



# پڪي پيارَ امن جا

(سفر نامو)

بشير منگي



پوپٽ پبلشنگ هائوس - خير پور

2013 ع

ڊجيٽل ايڊيشن:

2020 ع

سند سلامت ڪتاب گهر

**POPAT BOOK NO. 42**

پڪي پيار امن جا

(سفرنامو)

ليکڪ: بشير منگي

چاپو پهريون: 2013

تعداد: هڪ هزار

ٽائٽل ڊزائين: سعيد منگي

لي آئوٽ: آصف نظاماڻي

ڪمپوزنگ: جميل ساگر گهانگهرو

ڇپيندڙ: پوپٽ پرنٽنگ پريس، خيرپور، سنڌ. فون: 0243-552913

ڇپائيندڙ: پوپٽ پبلشنگ هائوس، خيرپور سنڌ.

ملھ: 150/- روپيہ

**ڊجيٽل ايڊيشن: سنڌ سلامت 2020ع**

**www.sindhssalamat.com**

**PAKHI PYAR AMUN JA**

(Travelogue)

By: **Bashir Mangi**

First Edition: 2013

Quantity: 1000 Copies

Title Design: Saeed Mangi

Lay 'out: Asif Nizamani

Composing: Jameel Sagar Ghanghro

Printed by: Popat Printing Press, Khairpur, Sindh. Ph: 0243-552913

Published by: Popat Publishing House, Khairpur, Sindh.

Price: 150/-

انتساب

محسن پوپاليءَ جي نالي

جيڪو سفر ۾

شريڪ هو

## سند سلامت پاران:

سند سلامت ڊجيٽل بوڪ ايڊيشن سلسلي جو نئون ڪتاب ”پڪي پيار“ **امن جا** اوهان اڳيان حاضر آهي. هي ڪتاب نامياري ليکڪ ۽ شاعر بشير منگيءَ جو لکيل ڏيهي سفرنامو آهي، جيڪو پاڪستان جي چئني صوبن جي ڪيل سفر ۽ مطالعاتي دوري جي يادگيري تي مشتمل آهي. هو لکي ٿو:

”منهنجي هن سفر نامي لکڻ جو سبب اهو آهي ته مختلف صوبن جي ماڻهن جي ڪلچر ۽ رهڻي ڪهڻيءَ کان آگاهه ڪرڻو اٿم. اسان پاڪستان جا چارئي صوبا گهمي ائين محسوس ڪيو ته اسان هن ڪائنات جي زميني ٽڪري تي هڪ ننڍڙي خوبصورت جزيري جو سير ڪري رهيا هجون. جتان جا ماڻهو خوبصورت، جتان جو ڪلچر شاهڪار، جتان جون ٻوليون مٺڙيون، جتان جي تهذيب هزارين سالن جي تاريخ رکندڙ هجي، جتان جا درياھ نيٺ ۽ دجلا کان وڌيڪ خوبصورت ۽ پوتر هجن، جتان جا اولياءَ، درويش ڪامل ۽ صوفي منش هئڻ سان گڏ روحاني رمزون رکندڙ هجن، معدنيات، ميوات، اناج جا ڍير، ماڻهن جي خوراڪ لاءِ ڪافي هجن، اهڙي خوش نصيب ڌرتيءَ جي ڪيتري به تعريف ڪجي اها گهٽ آهي.“

هي ڪتاب پوپٽ پبلشنگ هائوس، خيرپور پاران 2013ع ۾ ڇپايو ويو آهي. ٿورائتا آهيون پوپٽ پبليڪيشن جي سرواڻ قربان منگيءَ ۽ آصف رضا نظاماڻيءَ جا جن ڪتاب جي ڪمپوز ڪاپي موڪلي. مهربانيون بشر منگيءَ جون جنهن ڪتاب سند سلامت ڪتاب گهر ۾ پيش ڪرڻ جي اجازت ڏني.



محمد سليمان وساڻ

مينيچنگ ايڊيٽر (اعزازي)

سند سلامت ڊاٽ ڪام

[sulemanwassan@gmail.com](mailto:sulemanwassan@gmail.com)

[www.sindhsalamat.com](http://www.sindhsalamat.com)

[books.sindhsalamat.com](http://books.sindhsalamat.com)

## فهرست

9	پبلشر نوٽ: قربان منگي	◆
10	ڪميٽيڊ مائهو: ڊاڪٽر مشتاق قل	◆
12	پڙهڻجي پاران: بشير منگي	◆

- 16 - مسجد منزل گاه
- 16 - ساڌ پيلو
- 17 - لئنسڊائون پل
- 17 - شڪارپور جو شاهي باغ ۽ چوٽا بيگاري واه
- 19 - حضرت خواجہ غلام فرید رح
- 20 - هوٽل شيزان ملتان
- 21 - تاج جويو ۽ اڳڪٿي
- 24 - گورنمينٽ ڪاليج آف ايجوڪيشن ملتان
- 25 - پبلڪ لائبريري، باغ لانگهه خان ۾
- 25 - ذڪريا يونيورسٽي
- 27 - بيڪن هائوس ڪتاب گهر
- 27 - پريس ڪلب ملتان
- 29 - روزنامہ جموڪ اخبار جو دفتر
- حضرت بهاء الدين زڪريا ۽ شاهه رڪن الدين جي مزار ۽ تي حاضري
- 30
- 33 - جهنگ ۽ ڊاڪٽر محسن مگهياڻه
- 35 - هير رانجما جي مزار
- 36 - پرائيمر هوٽل، فيصل آباد
- 38 - چناب ڪلب

- 43 - يو جي سي ريسٽ هائوس لاهور
- 44 - پاڪ ٽي هائوس، انارڪلي
- 47 - مزار حضرت علامه اقبال رح
- 48 - شاهي قلعو
- 49 - سعادت حسن منٿو جي ياد ۾ ميڙاڪو
- 49 - چائنيز هوٽل
- 50 - حضرت داتا گنج بخش رح
- 51 - اداره ثقافت اسلاميه
- 52 - گورنر هائوس پنجاب ۾ آجياڻو ۽ گورنر سان ملاقات
- 53 - دفتر مجلس ترقي ادب
- 54 - فليٽيز هوٽل ۾ ليڪچر ۽ مشاعرو
- 59 - خوشحال خان خٽڪ، اڪوڙم خٽڪ
- 60 - ريسٽ هائوس، پشاور
- 63 - سڀوگمڻي هوٽل
- 64 - قلعہ بالا حصار
- 65 - پشاور ميوزيم
- 65 - طورخم - جمرود روڊ
- 66 - پشاور ويو پوائنٽ
- 67 - شگڻي فورت
- 67 - مولا علي رضه مسجد
- 68 - مهاتما ٻڌ جو استوپا
- 69 - مڃني چيڪ پوسٽ
- 70 - طورخم پارڊر
- 71 - لنڊي ڪوٽل
- 72 - جمرود ۽ دره خيبر
- 73 - هوٽل نارٿ ويسٽ ۾ آجياڻو ۽ مشاعرو
- 75 - پشاور چيمبر آف ڪامرس
- 76 - ريڊيو پاڪستان پشاور
- 77 - پشتو ادبي اڪيڊمي
- 78 - پشاور يونيورسٽي
- 79 - اسلاميه ڪاليج پشاور
- 80 - وزير اعليٰ هائوس پشاور ۾ آجياڻو ۽ وزير اعليٰ سان ملاقات
- 82 - صوفي شاعر رحمان بابا
- 83 - خيبر بئنڪ طرفان نارٿ ويسٽ هيريٽيج هوٽل ۾ آجياڻو
- 85 - وادي سوات جو دورو

- 86 - سيدو شريف ۽ ميوزم
- 87 - جهانزيب پوسٽ گريجوئيٽ ڪاليج
- 88 - ڪمشنر مالاڪنڊ ڊويزن
- 89 - مرغزار واٽيٽ پئلس
- 90 - گلڪده سرڪٽ هائوس سيدو شريف
- 91 - مينگوره
- 94 - شيراز هوٽل
- 95 - اسلام آباد
- 96 - ميڊم عذرا عباس سان ڪچهري
- 100 - ڪوهه هري، پورپن، پٿراٿيا
- 107 - ڪوئيٽا روانگي
- 108 - محمود خان اچڪڙي سان ڪچهري
- 109 - چائنيز هوٽل ۾ ايوب بلوچ پاران ڏنر
- 110 - ادارو ثقافتِ بلوچستان
- 111 - ريڊيو پاڪستان ڪوئيٽا
- 112 - پي ٽي وي سينٽر ڪوئيٽا
- 114 - پريس ڪلب ڪوئيٽا
- 115 - پشتوا اڪيڊمي ڪوئيٽا
- 116 - هنر - هوڙڪ ڍنڍ جو سير
- 119 - پي ٽي وي سينٽر ۾ وزير اعليٰ جان محمد جمالي جو خطاب
- 119 - چلڊرين اڪيڊمي ۽ قلمر قبيلي جي آفيس جو دؤرو ۽ مشاعرو
- 123 - بلوچي اڪيڊميءَ جو دؤرو ۽ آجياڻو
- 127 - ڪوئيٽا ريلوي اسٽيشن تي بلوچستان جي اديبن پاران الوداع

## پبلشر نوٽ

بشير منگيءَ ادب جي مختلف صنفن تي لکيو آهي ۽ پنهنجي سڃاڻپ پڻدا ڪئي آهي. هن هڪ طرف شاعري (خاص ڪري هائيڪو) تي طبع آزمائي ڪري شاعريءَ جي پنڌ ۾ سڃاڻپ پيدا ڪئي ته ٻي طرف مختلف علمي، ادبي ۽ سماجي موضوعن تي ڪالم لکي هڪ ڪالم نگار واري شناخت به ماڻي آهي. ترجمو به سندس ڪم جو حوالو رهيو آهي. سعادت حسين منتو جي افسانن کان وٺي، عالمي ادب مان چونڊ لکڻين کي سنڌي ويڻ ڍڪاڻ جي ڪم ۾ به بشير منگيءَ جي قلم ڪرت جو حوالو ماڻيو آهي.

سفرنامو اهڙي صنف آهي جنهن وسيلي هڪ ليکڪ پنهنجي مشاهدي کي مطالعي سان ملائي پڙهندڙن لاءِ دلچسپيون پيدا ڪندو آهي. اوهان جي هٿن موجود بشير منگيءَ جو هي ڏيهي سفرنامو پڻ سندس مشاهدي ۽ مطالعي جو سهڻو سنگم آهي. اسان کي اُميد آهي ته هي ڪتاب پڙهندڙن ۾ مڃتا حاصل ڪندو ۽ سنڌي ادب ۾ هڪ متحرڪ ڪردار طور سڃاڻپ ڏيڻ لاءِ بشير منگيءَ جي ڪتابن جي سلسلي ۾ هڪ سهڻو اضافو ثابت ٿيندو.

## قربان منگي

چيئرمين  
پوپٽ پبلشنگ هائوس  
خيرپور، سنڌ

## ڪميتيد ماڻهو

بشير منگي طبيعت ۽ مزاج ۾ جيترو ڏنگو ۽ ارڏو آهي اوترو ئي اندر ۾ هڪ معصوم شخص آهي، ملبو ته لڳندو صفا ڪو گهٽ پڙهيل ماڻهو آهي، ڳالهائبو ته لڳندو ته واه جو هن همراھ جو مطالعو آهي، ڏيهي توڙي پرڏيهي ادب هن ڪٿان پڙهيو آهي ۽ ڪيئن نه رواني سان هو مختلف ڪتابن مان مختلف حوالا ڏئي ٻڌندڙ جي حواسن تي حملو ڪري ٿو. سچ پچ ته مون کي اڳ ۾ ايتري خبر نه هئي، مون کي خبر هئي ته هي شاعر آهي، ڪالم نويس آهي، سندس هائيڪن جو هڪ ڪتاب ۽ هڪ ڪالمن جو ڪتاب منهنجي نظر مان گذريا هئا پر ان ڏينهن جڏهن ڪتاب ”منتو جا سو سال“ جي نالي سان مون کي هٿ ۾ ڏنائين. جيڪو هن سعادت حسن منتو جي ڪهاڻين کي ترجمو ڪيو آهي، سو پڙهي واه واه نڪري وئي ته بشير ڪيڏي نه محنت سان هن ڪتاب جو ترجمو ڪيو آهي. هاڻي وري سندس ڏيهي سفر نامو/ يادگيرين جو ڪتاب نالي ”پڪي پيار امن جا“ ڇپجي رهيو آهي، ان لاءِ ٻه چار ستون لکي موڪلڻ لاءِ حڪم ڪيائين، سو انگل به اڪين تي رکيم. سوچان پيو ته هن همراھ سان مون سنگت جي مرڪزي سٿ ۾ گڏ هئڻ ڪري ڪيئي ننڍا وڏا سفر ڪيا آهن. هو ڳالهين ڳالهين ۾ زبردست مذاق ڪري وڏا تهڪ ڏئي خوش ڪندو آهي، بشير منگيءَ جا خوشين پريا تهڪ هميشه فضا ۾ ڦهلپا رهندا آهن. هو مڪمل طور تي ڪميتيد ماڻهو آهي، مسڪيني حال ضرور اٿس پر پوءِ به يارن جويار آهي. هن جي جتي جتي ۽ جيڪا به سنگت آهي اها هن تي دل کولي خرچ ڪندي آهي. پڪ سان هن جي شخصيت ۾ ڪا ته خوبي آهي نه ته ڪير ٿو ڪنهن کي ايڏي محبت ۽ عزت ڏي.

يقيناً هن سفر نامي ۾ دوستيءَ جا انڊلني رنگ آهن. مستيون ۽ من چليون  
ڳالهيون آهن. تاريخي واقعن جو ذڪر به آهي. تاريخي ماڳن جو سير به شامل آهي ته  
واديءَ سوات، ڪوهه مري، هنه هوڙڪ جهڙن ماڳن جا طلسماتي منظر به آهن. دعا آهي  
ته بشير منگي اڃان به وڌيڪ لکندو رهي. سنڌ ڌرتيءَ ۽ ٻوليءَ جي خدمت ڪندو رهي.

♦ 2 آگسٽ 2012ع

## ڊاڪٽر مشتاق ڦل

سيڪريٽري جنرل

سنڌي ادبي سنگت، سنڌ

## پنهنجي پاران

سفر نامو ”پکي پيار امن جا“ اهي يادگيريون آهن، جن کي مان روز جي حساب سان سانڍي ڊائريءَ جي پڻن تي سنڀالي رکندو پئي آيم. سفر دوران روز جي واقعن، منظرن، دوستن سان ملاقاتن، مشاعرن ۽ آجياڻن جا حال احوال لکيا اٿم. خاص ڪري پنجاب، سرحد ۽ بلوچستان جي عام ماڻهن جي ذاتي زندگي، رهڻي ڪهڻي، ثقافت، رواداري، ريتن ۽ رسمن جي معلومات شامل آهي. ان کان سواءِ مختلف علائقن جي ماڻهن اندر سياسي نظرين ۽ خيالن کان به آگاهي حاصل ٿئي ٿي.

انسان جي زندگي هڪ سفر آهي. جيڪا ننڍپڻ، جواني ۽ پوڙهائپ کان پوءِ ختم ٿي وڃي ٿي. اهڙي طرح انساني زندگيءَ ۾ به ڪيئي سفر شامل هوندا آهن، جتي انسان زندگيءَ جا عجيب واقعا ۽ منظر ڏسي دنيا کي مڙي سان گهمي ڏسڻ جي خواهش رکي ٿو. انسان کي ڪنهن نه ڪنهن سبب جي ڪري سفر لازمي ڪرڻو پوي ٿو. جنهن مان هو تاريخي مشاهدا ۽ تجربا حاصل ڪري وٺي ٿو. درياھ هجڻ يا ڍنڍون، ملڪ هجڻ يا تاريخي عمارتون، آثارِ قديمه هجڻ يا عجوبه، جزيرا هجڻ يا جهنگ، برف پوش پهاڙ هجڻ يا بریت، سمنڊ هجڻ يا عجيب برفاني گليشيئر هجڻ. انسان انهن شين کي ڏسي شوق پورو ڪرڻ جي آس اندر ۾ رکي ٿو.

راورتي، اليگزينڊر برنس، جين فيئرلي، سنڌو درياھ جي منڍ کان ڳولھڻ لاءِ وڏا ڪشالا ڪڍي درياھ سنڌ جي پچڙيءَ تائين سفر ڪيو. سنڌ مان نڪرندڙ درياھن ۽ ڍنڍن جي جاڻ ڏني. رچرڊ برٽن ۽ ڪيپٽن جي. ايڇ. سپڪ اڻويهين صديءَ جي شروعات ۾ درياءِ نيل جو گهڻين تڪليفن کان پوءِ منڍ ڳولھي لڌو. سپڪ ڪراچي منگهو پير ۾ به اچي پهتو، جتي هن خطرناڪ مانگر مڇن مٿان ٿيا ڏئي پنهنجي هڪ انگريز دوست کان سؤ روپئي جي شرط کڻي ورتي هئي. رچرڊ برٽن هندستان کان علاوه

عرب ملڪن جو به سفر ڪيو. ايتري قدر جو هن مسلمانن جو ويس پاڻي حج جي موقعي تي مڪي شريف کي به گهمي ڏنو. برتن عربي زبان سڳي ورتي ۽ ڪتاب ”الف ليلى“ جو پهريون انگريزيءَ ۾ ترجمو ڪيو. انهيءَ ڪاوش ڪري هن کي ”سُر“ جو خطاب مليو. اهڙي طرح ڪيپٽن اسڪارٽ 18 جنوري 1910ع ۾ سوين ميلن ۾ برفاني گليشيفر پار ڪري قطب جنوبي وڃي پهتو. جتي انسان جي ناممڪن پنڌ کي ممڪن بڻايو. اهڙي طرح رابرٽ ايڊون پيٽري قطب شمالي تي 6 اپريل 1909ع تي آمريڪا جو جهنڊو لهرايو. واسڪوڊي گاما هڪ ملاح هو، هن پنهنجو سفر 8 جولاءِ 1497ع تي شروع ڪيو، جيڪو سفر ٻه سال ٻن ڏينهن تي مشتمل آهي. هن ان ٻن سالن ۾ چويهه هزار ميل فاصلو طءُ ڪيو. روزانو تقريباً 35 ميل سفر ڪندو هو. 1503ع ۾ وفات ڪري ويو. سفر جي دنيا ۾ ڪولمبس جو وڏو نالو آهي. جيڪو هندستان ڏانهن دولت جي تلاش ۾ نڪتو پر اوچتو وڃي سانڌ ڊياگو جزيري آمريڪا تي وڃي پهتو. ڪولمبس پنهنجو سفر 3 آگسٽ 1492ع تي سانتاميرا جهاز ذريعي شروع ڪيو هو.

الطاف شيخ جنهن سموري دنيا لتاڙي سفر نامو لکڻ جو رڪارڊ قائم ڪيو آهي. هن دنيا اندر سنڌ ۽ سنڌي ماڻهن جي باري ۾ معلومات ڏني آهي ۽ هن جي سفر جو سنڌ ئي محور رهي آهي. اهڙي طرح اشتياق انصاري، انور پيرزادو ۽ بدراڻو درياھ سنڌ جو سفر به يادگار سفرن منجهه شامل آهي، جنهن ۾ هنن سنڌو درياھ جي ڪنارن تي رهندڙ قومن ۽ قبيلن جي ڪلچر کان واقف ڪيو آهي.

منهنجي هن سفر نامي لکڻ جو سبب اهو آهي ته مختلف صوبن جي ماڻهن جي ڪلچر ۽ رهڻي ڪهڻيءَ کان آگاهه ڪرڻو اٿم. اسان پاڪستان جا چارئي صوبا گهمي ائين محسوس ڪيو ته اسان هن ڪائنات جي زميني ٽڪري تي هڪ ننڍڙي خوبصورت جزيري جو سير ڪري رهيا هجيون. جتان جا ماڻهو خوبصورت، جتان جو ڪلچر شاهڪار، جتان جون ٻوليون منڙيون، جتان جي تهذيب هزارين سالن جي تاريخ رکندڙ هجي، جتان جا درياھ نيٺ ۽ دڄلا کان وڌيڪ خوبصورت ۽ پوتر هجن، جتان جا اولياءَ، درويش ڪامل ۽ صوفي منش هئڻ سان گڏ روحاني رمزون رکندڙ هجن، معدنيات، ميوات، اناج جا ڍير، ماڻهن جي خوراڪ لاءِ ڪافي هجن، اهڙي خوش نصيب ڌرتيءَ جي ڪيتري به تعريف ڪجي اها گهٽ آهي.

اڪادمي ادبيات پاڪستان پاران اسان کي اهو اعزاز بخشيو ويو جو پهريون ڀيرو پاڪستان جي سمورن صوبن جي اهل قلم، اديبن ۽ دانشورن کي ”بين الصوبائي مطالعاتي ڌوڙي“ جي نالي سان پاڻ ۾ ملڻ ۽ گڏجي سفر ڪرڻ جو موقعو ڏنو، جتي پاڻ

۾ ملڪ جي بقاءَ هم آهنگي، پيار، امن ۽ ايڪي جو گُليءَ دل سان اظهار ڪيو ويو. هن سفر جي وڏي خوبي اها هئي جو مختلف صوبن جي عام ماڻهن جي زندگي ۽ خيالن بابت ڄاڻ ملي. هي ملڪ زرخيز ۽ معدنيات سان مالا مال ضرور آهي، هن ملڪ جي تقدير سنوارڻ لاءِ اڃان به وڌيڪ خاص اپاءَ وٺڻ جي ضرورت آهي. جيڪڏهن اسان جو عوام پنهنجي تقدير بدلائڻ ۾ پاڻ اڳتي نڪري اچي ته هي ملڪ دنيا جي مالا مال ملڪن ۾ شمار ٿيندو.

ڪتاب جا پروف ڏسڻ ۾ مريد سنڌيءَ جون به ڪوششون شامل آهن. اُميد ته منهنجو هي سفرنامو دوستن کي هن ملڪ جي ماڻهن جي سياسي، سماجي، مزاجن، ريتن، رسمن، ثقافت ۽ خوبصورت علائقن بابت بهترين ڄاڻ فراهم ڪندو.

## بشير منگي

◆ III/7 پٿراج ڪالوني، سکر

[bashirmanig2000@gmail.com](mailto:bashirmanig2000@gmail.com)

0333-2927374

0345-3900325

صبح جو 7 وڳي ارشاد شيخ در ڪٽڪايو چيائين ته انٽرپاڪ هوٽل ويو هوس بلوچستان ۽ ڪراچي کان آيل اديبن جو وفد صبح چئين وڳي هوٽل تي پهتو آهي ۽ اديب ڪمرن ۾ سٺل آهن. تنهن ڪري توڏانهن آيم. مون کي خوشي ٿي آهي. جو هن طويل سفر ۾ توساڻ آهين. پاڻ گڏ گهمنداسين. رهنداسين، خوشيون ورهائينداسين.

ارشاد ۽ آئون ناشتو ڪري تقريباً 08:30 وڳي گهر کان نڪري پنڌ هوٽل پهتاسين. جتي رسيشن تان آغا نور محمد سان ڪمري ۾ فون تي ارشاد ڳالهائيو. ساڻ مون به سلام دعا ڪئي، اسين رسيشن سامهون صوفن تي ويهي رهياسين. ٿوري دير ۾ اڌل سومرو به پنهنجي سامان سميت اچي هوٽل تي پهتو. اسان کي ڏسي خوشي مان مرڪيو ۽ اڳتي اچي پاڪر پاتائين. اڌل جي مُرڪ ۽ محبت منهنجي طاقت آهي. هن سفر ۾ اڌل جو ساٿ منهنجي لاءِ وڏي خوشخبري هئي.

ايتري ۾ آغا صاحب، محسن پوپالي ۽ ڪوڙو خان سامهون نمودار ٿيا. حسن جاويد، شير محمد، درويش دراني، خيال آفاقي ۽ فرحان ڏراني به ساڻ نظر آيا. پويان تاج جويو ۽ لياقت جوڻيجو اچي رهيا هئا. اسين آيل مهمانن کي سکر ۾ پهچڻ تي پليڪار چيو. آغا نور محمد ناشتي لاءِ پڇيو. ڊائنگ هال ۾ آغا نور محمد سڀني اديبن جو هڪٻئي سان تعارف ڪرايو ۽ ٻڌايو ته بلوچستان جي اديبن کي ڪراچي، حيدرآباد سنڌيلاجي، سنڌي لينگويج اٿارٽي، سنڌي ادبي بورڊ جو دورو ڪرائيندي شاهه عبداللطيف ڀٽائيءَ جي درگاهه کان لال شهباز قلندر جي درگاهه تان حاضري پريندا رات دير سان سکر پهتا آهيون. آغا صاحب هڪ ڀيرو وري ناشتي لاءِ پڇيو! سائين ڪري آيا آهيون، اسين صرف چانهه پيئنداسين. اسان چانهه پيتي ۽ مهمانن ناشتو ڪيو ۽ ڊائنگ هال کان ٻاهر گڏجي نڪتاسين. آغا نور محمد سڀني کي چيو ته

سامان کڻي وين ۾ رکو. مان ڪائونٽر تي حساب چڪتو ڪري اچان ٿو. اهڙي طرح هر هڪ دوست پنهنجو پنهنجو سامان کڻي وين ۾ رکيو ۽ آغا نور محمد بل ادا ڪري اچي وين ۾ ويٺو. وين مڪمل ايئر ڪنڊيشنڊ هئي تنهنڪري سکر جي گرمي محسوس نه پئي ٿي. آغا نور محمد چيو ته بشيرا! مهمانن کي سکر گهمائڻو آهي، تنهن ڪري تون اڳيان ڊرائيور سان پيسنجر سيٽ تي ويه جتان ڊرائيور کي گائيڊ ڪر. موسم ٿوري گرم هئي. مون وقت ڏٺو صبح جا 11:00 ٿيا هئا. اسان ۾ خوشي هئي ۽ جوش هو.

## مسجد منزل گاهه

سائين: منزل گاهه مسجد اچي وئي ساڻ ڊرائيور کي بيهڻ جو اشارو ڏنم. وين بيهي رهي ۽ اسين لٿاسين. ستياگر ۽ هندو مسلمان فسادن ۾ 19 نومبر 1939ع ۾ ڊسٽرڪٽ مئجسٽريٽ مسٽر تي ٿي ڪونا والا مسجد منزل گاهه کي والٽيريئر کان خالي ڪرائڻ جو حڪم ڏنو. پوليس لائي چارج ڪئي ۽ ڳوڙها گئس ڇڏي نتيجي ۾ سنڌ جي هر شهر ۽ ڳوٺ ۾ هندو مسلم فساد شروع ٿي ويا، وزيراعليٰ سنڌ الله بخش سومري کي هندن جي حمايت حاصل هئي. ان جھيڙي سبب 1940ع ۾ حڪومت کان هٿ ڌوڻا پيا ساڻ تاريخ 14 مئي 1943ع ۾ ڪنهن خبيث هٿان الله بخش سومرو شهيد ٿي ويو.

## ساڌ بيلو

سنڌ جي تاريخي مسجد ڏسڻ کان پوءِ درياھ سنڌ واري پاسي کان ساڌ بيلي کي پري کان ڏٺوسين. 1838ع ۾ افغان ويڙهه وقت پنڊت بنڪنڊي صاحب ساڌ بيلي کي اوج ڏياريو. بابا بنڪنڊي صاحب جن جو جنم 1763ع ۾ ڪرڪشيتر هندوستان ۾ ٿيو. 1823ع ۾ جڏهن سندن عمر سٺ سال هئي ته ساڌ بيلي ۾ آيو. جتي چاليهه سال پوڄا پاٽ ڪري سؤ سال جي عمر ۾ 1863ع ۾ ديهانت ڪري ويو. 1893ع ۾ سوامي هرنام داس ساڌ بيلي جو رهڻا ٿيو. ساڌ بيلي جي ترقي ۽ تعمير لاءِ هن وڏو ڪم ڪرائي خوبصورت بڻايو. ساڌ بيلي واري ٻيٽ کي چوڌاري پٿر جي ديوار تعمير ڪرائي، انگريز جي زماني ۾ هتي وڏن وڻن سان ڀريل گهاٽو جهنگ هيو. جتي مختلف پکي لائينون ڪندا هئا. خاص ڪري مورن جا تهوڪا ٻڌا ويندا هئا. آرهڙ جي مهيني جي 12، 13، 14 تاريخن تي ساڌ بيلي ۾ ميلو لڳندو آهي. جتي دنيا کان هندو ياتري اچي شريڪ ٿيندا آهن.

محسن پوپاليءَ چيو ته آءُ هتي پهريون به اچي چڪو آهيان. ڪوئيٽا جا

دوست شاعر درویش دراني ۽ حسن جاويد تمام گهڻو انجواء ڪري رهيا هئا. حسن جاويد فوتو گرافي ۾ مشغول هو. تاج چيو ته ٻيڙي ۾ گهمجي. سموري وفد ٻيڙي ۾ درياءَ سنڌ جو سير ڪيو. جڏهن ته اڌل سومرو ارشاد محسن پوپالي ۽ مان ڪناري تي بيٺل هڪ ٻيڙي ۾ ويهي انتظار ڪرڻ لڳاسين.

## لئنسڊائون پل

محسن پوپاليءَ لئنسڊائون پل ڏانهن اشارو ڪندي چيو ته لئنسڊائون پل سنڌ ۾ هڪ عجوبي جي حيثيت رکي ٿي. مون سائينءَ کي ٻڌايو ته هن پل جي رٿا 1872ع ۾ هندوستان جي انگريز حڪومت پاران تيار ڪئي وئي، جنهن جي منظوري 1883ع ۾ ڏني وئي. 1887ع ۾ تعميراتي ڪم شروع ڪيو ويو، جيڪو 1889ع ۾ مڪمل ٿيو. روهڙيءَ واري پاسي ڏانهن پل جي ڊيگهه 820 فوٽ آهي جڏهن ته سکر واري پاسي کان 600 فوٽ ڊيگهه آهي. هن پل تي ٽوٽل 40 لک روپيا خرچ ٿيو. هن پل جو افتتاح گورنر لارڊ ري (Lord Ray) ڪيو.

ٿوري دير ۾ اديب ٻيڙي تي درياهه جو سير ڪري واپس ڪناري تي پهتا. سڀئي دوست هاشاش بشاش پئي نظر آيا. دوست وين ڏانهن وريا. آخر ۾ آغا نور محمد اچي وين ۾ ويٺو. ڊرائيور کي شڪارپور واري روت تي هلڻ لاءِ چيو. شڪارپور کان پوءِ اسان ملتان وڃڻ لاءِ راجن پور، ڊي جي خان واري رستي تان هلڻ وارا هئاسين.

## شڪارپور جو شاهي باغ ۽ چوٽا بيگاري واهه

منجمند جو 12:15 وڳي سنڌ جي ڀرڙي پٿرس شهر شڪارپور ۾ پهتاسين هي شهر هاڻي پٿرس ناهي رهيو. پر کوڙ سارن مسئلن ۽ مونجهارن جو شهر آهي. هن شهر کي تاريخي ست در آهن. جيڪي پنهنجي نالن سان مشهور آهن. اسين شاهي باغ پهتاسون هن باغ کي انگريزن جي دور ۾ وڏو اوج هو. هن باغ ۾ هندو، انگريز ۽ مسلمان مٿيون ۽ وچولو طبقو اچي شام جو محفلون مچائيندا هئا. هن باغ لاءِ چيو وڃي ٿو ته احمد شاه ابدالي جڏهن هندوستان تي ڪاهه ڪرڻ لاءِ هتان گذريو پئي تڏهن هن شاهي باغ ۾ قيام ڪيو هو. شاهي باغ هاڻي تباهه ٿيندو پيو وڃي. ڇاڪاڻ جو هاڻي شاهي باغ ته ڇا، شڪارپور شهر جي ڪنهن به تاريخي ماڳ کي بچائڻ لاءِ ڪنهن به سياستدان يا سماج سڌارڪ جي ڪا دلچسپي ناهي رهي. باغ ڀرسان چوٽا بيگاري واهه وهندو آهي، انگريزن جي دؤر ۾ گرميءَ جي مند ۾ تڙ ڪرڻ لاءِ هتي ڀري ڀري کان ماڻهو ڪهي ايندا هئا. جيڪو واهه هن وقت شهر جي ڪني پاڻيءَ جي

نيڪال لاءِ استعمال ڪيو وڃي ٿو.

آغا صاحب جيئن ته پاڻ شڪارپور جو آهي. تنهن ڪري پاڻ پئي گائيد ڪيائين. آغا صاحب باغ گهمائڻ کان پوءِ وين ۾ ويهڻ لاءِ چيو ۽ چيائين ته ”ستي ٽاپ“ هٽل ڏانهن هلنداسين. جتي مانجهاندو ڪنداسين. آغا صاحب هٽل واري کي آرڊر ڏئي ڪجهه وقت لاءِ شهر هليو ويو. جڏهن ته مان ڪوڙي خان سان گڏ هٽل کان ٻاهر نڪري بال پين ۽ پنا، لفافا ۽ نوٽ بؤڪ خريد ڪيا ۽ واپس اچي هٽل ۾ ويٺاسين جتي مانجهاندو ڪري رهيا هئاسين ته آغا نور محمد واپس اچي شريڪ ٿيو. آغا صاحب سان شڪارپور جو صحافي نعمت الله پتو ۽ اسلم منگي به گڏ هئا. نعمت الله پتو برڪت الله پتو سان گڏجي ڪالاباغ ڊيم نالي سان ڪتاب مرتب ڪيو آهي. جنهن ۾ هن صاحب ڪالاباغ ڊيم خلاف خاص مضمون سهيڙيا آهن، جن ۾ محترم بينظير پتو رسول بخش پليجو عبدالرسول ميمڻ، ابرار قاضي، امر جليل جن جا نهايت ڪارائتا مضمون آهن. هي ڪتاب محترم بينظير پتو جي نالي سان منسوب ڪيل آهي. نعمت الله پتو اسان سان پاڪر پاڻي مليو ۽ چند گهڙيون ويهي خيالن جي ڏي وٺ ڪئي. اتي هڪ ٽيبل تي ويهي تاج دوري جي خبر ٺاهي چڪو هو. جيڪا نعمت الله کي خبر ڏيندي ڀارت ڪيائين ته ڪاوش اخبار سميت ٻين اخبارن ۾ خبرون فيڪس ڪري ستي ٽاپ هٽل کان ٿي ديوان ناڪر داس هٽل تي پهتاسين، جتي اسان سڀني ديوان جي مشهور ڪلفي کاڌي، مون وٽ پوسٽ ڪرڻ لاءِ به خط هئا، جن مان هڪ ناز سنائي ڏانهن ۽ ٻيو هلال پاڪستان ڪراچي جي ايڊيٽر ڏانهن. مون چند قدم اڳيان وڌي پوسٽ آفيس پهچي به خط پوسٽ ڪيا ۽ واپس اچي وين جي وچ واري حصي ۾ اڪيلي هڪ سيٽ تي ويٺس. منهنجي اڳيان تاج جوپو، اڏل ۽ آغا نور محمد جن ويٺا هئا مون واري قطار ۾ لياقت جوڻيجو، آدرش ويٺل هئا. اسين هينئر شڪارپور شهر کان ٻاهر نڪري ڪنڌڪوٽ ڪشمور روڊ تي هئاسين. اسان جو رخ هاڻي ملتان ڏانهن هو. شام جا 3:00 وڳي چڪا هئا. ننڊ ڪنيو پئي وئي، اڏل سومرو ڪونگهرا هڻي رهيو هو. اڳيان محسن پوپالي، خيال آفاقي به ستل هئا. ۽ پوءِ مون کي به ننڊ جو جهوٽو اچي ويو. جڏهن جاڳ ٿي ته اڳيان پنجاب ۽ سنڌ جو بارڊر هو. بارڊر ديوار کان چند ڪلوميٽر اڳيان آهي. هتي چند پوليس وارا موجود آهن. هڪ ڪمري جي جڳهه ٺهيل آهي، جيڪا پوليس چيڪ پوسٽ آهي. اسان جي گاڏي کي روڪڻ جو اشارو مليو گاڏي رکي جنهن تي ڪوڙي خان چين ته سرڪاري وفد ملتان وڃي رهيو آهي. انهن اسان جي وين کي ڇڏي ڏنو ۽ اسين اڳتي هلي رهيا هئاسين. ڪشمور ۽ راجن پور رستي تي ويرانن ۾ هڪ پيٽرول پمپ هو. جتي هڪ هٽل هو. اتي چانهه پيئڻ ضروري سمجهي.

ڇاڪاڻ جو سموري ڏينهن جوڻيڪ هو. سج به پوين پساهن ۾ هو. موسم وڻندڙ لڳي.

## حضرت خواجه غلام فرید رحمہ

شام جا 6:30 ٿيا هئا، ڇانهه پي اڳتي روانا ٿياسين، اڳيان روڊ تي سائن بورڊ لڳل هو. ”مزار صوفي بزرگ حضرت خواجا غلام فرید، 9 ڪلو ميٽر“. حضرت خواجه غلام فرید رح 1261 هجري شعبان المعظم ۾ ڇاڇڙان شریف ۾ پيدا ٿيا. سندس نالو خورشيد عالم رکيو ويو. بعد ۾ کين غلام فرید جي نالي سان شهرت حاصل ٿي. سندن والد خواجه محبوب الاهي خواجه خدا بخش پنهنجي دور جي وڏي بزرگ هستي هئي. والد محترم جي وفات کان پوءِ سندن وڏي ڀاءُ حضرت خواجا فخر جهان سندن ديني تربيت ڪئي ۽ اهوئي سندن مرشد هو. سندن شاعري عشق جي رندي رمزن سان ٿمٽار آهي. پاڻ هفت زبان شاعر آهن. غلام فرید 24 جولاءِ 1901ع بمطابق 6 ربيع الثاني 1319 هجري ۾ سٺ (60) سال جي عمر ۾ هن فاني جهان مان لاڏاڻو ڪري ويا. سندن مزار منڍ ڪوٽ شریف ۾ آهي.

ميڏا عشق وي تون، ميڏا يار وي تون، ميڏا دين وي تون ايمان وي تون.  
ميڏا جسم وي تون، ميڏا روح وي تون، ميڏا قلب وي تون، جند جان وي تون  
ميڏا ڪعب، قبلو، مسجد، منبر، مصحف تي قرآن وي تون  
ميڏي فرض فريضي حج زڪواتان، صوم صلوات اذان وي تون  
ميڏي خوشيان دا اسباب وي تون، ميڏي سوران دا سامان وي تون  
ميڏا حسن تي ڀاڳ سهاڳ وي تون، ميڏا بخت تي نام نشان وي تون  
جي يار فرید قبول ڪري، سرڪار وي تو سلطان وي تون  
نه تان ڪهتر ڪمتر احقر ادني، لاشي لا امڪان وي تون



شاه حسن ڪون شهر مديني زهر دا جام پلايا  
ڪربل دي وچ تيغ چلاڪر ايڏها ڪيس ڪرايا  
شمس الحق دي ڪهل لوهايو سرمه سر ڪپوايا  
شاه منصور چڙهايو سولي مستي سانگ رسايا  
درد دا بار انهاييا هر هڪ اپڻا وقت نبهاييا  
ڪه فریدا سر اپڻا تيڏڙا وارا آيا.



دور گيا ول آيا نا ماهي مرساڻ ڪها ڪه ڦاهي



تاج جويي چيو ته صوفي بزرگ جي مزار تي حاضري ڀرجي مون به پئي چاهيو ته هلجي پر اڪثريت چيو ڪافي دير ٿي چڪي آهي، ملتان پهچڻو آهي، تنهن ڪري ڪٿي به رڪڻو ناهي، سواءِ چانهه يا پاڻيءَ جي. راجن پور ۽ ڊيرا غازي خان کان نڪري درياھ سنڌ جي غازي گھاٽ پل تان ڪراس ڪري رهيا هئاسون ان وقت رات جا 9:30 ٿيا هئا، اسين ٿوري مسافري کان پوءِ اڳيان مظفر ڳڙھ پهتاسين. مظفر ڳڙھ جي مين بس اسٽاپ تي ٽريفڪ جام هئي، خبر پئي ته ڪنهن بس ڪنڊيڪٽر ڪي پوليس ڪنڀي ڪٽي وئي آهي. جنهن ڪري بس جي ڊرائيورن ۽ ڪنڊيڪٽرن روڊ بلاڪ ڪري ڇڏيو آهي. اسين سخت بور ٿي رهيا هئاسين، ڇاڪاڻ جو اتي منو ڪلاڪ بيهي رهياسين، آخر پوليس جو چڱو مٽس آيو اچي ڳالهه ڪي سلجھايائين ۽ اسين مظفر ڳڙھ کان روانا ٿياسين. ملتان ۽ مظفر ڳڙھ وچ تي ريلوي ڦاٽڪ آهي جتي پهتاسين ته وري ڦاٽڪ بند ٿي ويو. مال گاڏي اچي رهي هئي سا به جونءِ پير. تقريباً اڌ ڪلاڪ وين ۾ ويهي مال گاڏي گذري وڃڻ جو انتظار ڪيوسين. رات ڪافي گذري چڪي هئي ۽ ڪلينڊر جي تاريخ به تبديل ٿي چڪي هئي. 12:05 تي ملتان شهر ۾ پهتاسين. ڪافي دير ملتان شهر ۾ شيزان هوٽل ڳوليندا رهياسين. ملتان شهر وڏو آهي، روڊ ۽ رستن جون بتيون اسان جو استقبال ڪري رهيون هيون. سانت هئي چند موٽر سواريون ۽ دوڪان ڪليل هئا.

## هوٽل شيزان ملتان

اهڙي طرح اسين هوٽل شيزان پهتاسين، جيڪو ڪچهري روڊ تي آهي. ڀرسان هڪ مشهور سينيما آهي. ڊي سي ۽ ڪمشنر ملتان ڊويزن جي آفيس سامهون آهي. شيزان هوٽل ۾ اندر داخل ٿياسين، جتي اڪادمي ادبيات پنجاب جي آر. ڊي. قاضي جاويد اسان کي پليڪار چيو. قاضي جاويد هڪ سنوليڪ ڪ آهي. مون سندس جا ڪيئي ڪتاب پڙهيا هئا. اتي مختصر تعارف ٿيو جميل جيڪو آفيس ۾ اسستنت آهي، اهو رسيپشن تي ڪمرن جون چابيون وٺي اسان جا نالا لکرائي رهيو هو. قاضي جاويد چيو ته هيئر سڀ پنهنجن پنهنجن ڪمرن ۾ وڃي ٿورو آرام ڪن ۽ هٿ منهن ڌوئي مانيءَ لاءِ ڊائننگ هال ۾ اچن. انهيءَ دوران ارشاد، قاضي صاحب کي بي

تڪلف ٿي چيو ته پاڻي پيئار. جنهن تي قاضي جاويد کي ڏاڍي چڙ لڳي ۽ مون کي پاسيرو ڪري چيو هي ته ڪو وڏو بداخلاق ماڻهو آهي جو ننڍي وڏي جي عزت ٿي نٿو ڪري مون کيس کلي چيو ته سائين آغا صاحب کي ٻڌايو. ارشاد ۽ مان هڪڙي ڪمري ۾ رهياسون، اسان جي ڪمري جو نمبر 19 هو.

تقريباً هڪ ڪلاڪ کان پوءِ جميل آيو جنهن ماني لاءِ چيو. اسين ڊائنگ هال ۾ ڪرسي تي ويٺاسين ته قاضي جاويد سڀني آيل اديبن کي آڌر ڀاءُ چيو ۽ هڪ پيرو وري مختصر تعارف ٿيو. اسان ماني کائي مٿي ڪمرن ڏانهن آياسين ٿڪ ٿڪ تمام گهڻو هو. تنهن ڪري سمهي پياسين.

## تاج جو پوءِ اڳڪٿي

اسين جڏهن پنجاب جي ضلعي راجن پور جي حدن ۾ داخل ٿياسين ته وين جي کاٻي پاسي کان تاج جوئي نهاريو ۽ ڪافي دير تائين آسمان ڏانهن نهاريندو رهيو. آخر رڙ ڪري چيائين اڙي آسمان ڏانهن ڏسو هي جيڪي ڪڪر چانيل آهن، اها طوفان جي نشاني آهي. جيئن اسان جو سفر اڳتي هلندو رهيو. تئين اهي ڪڪر به اسان جو ساٿ ڏيندا هليا. موسم ٻاهر ڪيئن به هئي اسان کي اندازو ڪونه پيو ٿئي ڇاڪاڻ جو وين ايئرڪنڊيشنڊ هئڻ ڪري بند هئي. ڪڪر مصريءَ جي ڳنڍين وانگر ڦهليل هئا. اسان سڀني حيرت سان آسمان ڏانهن نهاريو، محسن پوپالي ۽ خيال آفاقي جيڪي اڳيان ويٺل هئا، تن به پئي نهاريو. اڳيان شير محمد چيو ته سنو ٿيو جو موسم سٺي ٿي وئي، تاج وري طوفان ۽ مينهن بابت لطيف سرڪار جي سر سارنگ جو سهار ورتو.

مند ٿي منڊل وڃيا، تاڙي ڪٿي تنوار  
هارين هر سنباهيا، سرها ٿيا سينگار  
اڄ پڻ منهنجي يار، وسڻ جا ويس ڪيا



مينهان ۽ ڏينهان، بغي اکر هيڪڙي  
جي وسڻ جا ويس ڪري ته ڪڪر ڪن ڪيهان  
بادل ٿي بيهان، جي آگر اچڻ جا ڪرين



اڄ پڻ اتر پار ڏي ڪڪر ڪيائين

مندائتي مينهن جي رُت نه روڪيائين  
پلر پلتيائين، سانگين گهڻا سُڪ ٿيا



اُڄ پڻ اُتر پار ڏي ڪڪر ڪارا ڪيس  
وڃون وسڻ آڻيون، ڪري لعل لبيس  
پرين جي پرديس، سي مون کي مينهن ميڙيا



پٽائي ۾ جي بيتن کي پئي وڌي آواز ۾ پڙهيائين. اسين سڀ تاج کي غور سان ٻڌي رهيا هئاسين. سفر هلندو رهيو، اسين راجن پور ۽ ڊي جي خان وچ ۾ هڪ ننڍڙي شهر ۾ پهتاسين، ته زوردار طوفان آيو. رستن تان وڌ ڪري چڪا هئا. ان شهر ۾ ڪجهه سائن بورڊ به اڪثر جي هيٺ ڪري پيا هئا. اهڙي حالت کي ڏسي ڊرائيور وين کي آهستي ڪيو. ڪجهه گهڙيون بيهي رهيو جيستائين طوفان جو زور گهٽجي. طوفان جو زور ٿئي چڪو هو. اسين ان ننڍڙي شهر کان ڪافي اڳتي نڪري چڪا هئاسون ته وين مان وري تاج جوئي آسمان ڏانهن نهاريو. ڪڪر ڪارا هئا، تنهن ڪري تاج چيو ته هي ڪڪر مينهن وسائيندو ۽ هڪ ڀيرو وري تاج پٽائيءَ جي بيتن جي ورڪا ڪئي.

اڄ پڻ اُتر پار ڏي ڪڪريون ڪاريون  
وسي ٿو وڌ ڦڙو تهڪن ٿيون تاريون  
لٿين لُڪَ لطيف چئي ڏايون تاساريون  
پڇنديون پتاريون، وري وٽائين آڻيون



يَتَ ڏري پَتَ پيون وڃن ڪري وارا  
اُنا وڏي اور سين، ڪڪر جي ڪارا  
واحد وسڪارا، چوڌاري چڱان ڪيا



يَتَ ڏري پَتَ پيون وڃون ويس ڪري  
مينهن وسي مُلڪَ جا چڏيا تَلَ ڀري  
قادر ڪرم ڪري، سُڪا پَتَ ساوا ڪيا

اسين تاج مان انجواءِ ڪري رهيا هئاسين، تاج هونئن به هڪ فقيري لڏي

جو ماڻهو آهي، هميشه پاڻ به خوش رهندو آهي ۽ ٻين کي به خوش رکڻ جي ڪوشش ڪندو آهي. اهڙي طرح جڏهن ڊي جي خان کان اڳيان غازي گهات پل پار ڪئي سين ته مينهن جي ڪڻ ڪڻ شروع ٿي ۽ مينهن تيز ٿي ويو رات ٿي چڪي هئي. سامهون ايندڙ گاڏين جون تيز لائيٽون اسان کي لڳي رهيو هيون، ڊرائيور هڪ ڀيرو وري گاڏي کي جهڪو ڪيو ۽ آهسته آهسته اڳتي هلندو رهيو. آخر مظفر ڳڙهه پهتاسين. جتي مينهن ڪونه هو. وري جڏهن مظفر ڳڙهه کان نڪتاسين ته هلڪي هلڪي ڪڻ ڪڻ وسي پئي اڳيان ريلوي ڦاٽڪ هو. جتي اسين مال گاڏي گذرڻ جو انتظار ڪري رهيا هئاسين. اتي مون به پنهنجي پاسي واري شيشي جي دري کولي ۽ ٻاهر ٻانهن ڪڍي مينهن ڪٿين جو مڙو پئي ورتو. اڳيان ڪنهن چيو ته دري بند ڪر. وين جي ڪولنگ تي اثر پوي ٿو. مون دري بند ڪري ڇڏي. ڦاٽڪ کلي چڪو هو ۽ تاج جي مينهن بابت اڳڪٿي پوري ٿي.

## 7.5.1999 جمعة المبارک

جميل در ڪڙڪائي ننڊ مان اُٿاريو ۽ چيو ته ناشتو تيار آهي. اسين تيار ٿي ڪمري مان نڪتاسين. سينيما واري پاسي کان هوٽل اندر ننڍڙو باغ آهي، جتي ڪجهه وڻ آهن ۽ وڻ تي هڪ جهر ڪي صبح جي وقت ڇهن سان پنهنجي ٻچي کي کاڌو کارائي رهي هئي ۽ ننڍڙو ٻچڙو چرڙاٽ ڪري مستيون ڪري رهيو هو. اهو منظر ڏسي رهيو هوس ته ارشاد سڏ ڪيو ڇا ٿو ڏسين، چير هي منظر ڏس!

آءُ اڳيان هلاڻ ٿو ۽ ارشاد پوئتان. اسان جي پوئتان وري لياقت جوڻيجو فرحان دراني، سان گڏ هيٺ ڊاننگ هال ۾ اچي رهيو هو. ڊاننگ هال ۾ ڪافي دوست اڳ ۾ موجود هئا. ماني اچڻ کان اڳ ۾ قاضي جاويد اسان کي پنجاب صوبي ۾ اچڻ تي هڪ ڀيرو ٻيهر آجيان ڪئي. قاضي جاويد اسان کي چيو ته اڄ جو شيڊيول ٽائيت آهي. اسين هوٽل کان ٻاهر نڪري روڊ تي آياسين ۽ شهر جو نظارو ڪرڻ لڳاسين. شيزان هوٽل ڪچهري روڊ تي آهي. هوٽل شهر جي وچ ۾ آهي، هي علائقو صاف سترو آهي. ٿورو اڳيان بازار شروع ٿئي ٿي.

صبح جو وقت هو، هر ماڻهو پنهنجي ڌنڌي تي وڃي رهيو هو. سائيڪل سوار گهڻا نظر اچي رهيا هيا، ڪي عورتون به نظر آيون جن جي منهن تي نقاب هئا، برقعا گهٽ هئا، مون پوئتي نظر ڊوڙائي ته سامهون وين ۾ سڀ ويهجي چڪا هئا. آءُ به وڃي پهتس. وين هلي ٿي ۽ اسين ملتان شهر جي خوبصورتيءَ کي وين مان ڏسي رهيا هئاسين. ملتان جون ڪيئي شيون مشهور آهن، خاص ڪري ملتان جو حلوو، ڪنگڙ.

ڪُسو (جوتو) ۽ معجرو. ملتان شهر گرم آهي، مون کي سکر شهر جهڙو گرم ٿي لڳو هتي سرائڪي زبان وارا گهڻا رهن ٿا. ڪجهه سنڌي ماڻهون به رهن ٿا جيڪي سرڪاري نوڪرين ۾ آهن. باقي پنجابي ڀائر به جمجمي انداز ۾ رهن ٿا محنتي پناڻ به نظر اچن ٿا. بلوچ به گهڻا سرائڪي آهن.

## گورنمينٽ ڪاليج آف ايجوڪيشن ملتان

اسين گورنمينٽ ڪاليج آف ايجوڪيشن ۾ طاهر تونسوي ڏانهن وڃي رهيا آهيون. وڻن ۾ 9:30 صبح جو ڪاليج جي ٻاهرين گيت ٽپي ايڊمنسٽريشن بلاڪ جي گيت تي ٻيهي ٿي، قاضي جاويد، جميل، آغا نور محمد، شير محمد هيٺ لهن ٿا، ان کان پوءِ درويش دراني، حسن جاويد هيٺ لهي ٻيهن ٿا. باقي سنڌي اديب هيٺ تڏهن لٿا جڏهن طاهر تونسويءَ پاڻ وڻن ۾ اچي هيٺ لهڻ جي دعوت ڏني. اسان به اهو چاهيو پئي ته ميزبان پاڻ اچي ۽ اسان کي ماڻُ ڏي. محسن پوپالي، طاهر تونسوي ڏانهن هلڻ کان انڪار ڪيو هو، ان جو سبب ڇا به ٿي سگهي ٿو، پر مون محسوس ڪيو ته محسن صاحب طويل سفر ڪرڻ سبب طبيعت خراب هئڻ ڪري آرام ڪرڻ پيو چاهي. ڪاليج جي عمارت سهڻي ٺهيل آهي. ڪاليج ۾ پڙهائي جو وقت هو. تنهن ڪري ڪافي ڇوڪرا، ڇوڪريون ڪلاسن ۾ نظر يا، ڪي ڇوڪريون پنهنجي سهيلين سان ڪاليج لان ۾ ڪچهري ڪندي تهڪ ڏيئي رهيون هيون. ڪاليج اندر هڪ خوبصورت لان آهي، جتي اسين طاهر تونسوي سان ڳوٺو ڪڍرايا. طاهر تونسوي سرائڪي زبان جو گهڻو گهرو آهي، ڳالهائڻ ۾ سادي ٻولي استعمال ڪري پيو ۽ هو ڪاليج جو پرنسپال آهي. طاهر تونسوي سرائڪي ادب جو گهڻو گهرو ۽ وڏو نالو آهي، هن ڪيئي ڪتاب سرائڪي زبان ۾ تخليق ڪيا آهن. سرائڪي افسانن جو ڪتاب ”سرائڪي دي چونڙيون افساني“ جي نالي مرتب ڪري ڪتاب شايع ڪرايو آهي. هن ڪتاب ۾ سرائڪي ڪهاڻيڪارن جون 42 ڪهاڻيون شامل آهن، ان کان سواءِ شير شاهه دا ڪلام چراغ اعواڙ دي هير، سرائڪي ادب، ريت تي روايت، خوشدل، سرائڪي ڪتابت، سرائڪي وچ مزاحمتي شاعري ۽ عڪس فريد جهڙا ناياب ڪتاب سندس علمي ڪاوشن جو نتيجو آهن. طاهر تونسوي ڪاليج جي ادبي، نصابي سرگرمين جا تفصيل ڏنا، اتي موجود شاعر شوزب ڪاظمي پنهنجي شعري مجموعو اسان کي تحفي ۾ ڏنو آخر ۾ طاهر تونسوي اديبن کي ڪتابن جا تحفا ڏنا ۽ موڪلائڻ وقت اسان جي وفد کي وڻن تائين ڇڏڻ آيو ۽ چيائين دوستو جيڪڏهن مون کان ڪا خدمت ۾ ڪسر رهجي وئي آهي ته معاف ڪندا. اسين سڀئي خوشي

مان تهڪ ڏئي وين ۾ ويناسين.

وين ملتان جي ويڪرن رستن تان هلندي رهي اوچتو جميل چيو ته هي اسٽيٽ بئنڪ جي عمارت آهي. اسٽيٽ بئنڪ جي عمارت نئين ٺهيل آهي پر نهايت خوبصورت عمارت آهي، اسان جي وين اڳتي نڪري آئي، باغ لانگهه خان ۾ پهتاسين جتي جميل وين جي ڊرائيور کي بيهڻ جو اشارو ڪيو جميل خوش مزاج ماڻهو آهي. هن سان اسين ڪل مذاق ڪندا هلون ٿا. اسان جي هر ڪل مذاق کي برداشت ڪري ٿو.

## پبلڪ لائبريري، باغ لانگهه خان ۾

اسين هن وقت پبلڪ لائبريري جي مين دروازي تي پينا هٿاسون. پبلڪ لائبريري جو انچارج انور ڪمال اڳواٽ ٿي اسان جي آجيان لاءِ ٻيڻل هو. انور ڪمال ڀاري پر ڪم شخصيت جو مالڪ آهي. هن جي آواز ۾ رعب هو. 70 سالن جو نوجوان پوڙهو هو. هو اسان کي لائبريري اندر وٺي آيو جتي لائبريري ۾ سنڌي شعبي جو افتتاح ڪرائڻو هو. تاج جوئي کي ڪئنچي هٿ ۾ ڏني وئي. هن ٿيٽ ڪتي سنڌي ڪتابن واري شعبي جو افتتاح ڪيو تازيون وڃايونسين، ڦوٽو گرافي ٿي. اندر سنڌي ڪتابن جو ڪافي ذخيره موجود هو. انور ڪمال ٻڌايو ته هي ڪتاب شڪارپور جي عالم، اديب شفيق محمد (اوج) علوي ڏنا آهن. جنهن جو هن لائبريري تي ۽ ملتان جي ليکڪن ۽ پڙهندڙن تي ٿورو آهي. شفيق محمد علوي صاحب جي ملتان ۾ گهڻي اڇ وڃ ٿيندي هئي. تنهن ڪري هو هن لائبريري ۾ ويهي مطالعو ڪندو هو. انور ڪمال ٻڌايو ته لائبريري پنهنجي مدد پاڻ تحت هلي ٿي گورنمينٽ به مدد ڪڏهن ڪڏهن ڏيندي آهي بهرحال اسين هر حالت ۾ لائبريري لاءِ مالي مدد ڪندا رهندا آهيون. هن لائبريري ۾ ناياب ڪتابن بابت ڄاڻ ڏئي لائبريري جا مختلف حصا گهميا ويا. انور ڪمال خان آيل وفد کي ڪتابن جا تحفا ڏنا. موڪلائڻ وقت انور ڪمال ۽ اسٽاف جا ٻيا ميمبر اسان کي ٻاهرين گيٽ تي ڇڏڻ آيا ۽ الوداع چيو. وقت 11:00 ٿيو هو.

## ذڪر يا يونيورسٽي

قاضي جاويد جي اڳواٽي ۾ اسين هاڻي ذڪريا يونيورسٽي وڃي رهيا هئاسين. وين ۾ اڌل ٻڌايو ته مان هن يونيورسٽي ۾ پهريون به ڪنهن سيمينار ۾ شرڪت بهاني اچي چڪو آهيان. بهرحال اسان ڪيترن لاءِ پهريون ڀيرو وڃڻ پئي ٿيو. اسين يونيورسٽي اندر پهچون ٿا. اسٽڊي بلاڪ ۽ ايڊمنسٽريشن بلاڪ ڪافي اڳتي هئا. اسين وين جي سامهون واري شيشي مان يونيورسٽي جي بلڊنگ ۽ باغ ڏسي رهيا

هٽاسون. بريك لڳي ٿي. اسين سڀ وين مان هيٺ لهون ٿا. يونيورسٽي جي مختلف شعبن کان لنگهندي اردو شعبي ڏانهن وڃي رهيا هئاسين، اردو شعبي جي مين دروازي تي شعبي جي انچارج ڊاڪٽر رويينا ترين اسٽاف سميت اسان جو آڌر ڀاءُ ڪيو. قد جي هلڪي، رنگ گورو رکندڙ ميڊم جيءَ ۾ جايون ڏنيون. ميڊم رويينا ترين اردو شعبي بابت بريفنگ ڏيندي چيو ته شعبي ۾ پنج ملازم آهيون. شعبي طرفان 5 علمي ۽ تحقيقي ڪتاب شايع ڪرايا آهن. پاڪستان جي پهرين يونيورسٽي آهي جنهن ۾ ايم فل جا باقائده ڪلاس هلن ٿا. ڏهن شاگردن کي داخلا ٿون مليل آهن. ميڊم رويينا ترين وٽ ريفريشمينٽ ڪري، اردو شعبي جي لائبريري ۾ وياسين، جتي چند شاگرد پڙهيون وفد سان ملڻ لاءِ موجود هيون. شايد ميڊم رويينا ترين وفد جي اچڻ جو اطلاع اڳواٽ ڏنو هو. اتي وٺل چوڪرين جو اسان سان تعارف ڪرايو ويو. تاج جويو، آغا نور محمد، شاگرد پڙهائين کي پنهنجا آٽو گراف ڏنا، مان اڊل سومرو ۽ ارشاد، قاضي جاويد ٿورو پري پري هئاسون. ايتري ۾ قاضي صاحب لائبريري مان هلڻ لاءِ گذارش ڪئي. اردو شعبي جو استاد قاضي عابد به هڪ پيارو ۽ سٺو انسان آهي، لائبريري ۾ اسان سان ڪچهري ڪيائين. ميڊم ترين الوداع ڪيو. اسين يونيورسٽيءَ جون ٻيون فيڪلٽيون گهمي رهيا هئاسين. جڏهن اسين يونيورسٽي ۾ آيا هئاسون ته ايتري رونق نه هئي، جيتري هاڻي آهي. گهما گهمي گهڻي نظر آئي. ڪي چوڪريون چوڪرن سان گڏ ڪچهري ۾ مصروف هيون ته ڪي چوڪريون سهيلين سان گڏ لان ۾ ويهي ٽهڪ ڏيئي رهيون هيون. ڪافي جوڙا سامهون هڪ آئيس ڪريم شاپ تي آئيس ڪريم کائي رهيا هئا. ايتري ۾ اسان جي وين سامهون نظر آئي اسين سڀ ان ۾ ويٺاسين. يونيورسٽي ۾ هڪڙي تعجب جي ڳالهه اها نظر آئي ته يونيورسٽي جي ديوارن تي ڪي به سياسي يا مذهبي نعرا وغيره لکيل ناهن. جيئن سنڌ جي يونيورسٽين جون ڀتيون مختلف نعرن سان سينگاريل هونديون آهن. هتي ڪا به اهڙي شيءِ نظر نه آئي، نه پوليس نظر آئي. سواءِ يونيورسٽي جي گارڊن جي. پڙهائي جو ماحول بهتر هو. استاد ۽ شاگرد تعليم سان مخلص آهن. پر افسوس به ٿيو جو هن سرائيڪي بيلٽ جي مُڪ يونيورسٽي ۾ سرائيڪي شعبو ڪو نه آهي. منهنجي نظر ۾ اها هتان جي سرائيڪي زبان، ادب ۽ ماڻهن سان زيادتي آهي ائين محسوس ٿيو جيئن يونيورسٽي جي چنڊ جهڙي شڪل ۾ هڪ ننڍڙو داغ هجي. يونيورسٽي کان واپسيءَ تي گلگشت ڪالوني کان ٿيندا. بيڪن هائوس تي پهتاسين.

## **بيڪن هائوس ڪتاب گهر**

بيڪن هائوس ملتان جو وڏي ۾ وڏو ڪتاب گهر آهي. جتي انگريزي اردو کانسواءِ مختلف علائقائي زبانن ۾ لکيل ڪتاب موجود هئا. محسن پوپالي ۽ خيال آفاني جا ڪافي ڪتاب نظر آيا. مون محسن پوپالي کي چيو ته سائين! اوهان جي ڪتابن جو ڪافي ذخيرو موجود آهي. خوشي جهڙي ڳالهه آهي. محسن پوپالي خوش ٿي مرڪيو. ڪيترن ئي دوستن ڪتاب خريد ڪيا. وقت 1:15 منجھند جو ٿيو هو اسين واپس شيزان هوٽل پهتاسين. جتي ٿوري آرام کان پوءِ هت منهن ڏوٽي ڊائننگ هال ۾ گڏجي ماني کاڌي سين. شام چئڻ 4:00 وڳي دوست تيار رهن ملتان پريس ڪلب هلڻو آهي. قاضي صاحب جو حڪم ٻڌي اسين سڀ ڪمرن ڏانهن روانه ٿياسين ۽ لڳ ڀڳ 3:30 تاج جوئي درڪڙ ڪايو نند مان جاڳائي چيو ته هلو هيٺ سڏ ٿيو آهي. تاج نئين شيو ڪيل، ويل ڊريسد لڳو پئي. چيائين ارشاد ڪي به جاڳاءِ! ارشاد ڪي نند مان اٿاري چيو مانس ته تياري ڪر حڪم آيو اٿئي. ارشاد چيو ته يار مان نه هلندس تڪڙ نه ڪر. قيد ۾ آهيون ڇا؟ پنهنجي مرضي تي هلنداسين مان بات روم ۾ هليو ويس ۽ هن جي ننڊ ڦٽي ۽ ٽي وي کولي سگريٽ ڊڪايائين ۽ ٿوري دير ۾ هن جي سموري ڪاوڙ سگريٽ جي ڊونهي وانگر هوا ۾ اڏامي وئي. بهرحال اسان پئي گڏجي ٻاهر نڪتاسين ۽ سڌو وين ۾ ويٺاسون، جتي قاضي جاويد، جميل، حسن جاويد، شبير محمد ۽ ٻيا دوست اڳواٽ ئي وين ۾ ويٺل هئا.

## پريس ڪلب ملتان

وين هلي ٿي ملتان جي رستن تان ٿيندي پي سي هوٽل کان ٿورو اڳيان ملتان پريس ڪلب اڳيان بيهي ٿي. شام جو 4:20 تي اسين جڏهن ملتان پريس ڪلب جي گيت تي پهتاسين ته ملتان جي شاعرن رضي احمد رضي، شاهر حسين ۽ اختر شمار آجيان ڪئي. ملتان پريس ڪلب وچ شهر ۾ آهي. پريس ڪلب جي عمارت ۾ صحافين لاءِ هر سهولت موجود آهي. عهديدارن جون آفيسون هڪ جنرل هال، ليڪچر هال آهي. عمارت سهڻي ٺهيل آهي، اسين ليڪچر هال جي اڳين سڀتن تي ويٺاسين. رضي احمد رضي اسٽيج تي آيو باقاعده آجياڻي ۽ مشاعري واري پروگرام جي شروعات ڪئي. خاص مهمان لاءِ محسن پوپالي کي اسٽيج تي دعوت ڏني وئي. پريس ڪلب جي صدر مسيح الله خان سميت قاضي جاويد ۽ ظاهر تونسويءَ کي به مٿي اسٽيج تي ويهڻ جي دعوت ڏني وئي. رضي احمد رضي ملتان ۾ سنڌ ۽ بلوچستان کان آيل اديبن کي پليڪار ڪئي. ان کان پوءِ قاضي جاويد کي ڳالهائڻ لاءِ دعوت ڏني وئي. قاضي جاويد سنڌ بلوچستان جي اديبن واري وفد کي پنجاب ۾ اچڻ

تي پليڪار ڪئي ۽ پريس ڪلب ملتان جي عهديدارن ۽ ملتان جي اديبن جا ٿورا مڃيا. قاضي صاحب پنجاب ۾ ادبي سرگرمين جي مڪمل ڄاڻ ڏني. رضي احمد رضي، شير محمد کي استيج تي خطاب لاءِ دعوت ڏني، جنهن پنهنجي وفد جو تعارف ڪرايو ۽ صوبي بلوچستان ۾ ادبي سرگرمين جي ڄاڻ ڏني ۽ ملتان جي اديبن ۽ صحافين جا ٿورا مڃيا. رضي احمد رضي سنڌ جي آر. ڊي آغا نور محمد کي استيج تي ڳالهائڻ جي دعوت ڏني. آغا نور محمد، سنڌ جي اديبن جو تعارف ڪرايو ۽ سنڌ جي ادبي سرگرمين جي ڄاڻ ڏني.

آغا نور محمد پنهنجن خيالن جو اظهار ڪندي چيو ته اسان جا واسطا تاريخي ۽ ثقافتي سطح تي صدين کان وٺي ملتان جي عوام سان جڙيل آهن تنهنڪري سياسي، ثقافتي ۽ سماجي طور هڪٻئي کان اجنبِي ناهيون. اسان جو صوفياڻو مزاج ۽ ملتان جي عوام جو مزاج هڪجهڙو آهي اسين هميشه پيار ۽ امن لاءِ پاڻ پتوڙيو آهي رضي احمد رضي، طاهر تونسوي کي ڳالهائڻ لاءِ دعوت ڏني.

طاهر تونسوي ملتان جي شاعرن جو تعارف ڪرايو ۽ ملتان جي علمي ادبي سرگرمين جي ڄاڻ ڏني. طاهر تونسوي ملتان جي شاعرن جو تعارف ڪرائيندي ڪجهه ٻين موضوعن کي ڇيڙي ويٺو سندس تقرير ڊگهي ٿي وئي. ٻي طرف هال ڀرجي چڪو هو. شاعر حضرات شعر پڙهڻ جي موڊ ۾ هئا تنهنڪري تازيون وڃائي طاهر تونسوي کي داد ڏنائون ۽ طاهر تونسوي به رخ کي سمجهي ڪري تقرير کي ختم ڪيو. مسيح الله خان ملتان پريس ڪلب ۾ اچڻ تي خوشي جو اظهار ڪيو ۽ پليڪار چئي هن پنهنجي تقرير ۾ چيو ته 50 سالن جي تاريخ ۾ سياستدانن عوام کي ڪافي تنگ ڪيو آهي، اها معاشري جي بدبختي آهي جو انهن کي چوڻ وارو ڪونهي انهن جو احتساب ڪرڻ وارو ڪونهي، هن آيل مهمانن کان سوال ڪيو ته پاڪستاني معاشري کي مڪمل تباهي کان بچائڻ لاءِ اوهان وٽ ڪهڙو نسخو آهي؟

مشاعرو شروع ٿيو. سرائيڪي شاعرن جو تعداد ڪافي هو پهريائين ملتان جي شاعرن کي موقعو ڏنائون، مشاعري دوران داد ڏيندا رهيا ڪا به غير شائسته قسم جي هوننگ نه هئي جيئن سکر ۽ خيرپور جي مشاعرن ۾ هوننگ ٿيندي آهي. هڪ سني ادبي ماحول ۾ شعر پڙهياسين. ملتان جي ناميارن شاعرن، اختر شمار، شوزف ڪاظمي، طاهر تونسوي، اختر جعفري، اصغر علي شاه، شاکر حسين شاڪر، مشتاق کوکر، غزاله خاڪواڻي، وسيم قيصر، عظيم حيدر سيد، رضي احمد رضي، کان سواءِ سنڌ ۽ بلوچستان جي شاعرن، خيال آفاقي، تاج جويو، اڌ سومرو، ارشاد شيخ، بشير منگي، لياقت جوڻيجو، حسن جاويد، درويش ڏرائي، پنهنجا شعر پڙهيا ۽ داد

حاصل ڪيو. آخر ۾ محسن پوپالي شعر پڙهيا. سرائڪي شاعرن جي شاعريءَ ۾ مزاحمت گهڻي هئي. درويش دراني کي شاعري تي گهڻو داد مليو. ملتان جي شاعرن ۽ صحافين اسان کي الوداع ڪيو. اسان اڳين سفر لاءِ وٽن ۾ ويناسين.

## روزانه جهوڪ اخبار جو دفتر:

شام جو 7:30 وڳي ڌاران جهوڪ اخبار جي دفتر ۾ پهتاسين. موسم ڪافي سٺي ٿي وئي هئي، سج به لهي ويو هو. ملتان جو شهر روشنيءَ جي راڻي پئي لڳو. سارو شهر لال ڪنوار جي موتين مڙهيل چُنڙيءَ جيان پئي لڳو. مان شهر کي اوچائيءَ تان ڏسي رهيو هوس. جتي مان بيٺو آهيان اهو رستو اوچائيءَ تي آهي. جيڪو حضرت بهاءُ الدين زڪريا جي مزار ڏانهن پيو وڃي. جڏهن ته جهوڪ اخبار جي آفيس هن عظيم صوفي بزرگ جي دامن ۾ آهي. ڪنهن سڌ ڪري مون کي اڳتي هلڻ لاءِ چيو. اسين جڏهن جهوڪ اخبار جي آفيس ۾ پهتاسين ته دروازي تي جهوڪ اخبار جي مالڪ ۽ چيف ايڊيٽر ظهور احمد ڌاريجي آجيان ڪئي. اسان مان ڪي ڪنن تي وينا هئا ته ڪي ڪر سين تي. منهنجي ڀرسان محسن پوپالي ويٺو هو. قاضي جاويد ڪٽ تي ويٺو هو. ظاهر تونسوي ڳالهائڻ جي شروعات ڪئي، هن جهوڪ اخبار جي آفيس پهچڻ تي اديبن جي وفد پاران ٿورا مڃيا. ان کان پوءِ قاضي جاويد پنهنجي خيالن جو اظهار ڪندي چيو ته سنڌ بلوچستان جي اديبن کي اسان پنجاب ۾ اچڻ تي پليڪار چئون ٿا. ساڻ هن جهوڪ اخبار وارن جا ٿورا مڃيا. آخر ۾ ظهور ڌاريجي پنهنجي خيالن جو اظهار ڪندي چيو ته اسان کي مهمانن جي اچڻ تي ڏاڍي خوشي ٿي آهي. اسان سرائيڪين ڏاڍا ڏک ڏٺا آهن، هاڻي وقت اچي ويو آهي ته اسان جي قومي تشخص ۽ سرائيڪي زبان سميت سرائيڪي صوبي وارو مطالبو مڃڻ گهرجي. اسان جي اخبار کي سنڌ ۾ تمام گهڻو پڙهيو وڃي ٿو جنهن لاءِ اسين سنڌي عوام جا ٿورا ٿا آهيون. اسان جا ۽ سنڌي عوام جا رشتا مضبوط آهن، اسان جا مسئلا ۽ مصيبتون به ساڳيون آهن. تاريخي ۽ ثقافتي طور به هڪٻئي جي ويجهو آهيون، تنهن ڪري اسان کي هڪ ئي مسئلن کي منهن ڏيڻو پوندو. تقرير ڪندي ظهور ڌاريجو انتهائي جذباتي ٿي ويو. هن جي سياسي تقرير سنڌ جي اديبن کي تمام گهڻو متاثر ڪيو. آخر ۾ تاج جويي سنڌي ماڻهن پاران نيڪ نيتي، ايڪي ۽ هڪٻئي سان سهڪار ڪرڻ جو پيغام ڏنو ۽ ٿورا مڃيا. ايڊيٽر جي آفيس ۾ رکيل صوفن واري پاسي کان مٿي پت تي هڪ نقشو لڳل آهي. جيڪو ڏسڻ وٽان آهي. اهو نقشو سرائيڪي صوبي جو نقشو هو جيڪو پنجاب کان جدا ٿيل ڏيکاريو ويو آهي. اهڙي طرح اديبن جو وفد ظهور ڌاريجي

سميت استاف کان موڪلائي آفيس کان ٻاهر نڪري آيو. ان وچ ۾ شوڪت مغل سان ڪچهري ٿي. شوڪت مغل سرائيڪي زبان جو اديب شاعر آهي. هو ڪيترن ئي ڪتابن جو تخليقڪار پڻ آهي. شوڪت مغل سرائيڪي ادب ۾ خاص اهميت رکي ٿو. خاص ڪري هن جو لسانيات، ٻارائي ادب، لوڪ ادب ۾ وڏو تحقيقي ڪم ٿيل آهي. انهن موضوعن تي سندس ڪيئي ڪتاب شايع ٿيل آهن. جامع سرائيڪي لغت، سرائيڪي مصادر، قديم اردو لغت ۽ سرائيڪي زبان. سرائيڪي زبان ۽ ادب ۾ وڏي اهميت رکن ٿا. شوڪت جا مهاندا خاڪي جويي وانگر پئي لڳا. مون مذاق ڪندي تاج جويي کي چيو شوڪت مغل، خاڪي جويي جون سڪون پيو لاهي. شوڪت ۽ مان پنڌ اڳيان وڌي رهيا هئاسين، ڪافي سياسي مسئلن تي بحث ڪري رهيا هئاسين. هو سرائيڪي صوبي جو وڏو حامي آهي. جڏهن ته مان سنڌ جي قومي مسئلن تي ڳالهائيندو رهيس.

## حضرت بهاء الدين زڪريا ۽ شاهه رڪن الدين

### جي مزار تي حاضري:

اسان حضرت بهاء الدين زڪريا جي مزار تي پهتاسين. رات جا 8:20 منت ٿيا هئا. اسين هن صوفي بزرگ جي درگاه جي مٿين دروازي تي پهتاسين. مزار اندر ڪاشيگري جو ڪم نهايت ڏسڻ وٽان آهي. اندر ڪجهه قبرون آهن. زائرين جي تمام گهڻي رش هئي. مان بزرگ بهاء الدين زڪريا جي مزار اڳيان ڪاٺ جي ڪٽهڙي تي بٽي هٿ رکي اڪيون ٻوٽي ڪنڌ جهڪائي بيهي رهيس ۽ سنڌ جي سلامتي ۽ بقا جي لاءِ دعا گهري. حضرت بهاء الدين زڪريا جي مزار تي وڏيون روحاني رمزون آهن. رحيمداد مولائي شيدائي ڪتاب ”تاريخ تمدن سنڌ“ ۾ حضرت بهاء الدين زڪريا کي هبار بن اسود بن مطلب بن اسد بن عبدالعزيز بن قصي جي اولاد مان لکي ٿو. حضرت بهاء الدين زڪريا جو جد امجد ڪمال الدين شاهه قريشي مڪي معظم کان خوارزم پهتو. جتان ملتان ۾ اچي سڪونت اختيار ڪيائون. هتي سندن فرزند مولانا وجيه الدين محمد ڄائو. جنهن جي شادي مولانا حسام الدين ترمذيءَ جي نياڻيءَ سان ٿي. مولانا حسام تاتارين جي حملي ۾ ملتان جي ڳوٺ قلع ڪوٽ ڪروڙ ۾ سڪونت اختيار ڪئي. مولانا وجيه الدين محمد پنهنجي شهري سان گڏ رهڻ لڳو. حضرت بهاء الدين زڪريا هن ڳوٺ ۾ 578 هجري ۾ جنم ورتو ۽ سندن وفات 661 هجري ۾ ٿي. يارنهن سالن جي عمر ۾ قرآن شريف جو حفظ پورو ڪيائون. وڌيڪ

فيض حاصل ڪرڻ جي ارادي سان خراسان، بخارا، مڪي، مديني، بيت المقدس تائين سفر ڪيائون. مديني منوره ۾ مولانا ڪمال الدين محمد کان حديث جو درس حاصل ڪري بغداد ۾ حضرت شهاب الدين سهروردي جي صحبت مان اعليٰ فيض حاصل ڪري اچي ملتان ۾ عام ماڻهن کي روحاني فيض ڏيڻ لڳا. حضرت بهاء الدين زڪريا کي رئيس الاولياءَ به چيو وڃي ٿو. ملتان جو حاڪم ناصر الدين قباچه ۽ دهليءَ جو سلطان التمش سندن معتقدن ۾ شامل هئا. حضرت خواجہ قطب الدين بختيار ڪاڪي رحمہ، شيخ فريد الدين گنج شڪر سان ڪين گهڻي محبت هئي. هتي ڪيترن ئي زائرين جون مرادون پوريون ٿين ٿيون. شوڪت مغل ۽ مان ٻاهر نڪري چوغان ۾ پيناسين. مزار تي آرڪيٽيڪٽ واري ڪم تي ڳالهائي رهيا هئاسون. ايتري ۾ ٻيا دوست به مزار کان ٻاهر نڪري آيا. اتي هڪ سرائيڪي دوست پڇيو ته سکر ۾ مشتاق پتي سرائيڪي جو تمام سٺو شاعر آهي ان کي سڃاڻو؟ چيو مانس ته هاڻو. مشتاق سٺو يار آهي. ۽ سنڌي ادبي سنگت جي مشاعرن ۾ آءٌ دعوت ڏئي گهرائيندو آهيانس. هو هميشه حضور بخش راهيءَ سان گڏ شريڪ ٿيندو آهي. هومون کي ملتان ۾ سرائيڪي مشاعري جون دعوتون ڏيندو رهندو آهي. مان هميشه چونڊو آهيانس ته يار جڏهن وقت مليو ته ضرور هلبو. اڄ ملتان جي شاعرن سان ملڻ انهن جي شاعري ٻڌڻ ۽ ملتان گهمڻ جو موقعو گورنمينٽ ڏنو آهي. تنهن لاءِ اسين اڪادمي ادبيات پاڪستان وارن جا ٿورائتا آهيون. اسين سڏ پندڻ تي حضرت شاه رڪن الدين عالم رحمہ جي مزار تي پهچي حاضري پري سين. جهانگير بادشاهه جي دور ۾ ٺهيل رڪن الدين عالم جي مزار ڏسڻ وٽان آهي. حضرت شاه رڪن الدين رحمہ ابو الفتح رڪن عالم بن عارف صدر الدين بن شيخ بهاء الدين زڪريا جي ڏينهن ۾ ملتان اندر ڪشولو خان بغاوت ڪئي. محمد تغلق هن کي شڪست ڏيئي، ملتان ۾ قتل عام شروع ڪيو. اها خبر جڏهن شيخ رڪن عالم جي ڪنن تي پئي ته هن بزرگ مٿو اڳهاڙو ڪري، سلطان محمد تغلق جي درٻار ۾ وڃي عام ماڻهن کي معاف ڪرڻ جي التجا ڪئي. سلطان محمد تغلق هن فقير شاهه رڪن عالم جي درخواست کي قبولي ورتو ۽ اهڙي طرح شهر وارن جي جان کي پناهه ملي وئي. دهليءَ جو سلطان علاء الدين خلجي سندس خاص معتقدن ۾ شامل هو. حاضري ڀرڻ کان پوءِ اسين وين ۾ چڙهي قاسم باغ واري رستي کان ٿيندا ملتان جو تاريخي قلعو پاڪستاني چوڪ ۽ ٻين عمارتن جا نظارا ڪندا وڃي شيزان هوٽل پهتاسين. اسين جڏهن ڊائنگ هال ۾ آياسين ته تاج جويي ٻڌايو ته مان عمر بلوچ جي دعوت تي اوڏانهن ويو هوس. هن تحفي ۾ ڪجهه اوهان دوستن لاءِ ڪتاب ڏنا آهن. عمر بلوچ جو لکيل ڪتاب ”تاريخ لنگاهه ملتان“

زبردست ڪتاب آهي، جيڪو سفر دوران پڙهندو رهيس. اسين ڪتاب وٺي مٿي هوتل جون ڏاڪڻيون چڙهي رهيا هئاسين ته آغا نور محمد منهنجي ڪلهي تي پيار مان هٿ رکي پڇيو ته بشير ڪيئن آهين؟ سائين اوهان جي مهرباني آهي! سفر ۾ مزو اچي ٿو...؟ سائين بلڪل تمام گهڻو مزو اچي ٿو. ڳالهائيندي ڳالهائيندي هرڪو پنهنجي ڪمرن ۾ پهچي ٿو. رات جا 12 ٿيا هئا مون فرحان کي درڪڙڪائي ٻاهر سڏايو چيم ته يارهيت پي سي او تي هل ته گهروارن سان فون تي ڳالهائون. اهڙي طرح 12:30 وڳي گهر فون ڪري واپس هوتل پهتاسين. ڪمري جي لائيت آف هئي ارشاد ستل هو.

### 8.5.1999 ڇنڇر

اڃ صبح سویر تاج دروازو کڙڪايو چيائين ته جلدي تيار ٿيو 8:00 وڳي فيصل آباد لاءِ نڪرڻو آهي. اسين تيار ٿي ڊائنگ هال ۾ آياسين. قاضي جاويد منهنجي ڪرسيءَ جي سامهون ويٺو ۽ خير آفت پڇيائين، منگي صاحب ڪلهي پريس ڪلب واري مشاعري ۾ ملتاني محبوبا جو ذڪر ڪيئن آيو؟ تنهن تي سڀ تي دوست کلڻ لڳا. مون مختصر جواب ڏنو ته سائين! اهي احساس هئا جنهن کي هائيڪي جو روپ ڏنم ان ۾ ملتاني محبوبا جو ذڪر اچي ويو. ڀلا ڪنهن ملتاني محبوبا کي شاعريءَ جي تصور ۾ نٿو آئي سگهجي ڇا؟ اسين ناشتو ڪري پنهنجو سامان کڻي وين ۾ وڃي ويناسين صبح جا 8:30 ٿيا هئا، اسان سڀني ملتان شهر کي الوداع ڪيو ۽ وين تيزيءَ سان هلندي قادرپورن ڪبير والا، اسلام ڪوٽ کان ٿيندي شور ڪوٽ ۾ پهتي. شور ڪوٽ ۾ حضرت سلطان باهو جي خاندان وارن جون قبرون آهن، جڏهن تهر اوي درياءَ جي ٻي پاسي حضرت سلطان باهو جي مزار آهي.

الف احد جد وتي وڪهالي ازخود هو يا فاني هو  
قرب وصال مقام نه منزل، نه اتهه جسم نه جاني هو  
نه اتهه عشق محبت کائي، نه اتهه کون مڪاني هو  
عينون عين تهيو سي باهو، سر وحدت سبجاني هو  
روزا نفل نمازان تقويٰ سبھ ڪم حيراني هو  
رب حاصل نه ايهنان گلين، خود خواني خود داني هو  
جليان مارن نال نه ملدا، سوهنا پيار جاني هو  
ورد وظيفي ڇهڻن باهو جان هو رهي فاني هو  
مرد ڪعبه طالب حاجي، عشق طواف ڪرايا هو

وچ حضور سدا هر ويلي، ڪريغي حج سوايا هو  
هڪ پل مينهون جدا نه هو وي دل ملني تي آيا هو  
مرشد عين حياتي باهو لون لون وچ سمايا هو.

ملتان کان شورڪوٽ وارو رستو هميشه آبڪلاڻي جي موسم ۾ سيلاب  
هيٺ رهندو آهي ساڻ ريلوي لائين به بند رهندي آهي هتي دريائي نظام ڪافي بگڙيل  
آهي ننڍا ننڍا ڪئنال پريل وهن ٿا. حفاظتي بند مضبوط نه هئڻ ڪري سيلاب گهڻو  
اچي ٿو تاج هر هر چئني رهيو هو ته مارا سنڌ سڪي پئي، ماڻهو پاڻيءَ لاءِ رڙيون ٿا  
ڪن. هتي ته موجون آهن. مون چيو ته سنڌ، سنڌو درياءَ جي پيڙهيءَ ۾ آهي، تنهنڪري  
پيڙهي وارا ڪاتيوار سڌائين پاڻيءَ جي ڪوٽ سبب هميشه رڙيون ڪندا آهن. جڏهن ته  
اڳياڙي وارا ڪاتيوار پاڻي پي ڏو ڪندا آهن تڏهن پيڙهيءَ وارن آبادگارن ڏانهن پاڻي  
وهائي ڇڏيندا آهن. آبپاشي کاتي ۾ ائين هلندو آهي بهرحال اسان ڳالهائيندا هليون  
پيا ته حسن جاويد جيڪو اڳيان ويٺو هو تنهن چيو ته هير جو جھنگ اچي ويو.

## جهنگ ۽ ڊاڪٽر محسن مگهياڻه

مون وقت ڏٺو ته 11:40 ٿيا هئا، جھنگ روڊ تي هڪ هوٽل ڀرسان وين ڪي  
قاضي صاحب روڪرايو وين مان لهي اسين هوٽل تي ويناسين. هوٽل مٿان روڊ تي هو،  
ڊرائيور اندر گهڙي آيو آغا نور محمد کي چيائين ته وين ٿاڻر پنچر آهي، تنهنڪري  
ٿوري دير لڳندي، اسين آرام سان هوٽل اندر ويناسين، گرمي هئي، آغا نور محمد  
پڪوڙا گهرايا ۽ ساڻ چانهه به پيرو کڻي آيو. پڪوڙا کي خاص ڪونه هئا پر بک  
سبب کائي ويناسين، مون بوتل پيئي ۽ وري حال احوال ۾ دوستن سان لڳي ويناسين.  
اسين ملتان ۾ ٿيل آجياڻن ۽ استقبالن جو ورجاءُ ڪري رهيا هئاسين، مون اڌل سومري  
کي چيو ته اڌل هل ته ٿورو شهر کي گهمي وٺون. اڌل ۽ مان اٿڻ وارا هئاسين ته مٿان  
جهنگ شهر جو شاعر اديب ۽ ڪالم نويس ڊاڪٽر محسن مگهياڻه هوٽل ۾ گهڙي آيو،  
قاضي جاويد اُتي سندس ويلڪم ڪيو ۽ پاڪر پاتو. محسن جي هٿ ۾ هڪ ڪتابن  
جو بئنڊل هو، جنهن ۾ سندس ڪالمن تي مشتمل ڪتاب (مسئلہ هي ڪوئي نهين) هيو.  
اسان سڀني اٿي کيس آڌرڀاءُ ڪيو، هو هڪ ڪرسي تي آغا نور محمد  
ڀرسان ويٺو ۽ ڪتابن تي نالا لکي دوستن کي اعزازي ڪاپي ڏيندو رهيو ۽ واندو ٿي  
ڪچهري ۾ شامل ٿي ويو. مختصر تعارف ٿيو مون اڌل کي هڪ پيرو وري چيم ته اڌل  
هل ته ٿورو شهر گهمون، اسين هوٽل کان ٻاهر نڪتاسين بازار ۾ گهڙي پاڳي سائيڪلن

جي ھول سيل جا ننڍا وڏا دوڪان هئا، مون هڪ اسٽال تان بال پين خريد ڪري ڪجهه تافيون به ورتيون. اسين واپس اچي وري مين روڊ تي آياسين. اڌل چيو ته ڪڏهن ڇڏي واري بوتل پيئي اٿئي، چيو مانس ته مون نه ڏني آهي نه وري ڪڏهن پيئي آهي سامهون ريڙهي تي ڏس، ان تي ڇڏي واريون بوتلون وڪامجن ٿيون. اسين اڳتي وڌي ريڙهي وٽ پهتاسين، اڌل بن بوتلن لاءِ بيبي کي چيو بيبي اسان جي هٿ ۾ بوتلون ڏنيون. ڇڏي کي مڪڙ هڻي ته هڪ ٺڪاڙ سان ڇڏو بوتل اندر هليو ويو. اسان بيبي بوتلون پيئڻ لڳاسين ۽ روڊ تي هلندڙ ٽانگن، ويگن ۽ سوزوڪين ۾ ويٺل ماڻهن کي ڏسي رهيا هئاسون، گرمي وڌيل هئي، هتي عورتون گوڏ ۾ نظر آيون، هتي گوڏ پائڻ عيب ناهي پر ثقافت آهي، عورتون ٽانگن ۾ يا بسن ۾ مردن سان گڏ ويهڻ ۾ عيب يا حجاب نٿيون ڪن. اسين بوتل مان مزو وٺي رهيا هئاسين. سامهون هڪ مذهبي جماعت جو دفتر آهي، دفتر جي ڀت تي ٽين جو سائڻ بورڊ لڳل آهي. مون اتي ڪنهن دوست کان پڇيو ته هتي مذهبي جهيڙا ڇو ٿا ٿين؟ تنهن تي ان دوست چيو ته هتي مذهبي جهيڙا سياستدانن ۽ مذهبي اڳواڻن طرفان ڪرايا وڃن ٿا.

عوام مذهبي جهيڙن کان بيزار آهي. عوام سوچي ٿو ته هي جهيڙا نه ٿيڻ کپن. اڌل ۽ مون ڇڏي واري بوتل پي مزو ورتوسين. اڌل چيو ته هن بوتل جا سنڌ ۾ وڏا چرچا هوندا هئا هي بوتل بيت جي سور ۽ هاضمي لاءِ بهتر آهي. بوتل پي اسين وٽن جي ڊرائيور وٽ آياسين، جتي هو ٽائر کي ٺهرائي رهيو هو، مون ڊرائيور کان پڇا ڪئي ته گهڻي دير لڳندي؟ چيائين بس 10 منٽ لڳندا. اسين واپس هوٽل ڏانهن آياسين، ڊاڪٽر محسن کي دوست غور سان ٻڌي رهيا هئا. وارث شاهه جي هير بابت ڳالهيون ٻڌائي رهيو هو. هير رانجهي جي تاريخي ڪردار بابت قاضي صاحب به تفصيل سان ٻڌائي رهيو هو. ايتري ۾ وين آئي ته اسين اٿڻ لڳاسين ته هڪ پنجابي پوڙهي مون کي هٿ ۾ ڪتاب ڏسي پڇيو ته سائين هي ڪتاب ڊاڪٽر جو آهي؟ مون ورائيو جي ڇاڇا... هن ڪتاب ۾ بيمارين جا نسخا هوندا؟ ڇاڇا بلڪل، هن ڪتاب ۾ وڌين بيمارين جا نسخا موجود آهن. مان کلي ڪري هوٽل مان ٻاهر نڪتس، ڇاڇو ڪراڙو اڳتي وڃي هوٽل جي ڪرسي تي ويهي حيرت سان اسان کي ٺهرڻ لڳو. اسين سڀ وين ۾ چڙهياسين.

## هير رانجهي مزار

وين هاڻي هير رانجما جي مزار ڏانهن هلي ٿي. ڊاڪٽر محسن مگهياڻا پنهنجي ڪار ۾ ڪجهه دوستن کي ساڻ ڪڍي ٿو. هير رانجما جي مزار تي پهتاسين. مزار بلندي تي آهي باقي هيٺ قبرستان آهي اسين قبرن جي وچ مان رستو لنگهي مٿي هير جي مزار جون ڏاڪڻيون ٽپي مزار اندر داخل ٿياسين اتي ڦوٽو گرافي ڪئي. ڊاڪٽر محسن وڌيڪ هير رانجما جي لازوال تاريخي ڪردار تي روشني وجهي اسان کي ڄاڻ ڏئي رهيو هو. هير جي تاريخي ڪردار کي امر ڪرڻ وارو وارث شاهه جنڊيا شير خان شيخوپوره ۾ پيدا ٿيو. سندس والد جو نالو سيد گل شير شاهه هو. وارث شاهه 1722ع ۾ جنم ورتو ۽ 1798ع ۾ هن فاني دنيا مان لاڏاڻو ڪري ويو. وارث شاهه ديني علم کي حاصل ڪرڻ لاءِ مخدوم قصور جو مريد ۽ شاگرد بڻيو. جتان هن فيض حاصل ڪيو. وارث شاهه جو دور مغل سلطنت جو زوال پذيريءَ وارو دور هو. احمد شاهه ۽ نادر شاهه پنجاب تي زبردست ڪاهون ڪري رهيا هئا. جڏهن ته مقابلي ۾ سڪ پنجاب ۾ وڏا طاقتور ٿي اُڀري آيا.

ختم رب دي ڪرم نال هوئي. فرمائش پيارڙي يار وي سي  
ايسا شعر پرمغن موتيان لڙي شهور وي سي  
طول ڪهول ڪي ڏڪر ميان. ڪيتا رنگ وي خوب بهار وي سي  
تمثيل دي نال بنا ڪهيا جيهي، زينت لال دي هار وي سي  
جو پڙهي سوست خورند هو وي. واه واه سب خلق پڪار وي سي  
وارث شاهه نو سڪ ديدار دي هي، جيهي هير نو بهتڪنا يار وي سي

مون مزار تي دعا گهري جتي هير ۽ رانجما هڪ ئي قبر ۾ دفن آهن، مون کي سخت افسوس تڏهن ٿيو جو جهنگ جي خمير واري مٽي ۾ جتي هير جي قربانين جو ريج ڏنل هجي، جتي اڄ به هير ۽ رانجما هڪ ئي قبر ۾ پاڪر پائي چميون ڏيندا هجن ته پوءِ هير جي پيار واري ڌرتي تي هي جميڙا ڪير پيو ڪري. شايد لنگڙو قيد و اڃان به ڪنهن نه ڪنهن روپ ۾ زندهه آهي.

اسين هيٺ لهي قبرستان جي حاٽي اندر هڪ ننڍڙي جهنگي هوٽل ۾ کٽن تي ويٺاسين، هوٽل جو مالڪ هڪ پوڙهو هو جنهن کي تن تي سنهو ململ جو چولو ۽ گوڏ پاتل هئي. همراه ڪلمڪ پئي لڳو ڊاڪٽر محسن وڏا چرچا پئي ڪيس. ڊاڪٽر محسن خوش مزاج طبيعت جو مالڪ آهي. جهنگ شهر ۾ تمام گهڻي عزت اٿس. هير جهڙو پيار هن جي شخصيت مان بکي رهيو هو هن جو ڏنل قرب اسان کي دلين ۾ هميشه ياد رهندو. سندس شعر مون کي ڏاڍا وڻندا آهن.

میرا بھی نہیں بنتا کسی طور وہ لیکن  
وہ مجھ کو کسی اور کا ہونے نہیں دیتا



لوگوں نے اپنے کانوں میں ٹھونس ہیں انگلیاں  
حق بات جو کہی اسے سنتا نہیں کوئی  
مند پہ اختیار کی ایسے نہ جھولیے  
تا عمر اقتدار میں رہتا نہیں کوئی

وین قبرستان کان نڪري جهنگ \_ فيصل آباد روڊ تي آئي. روڊ جي ٻنهي  
طرفن کان باغ نظر آيا، هر ٻالي ۽ سرسبز علائقا نظر آيا تاج ڏاڍو خوش هو. مون تائيم  
کي ڏٺو 1:30 ٿيو هو قاضي صاحب ڳالهائيندي ڳالهائيندي مسعود کدر پوش جي يادن  
جي بند دري کي کولي ٿو ۽ جنهن مان هوا جا سرد جھوٽا اسان جي دماغ کي ٽڌاڻ  
پھچائي رهيا هئا. قاضي جاويد جا کدر پوش فيملي سان سٺا تعلقات آهن. مسعود  
کدر پوش جڏهن وفاقي سيڪريٽري هو ان وقت سنڌ طاس معاهدو ٿي رهيو هو. جنهن  
جي هن زبردست مخالفت ڪئي. نتيجي ۾ صدر ايوب خان هن کي گهرائي چيو هو ته،  
”دل ٿي چوي توکي ڀت سان ٿيڪ لڳائي گولي شوت ڪجي.“ مسعود کدر پوش  
بيوروڪريٽ رهيو آهي. قاضي جاويد اسان کي هن جا ڪيئي قصا ٻڌايا. جنهن مان  
اسان کي مسعود کدر پوش بابت سٺي ڄاڻ ملي.

### پرائيم هٽل، فيصل آباد

اهڙي طرح نيو لاهور پينسره کان ٽيندا تقريباً 3:15 وڳي منجهند جو  
فيصل آباد پهتاسين. فيصل آباد شهر پلاننگ تحت ٺهيل آهي هي پاڪستان جو  
مانچسٽر آهي هتي ٽيڪسٽائل ملون جام آهن اسان جي وين علامه اقبال روڊ تي ڏويي  
گهات سامهون پرائم هٽل وٽ بيهي ٿي. اسين هٽل اندر داخل ٿي رسپيشن پرسن  
صوفن تي ويٺاسين. هٽل جا ٻيرا اسان جو سامان وين مان لاهي. هٽل اندر ڪٿي اچن  
ٿا. ٿوري دير ۾ ڪمرن جون چابيون اسان کي هٿن ۾ ڏين ٿا. ارشاد ۽ مون کي چوٿين  
فلور تي ڪمر ملي ٿو. اسان جي سامهون فرحان دراني ۽ درويش دراني کي ڪمر ملن  
ٿا باقي ٻين کان تئين فلور تي ڪمر ملن ٿا هٽل نهايت شاندار آهي فائيو اسٽار هٽل

جيان سڀ سهولتون موجود آهن مون فرج مان پيپيسي جي بوتل ڪڍي پيتي ۽ ڪرسيءَ تي ڪنڌ لٽڪائي ٿورو آرام ڪيو. اوچتو درڪڙ ڪيو جميل آيو چيائين ته منگي صاحب ڪا تڪليف ته ڪانهي. مون ورائيو نه جميل مهرباني، چيائين ته ماني تيار آهي. محسن پويالي ڪارن فليڪس کي ترجيع ڏئي رهيو هو. سفر دوران ڪارن فليڪس ۽ ڏهي پئي ڪاڏائين. اسين ڪمرن ڏانهن وياسين ته قاضي صاحب رسيپشن وٽ اسان کي چيو شام 7:00 وڳي تيار رهندا، ارشاد چيو ته بشير سمهين ٿو ڇا؟ چير هائو. چيائين ته جيڪڏهن توکي فيصل آباد شهر گهمڻو آهي ته ننڊ نه ڪر هي وقت اٿئي پوءِ نه ملندئي مون به مناسب سمجهيو ته قسمت سان آيا آهيون ٻيهر شايد اچون الائي نه، تنهن ڪري موقعي مان فائدو وٺجي. مون ارشاد کي هائو ڪئي اسين ٻئي هوٽل کان ٻاهر آياسين ساڻ فرحان دراني کي به کنيوسين. تاج جويي ملتان ۾ سرگرمين جي خبر ٺاهي ڏني هئي. جيڪا مون رسيپشن تان حيدرآباد ڪاوش اخبار کي فيڪس ڪئي. هوٽل ۾ فون فيڪس ۽ ٽيليڪس جي سهولت موجود آهي اسين هوٽل کان ٻاهر نڪتاسين ارشاد چيو ته ٻه ٽي خط پوسٽ ڪرڻا آهن. مون پوسٽ آفيس بابت فٽ پات تي پينل همراھ کان پڇا ڪئي. ان همراھ سان گڏ ٻيا دوست پينل هئا، هو بئنڪ جا ملازم هئا. بئنڪ جي گيت تي بيٺا هئا. اسان هنن سان اردو ڳالهائي رهيا هئاسون پر هو يارڙا مسلسل پنجاڻي ۾ جواب ڏيئي رهيا هئا حيرت ٿي ته اسان وٽ ڪو به ڌاري ٻوليءَ جو مهمان شهر ۾ ايندو آهي ۽ ماڳ مڪان جي پڇا ڪندو آهي ته اسان ان کي اردو ۾ جواب ڏئي راهه ڏسيندا آهيون. هي يارڙا اردو سمجهن ٿا، پر ڳالهائڻ ڪونه ٿا. اسين پوسٽ آفيس جو پتو وٺي اڳتي وڌياسين. بازار لٽاڙي ارشد مارڪيٽ ۾ پهتاسين. جتي پوسٽ آفيس آهي پوسٽ آفيس جي گيت تي سيمينٽ جا ٺهيل ٻه دٻا لڳل هئا، جن ۾ ارشاد اهي خط وڌا، مون سيمينٽ جا ٺهيل دٻا صرف فيصل آباد ۾ ڏٺا. باقي عام طور لوهه جا ٺهيل هوندا آهن. جيڪي ملڪ ۾ عام آهن. ارشد مارڪيٽ ڪپڙن جي هول سيل جو وڏو مارڪيٽ آهي، هتي پري پري کان ڪپڙن جا واپاري اچي ڪپڙو خريد ڪندا آهن، هن مارڪيٽ ۾ ڪپڙو سستو ۽ سٺو ملي ٿو بازار گهمندي لڳيچ جي دوڪان لڳ فٽ پات تي بيٺاسين، اتي هڪ ريڙهي تي روزمره جي استعمال جون شيون رکيل هيون، قيمتون پڇاڻڻ لڳاسين، ريڙهي واري چيو ته اوهين سنڌ کان آيا آهيو. اسين هائو ڪئي، هن چيو ته اجرڪ جي هتي گهڻي گهرج آهي، هتي اجرڪ مهانگي اگهه تي وڪامي ٿو ريڙهي واري ٻڌايو ته هر سال قلندر شهباز جي ميلي تان واپسي وقت سکر مان درجن جي حساب سان اجرڪ وٺي هتي وڪڻندو آهيان، مون کي اجرڪن مان سٺي ڪمائي ٿيندي آهي. پاڙو به نڪري

ايندو آهي چيائين ته سکر ۾ مان ڪجهه عرصو رهيو آهيان. هن اسان کي پنهنجائپ مان ڇانهه جي آفر ڪئي. اسين هن کان موڪلائي اڳتي هلياسين، هو هلڪي ڦلڪي اسان سان سنڌي ڳالهائي پيو.

پاڪستان چوڪ مرڪز آهي جتي سموري فيصل آباد شهر جا آڻ رستا ملن ٿا. بازار منجهه ڦٽ پات تي پاڇين وارن جا رپڙها آهن، لڳي ٿو ته سبزي مارڪيٽ هتي شايد ڪونهي، هتي ئي سڀ ڪجهه وڪامجي ٿو مون ڦٽ پات تي ريڊي ميڊ ڪاٽن جي ڪپڙن جي جوڙن کي ڏسڻ شروع ڪيو جيڪي ڦٽ پات جي لوهي گرل تي تنگيل هئا. ارشاد وڃي شرٽ جي رپڙهي تي بيٺو جتان هن به شرٽس خريد ڪيون. شرٽس سسٽيون مليس ٿورو اڳتي هلياسين ته ڪتابن جو دڪان هو ارشاد ڪتاب ڇاڇڻ لڳو. تقريباً ڪلاڪ گذرڻ کان پوءِ ارشاد اڃان تائين ڪتاب ڏسي رهيو هو. مان ۽ فرحان دراني رستي تي ايندڙ ويندڙ ماڻهن کي ڏٺو پئي. هتان جون عورتون قد آور سهڻيون ۽ بلوري اکين واريون آهن. مرد قدآور، پهلوان ۽ فراخدل آهن. اسين دوڪانن ۽ ماڻهن کي ڏسي تنگ ٿي پياسين، جنگهن مان ساهه ڇڏي ويو پر ارشاد ڪتابن جي پيچر نه ڇڏي اوچتو فرحان کي پيٽ ۾ تڪليف ٿي، جنهن ڪري فرحان چيو ته منگي پاڻي هاڻي هل! ارشاد کي چيم يار فرحان کي پيٽ ۾ تڪليف آهي. مان هن کي هوٽل تي پهچايان. ارشاد کان دڪان تان موڪلائي، اسين هوٽل تائين پنڌ آياسين. وات تي فرحان چيو ڪيئن رهي ارشاد کان جان ڇڏائڻ واري ٿل، مان حيران ٿيس ۽ اڳتي هلڻ لڳس اڌ ڪلاڪ کان پوءِ ارشاد به ڪمري ۾ آيو. جنهن کي هٿن ۾ ڪتاب جون ٻه ڀريل ٿهيليون هيون. مون ڪتابن تي هڪ نظر وڌي ۽ ارشاد تي وي ڏسڻ لڳو.

اسان تيار ٿي شام جو 7:00 وڳي هيٺ پهتاسين وين ۾ ويٺاسين، گرمي جوش ڇڏي چڪي هئي. سج شام جي گهونگهٽ واري ڀردي ۾ هو. اسين فيصل آباد شهر جي عمارتن کي وين جي شيشن مان ڏسي رهيا هئاسون.

## چناب ڪلب

وين 7:30 وڳي شام جو چناب ڪلب جو گيت پار ڪري اندر پارڪنگ واري جاءِ تي پهتي ٿي. چناب ڪلب وسيع ايراضي تي ڦهليل آهي. ڪلب اندر سينيما گهر، ريسٽورنٽ، آرٽس ڪائونسل، سوئمنگ پول، واڪنگ ٽريڪ سميت مختلف راندين جا ميدان، فيملي بار، شادي هال وغيره آهن. چناب ڪلب ننڍڙو ڳوٺ آهي جنهن ۾ تمام وڏا امير ماڻهو ميمبر آهن، اسين جتي لٿاسين. اتي سوين موٽر ڪارون

پارڪنگ ۾ موجود هيون. جن مان ڪيترين گاڏين تي سرڪاري ۽ فوجي نمبر پليٽون لڳل هيون. چناب ڪلب ۾ چوڌري محمد آصف ۽ جناب وسيم صديق ۽ نامياري مزاحمتي قومپرست شاعر ۽ قومي اسيمبلي جو اڳوڻي ميمبر افضل رنداوا ۽ ٻين ڪيترن ئي اديبن ۽ شاعرن پليڪار ڪئي. اسان کي چناب ڪلب جا مختلف حصا گهمايا ويا، سوئمنگ پول وٽ اسان کي ڪيتريون ئي خواتين ۽ ٻارڙا نظر آيا، اسين سوئمنگ پول جي گيت کان ٻاهر نڪتاسين ته گيت تي منڍي بهاڙالدين جو ڊپٽي ڪمشنر محمد افسر ساجد مليو جنهن وڏي اتساه سان آڌر پاءُ ڪيو. قاضي جاويد کي گذارش ڪيائين ته منڍي بهاڙالدين ۾ منهنجي دعوت قبول ڪيو. هن جنهن سڪ سان دعوت ڏني، اسان کي منڍي بهاڙالدين ويڇڻ ڪپندو هو. پر قاضي جاويد صاحب هلڻ کان ڪتو جواب ڏنو. ان جو دليل ڏيندي چيائين ته اديب جي عزت هڪ بيوروڪريٽ کان وڌيڪ آهي. جنهن جو خاص ڪري سنڌ جي اديبن کي ڏک ٿيو. محمد افسر ساجد بذات خود هڪ شاعر به آهي، بهرحال اسين ساجد صاحب کان موڪلائي اوڀن ائير سينيما هال ڏانهن وياسين جتي پاڪستاني فلم ”چوڙيان“ هلي رهي هئي. ٿورو وقت فلم ڏسڻ لاءِ اتي بيٺاسين. ان وقت قاضي جاويد اسان کي ڊائنگ هال ۾ هلڻ لاءِ چيو اسين هال اندر داخل ٿي، ڪرسين تي ويٺاسين. وفد جو فيصلو آباد جي اديبن سان تعارف ڪرايو ويو. افضل رنداوا شهر جو معتبر ماڻهو آهي، جيڪو وفد ۾ شامل هر ميمبر کان فردن فردن ڪچهري ڪري حال احوال پڇي رهيو هو. مون کي چيائين ته علي حسن منگي ۽ آءُ گڏ قومي اسيمبلي ۾ ميمبر هئاسين ۽ گهاٽا يار هئاسين. مون هن کي ٻڌايو ته علي حسن منگي گذاري ويو آهي. هن کي افسوس ٿيو. رنداوا صاحب پوڙهو شينهن آهي جنهن جي گجگوڙ ۾ اڄ به طاقت آهي. پنجابي ٻولي قومي ٻوليءَ جو وڏو حمايتي آهي. اسين ماني کائي واپس هال ۾ آياسين ڊنر جو بندوبست چوڌري وسيم صديق ڪيو. قاضي جاويد، شير محمد ۽ آغا نور محمد، اڪادمي ادبيات پاڪستان پاران چوڌري وسيم صديق جا ٿورا مڃيا. کلي ميدان ۾ چناب ڪلب جون بتيون ۽ رونقون به اسان کي پليڪار چئي رهيون هيون، ڪيئي مرد ۽ عورتون اسان جي اڳيان واک ڪري رهيون هيون. اسين انهن کي ڏسندا رهياسين، ايتري ۾ سمورو وفد ٻاهر آيو. قوتو گرافي ڪئي وئي. قاضي جاويد افضل رنداوا ۽ ٻيا دوست آرٽ ڪائونسل جي هال ڏانهن هلي رهيا هئا، آرٽس ڪائونسل جي ڊائريڪٽر جناب چوڌري محمد آصف جي دعوت تي هتي آياسين. اسين جيئن هال ۾ گهرياسين فيصل آباد جي ويٺل اديبن، شاعرن اسان جو اٿي بيهي آڌر پاءُ ڪيو. رات جا 9:30 ٿيا هئا. مشاعري واري پروگرام جي ميزباني قاضي جاويد ڪئي. قاضي

صاحب مشاعري جي صدارت لاءِ نامياري مزاحمتي پنجابي قوم پرست شاعر افضل رنڌاوا کي دعوت ڏني. جڏهن ته خاص مهمانن لاءِ محسن پوپالي ۽ اعزازي مهمانن لاءِ دوريش ڏراني کي دعوت ڏني. مشاعري ۾ پهرين فيصل آباد جي اديبن کي شعر پڙهڻ جو موقعو ڏنو ويو. فيصل آباد جا شاعر انتهائي برجستا شاعر هئا. انهن کان پوءِ مهمان اديبن کي شعر پڙهڻ لاءِ دعوت ڏني وئي. درويش ڏراني ۽ محسن پوپاليءَ کي شعر پڙهڻ تي تمام گهڻو داد مليو. هال ۾ ڪافي تڌاڻ هئي رات جو وڳڙو هو. ان موقعي تي اتي منڊي بهاءُ الدين جي ڊپٽي ڪمشنر محمد افسر ساجد به خوبصورت شعر پڙهيو. آخر ۾ محفل جي مورافضل رنڌاوا کي شاعري پڙهڻ جي دعوت ڏني وئي افضل رنڌاوا استيج تي اچڻ سان چيو ته مان اردو قطعي نه ڳالهائيندو آهيان. پر اوهان منهنجا مهمان آهيو تنهن ڪري ڪجهه اردو ضرور ڳالهائيندس. منهنجي شاعري به پنجابي زبان ۾ آهي ۽ مان ڳالهائيندو به پنجابي ۾ آهيان ۽ مون کي پنهنجي پنجابي شناخت تي فخر آهي. مان چاهيان ٿو ته پنجابي زبان کي سرڪاري سطح تي اسڪولن ۽ ڪاليجن ۾ رائج ڪيو وڃي. توهان فيصل آباد آيا آهيو اسان جا مهمان آهيو. اسان جون اڪيون ٿڌيون ٿيون آهن. اوهان سڀ آيل مهمان منهنجا پائر آهيو اسان جا ڏک ۽ سک هڪ جهڙا آهن. هن آخر ۾ پنجابي شاعري ٻڌائي ۽ جهومائي ڇڏيو. افضل رنڌاوا صاحب 1 سيپٽمبر 1937ع ۾ امرتسر ۾ پيدا ٿيو. هن جو پنجابي شاعري ۽ افساني ۾ وڏو نالو آهي. سندس مجموعي ڪلام ”چهيوان درياهه“ مشهور اٿس.

ساری عشق دی ھٿی دی اے

جی گل ساڙی کھٹی دی اے

اکبر بادشاہ آنے وانہیں

ونک تے ڏلے بھٹی دی اے



چار چو پھیر ہنیرا بھیناں

دردان پالیاں گھیرا بھیناں

میرا درد تے ہے میرا ہی

تیرا درد وی میرا بھیناں



سُنیں میری فریاد وی لوکا

هڻي ۾ بربادي لڳا  
افضل احسن! مڻي هڻي  
۾ جو سان فولادي لڳا



وڏي بول نه بول وٺي ڪاڪا  
اپني آپ نون ٽول وٺي ڪاڪا  
جنهنون ٻاهر لهجنائين، اوهنئون  
آپني دي اندر ٽول وٺي ڪاڪا



درد سمندر ترنا ويرا  
اوکها جيون کرنا ويرا  
موت شڪاري چار چوپهرے  
دوڙيے کدھر هرنا ويرا



آخر ۾ قاضي جاويد آرٽس ڪائونسل جي صدر جا ٿورا مڃيا. آغا نور محمد فيصل آباد جي اديبن جا ٿورا مڃيندي چيو ته اسان کي جيڪا عزت ۽ مان مليو آهي اسين انکي هميشه ياد رکنداسين. اسين اوهان جي جذبن کي قدر جي نگاه سان ڏسون ٿا ۽ اوهان سڀني لاءِ نيڪ تمنائون رکون ٿا. مشاعرو ختم ٿيو. قاضي صاحب افضل رنداوا کي مهمانن کي تحفا ڏيڻ لاءِ استيج تي دعوت ڏني. افضل رنداوا پاران هر هڪ اديب کي تحفا ڏنا ويا، اهڙي طرح پروگرام ختم ٿيڻ جو اعلان ڪيو ويو. اسين هال کان ٻاهر نڪتاسين پئي ته فيصل آباد جي هڪ شاعر چيو ته آءٌ به سکر ۾ ڪافي عرصو رهي چڪو آهيان ۽ دبستان سوسائٽي سکر جو ميمبر رهي چڪو آهيان. چيائين ته خاڪي سان ملڻ ٿيندو آهي؟ چيومانس ته هائو ڪڏهن ڪڏهن ڪنهن محفل مشاعري ۾ ملاقات ٿيندي آهي. خاڪي صاحب دبستان سوسائٽي سکر جو روح روان آهي. ۽ اردو زبان جو جهونو شاعر آهي اي اين بي سکر جو اڳواڻ به آهي. هن سان منهنجي سٺي شناسائي آهي چيائين ته خاڪيءَ کي سلام چئجو مون هائو ڪئي. هتي اسان جي نوجوان شاعر شهزاد فيصل سان به ملاقات ٿي، جيڪو فيصل آباد جو سٺو شاعر آهي. صبح جو هوٽل ۾ ملڻ جو واعدو ڪري موڪلائي هليو ويو. اسين سڀ فيصل آباد جي رستن تي بلبن جي روشني کي چيريندي پرائيمر هوٽل پهچون ٿا. مون وقت ڏنور 12:15 جا ٿيا هئا. رات سان گڏ سانت هئي رستا ۽ بتيون جاڳن پيا.

هوتل جي ڪمري ۾ پهتاسين ڪجهه دير ڳوٺ ۽ ٻارتن کي ياد ڪيم ۽ سمهي پيم.

9.5.1999 آڇر

6:00 وڳي صبح جو جميل در ڪڙڪائي سلام ڪيو ۽ ٻڌايو ته مهرباني ڪري تيار ٿي ناشتي تي اچو ۽ پنهنجو سامان پيڪ ڪريو ته جيئن اسين 8 وڳي هتان لاهور لاءِ نڪري هليون، اسين تيار ٿي ٿورو گهڻو سامان ٿيلهي ۾ وجهي ٿيلهي کي سائيڊ تي رکيوسين ۽ ڊائننگ هال ڏانهن آياسين. محسن پوپالي سان گڏ فيصل آباد جو شاعر شهزاد فيصل ويٺو هو. شهزاد فيصل هڪ شعري مجموعي جو خالق آهي. هو هڪ سٺو شاعر ۽ خاموش پسند انسان آهي. ماني کائي اسان وري مٿي ڪمري ۾ وياسين جتي سامان وغيره کڻي هوٽل جي رسيپشن تان ٿي وين ۾ ويٺاسين، ڪجهه دوست پوئتي رهيل هئا، مون سامهون ڏوٻي گهاٽ ڏانهن ٺهاريو، جيڪو هڪ وڏو باغ آهي، جلسن جلوسن جي حوالي سان مشهور آهي، مون سوچيو ته هي اهو هنڌ آهي جتي سياستدان عوام کي سگهه ۽ ساڃاهه مهيا ڪرڻ بدران ڪوڙا واعدا، دلاسا ۽ ڌوڪا ڏيندا هوندا، سياستدانن جا ڪوڙا سڃا واعدا دفن ٿيل هوندا، منهنجي مشاهدي موجب هتان جو عوام ايترو سڀاڻو آهي، جو هو پنهنجي ڳالهه مڃائي ٿو وٺي. ڇاڪاڻ جو هن شهر جي صفائي ۽ سترائي اها گواهي ڏئي پئي ته هتان جو عوام سجاڳ ۽ باشعور آهي، اسان وانگر ستل ناهي، اسان جو پڙهيل طبقو سماجي مسئلن کان پاڻ کي ڏور رکي ٿو ۽ هو سوچي ٿو ته مسئلا پاڻ حل ٿين يا خدا جي طرفان پلائي ٿئي ته ٺيڪ آهي نه ته باقي مڙئي خير آهي. مون وقت ڏٺو 8:05 ٿيا هئا فيصل آباد جو صبح اسان کي الوداع چئي رهيو هو. وين فيصل آباد جي رستن تان تيزي سان ڊوڙندي اڳتي هلي رهي هئي. ڪارخانن جي چمنين مان دونهن نڪري رهيو هو. هن صنعتي شهر جي صبح واري زندگي روان دوان هئي. اسان به خوش هئاسون، ڇاڪاڻ جو لاهور وڃي رهيا هئاسين. جنهن لاءِ چيو ويندو آهي ته ”جنهن ماڻهو لاهور نه ڏٺو، اهو ڄڻ جميو ٿي نه“. اسين پتوان کان ٿيندا فيروز وٽوان ۾ پهتاسين، هتي فيروز وٽوان ۾ بابا گرو نانڪ جو يادگار آهي. سڪ مت جو باني بابا گرو نانڪ پنجاب ۾ ڪلياڻ چندرڪريءَ جي گهر 1469ع ۾ جنم ورتو، ڪبير داس کان تمام گهڻو متاثر هو. گرو نانڪ جي جڏهن عمر 27 سال هئي ته سندس ملاقات ڪبير سان ٿي هئي، سندس ڪتاب گرنت پڇن جو مجموعو ڪلام آهي، جنهن ۾ اخلاقي تعليمات سان گڏ صوفيائي ڪلام جون رندي رمزون شامل آهن. گرو نانڪ لاءِ مشهور آهي ته پاڻ جيئري بيت الله جو ديدار ڪيائون، جتان پوءِ ڪربلا ۽ شام جون زيارتون ڪيائون. کيس جيڪو چولو پاتل هوندو هو، ان

مٿان قرآن جون آيتون اُڪريل هيون. جيڪو اڃ به محفوظ آهي، سندس وڏو نعرو هو ”ٻولي سو نهال، ست سري آڪال“. لاهور ڀرسان ننڪانه صاحب ۾ هر سال ميلو لڳي ٿو جتي دنيا جا سڪ مت جا ماڻهو شريڪ ٿين ٿا، گرونانڪ 1538ع ۾ وفات ڪيائين.

هر دے جا کے هری لبس سے جن کيے سور  
کهن نہ جائے ناٺا پوری رهيو بهر پور

حسن جاويد بابا گرونانڪ بابت ڪجهه تفصيل سان ڄاڻ ڏني. اڳيان شهر بکي، ڪاريان والا کان ٿيندا شيخوپوره پهتاسين. هتي شيخوپوره ۾ هڪ تاريخي قلعو آهي جيڪو راجا رنجيت سنگهه جي حوالي سان مشهور آهي. قلعو روڊ کان صاف ڏسي رهيا هئاسون. قلعو شاندار هو پر ڪافي ڊهي ويو آهي. هتي ارشاد آغا صاحب ڪي چانهه لاءِ گذارش ڪئي پر آغا صاحب خاموش رهيو ارشاد گهڻيون رڙيون ڪيون چانهه لاءِ. قاضي جاويد جو موڊ نه هو. هن اسان کي سڌو لاهور وٺي هلڻ پئي چاهيو. ارشاد کي سخت ڪاوڙ لڳي پوءِ ته هن جو موڊ لاهور تائين خراب رهيو.

## لاهور

اسان لاهور ٽول پلازه تي پهتاسين. قاضي جاويد فاتحانه انداز ۾ چيو جناب هي لاهور آهي، راوي ڪناري ميوات جا باغ نظر آيا، جيڪي ڪيترن ئي ميلن ۾ پکڙيل هئا. باغن کان پوءِ شهري آبادي شروع ٿئي ٿي. اسان سڀ وين جي درين مان لاهور کي ڏسي رهيا هئاسون. لاهور جون رونقون ڪجهه گهٽ نظر اچن ٿيون. آچر جو ڏهاڙو آهي موڪل جو ڏينهن آهي تنهنڪري هر ڪوئي گهرن ۾ آهي. اسين مال روڊ تي پهچي وياسين. لاهور گرم هو، مون وقت ڏٺو 11:00 ٿيا هئا. وين ويڪرن رستن تان ٿيندي لاهور جي گلبرگ واري علائقي ۾ پهچي ٿي. هي علائقو صاف سٺو آهي اسان جي وين گلبرگ (ٽين) ۾ يو جي سي جي ريسٽ هائوس جي مين گيت ٽپي اندرين گيت تي بيهي ٿي. ارشاد ۽ مون کي مٿين فلور تي ڪمر و نمبر ارڙهون مليو. درويش دراني ۽ فرحان کي اسانجي پروارو ڪمر و مليو باقي ٻين اديبن کي گرائونڊ فلور تي ڪمر مليا. مون سامان رکي ٿورو آرام ڪيو ۽ ارشاد به لپتي پيو ٿوري دير ۾ دوازو کڙڪيو جميل آيو چيائين ته لنچ تيار آهي. مون وقت ڏٺو ته منجهند جا 12:00 ٿيا هئا. هٿ منهن ڏوٽي ڪمري کان ٻاهر بالڪوني ۾ بيهي آسمان ڏانهن نهاريو موسم ۾ رنگيني هئي هلڪو جهڙو هو. شايد قدرت اسان تي مهربان ٿي آهي، جهڙو ۽ سج جي تڙڪي جي هڪ ٻئي سان مزاق ڏاڍي سهڻي پئي لڳي. ڪڏهن اس حاوي هئي ته

ڪڏهن جُھڙُ اهڙي بادلن جي راند مزو ڏئي رهي هئي مان سامهون گلبرگ جي بنگلن کي ڏسي رهيو هوس هلڪي هوا جسم کي جهنبڙيون پائي شرارت ڪرڻ تي مجبور ڪري رهي هئي، ارشاد ڪمري کان نڪري ڪلهي تي ٺپڪي هنئي مون کان چرڪ نڪري ويو ۽ منهنجي اکين مان هڪ خواب ڪنهن پڪيءَ جيان اڏري ويو. اسين ٻئي هيٺ لهي ڊائننگ هال ۾ پهتاسين. ڊائننگ هال ڏانهن ايندي اڌ ۽ تاج واري ڪمري ۾ جهاتي پاتي ته ڪمرو خالي هو. سڀ ڊائننگ هال ڏانهن ويا هئا، اسان به سلام ڪري ويٺاسين، سامهون واري ڪرسيءَ تي آغا نورمحمد ڀرسان محسن پوپالي ويٺل هو. مانجهاندو ڪري آغا صاحب سميت سڀ دوست تاج واري ڪمري ڏانهن ويا، پر مان مٿي پنهنجي ڪمري ۾ آيس، صوفي تي ويهي نوٽ بوڪ لکيم، اڌ مٿي ڪلاڪ کان پوءِ واپس تاج جي ڪمري ۾ آيس ته آغا نورمحمد، تاج جي ڪمري مان اُٿيومان کي هٿ هٿ ۾ ڏئي پنهنجي ڪمري ۾ وٺي ويو ۽ ڪجهه پئسا ڏنائين چيائين ته هيٺڙ اوهان دوستن سان انارڪلي گهمڻ ويندو جتان ڪتاب يا ضروري سامان وغيره خريد ڪندو ۽ ان لاءِ ڪجهه پئسا اٿو، مان ڏاڍو خوش ٿيم، ڇاڪاڻ ته هٿ گرم ٿي ويو. ڪوڙو، آءُ، فرحان دراني، ارشاد، تاج ۽ اڌل انارڪلي بازار گهمڻ لاءِ وين ۾ ويٺاسين.

## پاڪ ٽي هائوس، انارڪلي

وين هلڻ لڳي گلبرگ جي علائقي مان ٿيندي انار ڪلي اچي پهتي، تاج چيو هاڻي بشير خرچ ڪندو، مان گهٻرائجي ويس. مون سوچيو ته شايد آغا نورمحمد، مونکي پئسا سنگت تي خرچ ڪرڻ لاءِ ڏنا اٿائين. سوچيم ته ڪوڙو خان جيڪو آغا نور محمد جو اسسٽنٽ آهي. تنهن کي سڄي ماجرا جي خبر هوندي، ان کان معلوم ٿو ڪريان، انارڪلي ۾ پاڪ ٽي هائوس وٽ لٿاسين، مون لهڻ وقت ڪوڙي خان کي سائيڊ ۾ ڪري پڇيو ته ڏي خبر ڪوڙا خان، هي پئسا مون کي آغا صاحب سنگت لاءِ خرچ ڪرڻ ڏنا اٿائين يا صرف منهنجي خرچ لاءِ آهن؟ ڪوڙي خان چيو ته يار دل ۾ رڪجان، توسان مزاق ڪئي اٿائون. تو سميت هنن سڀني کي خرچ لاءِ آغا صاحب پئسا ڏنا آهن، تنهنڪري تون پنهنجو خرچ ڪر ۽ هنن جي مذاق کي مذاق بڻائي ڇڏجانءِ. مون کي دلچائي ٿي، اُتي اسين ڦٽ پاٽ تي رکيل ڪتابن جي اسٽالن تي ڪتاب خريد ڪرڻ جي حوالي سان ڪنڊري پڪڙي ويٺاسين. ان کان اڳ ۾ اسان دوستن پاڪ ٽي هائوس ۾ ملڻ جو وقت مقرر ڪيو سين. مون اُتي عبيدالله علير جو شعري مجموعو ورتو.

ڪجهه دن توڙي آڪھون ۾  
 پھر خواب اگر هو جاؤن توکيا  
 دنيا بهي وه بهي، اور تم بهي وهي  
 پھر تم سے آس لگاؤن توکيا؟



دکھه هوءَ ۾ ۽ اور اب دکھاؤ مت  
 جو هونگے هو فسانه تو ياد آؤ مت  
 سوائے اپنے کسی کے بهي هونئیں سکتے  
 هم اور لوگ ۾ ۽ لوگو ۾ همیں ساؤ مت



بنا گلاب تو کانڻن ڇهڙا ۽ اک شخص  
 هُوءَ چراغ گھر بهي جلا ۽ ۽ اک شخص  
 محبت بهي عجب اس کي نفرت بهي کمال  
 مري طرح کا مجھ ۾ ساڳيا اک شخص



مون کي فرحان دراني چيو ته نسيم بک ڊپو تي ويڻو آهي. ڏانهن بل  
 رهيل آهي. سيپ رسالي جا پئسا وٺا آهن، تون ڪمپني ڏي، مون هائو ڪئي ۽ ارشاد  
 کي چيم ته يار هن کي ڪمپني ڏيان. مون فرحان کي هٿ هٿ ۾ ڏئي اڳتي هلڻ شروع  
 ڪيو پاڪ تي هائوس واري روڊ کان نڪري لاهور جي مشهور ميونسپل جي ڪاٻي  
 پاسي کان نڪري انارڪلي بازار ۾ پهتاسين انارڪلي بازار کليل هئي ڪيئي  
 عورتون خريداري ۾ مصروف هيون مرد به جام هئا. مون وقت ڏٺو منجهند جا 3 ٿيا هئا.  
 مون به هڪ دڪان تي کائڻ ڊريس جا ريتس معلوم ڪيا. فرحان کي ڦوٽو واري  
 دڪان تي هلڻ لاءِ چيم. مون کي هٿ ۾ اڍل جي ڪيمرا هئي. ان ۾ ٿورو فالت تي پيو  
 هو تنهن کي ٺهرايو هو. سو هڪ دڪان تي چڙهي ويو.

ڪيمرا ۾ فالت هو دڪاندار کي سمجه ۾ نه آيو تنهنڪري هن لڪشمي  
 چوڪ تان ٺهرايو لاءِ صلاح ڏني دڪان جو مالڪ نهايت سٺو ماڻهو هو. هن سنڌي  
 سمجهي عزت ڏني. انارڪلي بازار لتاڙي مسلم مسجد چوڪ، لوھاري گيت پهتاسين.  
 جتان اخبار مارڪيٽ سڌ پٺت تي هو. اسين مين روڊ جي سڄي هٿ تي پٺت هلندا

وياسين، اخبار مارڪيٽ وٽ پهتاسين، مارڪيٽ جو مين گيٽ بند هو. آچر ڏينهن هو. تنهنڪري مارڪيٽ بند رهندو آهي. فرحان مايوس ٿيو چيائين يار به ٽي ميل پنڌ ڪيوسين، نسيم بوڪ ڊپو وارو به نه مليو ۽ نه وري ڪم ٿيو. هن کي سخت ڪاوڙ لڳي. هن مون کان معذرت ڪندي چيو منگي پائي، انهن ڪمن ۾ ائين ٿيندو آهي توهان کي خواهه خواهه ٿيڻ. مون چيو يار خير آهي گهٻراءِ نه گهٽ ۾ گهٽ لاهور ته گهميوسين، چوندا آهن جنهن لاهور نه گهميو اهو جميوي نه اسين سوڙهين گهٽين مان واپس ورياسين، اسان رستو ڀلجئون پيا ته سخت پريشان ٿيون پيا. اسين هڪ پاڙي مان نڪري ميواستال جي وچان شارٽ ڪٽ رستو اختيار ڪيو اسان اسپتال ۾ اڌ ڪلاڪ رُلياسين پر ٻاهر نڪرڻ وارو رستو نه پيو ملي مان ٽڪجي پيو هوس، مان فرحان کي چنڊ پتي، يار پيو توڙ لائين، ماڻهن کان رستو به نه ٿو پڇين، فرحان هڪ ماڻهو کان رستو پڇيو ان رستو ڏيڪاريو اسپتال جي ساڄي پاسي کان اهو رستو نڪري هڪ سوڙهي گهٽي ۾ پيو. مون شڪر ادا ڪيو ته نيٺ اسپتال مان ٻاهر نڪتاسين سوڙهي گهٽي ۾ مٿي ڪمرن جي بالڪونين ۾ خواتين ۽ ٻارڙا بيٺل هئا، ڪي جوان چوڪريون چرچا ڪري رهيون هيون، واقعي هي شهر زندهه دلين جو شهر آهي، هتي وڏي جگر وارا ماڻهو رهن ٿا. مون انهن نوجوان چوڪرين کي ڏسي سمجهيو ته واقعي لاهور لاهور آهي، اسان ان گهٽي مان آهسته آهسته هلي رهيا هئاسين، بڪ ستائي رهي هئي شيخ اياز جو شعر ياد آيو ”ڏوٽ بنا ڏولا، ڪانهي ساڃاهه سونهن جي“ اسان جڏهن پاڪ ٽي هائوس واري گهٽي ۾ پهتاسين ته خوش ٿياسين.

فرحان جون تنگيون هلڻ کان انڪاري هيون، چيائين منگي پائي، پاڪ ٽي هائوس پهچي وياسين. اسين ٻئي پاڪ ٽي هائوس اندر داخل ٿياسين. پاڪ ٽي هائوس ۾ هڪ اڏڙوٽ قسم جو جوڙو ويٺو هو جيڪو تازو آمريڪا کان آيو هو ۽ چانهه پي رهيو هو باقي هوٽل انتظاميا جا ماڻهو هئا. اسين ان اڏڙوٽ جوڙي ڀرسان ويهي پگهر سُڪايوسين. ايتري ۾ ويتر آيو چيو مانس ته چانهه پيئنداسين ۽ ڪجهه بسڪٽ. وقت شام جا 5:00 ٿيا هئا. ارشاد به پاڪ ٽي هائوس ۾ آيو. پوڙهو پنهنجي پوڙهي وٺي ڪي ٻڌائي رهيو هو، مان جوانيءَ ۾ هتي دوستن سان ويهي شامون گذاريندو هوس ۽ رات دير تائين ڪچهريون ڪري گهر ورتو هوس، هو پاڪ ٽي هائوس ۾ گهاريڻ ڏينهن راتيون ڪچهرين ۽ يارن دوستن بابت ٻڌائي رهيو هو. ايتري ۾ چانهه آئي. اڌ ۽ تاج به پاڪ ٽي هائوس ۾ آيا. اسين چانهه پي چڪا هئاسين مون در ڏانهن ڏٺو ته جميل نظر آيو، جنهن چيو ته گاڏي اچي وئي آهي اسين روڊ ٽپي ٻئي پاسي وياسين جتي وين بيٺي هئي، اسان وين ۾ ويهون ٿا، وين لاهور جي رستن کي لتاڙيندي اڳتي هلي رهي هئي.

خوبصورت بلند بالا عمارتون اسان کي نظر آيون. قاضي جاويد وين ۾ اڳيان وينو هو. مینار پاڪستان اسان کي رستي تان ڏيکاريو ويو. مینار پاڪستان جي ميدان تي ڪيئي خواتين ٻار جوان ٻڍا گهمي رهيا هئا. آچر جو ڏينهن هئڻ ڪري گهڻي رش هئي، اسان جي وين اڳتي وڌي شاهي قلعي جي پاسي کان ٿيندي وڃي مزارِ حضرت علامه اقبال رَحَ جي سامهون بيهي ٿي.

## مزارِ حضرت علامه اقبال رَحَ

اسان کي سرڪاري پروٽوڪول ڏنو ويو. وقت شام جو 5:30 ٿيا هئا اسان کي قاضي جاويد چيو ته هيئر علامه اقبال جي مزار تي گلن جي چادر چاڙهينداسين. تنهن کان پوءِ شاهي قلعو ۽ بادشاهي مسجد گهمنداسين. آغا نور محمد صاحب گلن جي چادر کي وچ وار حصي کان پڪڙيو. جڏهن ته منهنجي ساڄي پاسي کان حسن جاويد ۽ شبير محمد کاٻي پاسي کان گلن جي چادر کي پڪڙيو اُتي بيٺل فوجي جوانن اسان کي سلوت ڪيو. اسين مزار اندر داخل ٿياسين ۽ هن عظيم صوفي شاعر حضرت علامه اقبال رَحَ جي مزار مٿان چادر چاڙهي سين قرآن پاڪ جي تلاوت ٿي اسين دعا گهري ٻاهر آياسين.

ترى بندپوری سے مرے دن گذر رہے ہیں

نہ گلا ہے دوستوں کا نہ شکایتِ زمانہ



صدقِ خلیل بھی عشق، صبرِ حسین بھی ہے عشق

معرکہ وجود میں بدر و حنین بھی ہے عشق



باغِ بہشت سے مجھے حکم سفر دیا تھا، کیوں کارِ جہاں دراز ہے اب میرا انتظار کر  
روزِ حساب جب میرا پیش ہو دفترِ عمل، آپ بھی شَرِ مسدا ہو مجھ کو بھی شَرِ مسدا کر



کچھ آگئی ہے جہاں کو قلندری میری

وگر نہ شعرِ میرا کیا ہے، شاعری کیا ہے



خاور کی امیدوں کا یہی خاک ہے مرکز

اقبال کے انگنوں سے یہی ہے سراب



میری مينائے غزل میں تھی ذرا سی ساقی، شیخ بہتا ہے یہ بھی حرام اے ساقی  
 تو میری رات کو مہتاب سے محروم نہ رکھ، تیرے پینے میں ہے ماہ تلام اے ساقی  
 قاضي جاوید چيو ته هاڻي اوهان بلڪل آزاد آهيو گهمو ڦرو. هيڏانهن  
 بادشاهي مسجد جي گيت جي سامهون کليل ميدان واري باغ ۾ سگهڙن جي ڪچهري  
 پئي هلي. اسين سڀ اتي وياسين پنجابي زبان ۾ سگهڙن جي محفل ڏاڍو مزو ڏنو. آغا  
 صاحب چيو ته هاڻي شاهي قلعي کي گهمڻ گهرجي.

## شاهي قلعو

اسين محفل مان اُتي شاهي قلعي ڏانهن وياسين پر تاج جويو نه اٿيو هو وينل  
 سگهڙن سان وڏي اتساهه ۽ پيار سان هن محفل ۾ شريڪ هيو. اسين سگهڙن کي تاج  
 جويو صحبت ۾ ڏئي شاهي قلعي ڏانهن وياسين. جيڪو شايد شام جو دير هجڻ ڪري  
 بند ٿيڻ وارو هو تنهن ڪري آغا صاحب شاهي قلعي جي انتظاميه سان ڳالهائيو ۽ پوءِ  
 اسان کي قلعي اندر داخل ٿيڻ ڏنو ويو. هتي هڪ گائيد اسان کي ساڻ ڏنو ويو ۽ اسان  
 کي شاهي قلعي بابت ڄاڻ ڏني ساڻ مڪمل قلعو گهمايو. هن قلعي ۾ مختلف مغل  
 بادشاهن ۽ مهاراجا رنجيت سنگهه جي رهائشگاهه شيش محل هئي. قلعي اندر جنرل  
 ضياءَ جي فوجي دور ۾ ڪافي سنڌ جا سياستدان قيد هئا. شاهي قلعي جي شان و  
 شوڪت اڃان به برقرار آهي. بابر بادشاهه جتي فيصلا ٻڌائيندو هو اتي آغا نورمحمد  
 وڃي ڦوٽو ڪڍرايا. آغا نورمحمد قلعي اندر موجود مسجد ۾ لياقت جوڻيجو ۽ ٻين  
 سميت نماز ادا ڪئي. جڏهن ته اڌل سومرو ۽ مان مسجد ٻاهران پٺير جي وڙ هيٺان  
 ويهي انتظار ڪرڻ لڳاسين. نماز پڙهي آيا ته اسين سڀ قلعي کان ٻاهر نڪتاسين.  
 بادشاهي مسجد جو ديدار وٺي واپس ٿياسين. ڪافي ٽائيم ٿي چڪو هو. وين ۾ ويهي  
 اسين پاڪ ٽي هائوس تي آياسين. جتي نامياري ناول نگار انتظار حسين پاران ڏنل  
 چانهه جي دعوت ۾ شريڪ ٿياسين. مسعود اشعر ۽ اڪرام الله به موجود هئا. اڪرام الله  
 جو ڪتاب ”ڪتنا پاني“ تازو مارڪيٽ ۾ آيو آهي ۽ سندس ناول ”غرق شب“ تي  
 حڪومت پابندي لڳائي ڇڏي آهي. انتظار حسين اسان جي انتظار ۾ ئي وينل هو.  
 اسان جيئن ئي هال ۾ پهتاسين ته انتظار حسين اسان جي آجيان ڪئي.

## سعادت حسن منٹو جي ياد ۾ ميڙاڪو

اسان پاڪ تي هائوس جي مٿين حصي ۾ پهتاسين. جتي سعادت حسن منٽو جي ياد ۾ ميڙاڪو رکيل هو. هي ميڙاڪو حلقه ذوق ادب لاهور پاران منعقد ڪرايو ويو هو. سعادت حسن منٽو واري ميڙاڪي جي صدارت ملڪ جي نامياري شاعر منير نيازي ڪئي. مون کي منير جو مشهور شعر ياد آيو ”اس يو فاکا شهر ۽ اور ٻي ڀڻ دوستو“ جڏهن ته خاص مهمان حميد اختر هيو حميد اختر جو مشهور ڪتاب جيل ياترا ”ڪال ڪونٽري“ آهي. اسان جي وفد جي زبردست آجيان ڪئي وئي. اسان کي منير نيازي پليڪار چئي ۽ گلن جا هار پارايا. مان سعادت حسن منٽو جي نياڻي جي ڀرسان اڳين صف ۾ گُرسِي تي ويٺو هوس جڏهن ايشيا جي هن عظيم ڪهاڻي. ڪار جي ياد ۾ تقريرون پڙهي رهيو هوس، ان وقت اکين ۾ ڳوڙها اچي ويا ڇاڪاڻ جو منٽو جي اڏيتن ۾ گذريل حياتي بابت ڳالهيون ڪيون پئي ويون. حلقه ذوق ادب جي سيڪريٽري اسان کي دعوت ڏني ته پلي وفد مان به ڪو ڳالهائي، تاج جويو تقرير لاءِ اٿيو. تاج الاڻي ڇا پيو ڳالهائي بس وقت پورو ڪري رهيو هو. مون سعادت حسن کي ڪافي پڙهيو آهي، ۽ ڪيتريون ئي ڪهاڻيون ترجمو ڪيون آهن. جيتري هن سان محبت ۽ عقيدت اتم پر افسوس جو هن تي مان ڳالهائي نٿو سگهان. ڇاڪاڻ جو سرڪاري وفد ۾ هوس ۽ اسان مٿان سينئر اديب کي ان موضوع بابت ڄاڻ هجي نه هجي. ان کي ئي ڳالهائڻو هو. مون محسوس ڪيو آهي ته سينئر اديب هميشه نئين ٿهي جا رستا بند ڪن ٿا. هوائين چاهيندا آهن ته نئين ٿهيءَ جا اديب ڪوٺرا کڻي اسان جي پٺيان هلن، مان سعادت حسن منٽو جي تاريخي ڪم ۽ تاريخ ساز شخصيت تي نه ڳالهائي سگهيس. پنهنجو آواز مٿ ۾ بند ڪري خاموش ٿي ويهي رهيس. بهرحال پروگرام پورو ٿيو. لاهور جي اديبن سان پاڪر پاڻي ملياسين، پاڪ تي هائوس کان ٻاهر آياسين ته اسان کي زاهد مسعود، انيس ناگي، فرحت عباس شاهه ۽ ڪيترن ئي اديبن دروازي تي الوداع چيو.

## چائنيز هوٽل

اسين وين ۾ ويٺاسين، وين هلڻ لڳي. وين ڪشمير روڊ تي چائنيز هوٽل تي بيهي ٿي مون وقت ڏنڊا 10 ٿيا هئا. چائنيز هوٽل ۾ ملڪ جي نامياري اديب سيد قاسم محمود طرفان ڊنر ڏني وئي هئي. چائنيز هوٽل اندر داخل ٿياسين جتي هڪ بندري قد جو وڻندڙ ماڻهو دروازي تي سلام ڪري در کولي آجيان ڪري رهيو هو. چائنيز ۾ ايندڙ ويندڙ ماڻهو هن کي ڏسي مسڪرائي رهيا هئا. مون هن کي کلي پيار

مان نھاريو. هن سلام ڪيو. چائينيز ۾ امير مرد پنهنجي زالن سان يا محبوبائن سان گڏ ويندڙ هئا. اسان کي وڃ واري حصي ۾ وڏي ٽيبل تي ويهاريو ويو. ڪاٻي پاسي کان تاج ۽ ساڄي پاسي کان اڌل ۽ ارشاد ڪرڻ تي ويٺا هئا. مون سان تاج چائينيز ۾ مذاق مستي ڪري رهيو هو. هر هر مون ڏانهن هٿ سان اشارا ڪري پيو اڙي هي ڏس، اڙي سامهون ڏس، مون به تاج جي ڳالهين مان پئي مزو ورتو. اسين چائينيز مان ڊنر ڪري اُٿياسين ۽ ٻاهر وين ۾ ويناسين.

## حضرت داتا گنج بخش رحمه

رات جو 11:30 وڳي اسين حضرت داتا گنج بخش جي مزار ڏانهن هلڻ لڳاسين. رات پنهنجي جواني جي ڏاڪڻ تي هئي، لاهور جون بتيون، رات کي جاڳائي بيدار ڪري رهيون هيون. اسين 12:00 وڳي رات جو داتا سائينءَ جي درٻار پهتاسين. حضرت داتا گنج بخش جي مزار لاهور ۾ آهي، تنهنڪري لاهور کي داتا جي ننگري به سڏيو وڃي ٿو. سندس ڪتاب ”كشف المحجوب“ صدين کان عام ماڻهن کي فيض رسائي ٿو. اهو ڪتاب سنڌي ٻوليءَ جي برک شاعر ۽ محقق ڊاڪٽر عطا محمد حاميءَ سنڌيءَ ۾ ترجمو ڪيو. جيڪو سنڌي ادبي بورڊ پاران شايع ٿيل آهي. حضرت علي هجويري عرف داتا گنج بخش رحم غزنوي دور ۾ هجوير ۾ 400 هجري ۾ جنم ورتو. 465 هجري ۾ هن فاني جهان مان لاڏاڻو ڪري ويو. سندس هڪ شعر اڄ به عام آهي.

گنج بخش فيض عالم، مظهر نور خدا

ناقصاں رابڙ ڪامل ڪاملاں رار نهما

## حضرت داتا گنج بخش رحمه جافر مان:

- محبت کان وڌيڪ ڪا شيءِ نازڪ ناهي هوندي. محبت اها آهي جو تون پاڻ کي گهٽ سمجه ۽ ٻي کي اهميت ڏي.
- حق تي هلڻ وارا ته پنهنجي جان ۽ زندگي قربان ڪرڻ لاءِ پيدا ٿين ٿا.
- سٺو ڪلام سخت هوندو آهي پر بهتر هوندو آهي.
- جنهن الله کي سڃاتو اهو ڳالهائيندو گهٽ ۽ سوچيندو وڌيڪ آهي.
- حضرت داتا گنج بخش جي مزار اڃان تائين تعميراتي مرحلي ۾ آهي. ڀرسان خوبصورت ماڊل مسجد آهي. جيڪا سنگ مرمر جي پٿر سان ٺهيل آهي. داتا جي مزار تي سانت هئي ڪجهه مرد زائرين جيڪي ٻاهران ڪهي نياڻ وٺڻ آيا هئا اهي

سمهيا پيا هئا اسين حاضري ڀري ۽ فاتح پڙهي. داتا سائين جي مزار جي گول گنبذ جي پاسن کان ڳيرا ويٺا هئا. جيڪي عبادت ۾ محو هئا. آغا نور محمد اسان کي مسجد ۾ مزار جا مختلف حصا گهميا، اسان لاهور جي تڏڙين هوائن ۾ سنگ مرمر جي فرش تي پيرين اگهاڙا گهمي رهيا هئاسين. اسان کي روحاني تسڪين ملي رهي هئي. اسان آهسته آهسته مزار کان ٻاهر نڪري روڊ تي آياسين، پاڻي گيت تي هڪ هوٽل ۾ ويٺاسين، هوٽل ماڻهن سان ڀريل هو آغا نور محمد لسي جو آرڊر ڏنو. ٿوري دير ۾ بيرو ۽ ٽي جڳ ڀري آيو. مون ٻه گلاس ڀري پيئا ۽ هانءُ ٽڌو ڪيو. اسين هوٽل ۾ ڪچهري ڪئي ۽ داتا سائين جي ڪرامتن بابت ڳالهايو سين. ڪجهه دير بعد اٿياسين، مين روڊ تي بيٺل ويگن ۾ ويٺاسين ۽ تقريباً 1:30 وڳي ريسٽ هائوس گلبرگ 3 ۾ پهتاسين، لسي پيئڻ سبب ننڊ جا خمار چڙهڻ لڳا ۽ سمهي پياسين.

### 10.5.1999 سومر

اسين ناشتو ڪري واپس هال ۾ آياسين. قاضي جاويد چيو ته ٺيڪ 10:00 وڳي هتان اسين نڪرنداسين. اسان کي ڪلاڪ جو وقت هو. مان ۽ ارشاد، تاج جي ڪمري ۾ ويٺاسين، جتي ادل سان حال احوال ڪياسين. اسان لاهور جي تاريخ ۽ لاهور جي ترقي ۽ خوبصورتي تي ڳالهائي رهيا هئاسين. ڳالهائيندي ڳالهائيندي 10:00 تي ويا ۽ قاضي صاحب پاڻ اچي ٻڌايو ته جناب عالي هلو اسين سڀ اٿياسين.

### اداره ثقافت اسلاميه

وين هلي ٿي ۽ اداره ثقافت اسلاميه جي آفيس جي اڳيان بيهي ٿي هن اداري اسلام جي خدمت خاطر ڪيئي ڪتاب شايع ڪرايا آهن. هتي شدت پسند نه پر ٿياسافي ذهن رکندڙ دانشور هن اداري کي سنڀالڻ ٿا. اداري جو سربراھ ڊاڪٽر رشيد احمد جالنڌري آهي. ڊاڪٽر رشيد احمد جي جيتري تعريف ڪجي گهٽ آهي. هو روايتي ادبياتي ۽ دانشورائي ناهن نوهه کان آجو آهي. اسلامي تحقيقي ڪم ڪري ٿو ڊاڪٽر صاحب ضياءَ جي مارشلا دور ۾ ڪافي عذاب پوڳيا آهن. هو جڏهن ڳالهائي پيو ته اسين محسوس ڪيو ته واقعي هڪ ڏاهي ماڻهو سان ڪچهري ۾ ويٺا آهيون. ڊاڪٽر رشيد صاحب سان وفد جو تعارف ڪرايو ويو. ڊاڪٽر صاحب اداري طرفان شايع ٿيل ڪتاب وفد کي تحفي ۾ ڏنا اسان کي اداري جا مختلف حصا گهميا ويا. ڊاڪٽر صاحب سان گڏ گروپ فوٽو ڪڍرايا ويا. موڪلائڻ وقت ڊاڪٽر صاحب اسان کي وين تائين ڇڏڻ آيو. اسين موڪلائي اڳين منزل ڏانهن روانه ٿياسين.

## گورنر هائوس پنجاب

مون وقت ڏٺو 11:5 منٽ ٿيا هئا. وين روڊ ڪراس ڪري گورنر هائوس جي گيت تي پهتي، بيٺل گارڊ سلامي ڏئي گيت کي کوليو. اسپين گورنر هائوس اندر داخل ٿياسين، گورنر هائوس تمام وڏي ايراضي تي ڦهليل هو چؤطرف ساوڪ آهي اندر هڪ ڍنڍ آهي. جنهن ۾ هڪ ٻيڙي بيٺل آهي. وين مان لٽاسون گورنر هائوس جي ملازمن اسان جو آڌر ڀاءُ ڪيو ۽ هڪ ڪمري ۾ ويهاريو. جتي اسان کي گورنر پنجاب شاهد حامد پاران آجياڻو ڏنو ويو. گورنر صاحب جو سيڪريٽري آيو چيائين ته ملاقات جو وقت ٿي ويو آهي. اسپين گورنر هائوس جا مختلف ڪمرا اورانگهيندي ڪانفرنس هال ۾ ويٺاسين. هال ۾ ڪافي ٿڌاڻ هئي تي وي ڪوريج ۽ پريس فوٽو گرافر اڳواٽ ٿي موجود هئا. چند منتن ۾ گورنر شاهد حامد هال اندر آيو. اسپين سڀ اٿي بيٺاسين. شاهد حامد اسان جي وفد ۾ شامل سڀني اديبن کي پنهنجي سيتن تي وڃي هٿ ملائي پليڪار ڪئي. گورنر صاحب نيري رنگ جي فل سوٽ ۾ ملبوس هو. هو هٿ ڏئي پنهنجي ڪرسي تي ويٺو. هن پهريائين حال احوال پڇيو ڪيئن آهيو نيڪ آهيو. قاضي جاويد گورنر پنجاب جا ٿورا مڃيا ۽ وفد جو تعارف ڪرايو شاهد حامد صاحب پنجاب جي تعليمي سرگرمين جي ڄاڻ ڏني. هو تقريباً اڌ ڪلاڪ اسان سان گڏ هو. ان موقعي تي درويش ڏرائيءَ گورنر پنجاب آڏو شڪايت ڪئي ته اسان کي هير ۽ وارث شاه وارو پنجاب نه ٿو گهمايو وڃي. قاضي جاويد اسان کي خبر نه ٿي پوي اٿا ڇا ٿو گهمائي، تنهن تي گورنر صاحب، قاضي جاويد کي حڪم ڏنو ته اديبن کي پنجاب چڱي نموني گهمايو. پوءِ گورنر صاحب اسان کان موڪلائي هليو ويو. آخر ۾ اسان کي گورنر هائوس جا مختلف حصا گهمايا ويا. هي محل نما گورنر هائوس انگريزن جي دور ۾ ٺهيو. گئلري ۾ پنجاب جي سڀني گورنرن جون تصويرون ٽنگيل هيون. انهن ۾ ڪيترائي گورنر انگريز هئا. مون انگريزن طرفان پنجاب جي سورمن جا ڳاڻي پيڇڻ جا ٺڪاءُ، داب ڌڙڪا، ڦٽڪن جا ڦڙڪا، انقلابين جون رڙيون، ڪوڪون هاڻي به هن محل اندر پئي ٻڌيون. مون کي گھٽ ۽ بوسٽ محسوس ٿيو. مان ٻاهر نڪرڻ جي ڪوشش ڪئي ۽ سڀ کان پهريان مان ٿي ٻاهر نڪري انهيءَ ڪمري ۾ آيس جتي پهريون اسان کي ويهاريو ويو.

## دفتر مجلس ترقي ادب

مون وقت ڏٺو 12:40 منجھند جا ٿيا هئا. وين 12:55 تي مجلس ترقي ادب جي دفتر جي حدن ۾ داخل ٿئي ٿي. اسپين دفتر ۾ داخل ٿياسين هڪ ڪرسيءَ تي

احمد نديم قاسمي ويٺو هو. مون هن کي پهريون ڀيرو ڏٺو هو واقعي سرڪاري اديب لڳي رهيو هو ۽ گول ڪرسي تي لڏي رهيو هو قاسمي صاحب بزرگ آهي ۽ هن جون ادبي ۽ علمي خدمتون پنجاب جي ادبي تاريخ ۾ هڪ مثال رکن ٿيون. جنهن عيوض اڪادمي ادبيات پاران اعليٰ ايوارڊ (پنج لک روپين) سميت کيس علمي ۽ ادبي ڪاوشن بدولت عطا ڪيو ويو آهي. هن جي اڳيان ڪرسي تي لاهور جون شاعراڻون منصوره احمد ۽ زاهده اعواڻ ويٺيون هيون، جيڪي سٺيون شاعراڻون آهن. قاسمي صاحب جي ڪوٽ سارين نياڻين ۾ شامل آهن. پروين شاکر به سندس نياڻين ۾ شامل هئي. قاسمي صاحب پنهنجي اداري جي ڪارڪردگي تي روشني وڌي ۽ اسان کي ڪافي ڄاڻ ڏني. ارشاد کي ڪرسي نه ملي، هو ڪافي وقت بيٺو هو، تنهن ڪري هن کي ڪاوڙ آئي رڙ ڪري چيائين هيءُ ڪهڙي شرافت آهي جو مهمان بيٺا آهن ۽ ميزبان ويٺا آهن، تنهن تي هڪ ڪرسي خالي ڪرائي، ارشاد کي ڏني وئي. قاسمي صاحب طرفان چانهه پياري وئي. قاسمي صاحب کان موڪلائي اردو سائنس بورڊ پهتاسين، جتان ڪجهه ڪتاب تاج، اڊل ۽ ارشاد خريد ڪيا جيڪي هاف ريت تي مليا. اسين سائنس بورڊ مان نڪري ريسٽ هائوس آياسين. جڏهن ته تاج ۽ اڊل سومرو پنجاب ادبي بورڊ هليا ويا، اسان کي به دعوت هئي اوڏانهن وڃڻ جي پر قاضي جاويد خبر ناهي ڇو پروگرام ملتوي ڪري ڇڏيو. وقت 2:00 ٿيا هئا. تاج ۽ اڊل ڪانسواءِ مزو نه پئي آيو. ڊائنگ هال ۾ آغا نور محمد ڪچهري ڪري رهيو هو. ڀرسان لياقت جوڻيجو ويٺل هئس. قاضي جاويد به بورچيخاني واري پاسي کان ڪرسي تي ويٺل هو جنهن جي ڀرسان محسن پوپالي ۽ خيال آفاقي ويٺل هئا. قاضي جاويد مسڪرائيندي چيو منگي صاحب خوش آهيو نه؟ زبردست سائين. سامهون تاج ۽ اڊل منهن ڪڍيو. تاج ٻڌايو ته پنجاب ادبي بورڊ وارا اسان سڀني جو انتظار پيا ڪن. آصف خان ۽ شفقت چيماءِ ٻيا دوست انتظار ۾ 2:50 تائين ويٺا هئا. بورڊ وارن کي سخت افسوس ٿيو ته وفد کي پنجابي ادبي بورڊ ۾ نه آندو ويو. آصف خان ۽ شفقت چيماءِ وارن وفد کي سلام دعائون ڏنيون ۽ ڪتابن جا سڀيت تحفي طور ڏنا آهن. تاج اسان سڀني کي ڪتابن جا سڀيت ڏنا. بورڊ جو چيئرمين آصف خان جنگهن ۾ تڪليف هئڻ سبب آفيس ۾ اڪثر ڪو نه ايندو آهي پر صرف سنڌ، بلوچستان جي اديبن سان ملڻ لاءِ بورڊ آفيس پهتو هو. تاج ٻڌايو ته اسان جي نه پهچڻ ڪري هنن کي سخت مايوسي ٿي، ساڻ وفد ۾ شامل اسان سڀني اديبن کي قاضي جاويد جي روبي تي افسوس ٿيو. ان ڪوتاهي جي ذميواري قاضي جاويد تي آهي. جيڪو اسان کي اوڏانهن وٺي نه هلي سگهيو. ڪجهه وقت اڊل ۽ تاج اسان کي پنجابي بورڊ جا احوال

ڏنا ۽ پوءِ اسين هت ڏوئي ڇانهه پي واپس پنهنجن پنهنجن ڪمرن ۾ وياسين.

## فليٽيز هوٽل

شام جو 4:30 وڳي جميل آيو. چيائين تيار ٿي 5 وڳي تائين هيٺ اچو. اسان وين ۾ ويناسين وين هلي ٿي، وين لاهور جي پي سي هوٽل ڀرسان فليٽيز هوٽل جي گيت تي بيهي ٿي، اسان سڀ وين مان لٽاسين. اڌل مون کي چيو ته يارا ڪيمرا ۾ رول وجهرائي آ. آءُ ارشاد کي ساڻ ڪري لڪشمي چوڪ کان اڳيان نڪري ديال داس ڪاليج وارو روڊ وٺي چوڪ تي پهتس، جتي ڦوتو گرافرن جا ڪيئي دڪان هئا. مون رکشي واري کي اوت موت پاڙو ڏنو. اسين ڪئميرا ۾ رول وجهرائي، رکشي ۾ واپس ويناسين ۽ سڌو فليٽيز هوٽل پهتاسين. فليٽيز هوٽل جي ٿڌاڻ اسان جي جسم کي ڇهي رهي هئي اندر هال ۾ ليڪچر هلي رهيو هو اسان جي وفد جا سيٽي ميمبر پنجاب جي تاريخ تي ليڪچر غور سان ٻڌي رهيا هئا. ليڪچر پنجاب جو ڏاهو طاهر ڪامران ڏئي رهيو هو، جڏهن طاهر ڪامران صاحب ليڪچر ختم ڪيو ته سوالن جوابن جي نشست شروع ٿي، طاهر ڪامران جي ليڪچر تي مڪمل گرفت هئي. هو ذهين لڳي پيو. اسان کي سوالن جا جواب آرام سان پئي ڏنائين. ليڪچر مان واندائي، اسين انهيءَ هال ۾ هڪ ٻي ڊگهي ڪانفرنس ٽيبل تي آياسين. جتي مشاعري وارو پروگرام رکيل هو. مشاعري ۾ ڪيترائي پنجاب جا شاعر شامل هئا. مون شهنواز مزمل ۽ اختر شمار کي سڃاتو، پروگرام شروع ٿيو. مشاعري جي صدارت لاءِ منير نيازي کي دعوت ڏني وئي، شهنواز مزمل کي آغا نور محمد ڪراچي ۾ 1996ع ۾ دعوت ڏني هئي، جتي اسان جي ملاقات هن سان ٿي هئي. اختر شمار سان ملتان ۾ شناسائي ٿي هئي، شهنواز مزمل ۽ نثار ڪبر آبادي پنهنجي ڪتابن جون اسان کي اعزازي ڪاپيون ڏنيون. هتي مشاعري ۾ لاهور جي شاعرن کي شعر پڙهڻ کان منع ڪيائون، باقي صرف مهمانن کي ٻڌڻ لاءِ شاعر گڏ ٿيا هئا. هئڻ ته ائين گهرجي ها، جو لاهور جي شاعرن کي شعر پڙهڻ لاءِ دعوت ڏني وڃي ها. اسان جي گهڻي خواهش هئي ته لاهور جي تخليقڪارن کي سامهون ٻڌجي. بهرحال وڌيڪ ته قاضي صاحب ئي بهتر ڄاڻي پيو. مشاعرو شروع ٿيڻ کان اڳ ۾ تعارف ڪرايو ويو پهريائين لاهور جي شاعرن جو تعارف ڪرايو ويو ۽ پوءِ بلوچستان جي اديبن جو تعارف ڪرايو ويو ۽ سنڌ جي اديبن جو تعارف آغا نور محمد ڪرايو، مون محسوس ڪيو ته هڪ ڪنڊ ۾ محسن پوپالي خاموش ويٺو هو. ان کي منير نيازيءَ جي ڀرسان ويهڻ ڪيندو هو.

محسن پوپالي ڇاڪاڻ جو سينيئر اديب هئڻ سان گڏ ملڪ جو ناميارو ۽

مڃيل شاعر آهي. هن جو سنڌ ۾ وڏي عزت ۽ احترام سان نالو ورتو وڃي ٿو پر هو اتي ويٺو هو جتي ڪرسي جي قطار ختم ٿي پئي. مشاعري ۾ سڀني شعر پڙهيا. هتي مشاعري ۾ وڏو مزو آيو. منير نيازي اسان سڀني جو آڌر ڀاءُ ڪيو ۽ آخر ۾ شعر پڙهيو.

راواڻا بهي ڪجهه اوکيا سن، ڪجهه گل وڃ غم دا طوق وي سن  
ڪجهه اپنے لوگ بهي قاتل سن، ڪجهه سناون مرڻ دا شوق وي سن

جنهن تي سڄي پنڊال کيس داد ڏنو. آخر ۾ ريفريشمينٽ ڪرائي وئي. اسان اتان موڪلائي وين ۾ ويٺا سڀين رات تي چڪي هئي. مون ڏنور رات جا 8:00 ٿيا هئا. وين هلڻ لڳي ۽ ٿوري دير ۾ اسان کي ريسٽ هائوس پهچايو.

ڪمري جي اي سي هلي رهي هئي ڪمرو ٿڌو هو. صوفي تي اڪيون ٻوتي آهلي پيس. ٿوري دير کان پوءِ ارشاد چيو بيار هل ته هلون، زاهد مسعود جي چانهه پي اچون. هو اردو جو سٺو شاعر آهي ۽ گلبرگ ۾ ئي رهي ٿو. مون کي ٿڪ هو ۽ مون ڏند ڪڍڻ جو هو پر ارشاد کي جواب نه ڏئي سگهيس. ارشاد کي ايڊريس به اڻپوري هئي. پهريائين ته گلبرگ جي بلبن ۽ عمارتن کي ڏسي مزو آيو خاص ڪري رات جو ڪجهه عورتون بنگلي جي مٿين فلور جي بلڪوني ۾ بيٺيون هوا خوري ڪري رهيون هيون. اسين گلبرگ اوڙهيد برج ٽپي گهٽيون رلياسين. آخر هتي هنڌ ڪيوسين، هڪ گهر جي بيل وڄائي، هڪ خاتون نڪري آئي، ارشاد پنهنجي دوست زاهد مسعود جي پڇا ڪئي، سندس گهر واري ٻڌايو ته زاهد هڪ دوست سان ايئرپورٽ ڏانهن نڪري ويو آهي. مون وقت ڏنو 11:30 ٿيا هئا. اسين وري گلبرگ واري اوور فلائڊ برج پار ڪري ريسٽ هائوس پهتاسين. گهڻي ٿڪ هئڻ ڪري سمهي پياسين.

رات جا 1:30 ٿيا هئا. اسين ننڊ ۾ هئاسين ڪمري جو درڪڙڪيو مون سمجهيم شايد آغا نور محمد آيو آهي. مون ارشاد کي اٿارڻ مناسب نه سمجهيو بتي ٻاريم ۽ در کوليم. سامهون اڌل سومرو هو. اڌل جي آواز تي ارشاد اٿي ڪٽو ٿيو ۽ سگريٽ دکائي اڌل سان صوفي تي ويٺو. ارشاد کي سگريٽ پيئڻ جو موقعو ملي ويو. اڌل ٿورا حال احوال ڪري صوفن تان منهنجي ڪپڙن کي هٽائي صوفن کي هيڏي هوڏي ڪڍڻ ۾ لڳي ويو. مون سندس ڳالهه نه سمجهي آخر اڌل چيو ته لالابشير مان هتي صوفي تي سمهندس. مان ۽ ارشاد وائڙا ٿي وياسين، ارشاد سواليا نظر سان مون ڏانهن نهاريو. آخر ارشاد چيس سائين آخر ڇا مسئلو آهي؟ جو اوهان هتي صوفي تي سمهندؤ؟ چيائين ته فيصل آباد جو شاعر جاويد هينئر آيو آهي. ته پوءِ سائين اوهان جي ڪمري ۾ به صوفا پيا آهن، اتي سمهو. اسان کي گنهگار چوڻا ڪريو. چيائين ته تاج چوي ٿو ته تون بشير

واري ڪمري ۾ سمهه. سائين اوهان اسان جي اکين تي. پر تاج جي چوڻ تي اوهان ڪمرو ڇڏي هيڏانهن آيا آهيو. اوهان کي ائين ڪرڻ نه ڪپي ها. ارشاد جي ڳالهه سان مان سمهت ٿيس، ارشاد مون کي چيو ته بشير تون وڃي تاج کي سمجها. ٺيڪ آهي مان وڃين ٿو تاج کي سمجهايان. مون کي به تاج جي انهيءَ عمل تي سخت پڇان لڳي. اڌل جهمڙي سباجمي ۽ منڙي ماڻهو جنهن سان مان انتهائي محبت ڪيان ٿو. ان سان هي سلوڪ منهنجي برداشت کان ٻاهر هو. ريسٽ هائوس جي ڪمرن جو بتيون بند هيون. سناتو ڇانيل هو. تاج جي ڪمري جي بتي پري رهي هئي. مان ڪمري جي در تي ڪن رکي ٿورو وقت بيهي رهيم. تاج ۽ جاويد ڪنهن ڳالهه تي وڏا تهڪ ڏيئي رهيا هئا، جيڪي منهنجي ڪنن تي پيا ۽ مون کي ڏاڍو ڏک ٿيو سوچيم ڇا انهن تهڪن ۾ اڌل شامل نه ٿو ٿي سگهي. مان ڪاوڙ مان ٿورو اڳتي وڌي جميل جي ڪمري جو در کٽڪايو. جميل اڪيون مهتي ننڊ مان اٿيو بتي ٻاري چيائين. ڇا ٿيو منگي صاحب؟ مون هن جي ڪمري ۾ هڪ ٻي لاهوري اديب کي ستل ڏنم. جميل کي چئي ڏنم. يار فيصل آباد کان جاويد آيو آهي. تاج، اڌل کي منهنجي ڪمري ۾ سمهڻ لاءِ موڪليو آهي. هاڻي مهرباني ڪري جاويد لاءِ بيٺ خالي ڪر. جميل منهنجي عزت رکي ۽ چيائين منگي صاحب جاويد کي هيڏي موڪل مان هيٺ سمهان ٿو. جاويد کي پنهنجو بيٺ ڏيان ٿو. اهو ڪو مسئلو ناهي. آءُ اوهان جي خدمت لاءِ ويٺو آهيان. اوهان اسان جا مهمان آهيو. اوهان کي تڪليف نه ايندي مون مهرباني چئي ۽ ڪمري کان ٻاهر اچي تاج جي ڪمري جو در کٽڪائي اندر داخل ٿيس. ارشاد به تاج واري ڪمري ۾ پهچي چڪو هو. تاج ۽ جاويد هڪ ئي بستري تي ڪچهري ڪري رهيا هئا. ارشاد. تاج کي چيو ته اڌل هتي سمهندو. مهرباني ڪري جاويد کي جميل واري ڪمري ۾ موڪل. جميل سان بشير ڳالهائي آيو آهي. ارشاد به تاج کي ڪاوڙ منجهان چيو ته ڇا هي پلا تاج! هي ڪهڙي شرافت آهي. ڇو پلا اڌل کي تڪليف ۾ وڌو اٿئي؟ ارشاد جي رويي تي تاج ڪاوڙ مان جاويد کي ساڻ ڪري ڪمري کان ٻاهر نڪري ويندي اڌل کي چيائين ته تون سمهي پء. اسين پنهنجي ڪمري ڏانهن واپس آياسين پئي ته پويان جميل سڏ ڪري پڇيو ته سائين ڇا ٿيو؟ مون چيو جميل تڪليف معاف ڪجانءِ. ڪم ٿي ويو. صبح جو ناشتي وقت تاج ٻڌايو ته ٻاهرين مين گيت تي چوڪيدار نه هو. گيت اندران تالو لڳل هو. تنهن ڪري پت ٽپي سموري رات گلبرگ جي رستن تي گهماسين. صبح جو آيا آهيون. تاج جي ڳالهه تي اسان سڀني تهڪ ڏنا.

**11.5.1999 لڱارو**

اڄ سوڀر تقريباً ستين وڳي جميل آيو. چيائين ته ناشتو تيار آهي قاضي صاحب جو حڪم آهي ته جلدي جلدي تيار ٿي اچو ته جيئن پشاور نڪري هلون. اسين ننڊ مان اُٿي پهرين ته جيڪي ڍڳ ڪتاب ورتا هئاسون، اهي سهيڙياسين ۽ هيٺ ڊائنگ هال ۾ آياسين، جتي سڀ ساٿي موجود هئا. ناشتو اڃا تائين ٿيبل تي ڪو نه لڳو هو. سڀ دوست ڪو ڪنهن سان، ڪو ڪنهن سان ڪچهريءَ ۾ مڱن هو. منهنجي ڀرسان محسن پوپالي ۽ سامهون آغا نور محمد ويٺو هو. محسن پوپاليءَ جو مود ڏاڍو مزاحيه هو. هن مون کي چيو ته ”بشير تون اسڪرپو پانو آهين، جتي هن اُتي ڦٽ“ ان جملي تي آغا نور محمد وڏو تهڪ ڏنو. اسان صبح جو 9:15 تي ناشتو ڪري ڊائنگ هال مان نڪتاسين. اسين سڀ گڏياسين قاضي صاحب چيو ته سامان وغيره پورو آهي. ڪا شيءِ رهي ته ڪانهي اسان سڀني نه ڪر ڪئي، تنهن تي قاضي جاويد چيو هلو وين ۾ ويهو. اسين ريسٽ هائوس جي گيت کان نڪتاسين، اس تيز هئي مون ريسٽ هائوس جي بلڊنگ ۽ لان ڏانهن نهاريو. ڪنهن محبوبه جي جدائيءَ جو منظر اڳيان هو. گلبرگ جي عمارتن تي آخري نظر وڌو. اڄ آءُ گلن ۽ پرين جي شهر کي الوداع چوان ٿو. ٿوري حسرت رهجي وئي ته هي تاريخي ۽ خوبصورت شهر پنهنجي مرضيءَ سان گهمي نه سگهياسين. حسن جاويد ۽ شير محمد سميت اسان سڀ اديب قاضي جاويد جي رويي مان مايوس هئاسون. ڪيئي شيون اسان کان ڏسڻ رهجي ويون. ائين چڻ ڪو خال ڀرجي نه سگهيو هجي. بهرحال وين يو جي سي ريسٽ هائوس مان نڪري مين روڊ تي اچي ٿي. مون وقت ڏنو 9:45 ٿيا هئا. ڪوچ هلي فليٽيز هوٽل تي اچي بيٺي جتان پنجاب جي اديبن جو وفد به هن پيار جي پنڌ ۾ شريڪ ٿيو. اسان ڪوچ ۾ ويٺا هئاسون. پهريائين محسن مگهيا ڪوچ ۾ چڙهيو محسن مگهيا ڪوچ ۾ جهنگ شهر ۾ سني ڪچهري ٿي هئي. شهزاد بيگ فيصل آباد، تراب منصور، رشيد مصباح لاهور، سجاد حيدر پرويز مظفر ڳڙھ، ظفر لاشاري بهاولپور، شوڪت مغل ملتان، محمود قاضي سرگودھا، پروفيسر غلام رسول آزاد شيخوپور ۽ پروفيسر رياض احمد شاد سرگودھا ڪوچ ۾ چڙهي اچي اڳين سڀني تي ويٺا. جتي قاضي جاويد اڳواٽ ٿي ويٺل هو. سنڌ جي اديبن پنجاب جي اديبن کي پليڪار ڇئي، ڪوچ ۾ پنجاب جي اديبن جي اچڻ سان ڪل ڀوڳ وڌي ويو. تاج جي سنڌي اردو گاڏڙ ساڌڙ ٻوليءَ مان مزو وٺي رهيا هئاسون. ڪوچ لاهور جي رستن کان ٿيندي اڳتي وڌي رهي هئي. لاهور جي صبح جو ڏيک به عجيب آهي. لاهور هينئر هڪ ڪنوار جي پهرين هلڪي مسڪراھت جيان لڳي پيو. اسان لاهور کي الوداع ڪيوسين. ڪوچ موٽروي جي ٽول پلازه وٽ ڪجهه گهڙيون بيهي اڳتي وڌي ٿي، موٽروي تي ڪوچ ائين هلي ٿي جيئن

جهاز رن وي تي ڊوڙندو هجي. ڪوچ ڪافي تيزيءَ سان هلي رهي هئي. اسان سنڌ جا اديب پهريون ڀيرو موٽروي تان سفر ڪري رهيا هئاسون، موٽروي تي ٽريفڪ تيز آهي. گاڏيون گهٽ آهن. ان جو سبب ڳري روٽ پرمٽ ٽيڪس آهي. مون وقت ڏٺو 12:15 منجھند جا ٿيا هئا، ڪلرڪهار جي علائقي کان 19 ڪلوميٽر اڳ ۾ سالت رينج آهي. جتي لوڻ جا ذخيرا آهن. ذخيرن واري جبلن مان حفاظتي ناليون نڪتل آهن. جيڪي مينهن جي پاڻي کي جبلن تان هيٺ زمين تي ڪيرائن ٿيون ۽ لوڻ وارن جبلن کي سڙ ۽ ڪلر کان بچائن ٿيون. لوڻ واري جبلن جي حفاظت لاءِ لوهيون جاريون به لڳل آهن. مطلب ته گورنمينٽ انهن جي حفاظت لاءِ ضروري اپاءَ ورتا آهن. 12:30 وڳي ڌاران اسين ڪلرڪهار جي علائقي ۾ پهتاسين. ڪوچ آهسته ٿي هڪ هوٽل ڀرسان بيهي ٿي، اسين سڀ هيٺ لهون ٿا. آسمان تي هلڪا ڪڪر آهن، جيڪي موسم کي خوشگوار بنائي رهيا آهن. اسين سنڌ جا اديب آغا نور محمد جي اڳواڻي ۾ هوٽل جي اندر ڪرسيون تي ويهون ٿا، مان محسن پوپالي صاحب جي ڀرسان ويٺو آهيان سامهون آغا نور محمد ويٺو هو آغا صاحب چانهه ۽ بسڪيٽن جو ويتر کي آرڊر ڏنو. چانهه پي 1:15 (منجھند) جو واپس ڪوچ ۾ ويٺاسون. ڪوچ ۾ ڪل پوڳ ٿي رهيو هو. پر هيٺ ڇرڇو گهٽ هو ڇاڪاڻ ته منجھند ٿي چڪي هئي، بڪ به لڳي هئي، تنهن ڪري اسان جا ڪيترا ئي ساٿي ننڊ ڪرڻ لڳا. مون کي به ننڊ جو جهوٽو اچي ويو. جاڳ ٿي ته اسلام آباد سامهون هو. مون وقت ڏٺو 2:30 ٿيا هئا. ڪوچ اسلام آباد باءِ پاس کان ٿيندي پشاور واري رستي تي آئي. اسان اسلام آباد شهر جو نظارو پري کان ڪيوسين. اسلام آباد مٿان ڏنڌ چانيل هئي. عمارتون نظر اچي رهيون هيون. اسين ٽئڪسيلا، واه ڪينٽ ۽ حسن ابدال جي خوبصورت شهرن مان گذرياسين. واه ڪينٽ جو علائقو فوجي تنصبيات وارو علائقو آهي. واه فيڪٽري مشهور آهي جتي اسلحو وغيره ٺهندو آهي. اسان جي وين اسٽاپ ڪري ٿي. واه ڪينٽ تي هڪ هوٽل تي اسين سڀ هيٺ لٿاسين، هي مغل گارڊن جو علائقو آهي، جتي مغل بادشاهن جا باغات آهن. هوٽل گرین لنگون ۾ اسين داخل ٿياسين. جتي اسان مانجهاندي جي ماني کاڌي سين. اتي ڪچهري دوران اسان جي ڳالهين جو موضوع زندهه دل شهر لاهور هو. لاهور جو تاريخي ثقافتي حيثيت تي اسان ڳالهايون پيا. ڪڏهن ڪڏهن لاهور جي حسن ۽ جمال تي ڳالهايو سين. اسين سنڌ جي سونهن جي به واکاڻ ڪئي سين. وقت شام جا 4:00 ٿيا هئا. اسين ماني کائي هوٽل کان ٻاهر نڪتاسين. ٻُرائي، حضرو شهر کان ٿيندي اٽڪ پل تي پهتاسين. مشهور اٽڪ قلعو اٽڪ پل ڀرسان سنڌوءَ جي ڪناري کان کاٻي پاسي تي آهي، ڪابل ندي جنهن پاڻيءَ جو رنگ ڪارو آهي، اها به

هتي اچي درياھ سنڌ ۾ ڇوڙ ڪري ٿي، هتي ٻنهي ندين جو خوبصورت سنگم آهي. هتي ندين جو ميلاپ ائين آهي، جيئن عاشق محبوبه کي پاڪر ۾ ڀرڻ لاءِ آتو هجي. سنڌو درياھ جو وهڪرو هتي تمام گهڻو تيز آهي، ائين ٿو لڳي جڻ ڪو دشمن تي تيزيءَ سان حملو ڪري پوئتي ڌڪي رهيو هجي ۽ پنهنجي بقا جي آخري جنگ وڙهي رهيو هجي. هتان سنڌو جو لنگهه نهايت سوڙهو آهي جنهن ڪري ايران، افغانستان کان ايندڙ هر جابر حاڪم هتان درياھ سنڌ ٽپي ڪري هندوستان تي حملو ڪندا هئا.

## خوشحال خان خٽڪ ، اڪوڙهه خٽڪ

اڳيان اڪوڙهه خٽڪ جو شهر آهي. جتان ٻه ڪلوميٽر پري خوشحال خان خٽڪ جي مزار آهي. خوشحال خان خٽڪ هڪ جنگجو سان گڏ پختون قوم جو خوبصورت شاعر به آهي. خوشحال خان خٽڪ 1613ع - 1022 هجري ۾ اڪوڙهه خٽڪ ۾ جنم ورتو. مغل شهنشاهه شاهجهان کيس وڏي عزت جي نگاه سان ڏسندو هو. خوشحال خان پنهنجي قبيلي جو سردار هو. اورنگزيب بادشاهه جي زماني ۾ جيل ويو. 1668ع ۾ جڏهن جيل مان واپس آيو ته هن مغل سلطنت خلاف تلوار کڻي پختون قوم جي بقا جي لاءِ جنگ جوڙي. ڊنمبره (موسي دره) جي مقام تي 1100 هجري ۾ وفات ڪيائين. سندس مزار اڪوڙهه خٽڪ جي ڀرسان ايسوڙي بالا ۾ آهي. خوشحال خان شاعر، عظيم سپهه سالار، مؤرخ ۽ طبيب به هو. سندس شعرن جو تعداد 45 هزار آهي. مشهور ڪليات، بازنامو، فضل نامو، دستار نامو، طب نامو ۽ فرح نامو مشهور اٿس.

نه کفر کا دھڻي هون نه دين کا، نه مل گمان کا هون نه يقين کا  
دونوں لحاظ سے تذبذب کی حالت میں ہوں، دل کا سہاہ بھی ہوں اور سفید بھی



تو کہتا ہے میرے پاس جنت اور حورو تصور نہیں  
اور دوسری زندگی میں بے حساب نعمتیں ہیں۔  
تو جو کچھ فرماتا ہے مجھے تسلیم ہے  
مجھے اُس جہاں میں رہنے دو کہہ ملال میرا محبوب ہے۔



بعض لوگ اپنے علم ۾ مغرور ہوتے ہیں  
اور بعض اپنی زہد اور شجاعت ۾ ناز کرتے ہیں  
میں نے عشق کا شغل اختیار کیا ہے

اللہ مجھے عشق ہی میں سرفراز کر دے۔



جو شخص کم ظرف کو علم وہ هنر سے نوازتا ہے  
وہ خوشی اور زہرن کے ہاتھ میں خنجر اور تلوار دیتا ہے  
اپنی جان کا دشمن ہی بھیڑیے کا بچہ پالے گا  
اگر اپنا جگر بھی دے دے تو اسے اپنا نہیں بنا سکے گا



جب طبیب میرے مرض کا علاج نہیں کرتے  
تو مرض بڑھنے کے بعد کوئی افسوس نہیں کرنا چاہیے  
اگر دیکھا جائے تو نفس کی فرمانبرداری کفر ہے  
مومن ہر گز نفس کا فرمان نہیں مانے گا

### ریست ہائوس، پشاور

اڪوڙھ خٽڪ کان پيي ۽ نوشهرو کان ٿيندا، اسين 6:30 تي شام جو  
پشاور پهتاسين، پشاور شهر محنت کش ۽ بهادر پنائن جو شهر آهي اصل لفظ پيشه -  
ور آهي. ان مان لڳي ٿو ته هي محنت کش پورهيتن جي نالي سان شهر آهي. اسان  
جي وين پشاور شهر جي رستن تان گهمندي باجا خان چوڪ وٽ لوڪل گورنميٽ جي  
هڪ خوبصورت ريست هائوس جي گيت تي بهتي. موسم جهڙالي هئي، مينهن جي ٿڌ  
ٿڌ اسان جي آڳيان ڪئي، هن ريست هائوس ۾ سنڌ جي اديبن کي رهائش ڏني وئي.  
جڏهن ته ڪوچ پنجاب جي دوستن کي ڪڍي فيڊرل لاج ڏانهن هلي وئي. ريست  
هائوس جي اڳيان مين روڊ آهي، پاسي ۾ وفاقي اداري جي آفيس آهي. باقي ٻن پاسن  
کان خوبصورت باغ آهي. اسان کي پهرين فلور تي ڪمرا ڏنا ويا، منهنجي ساڄي  
پاسي تي اڌ ۽ تاج جو ڪمرو ۽ کاٻي پاسي کان آغا نور محمد ۽ لياقت جوڻيجو جو  
ڪمرو آهي. هن ريست هائوس جي ڇت تان باغ جو نظارو ۽ شهر جي منظر کي آساني  
سان ڏسي سگهجي پيو. ٽڪل هئاسين ٿورو آرام ڪيو سين. ڪجهه دير بعد ڪمري  
جو درڪڙڪيو دروازو کوليو ته هڪ قد آوار پوري رنگ جو بت ۾ ڀريل چست شخص  
منهنجي اڳيان هو. هن پنهنجو تعارف سيد ولي خيال، آر. ڊي. اڪادمي ادبيات پشاور  
برانچ جي حوالي سان ڪرايو. اسان جو اڳواٽ غائبانه تعارف ٿيل هو. باقي منهن

منهن هاڻي ٿياسين مون کيس ويهڻ جي آفر ڪئي پر هن مهرباني چئي ۽ چيائين ته سائين هتي اوهان کي ڪا تڪليف ته ڪانهي. سفر ڪيئن رهيو؟ خوش خبر عافيت تڙتڙ ۾ پڇي چيائين ته مون کي ٻين دوستن کي سلام ڪرڻو آهي وري ملون ٿا، تنهن ڪري اجازت وٺندس، هن جي ويڻ کان پوءِ مون ارشاد کي چيو ته يار آغا نور محمد اڳواٽ ئي چئي ڇڏيو هو ته سيد ولي خيال دلبر ۽ پيارو ماڻهو آٿو. لڳي ٿو ته سرحد صوبي جو سفر سيد ولي خيال جي رهنمائي ۾ سنو گذرندو. اسين ڳالهائي رهيا هئاسون ته تاج ڪمري ۾ آيو چيائين ته سيد ولي خيال دلبر ماڻهو آهي پٺاڻ ڏاڍا مهمان نواز آهن مهمانوازي هنن جو قومي ورثو آهي. وڏي ڳالهه ته ٻاچا خان جو صوبو آهي اسان جي سياسي سوچ ۽ ذهنييت هنن سان ملي ٿي، هتي ڏاڍا خوش رهنداسين. مان ڪمري کان ٻاهر نڪري آيس ته بالڪونيءَ ۾ سامهون اڌل بيٺو هو. اڌل چيو ته: لالا بشير، هي وقت آهي شهر گهمڻ جو پوءِ ڪو نه ملندو سرحد صوبي کي گهمڻ لاءِ شيڊيول سخت آهي تنهن ڪري هل ته هلون مون کي ڳلي ۾ تڪليف هئي زڪام به هو. انڪري دوا وٺي هئي تنهن ڪري مون اڌل کي هاڻو ڪئي، اسين ٻئي ريسٽ هائوس جي ڏاکڻ لهي رسيپشن کان ٿيندا مين گيٽ کان ٻاهر نڪري آياسين. ٻاچا خان چوڪ تي هڪ رکشي واري سان ڳالهائيندڙن چيو مانس ڪوچي بازار جو گهڻو وٺندي چيائين 10 روپيا. اسين ٻئي رکشا ۾ چڙهي ويناسين، رکشي واري اسان کي ڪوچي بازار جي منڍ تي ڇڏيو. اسان بازار کي گهميوسين مختلف دڪانن تي چڙهي ڪپڙو چڪايوسين. شام جو وقت هورس هئڻ ڪري ها پر ڪنهن به دوڪان تي ڪا به عورت نظر نه آئي، باقي سڀ مرد هئا بازار ۾ گهمي واپس ٿياسين جتان قصا خواني بازار مان ٿيندا ان چوڪ تي پهتاسين جتي انگريزن پٺاڻن جا لاش ڪيرايا هئا. اسان ٿورو اڳيان ڪلفيءَ جي دڪان تي وياسين ۽ فٽ پاٽ تي رکيل بئنج تي ويهي ڪلفيون کائي رهيا هئاسين. اسان جي آڏو نوجوان چوڪريون لنگهي ويون، جن جي منهن تي نقاب هئا، اسان جون مس اڪيون تڏيون ٿيون. اڌل ۽ مون عورتن جي پسماندگي تي ڳالهائيندڙن صوبه سرحد ۽ سنڌ جي عورتن جي حالت ساڳي آهي، عورتون تعليم کان وانجهيل ۽ ميل ڊامينسي جو شڪار آهن. ڪلفي گهڻي هئي سا به مزدار نه هئي جو اڌ ڪاڌي ۽ اڌ ڦٽي ڪئي. هتان جي ڪلفي اسان کان چڙهيل هئي صرف ۽ صرف پٺاڻ ئي کائي سگهن ٿا. اسين پئسا ڏئي اتان اٿياسين وري خيبر بازار ۾ آياسين، خيبر بازار ۾ هر قسم جي شيءِ دوڪانن تي موجود آهي، ٿامي جا ٿانو ڪمبل، اسڪول بيگ، سائيڪلون، ٽي وي ريڊيو ۽ ٻيو اليڪٽرونڪ سامان سستي اگهه تي ملي ٿو. خيبر بازار جي موڙ تي سليم ميڊيڪل اسٽور تان ڪجهه دائون

ورتيون سين. استور جو مالڪ هندڪو زبان وارو هو هن اسان کي سنڌي سمجھي استور ۾ اندر اچڻ جي دعوت ڏني. مان اندر وڃي ڪرسي تي ويٺم هن تمام گھڻو خلوص ڏنو. هن اسان کي پٺاڻن ۽ هزاره وارن جي سياسي ۽ سماجي حالتن بابت ڄاڻ ڏني. هتي هندڪو ۽ پٺاڻن جي سياسي اختلافن بابت هن مون کي ٻڌايو ته هزاره جي هندڪو ۽ پٺاڻن جا اختلاف ائين آهن، جيئن پنجاب ۾ سرائيڪي وارن جا، سنڌ ۾ مهاجرن جا ۽ بلوچستان ۾ پاڪستان کان آزادي حاصل ڪرڻ وارن جا. جيڪي پنهنجن پنهنجن علائقن ۾ آزاد ۽ خودمختيار علائقن جا خواب ڏسي رهيا هجن. اڌل کي سياسي ڳالهين پوءِ ڪري رهيو هيو، تنهن تنگ ٿيندي چيو، يار جتي ويهين ٿو ويهجي ٿو رهين. اتي هل ته هلون. ٻاهر نڪري اسين رکشا ۾ ويٺاسين، رکشا ريسٽ هائوس جي مين گيت تي چڙبو. اسين رسيپشن کان ٿيندا مٿي آياسين. اڌل پنهنجي ڪمري ۾ هليو ويو. مون سامهون ڏٺو ته اوڀر ايئر هال ۾ آغا نور محمد. محسن پوپالي ۽ لياقت جوڻيجو هئا جو مزو ماڻن وينا، سومان هن ڏانهن هليو ويس مونکي آغا نور محمد پرواري ڪرسي تي ويهڻ لاءِ چيو ۽ پڇيائين ڪيڏانهن ويا هيئو؟ سائين دواڻون وٺڻ بازار ويا هئاسون. رات تي چڪي هئي، پشاور شهر جون بتيون ڪنهن ڪناريءَ جيان لڳي رهيون هيون جيڪا محبوب جي انتظار ۾ اڪڙيون اٽڪائي ويٺل هجي، ريسٽ هائوس جي ٻن پاسن کان باغ هو. تازي ٿڌي هوا اسان جي جسم کي جھير ڏئي رهي هئي، محسن صاحب ۽ آغا نور محمد پاڻ ۾ پنجاب جي سفر بابت تفصيل سان ڳالهائي رهيا هئا. جنهن کي مون خاموشي سان ويٺي ٻڌو پئي. مون وقت ڏٺو 8:30 ٿيا هئا. اسين اتان اٿاسين ۽ پنهنجن ڪمرن ڏانهن وياسين. ٿوري دير ۾ ڪمري جو در کڙڪيو مون در کوليو ته تيزي سان سيد ولي خيال ڪمري ۾ آيو ساڻ محمد علي هيس. محمد علي اڪادمي ادبيات پشاور برانچ ۾ اسسٽنٽ آهي ۽ پيارو ماڻهو آهي پاڻ اصل ڪرڪ شهر جو آهي، پشاور ۾ خيبر روڊ تي هڪ دوست سان گڏجي ڪرائي جي جاءِ ۾ رهي ٿو. سيد ولي خيال چيو ته سائين جلدي ڪيو هيٺ اچو. ائين چئي هو هليو ويو. اسان اڳ ئي تيار هئاسين، تنهن ڪري هيٺ لهي وڃين بيٺل پيچارو ۾ ويٺاسين.

## سڀوگمئي هونل

رات جا 9:15 ٿيا ها. وين هوٽل سپوگمٽي جي گيت تي پهتي. سپوگمٽي پشاور جو سنو هوٽل آهي. 9:30 تي پيجارو هوٽل سپوگمٽي جي اڳيان بيهي ٿي اسان پيجارو مان لهون ٿا اسان کي محمد عليءَ چيو ته هوٽل جي ڇت تي اوڀن ايئر ۾ ماني جو بندوبست ٿيل آهي. اسين لفت ذريعي اوڀن ايئر هال ۾ پهتاسين جتي سيد ولي خيال ۽ پشاور جا دوست اڳ ۾ ئي موجود هئا. منهنجي ساڄي پاسي کان ارشاد، ادل ۽ کابي پاسي کان محسن پوپالي وينل هئا. جڏهن ته سامهون خيال آفاقي ۽ آغا نور محمد ڪرسين تي وينل هئا. هوٽل سپوگمٽي پشاور جو سنو هوٽل آهي هوٽل ۾ رهائش جي سهولت کانسواءِ روايتي قبائلي کاڌا ملن ٿا. هوٽل ۾ هلڪي ميوزڪ هلي رهي هئي. جنهن ۾ پشتو گانا هلي رهيا ها، اسين ڪچهريءَ ۾ مهو ٿي وياسين ۽ مون اُپ ۾ ڪرن ڏانهن نهاريو ڪڪر چانيل ها، ڪنوٽ به ڪجي رهي هئي، هلڪي بوندا باري ٿي رهي هئي، ٿڌڙي هير جو احساس ٿيو، ان هير ۾ رحمان بابا جا صوفياڻا راڳ ڪنن ۾ سربات ڪري رهيا هئا. اوچتو ڪنهن ڳلهي تي هٿ هڻي مون کي خوابن مان جاڳائي وڌو. مون ڏٺو ته محسن پوپالي چپلي ڪباب سان گڏ فرائي گوشت جون ٻه پليٽون کائي صاف ڪيون هيون، جنهن تي مون کي ڏاڍي حيرت ٿي، هڪ ته هو پوڙهو ماڻهو ٻيو پشوري اڌ پڪا اڌ ڪچا کاڌا. خدا خير ڪري. پنجاب جا دوست ته کائڻ ۾ شينهن پئي لڳا. اسين هوٽل مان ماني کائي جڏهن هيٺ لٽاسين ته گهڻي ماني کائڻ جي ڪري سڀني اديبن جا ڍڍ (پيٽ) نڪتل ها. اسين هوٽل مان دوستن کان موڪلائي وين ۾ ويٺاسين ۽ ريسٽ هائوس پهتاسين. جڏهن اسين ريسٽ هائوس جون ڏاڪڻيون چڙهي رهيا هئاسين ته محسن پوپاليءَ کي گهڻي ماني کائڻ سبب اوچتو پيٽ ۾ سور پيو. جنهن ڪري هن ڏانهن ڪئي. آغا نور محمد جيڪو هن سان گڏ هلي رهيو هو، کيس ٻانهن جو سهارو ڏئي، ڏاڪڻيون هيٺ لهي، ليڊي ريڊنگ اسپتال وٺي ويو. مون وقت ڏنور رات جا 11 ٿيا هئا. ٽڪل هئاسين. تنهنڪري سمهي رهياسين.

12.5.1999 **اربع**

اڃ صبح جو ڪوئل جي مٺڙي آواز تي اک کلي، مون چادر لاهي، دري مان ڪوئل کي ڏسڻ چاهيو. پر ڪنهن به وڻ تي ڪٿي نظر نه آئي، شايد منهنجي نظر کان اوچل هئي. مون دري مان سبز وڻن ڏانهن نهاريو. وڻ به صبح جو جهموي نچي گيت ڳائي رهيا هئا. مون به جهمونگارڻ شروع ڪيو ارشاد واه واه چئي داد ڏنو. اسين تيار ٿي ڊائنگ هال ۾ پهتاسين، جتي صرف آغا نور محمد ۽ محسن پوپالي ويٺا هئا. مون سموري سفر ۾ ڏٺو ته محسن پوپالي ۽ آغا نور محمد صبح جو ننڊ مان سوڀر پئي اٿيا.

ناشتو ٽيبل تي لڳي چڪو هو. مون ڏهي ۽ سلائيس کڻي پليٽ تي رکي کائڻ شروع ڪيو. دوست ايندا ويا ۽ ڪر سين تي ويهندا ويا. ناشتو ڪري اسين رسپيشن سامهون تي وي لاٽونج ۾ ويهي رهياسين. ٿوري دير ۾ پنجاب جي دوستن جي پيچارو پهتي ان جي اڳيان اچي رنگ جي سرڪاري نئين ماڊل ٽويوٽا ڪار اچي بيٺي، سيد ولي خيال ۽ سرحد گورنمينٽ جو هڪ سرڪاري عملدار اسلم خان ڪار مان ٻاهر لهي آيا. اسان جي پيچارو به اچي پهتي، صبح جا 9:00 ٿيا هئا.

## قلعه بالاحصار

اسان جي گاڏين جو قافلو ريسٽ هائوس جي مين گيٽ کان نڪري قلعه بالاحصار جي مين گيٽ تي پهتو. اتي موجود فرنٽيئر ڪور جي جوانن، مين گيٽ کي کولي اسان کي اندر وڃڻ ڏنو. اسان جون گاڏيون قلعي جي مٿاهين رستي کان ٿينديون انتظامي بلاڪ واري حصي وٽ بيهن ٿيون. اسان سڀ هيٺ لٿاسين، مون ڪنڌ مٿي ڪري ڏنو ته اُپ تي ڪارا بادل هئا. جيڪي اسان مٿان ڏسي رهيا هئا. ڪيترن دوستن مينهن کان بچڻ جي ڪوشش ڪئي. اسان جي آجيان ڪرڻ لاءِ ميجر ساجد اڳيان بيٺو هو. جيڪو اسان جي انتظار ۾ مينهن ۾ پسي رهيو هو. ميجر ساجد سان رسمي تعارف ٿيو. ميجر ساجد اسان کي اُتي وٺي ويو جتي قلعي بالاحصار جو مڪمل نقشو موجود هو. نقشي جي مدد سان اسان کي ميجر ساجد هن تاريخي قلعي بابت ڄاڻ ڏني. مختلف حصا گهمرايا. هي تاريخي قلعو 2000 هزار سال پراڻو آهي. محمود غزنوي، نادر شاه، شهاب الدين غوري، ظهير الدين بابر، همايون، راجا مان سنگهه، مختلف وقتن تي حملا ڪري فتح ڪيو. هي قلعو اڳ ۾ ڪڇو هو. 1884ع ۾ انگريزن هن قلعي تي ڪم پڪو ڪرايو. قلعو 44 هزار چورس فُٽن جي ايراضيءَ تي ڦهليل آهي. هن قلعي جو نالو قلعه بالاحصار تيمور شاهه رکيو. قلعي جي هڪ پاسي کان ليڊي ولنڊن اسپتال نظر اچي ٿي، يعني پاسي کان مشهور تاريخي مسجد مهابت خان نظر اچي ٿي. مسجد مهابت تاريخي مسجد آهي، مغل دور ۾ تعمير ٿي. سڪن جي دور ۾ سڪن خلاف بغاوت ڪندڙ مسلمانن کي سخت سزا ڏني، مسجد جي بلند مينارن هيٺ اڇلائي ماريو ويندو هو. جنهن ۾ سندن ڳاتا پڇي پوندا هئا. ميجر ساجد سنهڙو نوجوان آهي. هو بريفنگ کان پوءِ اسان کي قلعي اندر ڦاسي گهاٽ واري حصي ڏانهن وٺي وڃي ٿو ڦاسي گهاٽ جي مٿان ڳچيءَ ۾ ٻڌڻ وارو رسو ۽ پيرن واري پاسي کان تختو ۽ تختي جي هيٺان هڪ تمام ڊگهي اونهي ڪڏ آهي. اسان اديبن کي تختو هٽائي اها گهگهه اونداهي واري ڪڏ ڏيکاري وئي. جنهن کي هر ڪو ڏسي خوفزدہ ٿي رهيو هو.

قاسي گهاٽ مون پنهنجي زندگيءَ ۾ پهريون ڀيرو ڏٺو هو. وڏي اڌيتناڪ جڳهه آهي، هي قاسي گهاٽ به عجيب قاسي گهاٽ آهي. هنن قاسي گهاٽن تي تاريخ ساز هستيون چڙهي پاڻ کي امر بنائي ڇڏينديون آهن. هن قاسي گهاٽ تي ڪيترائي بهادر پناڻ ڦاهيءَ چڙهيا هوندا. مونکي پناڻن جي ريتي رت جي خوشبو محسوس ٿي پئي مون ڪنڌ مٿي ڪري آسمان ڏانهن نهاريو اسان کي قلعي جي چوگرد گهمائي وري هڪڙي هال ۾ ويهاريو ويو، جتي ريفريشمينٽ جو بندوبست ٿيل هو، ڪيپٽن ناصر هڪ ڪمري مان نڪري هال ۾ آيو جنهن هر هڪ اديب سان هٿ ملائي، پنهنجو تعارف پئي ڪرايو. ڪيپٽن ناصر اسان کي قلعي ۾ اچڻ تي پليڪار چئي. هن ٻڌايو ته پاڪستان جي سڀني تاريخي قلعن ۾ هي قلعو نهايت خوبصورت ۽ ڏسڻ وٺان آهي، هن جي مرمت تي ساليانو وڏو خرچ ڪيو وڃي ٿو. هاڻي هي قلعو اسين صوبائي حڪومت جي حوالي ڪرڻ وارا آهيون. اسان کي ريفريشمينٽ ڪرائي وئي. ڪيپٽن راشد موڪلائي هليو ويو، ميجر ساجد اسان کي الوداع ڪيو.

## **پشاور ميوزيم**

اسين قلعي کان ٻاهر نڪري نيڪ 10:40 تي پشاور ميوزيم جي گيت تي پهتاسين، اسان کي ميوزيم جي گيت تي ارشاد ضمير پليڪار ڪئي. ارشاد ضمير سرحد صوبي جي ڪلچر ۽ آثار قديمه بابت بريفنگ ڏني، هن ميوزم ۾ سرحد صوبي جي ثقافت نمايان نظر اچي ٿي. ارشاد ضمير اسان کي ميوزم جا مختلف حصا گهمايا ۽ ڄاڻ ڏني. ميوزم ۾ اندر شيشي جي ڪپڙن ۾ مهاتما ٻڌ جا مختلف مجسما رکيل هئا، گذارا تهذيب جا شاهڪار پاڻ ڏانهن متوجھ ڪن پيا. ٿوري دير ۾ اسين ميوزم کان ٻاهر نڪري آياسين. مون وقت ڏٺو. 11:05 ٿيا هئا.

## **طورخم - جمرود روڊ**

اسان هينئر طورخم جي سفر تي هئاسون پيچارو تيزيءَ سان حيات آباد ڪراس ڪري پشاور چيڪ پوسٽ تي رڪي. پوليس جا جوان سيد ولي سان ڳالهائي رهيا هئا. تنهن کان پوءِ پوليس جي هڪ موبائيل گاڏي اسان جي قافلي اڳيان هلي ٿي، ڪٿي ڪٿي سائرن ڏي ٿي. اسانکي مڪمل سرڪاري پروٽوڪول سان طورخم باردرد ڏانهن رخصت ڪيو ويو. پوليس موبائيل گاڏي ۾ هڪ پوليس آفيسر اڳيان ويٺل هو. باقي پنج ست سپاهي پويان ويٺل هئا. انهن ۾ هڪ گن مين مٿي گن ڪنيون بيٺو هو. گاڏيون تيزي سان طورخم \_ جمرود روڊ سان واءِ مينهن هڪ ڪيون اڳتي نڪري

رهيون هيون. اسان 11:45 تي خير پاس تي پهتاسين. اسان جون گاڏيون ڪجهه وقت لاءِ روڊ جي سائيڊ تي بيهي رهيون. مينهن تيزي سان وسي رهيو هو تنهن ڪري سيد ولي خيال چيو ته واپسي ۾ اچي دره خير کي ڏسنداسين. اسان جي گاڏين جي اسپيڊ گهٽ ٿي مينهن تيزي سان وسي رهيو هو پهاڙي سلسلو هاڻي شروع ٿي چڪو هو. بلند ۽ حسين پهاڙ اسان جي اکين اڳيان هئا، پهاڙن جا قد اسان جي نظر کان به اونچا هئا. ساجي پاسي کان لنڊي ڪوئل ريلوي لائين آهي جيڪا تباه ٿيل آهي. هيٺ اونهاڻي به گهڙي آهي. مون روڊ جي ٻنهي پاسن کان ٽيپون ۽ سائيڪلون افغانستان کان اسمگلنگ ٿيندي ڏٺيون. پورهيت، اتان جي سمگلرن کان سمگلنگ ڪرڻ جو پورو پورو اجورو وٺن ٿا. هي پورهيو افغانستان ۾ نفعي وارو آهي، پورهيتن جي پنن تي تي تي وي سيٽ پڌل هئا، جيڪي مختلف پهاڙي رستن کان ٿيندا، پشاور سامان پهچائين ٿا. ڪڏهن ڪڏهن پورهيت بلند پهاڙين کان پير ترڪي وڃڻ سبب حياتيءَ کان هٽ ڌوئي ويهن ٿا. سمگلر ميداني علائقن ۾ پوليس يا ايجنسيءَ وارن کي رشوت ڏين ٿا ۽ بغير ڪنهن خوف خطري جي ڏنڌو جاري رکندا پيا اچن. اسان خير ايجنسي مان گذري رهيا آهيون، خير ايجنسي علائقي غير وارو علائقو آهي. هتي قبائلي سردارن جا قانون هلندا آهن. اسمگلنگ وارو سامان مين روڊ تان ڪڍي هلندا ته خير رائفلز وارا هنن کي پڪڙي سامان کسي جيل اماڻيندا آهن. ڇاڪاڻ ته روڊ تي پاڪستان سرڪار جو قانون هلندو آهي. اسان خاصا وال چيڪ پوسٽ وٽان لنگهياسين ته اسان کي جوانن سلامي ڏني.

## **پشاور ويو پوائنٽ**

پشاور ويو پوائنٽ تي اسان جون گاڏيون رڪيون. هتي مينهن بند ٿي چڪو هو. آسمان تي ڪڪر ڇانيل هئا. ڪي ڪڪر اسان کي ڇهي اڳتي نڪري وڃن پيا. اسان پشاور شهر کي ڏسڻ چاهيو پر ڌنڌا ايتري هئي جو اسين ڏسي نه سگهياسين. جنهن جاءِ تي اسين بيٺا آهيون اها 3500 فوٽ بلندي تي آهي. هتان پشاور شهر ۽ دره خير صاف نظر ايندو آهي. سيد ولي خيال سڀني کي چيو ته گاڏين ۾ ويهو طورخم بارڊر بند ٿي ويندو جلدي ڪريو.

اسان گاڏين ۾ ويٺاسين گاڏيون هلڻ لڳيون. اسان سڀ پهاڙي منظر ڏسي خوش ٿي رهيا هئاسون. گاڏي ۾ خاموشي هئي صرف تاج جويو ئي ڳالهائي رهيو هو. هو پهاڙي قدرتي منظرن کي ڏسي واه واه ڪري تعريف ڪري رهيو هو. هو هر هر مون کي چئي رهيو هو. بشير هي ڏس، مٿي ڏس، هو ڏس، اڙي وري هيڏانهن ڪاٻي پاسي

وارا منظر ڏس. اسين پٺاڻن جي ڳوٺن جا منظر ڏسي رهيا هئاسون. اتي ماڻهن جي حالات زندگي ڏسي عجب ۾ پئجي وياسين. ڪيترائي ماڻهو پهاڙن جي غارن ۾ اڄ به ائين رهن ٿا جيئن ڪيئي صديون پٿر جي دور ۾ ماڻهو رهندا هئا. غارن اندر ٺهيل گهرن اڳيان ڪٿي ڪٿي ڪاٺيءَ جا در لڳل نظر آيا. باقي اڪثر غار بغير در ۽ درين جي نظر آيا. غارن ۾ ڪا به هوادار دري وغيره ڪا نه هئي. مون کي پٿر جو دور ياد اچي ويو. جو ماڻهو پهاڙن جي غارن ۾ دشمن جي پٿر کان يا طاقتور جانورن جي پٿر کان لڪي رهندا هئا. پٺاڻ دلير، جنگجو ۽ محنت ڪش آهن. تعليم گهٽ آهي پر هيٺن ڪيترائي اسڪول گورنمينٽ ڪوليا آهن. ۽ ٻارڙا اسڪول ڏانهن ويندي نظر آيا.

## شگئي فورت

12:15 منجهند جو اسين شگئي فورت پهتاسين. هي هڪ فوجي قلعو آهي. جيڪو عام روڊ کان ٿورو پريرو آهي. هتي 1971ع جنگ جي دوران هندستاني جنگي قيدين کي وڙيو ويو هو. هي فورت فوجي مقصدن لاءِ استعمال ٿئي ٿو. اها ڄاڻ اسان کي ڊرائيور ڏني. اسان جي گاڏي جو ڊرائيور پڙهيل ڳڙهيل نوجوان هو. هو هن علائقي جي هر شيءِ کي ڄاڻي پيو هو اسان جو دوست ٿي ويو.

## مولا علي رضه مسجد

اسان 12:30 منجهند جو شير خدا مولا علي مسجد وٽ پهتاسون. علي فورت نالي سان بس اسٽاپ آهي ۽ حضرت علي جي نالي سان اسٽاپ تي سائڻ بورڊ لڳل آهي. طورخم ڏانهن ويندي ساڄي هٿ تي حضر علي سائين رضه جي مسجد آهي. ڪاٻي پاسي کان آبادي آهي. هڪ اڌ ڳوٺ به نظر آيا. جيڪي روڊ جي سطح کان ڪيئي فوٽ هيٺ آهن. گاڏيون روڊ جي سائيڊ تي بيٺيون رهيون ۽ اسين لهي پهريائين مسجد ۾ وياسين. مسجد پڪي ۽ خوبصورت ٺهيل آهي. ڀرسان مولا علي رضه سائين جي عبادت واري جاءِ آهي. جيڪا پڪي سرن سان ٺهيل آهي مٿان ساڻو گول قبو آهي. ڪجهه گهڙيون ويهي دعا گهري ۽ پوءِ اسين مسجد کان ٻاهر نڪري هيٺ واه طرف هيٺ لهي وياسين. جبلن مان ڦٽي نڪتل واه ۾ ڦوٽو گرافي ڪئي. واه جي ڪناري تي آباد ڳوٺن کي به ڦوٽو گرافيءَ جي عڪس ۾ محفوظ ڪيوسين. هنن علائقن جي خوبصورت کي سيڪوڏسي خوش ٿي واه واه پيو ڪري پر هتان جي پختون عوام جي اکين ۾ غمن گوندن جا پهاڙ ڪوئي ڪو نه ٿو ڏسي، هنن جي منهن تي مايوسي جون ريڪائون ڪوئي نه ٿو ڏسي. هنن جي معصوم ٻارن جي بکي پيٽ کي ڪوئي

ڪونه ٿو ڏسي. قبائلي سردارن وٽ يرغمال ماڻهن جي چهرن کي ڪوبه نه ٿو پڙهي.  
مٿي روڊ تي بينل سيد ولي خيال واپس اچڻ لاءِ اسان کي سڏيو اسين سڀ  
روڊ تي اچي گاڏين ۾ ويٺا، ٻن ڪلوميٽرن جي مفاصلي تي پهتاڻ جي وچ ۾ روڊ  
جي کاٻي پاسي تي هڪ پهتاڻ تي هٿ جو چنبو ٺهيل آهي. هي به قدرت جو ڪرشمو  
آهي هي هٿ عام هٿ کان ڪوڙ سارو وڏو آهي هن هٿ لاءِ ڊرائيور ٻڌايو ته جڏهن شير  
خدا مولائي علي سائين عبادت ۾ مشغول هو ته ڪنهن ڪافر مولائي علي سائين رضه مٿان  
پٿر اڇلايو. مولائي علي رضه سائين هٿ ڏئي پٿر کي روڪيو ۽ پٿر رکجي اتي ئي چمي  
ويو. جنهن تي مولا علي سائين رضه جي هٿ مبارڪ جو نشان اڄ به ڏسڻ ۾ اچي ٿو.  
حضرت علي سائين رضه جي هٿ (يادگار) جي آهون سامهون روڊ جي ٻئي پاسي هڪ  
واهه آهي. جيڪو پهتاڻ مان نڪري ٿو. هتي وٺي روڊ آهي.

## مهاتما ٻڌ

اسان اڳتي وڌياسين ته بازار زخ خيل وٽ مهاتما ٻڌ جو استوپا نظر آيو.  
استوپا بي ڌيانن جو شڪار آهي. مهاتما ٻڌ جا استوپا جا آثار افغانستان جي شهر  
باميان کان علاوه ڪافي هنڌن تي ملن ٿا ۽ صوبي سرحد ۾ ڪافي جاين تي اسان کي  
ٻڌ جا آثار ملن ٿا.

دهما ٻڌ مهاتما ٻڌ جي تعليمات جو مجموعو آهي. جيڪو پالي زبان ۾ لکيو  
ويو هو. جيڪا ٻولي سنسڪرت جي ويجهو آهي. ڌرم ۽ دهما جي معنيٰ ساڳي آهي.  
مهاتما ٻڌ جي زندگيءَ جو دور 483 کان 563 قبل از مسيح آهي. هو هڪ شهزادو هو  
جنهن پنهنجي شهنشاهيت سميت پنهنجي گهرواري ۽ پٽ ڇڏي جهنگ ڏانهن منهن  
ڪيو ۽ هميشه سچائيءَ جي تلاش ۾ ڀٽڪندو رهيو. هن ڪڏهن به ڀڃڻي ڇڏي نه ڏنو.  
هن جي جهنگ ۽ جبل واري زندگي اٽڪل 6 ڇهه سال لاڳيتو جاري رهي. آخر هڪ ٻڙ  
جي وٺ هيٺان اهڙو ويٺو. جو اُتي ئي دم ڏئي ڇڏي. مهاتما ٻڌ جو اصل نالو  
سڌارت هو. جيڪو نرواڻ ملڻ کان پوءِ گوتم ٻڌ سڏيو ويو. سندس ڪجهه ڳالهيون،  
هيٺ ڏجن ٿيون.

\* عقلمند پنهنجي حواسن تي اهڙي طرح قابض رهندو آهي، جهڙي طرح شهنسوار  
گهوڙي کي قابو ڪري وٺندو آهي.

♦ جيڪو معمولي نذرانن ۽ ٽڪرن کان آزاد ٿي ويو ان جو احترام ديوتا به ڪن ٿا.

♦ جڏهن ڪو احمق غلط ڪم ڪري ٿو ته هو وساري ويهي ٿو ته هڪ اهڙي باهه

باري رهيو آهي، جنهن ۾ پاڻ ئي سڙي مرن ٿو.

♦ هي جسم هڏن جو پيجرو آهي، هڏن مٿان گوشت آهي، جنهن ۾ رت گردش ڪري ٿي، ٽڪر ۽ منافقت ان پيجري ۾ رهن ٿا، ڪراڙپ ۽ موت پڻ ان ۾ قيد آهي.

♦ محبت کان ڪم وٺو، جيڪڏهن ڪجهه ڪيو ته سٺو ڪيو. ذهن کي شر کان محفوظ رکڻ ڪوئي شخص عمل خيبر ۾ سست آهي ته پوءِ ان جو ذهن شر ۾ خوشي حاصل ڪري ٿو.

♦ هڪ نيڪ ماڻهو جتي رهي ٿو اهو حقيقت ۾ خوشيءَ جو مقام آهي پوءِ اهو ڳوٺ هجي يا جهنگ هجي يا جبل، ٽڪري هجي.

♦ سچ ڳالهايو، ڪاوڙ ۾ چريا نه ٿيو جيڪو اوهان کان ڪو گهري ان کي ڏئي ڇڏيو. اهي ٿئي عمل اوهان کي ديوتائن جي ويجهو وٺي وڃڻ ۾ مدد ڪندا.

اسان جون گاڏيون تيزيءَ سان طور خم ڏانهن وڌي رهيون هيون. اسان کي ڊرائيور کابي پاسي ڏانهن اشارو ڪندي چيو ته هي سامهون محل مشهور واپاري ايوب آفريدي جو آهي، هتي روڊ جي کابي ۽ ساڄي پاسي کان ڪيترائي ننڍا وڏا محل آهن. پر ايوب آفريدي جي محل جي ڳالهه ئي ڪجهه ٻي آهي. هي ايشيا جي وڏن محلن ۾ شمار ٿئي ٿو هن علائقي ۾ قبائلي جمڙا به جام ٿين ٿا. تنهنڪري اسلحو هر ننڍي وڏي ماڻهو وٽ موجود آهي. هر قبيلو جمڙي جي پڇاڻي کان مسلح ۽ محتاط رهندو آهي.

## مچني چيڪ پوسٽ

1.25 منجهند جو اسين مچني چيڪ پوسٽ تي پهتاسين، اسان جون گاڏيون روڊ کان کابي پاسي هڪ پهاڙي تي چڙهي آيون. چيڪ پوسٽ هڪ بلند ٽڪري تي آهي. جتان دوربين ذريعي افغانستان جي ڪنٽرول لائين ۽ افغان علائقا آساني سان ڏسي سگهجن پيا. اسان جي وفد کي دوربين ذريعي افغاني علائقا ڏيکاريا ويا. چيڪ پوسٽ ۾ هڪ اسلحي جو ڍپو ۽ ٻه ٽي ڪمرا رهائش لاءِ آهن. جتي فوجي آفيسر پنهنجي ماتحت عملي سميت رهن ٿا. اڳيان ننڍڙو باغ آهي. چيڪ پوسٽ عمارت مٿان پاڪستان جو جهنڊو ڦٽڪي رهيو آهي. اسان کي باغ ۾ ڪرسيون تي ويهاريو ويو. آرمي جي ڪيپٽن مدر حسن اسان کي اتي پليڪار ڪيو. هن هڪ بورڊ تي نقشي جي مدد سان هن علائقي جي عوام ۽ افغان عوام جي سياسي، سماجي ۽ اقتصادي ڄاڻ کانسواءِ روسي ڪميونسٽن سان جنگ بابت بريفنگ ڏني. اتي اسان کي روسي ميزائيل به ڏيکاريا ويا. جيڪي هن چيڪ پوسٽ تي روسين فائر ڪيا هئا. ڪيپٽن مدر حسن ٻڌايو ته ڪابل هتان 205 ڪلوميٽر پري آهي. جڏهن ته جلال

آباد 94 ڪلو ميٽر پري آهي. هتي موسم ٿڌي آهي. اسان مچني چيڪ پوسٽ جي اهلڪارن کان موڪلائي طورخم روانه ٿياسين.

## طور خم بارڊر

2:00 وڳي اسين طور خم شهر ۾ داخل ٿياسين. شهر جي بازار ڪافي ڊگهي آهي. هتي مٺي ايڪسچينج جا دوڪان آهن. سڪي فروٽ جا دڪان جام آهن. اسلحو به جام موجود آهي. لوڪل ميڊ، يا امپورٽيڊ اسلحو سستي اگهه ۾ ملي وڃي ٿو. شهر کان نڪري طور خم بارڊر تي پهتاسين، طورخم تي موجود فوجي آفيسرن ۽ جوانن اسان جي آجيان ڪئي، اسان کي افغان ڪنٽرول لائين گهمائي وئي. طالبان حڪومت ۽ بارڊر تي موجود ماڻهن جي اچ وڃ ۽ ٻين عسڪري مسئلن بابت بريفنگ ڏني وئي، اسان کي بارڊر تي ڪيميرائون لڪائڻ لاءِ چيو ويو. چاڪاڻ جو افغان طالبان حڪومت جا فوجي جوان ڦوٽو ڪڍرائڻ تي ڪاوڙ ڪن ٿا ۽ پاڪستان جي فوجي اهلڪارن سان احتجاج ڪن ٿا. موسم جهڙالي ۽ ٿڌي هئي. افغان بارڊر تي طالبان وارا چاق چوڻند نوجوان بيٺا هئا. هنن جي مک تي خوشي ۽ اکين ۾ آتش هئي. هو اسان کي جڏهن ڏسي رهيا هئا ته اسان کي خوف پئي ٿيو. هو هر ايندڙ ويندڙ ماڻهو کي شينهن واري اک سان ڏسي رهيا هئا. هو ڪاري سلوار قميص ۾ ملبوس هئا ۽ سندن مٿو ڪاري پٽڪي سان ڍڪيل هو. بارڊر جي ٻنهي پاسن کان شنواري قبيلي کي قانوني طور بارڊر ٽپڻ جو حق حاصل آهي. ڪيتريون ئي افغان برقعا پوش زائفون بنا روڪ توڪ جي بارڊر ڪراس ڪري رهيون هيون. هتي بارڊر تي افغان علائقي ۾ اسلامي قانون آهي عورتن کي پردي ۾ رهڻ، مردن کي ڏاڙهيون رکرائڻ، زانيءَ کي ڪوڙا هڻڻ، چور جو هٿ ڪپڻ، خون بدلو خون ۽ عورتن کي صرف ديني تعليم ڏيڻ هن ملڪ جو قانون آهي. ٽي وي ڏسڻ، ڦوٽو ڪڍرائڻ سخت منع آهي. اسان کي بارڊر جي گيت پراسان هڪ وٽ تي ڪيتريون ئي وڊيو فلمون، ريڪارڊر، ڪيميرائون وغيره پڳل پوريل صورت ۾ تنگيل ڏنيون. هتي بک بيروزگاري گهڻي آهي. چوري بلڪل ناهي. اسان گهمي ٿري پاڪستان جي فوجي چيڪ پوسٽ تي پهتاسين. جتي مٿي هال ۾ اسان کي ڪرسين تي ويهاريو ويو. اسان کي بسڪٽ ۽ پيپسي بوتلن سان ريفريشمينٽ ڪرائي وئي. آءُ بوتل ۽ بسڪٽ کڻي ٻاهر اوڀن اٿير ۾ ڪرسي تي ويهي رهيس. منهنجي پراسان خيبر رائفيلر جا جوان بيٺا هئا. مون کي افغان ٻارڙن بسڪٽ ڪائيندي ڏٺو ته لوهي گرل پريان بينل ٻارڙن مون کان بسڪٽ گهري يا پر خيبر رائفيلر جي اهلڪارن ٻارڙن کي ڌڙڪا ڏنا پر هو ڪونه ٿي مڙيا نيٺ مون بسڪيٽن جو

پيڪيٽ معصوم ٻارن کي ڏنل جيڪي ڏاڍا خوش ٿيا پر مون کي فوجي اهلڪارن ٻارڙن سان ڳالهائڻ ۽ ڪا به شيءِ ڏيڻ لاءِ منع ڪيو. ٻارڙن جا مون ڏانهن بسڪوٽن لاءِ ڪڇيل هٿ ڪيئن پئي موٽائي سگهيس. آءُ ته انهن جي خوبصورت معصوم هٿن کي ڇمڻ پئي چاهيو مجبوراً مون کي هال اندر وڃڻو پيو. اسان ريفريشمينٽ مان واندڻي ٻاهر نڪتاسين ته اسان کي افغان ٻارڙن وڪوڙيو ۽ خيرات گهري. موجود اهلڪارن انهن کي دڙڪا ڏئي ڀڄايو. سيد ولي خيال ۽ اسلم اسان کي جلدي هلڻ لاءِ گذارش ڪئي. اسان کي فوج جي اعليٰ آفيسر الوداع چيو. اسان سڀ پنهنجن گاديون ۾ ويٺا ۽ واپس ورياسون.

## لنڊي ڪوٽل

2:45 تي اسين واپس لنڊي ڪوٽل آياسين. لنڊي ڪوٽل ننڍڙو شهر آهي. دڪان آهن. ڪچا مٽيءَ جا ۽ ڪجهه پڪا گهر آهن. هتي منجهند ٿي وئي. اسان جي مانيءَ جو بندوبست خيرابرجنسي جي پوليتيڪل ايجنٽ ڪيو هو. هتان جو پوليتيڪل ايجنٽ عبدالڪريم قصوريه آهي. جيڪو سرڪاري ڪم سانگي پشاور ويل هو. اسين جڏهن پوليتيڪل ايجنٽ جي رهائشگاهه تي پهتاسين ته تحصيلدار عبدالشڪور اسان جي آڇيان ڪئي. عبدالشڪور اسان کي طور خم تائين سرڪاري پروٽوڪول ڏنو هو. اسين جڏهن طور خم وڃي رهيا هئاسين ته ٻه گاڏيون خير رائفيل جون اسان جي حفاظت لاءِ ڏنائون. هڪ گاڏي سائرن وڄائي اسان لاءِ رستو صاف ڪرائي رهي هئي. عبدالشڪور اسان کي پوليتيڪل ايجنٽ جي رهائشگاهه تي وٺي ويو. جتي مانجهاندي جو بندوبست ٿيل هو. آغا نور محمد سان ڪچهري دوران عبدالشڪور لنڊي ڪوٽل ۽ ڀرپاسي وارن علائقن جي عام ماڻهن جي حالت ۽ جنگجو طبيعت ۽ علائقي جي ترقيءَ جي باري ۾ ٻڌايو. طالبان وارن لاءِ ٻڌايائين ته ڏاڍا سخت ڪاوڙيل ۽ ويڙهاڪ آهن. بارڊر تي ٿوري گهڻي مسئلي تي رٿيون ڪن ٿا ۽ وڙهڻ لاءِ تيار ٿين ٿا. هو اسان کي به تنگ ڪندا آهن جيتوڻيڪ اسان جون هنن تي وڏيون مهربانيون ٿيل آهن. پر هو بي مروت آهن آغا صاحب چيس ته طالبان کي به ته اسان ئي ناهيو آهي نه؟ عبدالشڪور ورائيو ته هاڻي اسان هنن تي سختي ڪئي آهي هي محبت ۾ نٿا سمجهن!

عبدالشڪور انتهائي هوشيار قسم جو ماڻهو آهي. هن جي ويڪري چهري تي چاٻئين ڏاڙهي ٺهندڙ آهي. قد ۾ ڀرو پٺو هو ايتري ۾ به جوان آيا. عبدالشڪور کي آهسته چيائون ته صاحب! ماني تيار آهي. اسين سڀ هڪ هال ۾ پهتاسين. ڊائنگنگ

ٽيبل تي قبائلي کاڌن سميت شيخ ڪباب ۽ تازو فروٽ جام هو. ساڻ پيپسي جون بوتلون ۽ آئيس ڪريم جا ڍونگا به ٽيبل تي پيل هئا. ماني کان پوءِ فروٽ ۽ آخر ۾ آئيس ڪريم ۽ بوتل پي، واپس باغ ۾ ڪرسي تي اچي ويٺاسين، اتي عبدالشڪور سان ڦوٽو ڪيراياسين. اتي عبدالشڪور پنهنجي خيالن جو اظهار ڪندي چيو ته اسان پٺاڻن جي مهمان نوازي روايت آهي توهان آيا آهيو! اسانکي خوشي ٿي آهي توهان جهڙا مهمان ايندا آهن ته خدمت ڪرڻ ۾ وسان ڪونه گهٽائيندا آهيون. اسان جي علائقن کي گهمندي ڪا تڪليف آئي هجي ته معاف ڪندا. وفد پاران سيد ولي خيال، پوليٽيڪل ايجنٽ خير ايجنسي ۽ تحصيلدار عبدالشڪور جا ٿورا مڃيا. اسان سڀني عبدالشڪور سان پاڪر پائي موڪلايوسين عبدالشڪور اسانکي گاڏين تائين ڇڏڻ آيو. وقت ڏٺو 3:45 ٿيا هئا. اسان موڪلائي پوليٽيڪل ايجنٽ خير ايجنسي جي رهائشگاهه کان ٻاهر نڪري طور خم \_ جمروڊ روڊ تي پهتاسين. اسان جون گاڏيون تيزي سان واپس جمروڊ، دره خيبر ڏانهن اچي رهيون هيون. اسان بلند پهاڙن جي هوائن جا گيت ٻڌندا ۽ افغان طالبان حڪومت جي مسئلن ۽ مونجهارن جا مرثيا ٻڌندا آياسين.

### جمروڊ ۽ دره خيبر

اسين تقريباً 4:25 جمروڊ پهتاسين. جمروڊ جو علائقو ڪجهه پهاڙن ۾ آهي، باقي دره خيبر وارو علائقو ميداني علائقي تي آهي. چوڌاري پري پري تائين پهاڙ ٿي پهاڙ آهن. اسين دره خيبر کي ڪنڌ مٿي ڪري سلام ڪيوسين. دره خيبر جنهن جو قد اسان جي قد کان مٿي هو. هي در تاريخي در آهي. هن در سان افغان پٺاڻن جي تاريخ وابسته آهي. دنيا جي عظيم سپهه سالارن، فاتحن، جنگجوئن، غاصبن، قاتلن ۽ رهنرن هتان لنگهه ڪيو آهي، جن نه صرف سرحد، پنجاب پر سنڌ ۽ هند سميت سائوٿ ايشيا جي ملڪن تي اچي قبضو ڪيو ۽ لت ڦر ڪئي. دره خيبر پشاور شهر کان 17 ڪلوميٽر پري آهي، جڏهن ته پشاور کان طورخم 56 ڪلوميٽر پري آهي. شام ٿي وئي هئي. مٿان ڪڪر چاٺيل هئا. اسان کي اسلم پائي، هن تاريخي در جي جاڙ ڏني. باني پاڪستان قائد اعظم محمد علي جناح رح 14 اپريل 1948ع تي هن دروازي جو دورو پڻ ڪيو هو. هن در تي اسان ڪيترائي ڦوٽو ڪيراياسين. اسين وري گاڏي ۾ ويٺاسين ۽ پشاور ڏانهن راهي ٿياسين. پشاور حيات آباد چيڪ پوسٽ تي اسان کي خير رائفلر وارن سلامي ڏئي موڪلايو. واپسي تي پشاور روڊ تي جيڪي چوڪيون هيون خير رائفلز وارن اسان کي سلامي ڏني. هيٺئر پشاور شهر ۾ واپس داخل ٿي چڪا هئاسون.

## هوٽل نارٿ ويسٽ

اسين تقريباً 5:10 شام جو سڌو هوٽل نارٿ ويسٽ پهتاسين، جيڪو خير بازار ۾ آهي. هوٽل نارٿ ويسٽ جي هال ۾ اندر آياسين. ته هال ماڻهن سان ڀريل هو. سرحد جو صوبائي وزير صحت، وجيهه الزمان ۽ پشتو ادبي اڪيڊمي جو ڊائريڪٽر راج ولي خٽڪ اڳواٽ ٿي ويٺل هئا. مون سرحد جي وزيرن جو رويو ڏٺو ته هو وقت تي اچن پيا. هن پروگرام ۾ صوبائي وزير اڳواٽ هال ۾ حاضر هو. جڏهن ته سنڌ جا وزير پهرين فون تي پڇا ڪندا آهن ته هال ماڻهن سان ڀريو آهي يا نه، جڏهن پڪ ٿيندڙ ته آيا آهن ته پوءِ به اڌ ڪلاڪ کان پوءِ ئي وزير محترم پنڊال ۾ پهچندا آهن. اسان کي سرحد جي وزيرن جي اهڙي روش متاثر ڪيو. بهرحال پروگرام جي شروعات ٿي. صدارت صوبائي وزير صحت، جناب وجيهه الزمان کي ڏني وئي، جڏهن ته خاص مهمان راج ولي خٽڪ هو. نامياري ٽي وي ڊرامه نگار ۽ ليکڪ يونس قياسي وفد کي پليڪار ڪئي ۽ خيالن جو اظهار ڪندي چيو اسان کي فخر آهي ته سنڌ، بلوچستان، پنجاب جا اديب اڄ هتي اسان سان گڏ آهن. ليکڪ جو ڪم خوشيون ورهائڻ ۽ عام ماڻهن جي چين تي مسڪراهڻو ڏيڻ آهي. تاج جوتي کي تقرير لاءِ دعوت ڏني وئي. تاج چيو ته سنڌ جا ماڻهو امن پسند ۽ بهادر آهن جيئن سرحد جا غيرتمند پٺاڻ آهن. جنهن جا روح ۽ جسم رحمان بابا ۽ خوشحال خان جي صوفي تعليم سان منور آهن. اهڙي طرح محسن مگهيانه، درويش ڏرائي، ميجر يونس خليل پنهنجن پنهنجن خيالن جو اظهار ڪيو. سيد ولي خيال چيو ته هتي جيڪي به اڪادمي ادبيات پاران ڏنل آجياڻي ۾ مهمان گرامي شريڪ ٿيا آهن انهن اسان جو مان مٿانهون ڪيو آهي. مان اڪادمي ادبيات ۽ وفد ۾ شامل اديبن پاران اوهان جو شڪريو ادا ڪيان ٿو. سرحدي اديبن سان پنجاب جي آر ڊي قاضي جاويد سنڌ جي آر ڊي آغا نور محمد ۽ بلوچستان جي آر ڊي شير محمد پنهنجي وفد جو مختصر تعارف ڪرايو. جڏهن سيد ولي خيال تقرير ڪرڻ آيو ته سرحد جي اديبن ڏک جو اظهار ڪندي چيو ته جڏهن پاڪستان جي تن صوين جا اديب گڏ مطالعاتي دورو ڪري سگهن ٿا ته پوءِ سرحد جي اديبن ڪهڙو ڏوهه ڪيو؟ جو هن دوري ۾ شامل نه ڪيو ويو آهي. تنهن تي سيد ولي خيال جواب ۾ چيو ته اوهان کي ايندڙ سال دورو ڪرايو ويندو. سرحد جا اديب مطمئن ٿيا يا نه اها هڪ خبر خدا کي ٻي سندن کي. باقي دلين جا حال خدا ٿو ڄاڻي. آخر ۾ راج ولي خٽڪ تقرير ڪئي، جيڪا تمام ڊگهي ٿي وئي. صدارتي تقرير ڪندي وجيهه الزمان چيو ته سرحد گورنمينٽ ۽ اسين اوهان کي سرحد صوبي ۾ اچڻ تي پليڪار چئون ٿا.

هن صوبي جا ماڻهو مهمان نوازي جي تاريخ رکن ٿا. تحريڪ پاڪستان ۾ اديبن شاعرن، دانشورن هر اول دستي جو ڪردار ادا ڪيو آهي. شاعر مشرق علامه اقبال رح شاعريءَ ذريعي مسلمانن کي بيدار ڪيو ۽ آزاديءَ لاءِ جذبو پيدا ڪيو. صدارتي تقرير ڪانپوءِ ريفريشمينٽ ڏني وئي. ريفريشمينٽ وقت ڪهاڻيڪار قيوم مروت سان ملاقات ٿي، جنهن ڪهاڻين جو ڪتاب ”شرفا ڪي لئي“ تحفي ۾ ڏنو. مروت پيارو ماڻهو آهي. هو عمر ۾ پوڙهو ضرور هو پر جذبا جوان هيس. هن جون مشهور ڪهاڻيون، ”ميراث“ ۽ ”قصاص“ به شاندار ڪهاڻيون آهن ۽ روايت کان هتي ڪري لکيون ويون آهن. سندس شاهڪار ڪهاڻي ”فيصلا“ ۾ زرينه کي واجب القتل قرار ڏنو وڃي ٿو، ان فيصلي جو سرپينچ آخري موقعو ڏيندي زرينه کي جرڳي ۾ گهرائي ڳالهائڻ جو موقعو ڏنو. زرينه چيو ”صاحب... مان پنهنجو گناهه تسليم ڪيان ٿي پر منهنجو هڪ شرط آهي ته منهنجو مڙس دولت خان هن پربل جرڳي اڳيان قرآن شريف تي هٿ رکي چوي ته هو جڏهن پرديس ويو ته ان وقت کان وٺي هن وقت تائين هو ڪنهن غير عورت جي نزديڪ نه ويو هوندو.“ جڏهن دولت خان کي جواب ڏيڻ لاءِ چيو ويو ته هن کي پڇتاءَ کان سواءِ ڪجهه نه هو. هن ڪاوڙ ۾ بندوق اچلي، زرينه اڳيان ٽي پٿر کڻي اچلائي جرڳي مان اٿي هليو ويو.

6:30 ٿيا هئا ته ڪ به گهڻو هو تنهن ڪري سيد ولي خيال اديبن کي گذارش ڪئي ته جيترو جلد ممڪن ٿي سگهي گاڏين ۾ ويهو. پناڻ اديبن کان موڪلائي گاڏين ۾ ويٺا سڀني ۽ ريسٽ هائوس پهتاسين. ته ڪ گهڻو هو، تنهن ڪري ڪمري ۾ اچڻ سان سمهي رهياسين. ڪمري ۾ اي سي هلي پئي. اسان کي ننڊ گهري اچي وئي تائين جو پتو ٿي ڪو نه پيو. جڏهن جاڳ ٿي ته سج لهي ويو هو. رات ٿي چڪي هئي. وقت 8:00 ٿيا هئا، ريسٽ هائوس کان نڪتاسين پشاور شهر جون بتيون چمڪي رهيون هيون. اسان جون گاڏيون بئين جي روشنيءَ کي چيريندي اڳتي وڌي رهيون هيون. اسان کي سرحد اسپمبلي ۽ سرحد سيڪريٽريٽ ۽ وزيراعليٰ هائوس، گورنر هائوس روڊ کان ڏيکاريا ويا. هي علائقو خوبصورت آهي.

## پشاور ڇيمبر آف ڪامرس

اسان جون گاڏيون پشاور ڇيمبر آف ڪامرس جي عمارت آڏو بينيون مون وقت ڏنورات جا 8:30 ٿيا هئا. اسان کي ڇيمبر آف ڪامرس پشاور پاران آجياڻو ڏنو

ويو آهي. اسان کي هڪ وڏي هال ۾ گول ٽيبل جو چوڌاري ڪرسيون ٿي ويهاريو ويو. اسان جي وفد آڏو هڪ فائيل ۽ پينسل رکي وئي ۽ ڳالهائڻ لاءِ مائڪ اسان جي سامهون هئي، چيمبر آف ڪامرس جا نمائندا به موجود هئا. چيمبرز آف ڪامرس جي وائيس پريزيڊنٽ ربنواز خان آجيان ڪئي. هن گڏجاڻي ۾ صوبائي وزير اطلاعات ۽ ثقافت جناب عبدالسبحان خان به موجود هو. پروگرام جي شروعات ۾ پهريان تعارف ٿيو. سنڌ، بلوچستان ۽ پنجاب جي ريزيڊنٽ ڊائريڪٽرن پنهنجي پنهنجي وفد جو مختصر تعارف ڪرايو. سيد ولي خيال، اڪادمي ادبيات پاڪستان ۽ وفد پاران شڪريو ادا ڪيو ۽ چيمبرز آف ڪامرس سرحد وارن جا ٿورا مڃيا. چيمبرز آف ڪامرس جي نائب صدر پنهنجي تقرير ۾ اسان جي وفد کي خوش آمديد چيو ۽ سرحد صوبي ۾ صنعتي ترقي بابت بريفنگ ڏيندي ٻڌايو ته گڏون سميت سرحد صوبي ۾ پوٽا ٽي سؤ صنعتي يونٽ لڳا ويا آهن. جنهن تي 9 ارب روپيا خرچ ٿيو آهي. گڏون جو علائقو پشاور کان اڍائي ڪلاڪن جي سفر تي آهي. جيڪو ڏسڻ وٽان آهي. آخر ۾ وزير اطلاعات ۽ ثقافت، سرحد حڪومت جناب عبدالسبحان خان تقرير ڪندي چيو ته اوهان مهمانن جي هتي اچڻ تي دل خوش ٿي آهي. مهمان نوازي اسان جي روايت آهي. اسان سرحد صوبي ۾ سياحت جي واڌاري لاءِ ڪيترائي اپاءَ ورتا آهن. هن صوبي ۾ ڪيتريون ئي سياحت لاءِ تاريخي جڳهون، جنت نظير واديون موجود آهن. عبدالسبحان خان جي تقرير کان پوءِ گڏجاڻي پڄاڻي تي پهتي. واپاري انجمن جي اڳواڻن کان موڪلائي گاڏين ۾ ويناسين اسان ريسٽ هائوس ۽ پنجابي ادبين فيڊرل لاج جي راهه ورتي.

اسان ڪمري ۾ پهتاسون رات جا 10:30 ٿيا هئا. ٿورو آرام ڪري. مون ارشاد ڪي چيمبرز آف ڪامرس جي گهر فون ڪرڻو آهي. چيائين ته مان به هلاڻ ٿو. مون کي سگريٽ وٺڻا آهن. اسين تاج جي ڪمري ۾ وياسين اڌل سان ٿوري ڪچهري ڪري ريسٽ هائوس جي ڏاڪڻ کان لهي مين گيٽ کان ٻاهر آياسين. رات جو روڊ تي ٽريفڪ گهٽ هئي، ڪافي دڪان بند ٿي چڪا هئا. يا ٽئين پيا. هوا تڌڙي گهلي رهي هئي. سمناس رستن تي بلب جاڳي رهيا هئا ۽ اسان پنڌ هلي رهيا هئاسون، ٿورو اڳيان پوليس وارا بيٺا هئا. جيڪي هر ايندڙ ويندڙ ويندڙ کي روڪي چيڪ ڪري رهيا هئا. هنن اسان کي نه روڪيو نه ئي وري اسان هنن ڏانهن ڪو ڌيان ڏنوسين. اسان پنهنجي خيال ۾ رستي تي هلي رهيا هئاسون مان گيت ڳائي رهيو آهيان ارشاد خاموش آهي. اڳيان هڪ چوڪي آهي جتي فوٽ پاٽ تي ويٺل نوجوان ڏيهي ۽ پرڏيهي سگريٽ وڪڻي رهيو هو. ارشاد 555 ۽ گولڊليف سگريٽن جا بئبل خريد ڪري ٿو. اسان به تي

منت بيهي سگريت وڪٽندڙ نوجوان سان ڪچهري ڪيون ٿا. هن اسان کي چانهه جي آفر ڪئي پر مون انڪار ڪيو. پر ارشاد چانهه پيئڻ جي حامي ڀري نوجوان چانهه گهرائي ۽ ننڍڙين پيالين ۾ اوتي ڏنائين. تڏڙي هير جو مڙو وٺي رهيا آهيون. ساڻ چانهه جو مڙو به، مون ان نوجوان جي اکين ۾ پيار ۽ پهنجائپ ڏسي سمجهيو ته واقعي پٺاڻ قوم مهمانواز ۽ محبتي آهي. اسان چانهه پي پر سان هڪ پي سي او تي آياسين. ارشاد پهرين اسلام آباد ۾ آفتاب سومري سان ڳالهايو پئي پر خبر پيس ته هو ڳوٺ شڪاپور هليو ويو آهي. پوءِ مون سکر ڳالهايو. جتي ٻارڙن کان حال احوال ورتم. سنڌ جي اديبن جي اها حالت هئي ته ڳوٺ تقريباً روزانو ڳالهائين پيا، اسين فون ڪري هڪ خاموش گهٽي مان ٿيندا ريسٽ هائوس آياسين. اسان جڏهن ريلوي ڦاٽڪ ڪراس ڪري رهيا هئاسين ته ڪجهه نشئي ماڻهو ڪرت ۾ لڳل هئا هو پنهنجي مستي ۾ هئا اسين پاڻ ۾ پئي دوست ڳالهائيندا خاموشيءَ کي ٽوڙيندا ريسٽ هائوس پهتاسين. اسين جڏهن مٿي ڪمرن ڏانهن آياسين ته ڪيترن ئي ڪمرن جون بتيون وساييل هيون. مون وقت ڏٺو 12:15 ٿيا هئا. اسين بتي وسائي سمهي پياسين.

### 13.5.1999 خميس

اڃ اسين ناشتي جي ٽيبل تي سڀئي دوست گڏ هئاسون ايتري ۾ ڊائنگ هال ۾ سيد ولي خيال آيو. چيائين ته سائين! گاڏيون تيار آهن ۽ پنجاب جا دوست به تيار ٿي هتي پهتا آهن. اسان تڪڙ ۾ ناشتو ڪري ٻاهر نڪتاسين ۽ گاڏين ۾ وڃي ويٺاسين. اهڙي طرح گاڏيون هليون. سيد ولي خيال ۽ اسلم خان ڪار ۾ هئا.

### ريڊيو پاڪستان پشاور

اسان پيڄارو ۾ ويٺل هئاسين. صبح جو 9:5 تي اسين ريڊيو پاڪستان پشاور جي خوبصورت عمارت ۾ داخل ٿياسين. اسان کي هڪ ننڍڙي هال ۾ ڪرسيون تي ويهاريو ويو. جتي هڪ قدآور ڳاڙهي پوري رنگ وارو شخص هال ۾ آيو. جنهن جو تعارف ڪرايو ويو هي ريڊيو پاڪستان پشاور جو اسٽيشن ڊائريڪٽر نثار محمد خان آهي. نثار محمد خان اسان کي پليڪار ڪئي ۽ ريڊيو پاڪستان جي مختلف حصن کي گهمڻ لاءِ دعوت ڏنائين. هو ۽ ڪجهه ٻيا پروڊيوسر اسان جي اڳ ۾ هلي رهيا هئا. اسان انهن جي پويان هلي رهيا هئاسون. ميوزڪ روم، ڊرام روم ۽ ٻيا روم ڏيکاريا ويا. آخر ۾ صاحبزاده عبدالقيوم آڊيٽوريم هال ۾ ويهاريو ويو. جڏهن ته پاڻ نثار محمد خان اسٽيج تي بيهي اسان کي ريڊيو پشاور جي نشريات ۽ انتظامي امور بابت بريفنگ

ڏني. هي هال سينما هال جيڏو وڏو آهي هتي ميوزڪ پروگرامن کان سواءِ ڪانفرنس ۽ سرڪاري گڏجاڻيون به منعقد ٿينديون آهن. پشاور ريڊيو جو بنياد پهرين جنوري 1935ع ۾ انگريزن جي دور ۾ پيو. پاڪستان جي پراڻي ريڊيو اسٽيشن آهي. آخر ۾ سيد ولي خيال مهمانن جو مختصر تعارف ڪرايو ۽ ريڊيو انتظاميه جا ٿورا مڃيا. اسين هال کان ٻاهر نڪري ٻاهرين گيت تي آياسين سامهون يوم تڪبير جي سلسلي ۾ چاغي پهاڙ تي ايتمي ڌماڪن وارو منظر پٿر جي بلاڪ تي پينٽ ٿي رهيو هو. يوم تڪبير ۾ ڪجهه ڏينهن باقي هئا. نثار محمد خان چيو ته جڏهن هي پٿر جو بلاڪ، پينٽ ٿي تيار ٿيندو ته ڏسڻ وٽان هوندو. اسان ريڊيو انتظاميه ۽ نثار محمد خان کان موڪلائي پيچارو ۾ ويناسين.

## **پشتو ادبي اڪيڊمي**

10:55 منتن تي صبح جو اسين پشتو ادبي اڪيڊمي جي آفيس ۾ پهتاسين، اڪيڊمي جي لائبريري هال ۾ اسان کي ويهاريو ويو. جتي اڪيڊميءَ جي ڊائريڪٽر راج ولي شاهه خٽڪ اسان جو آڌرڀاءُ ڪيو راج ولي شاهه وڏو محنتي ڊائريڪٽر آهي. هو اسان کي ڏسي خوشيءَ مان پئي نه ٿي ماپيو. جڻ هن جا اسين ذاتي مهمان هجڻ. هو پيار ۽ پابوھ سان پيش اچي رهيو هو. اسان کي پشتو ادبي اڪيڊمي جا مختلف حصا گهمايا ويا، پشتو ادبي اڪيڊمي جي عمارت ۾ چار پنج انتظامي ڪمرا آهن. مختصر بجيٽ مان ڪافي تحقيقي ڪتاب ڇپرايا ويا آهن. اڪيڊمي جي سڀ کان وڌيڪ مدد پشاور يونيورسٽي ڪندي آهي. استاف جون پگهارون وغيره پشاور يونيورسٽي جي ڏني آهن. اسان جو مختصر تعارف سيد ولي خيال ڪرايو. هن راج ولي شاهه ۽ پشتو اڪيڊمي جا ٿورا مڃيا. راج ولي شاهه چيو ته اسان اوهان پائرن جا ٿورائتا آهيون جو اوهان هتي آيا آهيو. اسان کي لفظ ڪونهن جنهن سان اوهان جا ٿورا لاهجن. اسان مهمان نواز آهيون جڏهن مهمان ايندا آهن ته اڪيون ٿڌيون ٿينديون آهن. آخر ۾ راج ولي شاهه وفد ۾ شامل سيني دوستن کي ڪتابن جا سٽ تحفي ۾ ڏنا.

## **پشاور يونيورسٽي**

12 وڳي منجهند جو اسين پشاور يونيورسٽي جي عمارت ۾ داخل ٿياسين اسين انتظامي بلاڪ وٽ گاڏين مان لٽاسين جتي يونيورسٽي جي آفيسرن، پروفيسرن

اسان جي آجيان ڪئي. اسين ڏاڪڻ ذريعي مٿين فلور تي پهتاسين، هن فلور تي شاگردن ۽ شاگردياڻين جي ڪافي رش هئي. اسين انتظامي ڪمرن کان نڪري ڪانفرنس هال ۾ پهتاسين. جتي گول ميز ٽيبل ۽ ڪرسيون موجود هيون اسين ڪرسي تي ويٺاسين ڪانفرنس هال وي سي آفيس سان لڳو لڳ آهي. هال اندر مختلف وقتن تي وائس چانسلر جي عهدي تي فائز سربراهن جون تصويرون موجود هيون. ٿوري دير ۾ يونيورسٽي جو وائيس چانسلر ڊاڪٽر قاسم جان هال ۾ آيو ۽ سلام ڪري، هڪ هڪ اديب سان ڪرسي تي وڃي هٿ ملائي آڌر پاءُ ڪيائين. وائيس چانسلر جو رنگ گورو ۽ قد ۾ پورو پٺو ڳالهائڻ ۾ برجستو ۽ ذهين لڳو پئي. هو پنهنجي صدارتي ڪرسي تي ويهي سڀني دوستن کي هڪ ڀيرو ٻيهر پليڪار ڪئي وفد جو تعارف قاضي جاويد ڪرايو. آخر ۾ سيد ولي خيال پنهنجن خيالن جو اظهار ڪندي چيو ته اسان کي هتي اچي خوشي محسوس ٿئي ٿي. پشاور يونيورسٽي ۾ اسان کي جيڪا عزت ملي آهي، اڪادمي ادبيات پاڪستان پاران ٿورائتو آهيان. آخر ۾ يونيورسٽي جي وائس چانسلر ڊاڪٽر قاسم جان پنهنجي خيالن جو اظهار ڪندي چيو ته اوهان هتي آيا آهيو. اسان جي دل خوش ٿي آهي. اسين مهمان نواز آهيون، جيڪا اسان جي روايت آهي پشاور يونيورسٽي بابت بريفنگ ڏيندي ٻڌايو ته ڪي جي تعليم کان ماسٽر ڊگري تائين تعليم کي يونيورسٽي ڪنڊڪٽ ڪري ٿي. يونيورسٽي ۾ 51 تعليمي شعبا آهن. هن يونيورسٽي جو بنياد 1913ع ۾ صاحبزاده عبدالقيوم خان جي ڪوشش سان پيو. وائيس چانسلر کان اديبن نهايت خوشگوار ماحول ۾ يونيورسٽي جي پڙهائي ۽ نصاب ۽ بجيت بابت سوال ڪيا. وائيس چانسلر سهڻي نموني سان جواب ڏنا، آخر ۾ وائيس چانسلر موڪلائي پنهنجي ڪمري ۾ هليو ويو ۽ اسين ٻئي دروازي کان نڪري ٻاهر آياسين. يونيورسٽيءَ ۾ شاگردن ۽ شاگردياڻين جي ڪافي رش هئي. يونيورسٽي جي تعليم جو معيار شاندار ڏسڻ ۾ آيو. استاد محنتي ۽ هوشيار پئي لڳا، اسين ڏاڪڻ کان لهي هيٺ پيڄارو ۾ ويٺاسين ۽ يونيورسٽي جي حدن مان ٻاهر نڪري آياسين.

## اسلاميه ڪاليج پشاور

اسين تقريباً 1:10 منجھند جو اسلاميه ڪاليج ۾ پهتاسين. اسلاميه ڪاليج جي عمارت ڏسڻ وٽان آهي. ڪاليج اندر باغ شايد پاڪستان جي ڪنهن ٻي

ڪاليج ۾ هجي، وڻڪاري ۾ ڪاليج جو اڌ حصو ڍڪجي ويو آهي، هتي ٻڌايو ويو ته باغات لاءِ رکيل فنڊ باقاعده خرچ ڪري باغن جي سونهن کي محفوظ رکيو وڃي ٿو. اسان وٽ سنڌ ۾ باغن جي پئسن کانسواءِ ڪلاس جي مرمت، بورڊ ۽ چاڪ جا پئسا به کاڌا وڃن ٿا. اسان کي ڪاليج اچڻ تي ڪاليج جي پرنسپل مسرت حسين شاهه پليڪار ڪئي. اسان کي هن تاريخي ڪاليج جا مختلف حصا گهمايا ويا. جتان اسان کي ڪاليج جي لائبريري هال ۾ وٺي آيا، اسين هڪ گول ميز ٽيبل جي چوڌاري ڪرسيون تي ويٺاسين، اسان جي سامهون ڪتابن جا ڪٽ رڪيل هئا. جن ۾ ڪيئي ناياب ڪتاب ۽ تاريخي نسخا موجود هئا. هتي ڪاليج انتظاميه جا ٿورا مڃيا. آخر ۾ پرنسپل مسرت حسين شاهه پنهنجي خيالن جو اظهار ڪندي چيو ته اوهان هتي اچي اسان کي عزت ڏني آهي. تنهن لاءِ اسان ٿورائتا آهيون. مسرت حسين شاهه ڪاليج بابت بريفنگ ڏيندي ٻڌايو ته ڪاليج جي عمارت جو تعميراتي ڪم 1911ع ۾ شروع ٿيو. تقريباً 1913ع ۾ مڪمل ٿيو. هن لائبريري ۾ 80 هزار ڪتاب موجود آهن ۽ پڙهائي سخت آهي. امتحان جو رزلٽ هر سال سنو رهي ٿو. آخر ۾ اسان کي ريفريشمينٽ ڪرائي وئي ۽ ڪتابن جا سٺا مهمانن کي تحفي ۾ ڏنا ويا. مسرت حسين شاهه اسان کي الوداع چيو ۽ اسين پنهنجين گاڏين ۾ ويٺاسين. 2:05 وڳي اسين يونيورسٽي جي وائيس چانسلر طرفان ڏنل مانجهاندي ۾ شرڪت لاءِ يونيورسٽي طرفان نئين تعمير ٿيل استادن جي بهبود لاءِ هڪ هال ۾ آياسين، هال تمام وڏو هو. هتي شادي جي تقريبن کانسواءِ ٻيون به تقريبن استادن پاران ڪيون وينديون آهن. ماني ٽيبل تي لڳي چڪي هئي، جتي يونيورسٽي جا پروفيسر ۽ وائيس چانسلر موجود هئا. مون کي خبر پئي ته وائيس چانسلر جي ڀرسان جيڪو قداور ۽ رنگ جو پورو شخص بيٺل آهي سو سرخ پوش رهنما ولي خان جو ڀائيٽو آهي ۽ يونيورسٽي ۾ اعليٰ عهدي تي فائز آهي. مون ٿورو اڳيان وڃي تاج جوڀو کي ٻڌايو ته تاج ماحول جو واءِ سواءِ وٺي ان قداور شخص ڏانهن وڌيو. ڀرسان بيهي چيائينس سائين مان تاج جوڀو سنڌي لئنگويج اٿارٽي جو سيڪريٽري آهيان. ان قداور شخص تاج کي خوش آمديد چيو تاج چيس ته سائين مون به ٻاجا خان جا سنڌ جي دوري دوران سن ۾ هٿ ڏوريا هئا. تنهن تي ان قداور شخص تاج کي ڪافي پنهنجائپ ڏيکاري ۽ عزت ڏني. اڌ سومري چيو ته تاج جي عادت آهي ته هو جتي به ويندو آهي اتي تعلقات ڪڍي وٺندو آهي. اسان يونيورسٽي جي استادن سان ڪچهري ڪئي ۽ پوءِ وائيس چانسلر کان موڪلائي ريسٽ هائوس آياسين. 3:15 ٿيا هئا.

## وزير اعليٰ هائوس پشاور

4:30 وڳي سيد ولي خيال ڪمري ۾ آيو ۽ اسان کي ننڊ مان اٿاري چيائين. سائين مهرباني ڪري جلدي تيار ٿي هيٺ اچو. نيڪ 15 منٽن کان پوءِ اسين وزيراعليٰ هائوس هلنداسين. سيد ولي خيال چست ۽ تيز آهي سستي برداشت نٿو ڪري. هتي سموري سفر ۾ اسلم پائي ۽ سيد ولي خيال پيار ۾ ٻه ائين ٿا ڳالهائڻ ڄڻ ته وڙهن ٿا. هتي سڀني پٺاڻن جو لهجو تيز آهي. اسين پيچارو گاڏي ۾ ويٺاسين. گاڏي مين گيت کان ٽپي پاڇا خان چوڪ کان ٿيندي وزيراعليٰ هاؤس جي صدر دروازي تي پهتي. سيد ولي خيال جيڪو ڪار ۾ ويٺو هو ۽ اڳيان هو تنهن سان ڪجهه سيڪيورٽي وارن ڳالهائيو. هائوس جو مکيه دروازو اسان لاءِ کوليو ويو. اسين اندر داخل ٿياسين، وين مان لهي وزيراعليٰ هائوس اندر مکيه عمارت اڳيان، آڳر ۾ وڻن جي چانوري هيٺان موٽڻ تي ويٺاسين، ڀرسان مور گهمڻ پيا جيڪي تهوڪا ڪري ماحول کي رومانتڪ بڻائي رهيا هئا. ٿوري دير ۾ اسان کي ريفريشمينٽ ڪرائي وئي. اسان جي ڪيترن ئي دوستن جون نظرون وزيراعليٰ جي آمد جون منتظر هيون. هڪ پوري قد جو ڳاڙهو ڳڻٽول شلوار قميص ۾ ملبوس، جنهن جي مُڪ تي فتح جا نشان ۽ چپن تي هلڪي مرڪ هئي، نمودار ٿيو. هن وفد جي هر فرد سان هٿ ملائي آجيان ڪئي. پنهنجو تعارف ميجر عامر ڪرايو. ميجر عامر جيڪو فوج مان هينئر جبري رٽائرڊ ٿيو آهي. وزير اعليٰ سرحد جو صلاحڪار آهي هو فوج ۾ حاضر سروس هيو ته هن جي حوالي سان آپريشن مڊنائيت جئڪال مشهور ٿيو. 1988ع ۽ 1990ع واري دور 95 اعظم محترم بينظير ڀٽو آپريشن مڊنائيت جئڪال جي باري ۾ فوج جي سربراهه جنرل اسلم بيبگ کي حقيقتن کان آگاهه ڪيو. جنهن ۾ ليفٽيننٽ جنرل اشرف جي سربراهي ۾ انڪوائري ڪرائي وئي، نتيجي ۾ ميجر امتياز سان گڏ ميجر عامر کي به نوڪري مان جبري رخصت ڪيو ويو. ان آپريشن جو انڪشاف انٽيليجنس بيورو جي سربراهه مسعود شريف ڪيو هيو. مون کي ميجر عامر جي ڏنل هڪ ٽي وي چئنل تي انٽرويو جا اهي لفظ ڏاڍا وڻندا آهن جيڪي هن اپريل 2007ع تي هڪ ٽي وي چئنل کي ڏنا هئا ته ”آرمي ۽ اسٽيلشمنٽ ان پارٽي سان گڏ ناهي جنهن پارٽيءَ سان عوام گڏ آهي.“ منهنجي دل هن سان ملڻ نه پئي چاهي ڇاڪاڻ جو هو پتو فٽمل ۽ سخت نفرت ڪندو هو. ميجر عامر هڪ صوفي ٽي ويهي اسان کان سفر باب 95- احوال ورتا. ايتري ۾ وزيراعليٰ سردار مهتاب احمد خان عباسي نمودار ٿيو، جڏهن اسان ڏانهن اچي رهيو هو ته ٻه محافظ سندس پويان هلي رهيا هئا، وفد جي سڀني ميمبرن سان هٿ ملائي آجيان ڪئي ۽ پليڪار چيو. سردار مهتاب احمد خان عباسي، ميجر

عامر سان گڏ صوفي تي ويهي رهيو. اسان کان سفر بابت حال احوال پڇيائين. وفد جو تعارف آغا نور محمد، قاضي جاويد ۽ شير محمد پاران ڪرايو ويو. وزير اعليٰ سرحد سان ڳالهائڻ وقت پنجاب جي اديبن ڪا به هٻڪ محسوس نه ڪئي. جڏهن ته سنڌ جا اديب خاموش هئا. وزير اعليٰ ڪچهري دوران پاڪ تي هائوس لاهور ۾ ادبي سرگرمين بابت پڇيو ان وچ ۾ ميجر عامر، سيد ولي خيال کي چيو ته اديبن کي ڪالام گهمائي اچو. تنهن تي سيد ولي خيال چيس ته اسان جي طءُ شده پروگرام ۾ ڪالام ڪونهي صرف بحرين ۽ ميدن آهي. بهرحال پوءِ اسان کي ميدن ته ڇا صرف مينگوره کان واپس موٽايو ويو. وزير اعليٰ جي گفتگو دوران هڪ ڀيرو وري چانهه اسان جي اڳيان رکي وئي. اسان چانهه پي رهيا هئاسون. وزير اعليٰ پنهنجي خيالن جو اظهار ڪندي چيو ته اديبن جو هي قافلو امن محبت جو قافلو آهي. صوبو سرحد جيڪو مهمان نوازي جي تاريخ رکي ٿو هتي اچڻ سان اسان کي خوشي ٿي آهي. اسان اوهان کي دل جي گهرائين سان پليڪار چئون ٿا. مون پنهنجي حڪومت جي اعليٰ عملدارن کي چئي ڇڏيو آهي ته اديبن جي وفد کي سرڪاري پروٽوڪول ڏنو وڃي ۽ هو جتي به وڃن اُتي انهن جي آڃيان ڪئي وڃي. هن وڌيڪ چيو ته ليڪڪ پنهنجي لکڻين ذريعي قوم کي ايڪويهين صديءَ جي چئلينجن جو مقابلو ڪرڻ لاءِ تيار ڪن. ليڪڪن کي الله تعاليٰ اعليٰ تخليقي صلاحيتن سان نوازيو آهي اهي پنهنجي صلاحيتن کي قومي مفاد لاءِ ڪتب آڻين، اديب معاشري جي درست رهنمائي ۾ ڀرپور ڪردار ادا ڪن ۽ هر شعبو زندگي ۽ عوامي سوچ ۾ مثبت تبديلي آڻڻ هن وقت جي اهم ضرورت آهي. ان حوالي سان اديب معاشري ۾ پنهنجو مؤثر ۽ فعال ڪردار ادا ڪري ملڪ ۽ قوم کي سگهارو بنائي سگهن ٿا. وزير اعليٰ صاحب جي ڳالهائڻ کان پوءِ سيد ولي خيال پنهنجي خيالن جو اظهار ڪندي چيو ته مان اڪادمي ادبيات پاڪستان طرفان وزير اعليٰ سرحد جناب سردار مهتاب احمد خان عباسي جو دل سان شڪريو ادا ڪيان ٿو. جنهن پاڪستان جي مختلف صوبن کان آيل اديبن جي مان ۾ آڃيا ٿو ڏٺو. وزير اعليٰ صاحب موڪلائڻ وقت سڀ کي سلام ڪيو ۽ هليو ويو ساڻ ميجر عامر به هليو ويو پوءِ اسين به روانا ٿياسين. اسان کي مڪمل سرڪاري پروٽوڪول سان وزير اعليٰ هائوس مان روانو ڪيو ويو. وقت شام جا 6:10 ٿيا هئا.

پنجاب وارا دوست خبر ناهي ڪيڏانهن ويا. اسين شهر جو گشت ڪرڻ نڪتاسين، عمر حیات ڊرائيور اسان کي شهر گهمائي رهيو هو اسان يادگار چوڪ تي پهتاسين. هي چوڪ مشهور آهي. شام وقت ماڻهن جي رش هئي. هن چوڪ تي لياقت علي خان تي حملو ٿيو هو. اسان قصه خواني، خير بازار سميت شهر جا ٻيا حصا گهمياسين.

## صوفي شاعر رحمان بابا

عمر حيات اسان کي پشاور شهر جي ٻاهران حضرت رحمان بابا جي مزار ڏانهن وٺي ويو. رحمان بابا جي مزار شهر کان ٻه ميل پري آهي. پيڄارو مسجد واري پاسي کان مين دروازي تي پيئي. اسين هيٺ لٿاسين گيت ٽپي هڪ وڏي ميدان تي آياسين جتي ڪجهه صوفي فقراءَ رحمان بابا جا راڳ ڳائي رهيا هئا. ڀرسان هڪ صوفي فقير، رحمان بابا جي حياتي ۽ شاعري بابت ڪتابڙا وڪڻي رهيو هو.

صوفي عبدالرحمان پشتو زبان جو عظيم بزرگ شاعر آهي. جيڪو رحمان جي نالي سان مشهور آهي. جنهن 1632ع (1042هجري) ۾ عبدالستار مهمند جي گهر ۾ جنم ورتو. هن صوفي درويش 1128 هجريءَ ۾ وفات ڪئي. سندس مزار هزار خاني ڳوٺ ۾ آهي، جيڪو پشاور شهر کان ٻه ميل ڏکڻ طرف آهي. پاڻ فڪرءِ تصوف جي تعليم ان وقت جي عالم دين مولانا حضرت يوسف زئيءَ کان حاصل ڪئي. ان کان پوءِ پاڻ ڪوھات مان ديني تعليم حاصل ڪيائون.

جب وه محبوب دل و جان ملا ہے مجھ کو  
مخزن گوهر و مرجان ملا ہے مجھ کو  
ساری دنیا میری ہو جائے تعجب کیا ہے  
ساری دنیا کا جو سلطان ملا ہے مجھ کو  
اک نفس وصل بھی مجھ کو جو ملا ہے اس کا  
عیوض محنت ہجراں ملا ہے مجھ کو  
چاہ اس وصل میں گزری ہے قیامت مجھ پر  
میں کہوں گا بہت آسان ملا ہے مجھ کو



جو بزم عشق میں مطرب کوئی اٹھائے رباب  
وہ میری دل پہ تجیلے سروں کا لائے عذاب  
جو کار خیر ہو اپنے مفاد کی خاطر  
اگر چہ نیک عمل ہے مگر نہیں ہے ثواب



دازمايار جلوا ده چي ليدۀ شي

لکه نمر پڙ صومعه د سومات

(منهنجي يار جو جلوه جيڪو نظر اچي ٿو

اهو سومات جي مناري تي سج جي روشنيءَ وانگر آهي)

◆  
 نہ آغوشِ رحمان مرو بار قیوب  
 کہ این سفلہ بد خوئی بد ذات ہے  
 (رحمان جي پاڪرن مان نڪري غير سان گڏ نہ وڃ  
 اهو بيوقوف، بد خصلیت ۽ بد ذات آهي)  
 ◆

اسان ڪجهه دير راڳ ٻڌوسين. پر راڳ پشتو ۾ هو تنهن ڪري صرف ڏن جو مزو پئي ورتوسين. ڏن مزيدار هئي، ڪجهه وقت فقيرن سان گڏ زمين تي پلتي ماري راڳ ٻڌڻ ۾ شريڪ ٿياسين، هنن جي صوفيائي راڳ ۾ وڏي لئي هئي، اسان سڀ خاموش ٿي رحمان بابا جي ڪلام کي ٻڌوسين. اتان اٿي ڪتاب خريد ڪيا. اسين اڳتي مزار اندر وياسين، مزار چؤطرف ويڪري آهي، اندر ڪا به سوڙهه ڪانهي. گولائي ۾ سنگ مرمر پٿر سان ٺهيل جديد شاندار عمارت آهي. آواز پڙاڏو ٿي رهيو آهي. اسان سڀني رحمان بابا جي مزار تي سنڌ ۽ سرحد جي عوام جي پلائي ۽ ترقي لاءِ دعا گهري. رحمان بابا جي مزار جي سيراندي کان رکيل تغاريءَ مان لوڻ کڻي ڪاٺ سان مراد پوري ٿئي ٿي. اسين مزار کان ٻاهر نڪري وڏي ميدان تي آياسين. جتي تڌڙي هوا اسان کي رحمان بابا جي شاعري ٻڌائي جهومائي رهي هئي، سنگ مرمر تي گهمڻ سان پيرن ۾ تڌاڻ جو احساس ٿيو. هوڏانهن پشتو صوفيائو راڳ هلي رهيو هو. پيرن نچڻ جي ڪوشش ڪئي. نچڻ جي حوالي سان تاجل بيوس ڏاڍو ياد آيو. جنهن سان دل ڳنڍير وانگر ڳنڍيل آهي. اسان جڏهن مزار جي ٻاهرين دروازي کان نڪري رهيا هئاسون ته پنجاب ۽ بلوچستان جا اديب به اچي پهتا. هڪ ٻئي کي ڪليڪاريو سڀني ۽ سلام ڪيو سڀني. اسان پيچارو ۾ ويٺاسين. پيچارو ريست هائوس تي اچي ڇڏيو.

## **خير بئنڪ طرفان نارٿ ويسٽ هيريٽيج هوٽل ۾ آجياڻو**

رات جا 8:45 ٿيا آهن. تاج ڪمري ۾ آيو چيائين يار! اڃا تيار نه ٿيا آهيو؟ جلدي ڪيو سيد ولي خيال ۽ ٻي سنگت هيٺ پيئي آهي. ٿوري دير ۾ اسين گاڏين ۾ ويٺاسين. 9:00 وڳي اسين نارٿ ويسٽ هيريٽيج هوٽل تي پهتاسين. آءٌ رسيشن تي آيس پيا دوست مٿي هليا ويا. جتي ڊنر جو بندوبست هو، رسيشن تي ويٺل هڪ همراھ کي گذارش ڪئي ته يار تي وي تي خبرون ٻڌيون آهن. هن مون کي ڪمري جي چاٻي ڏني، هڪ بيرو به ساڻ ڏنائين. جنهن ڪمرو کولي تي وي هلائي ڏني. ٿوري دير ۾ آغا نور محمد، تاج جو پوٽو، ارشاد، لياقت جوڻيجو ۽ فرحان ڪمري ۾ آيا. خبرون هلي رهيون هيون، ٿوري دير ۾ تي وي تان وزيراعليٰ سرحد سان ٿيل ملاقات جي خبر

هلي ۽ ساڻ تصوير به. منهنجي تصوير ۽ پنجاب جي اديبن جون صاف تصويرون آيون. اسين ڏاڍا خوش ٿياسين. ارشاد کلي تي وي تي تصوير نمايان اچڻ تي مبارڪ ڏني ۽ چيائين ته ٻين جا منهن ئي لهي ويا اٿئي يارا! مان تهڪ ڏئي اڳتي وڌيم، ڪمري کان ٻاهر نڪري مٿي هال ۾ آياسين. اوڀن ايئر هال ۾ سرحد صوبي جي ثقافت جون شيون موجود هيون. پشتو ۾ راڳ هلي رهيو هو. طبلي تي هڪ پشتون لباس ۾ ملبوس راڳي ناهوڪي ڏن هنئي هئي. جنهن تي پروفيسر غلام رسول آزاد صاحب نچي رهيو هو. آزاد صاحب ٻين دوستن کي آفر ڪئي ته هو به ناچ ۾ شريڪ ٿين. غلام رسول جي خواهش تي طبلي پنجابي ڏن هنئي ۽ آزاد صاحب ڀنگڙا ناچ نچي رهيو هو. طبلي جي ٿاپ تي اسان به جهومي نچي رهيا هئاسين. مان اڌل سومرو ۽ آغا نور محمد، ارشاد تاج جويو، لياقت ۽ فرحان ڪوڙل مٿي ٺهيل اسٽيج تي طول وهائڻا ڏئي ويٺا هئاسون. ڀرسان گلن جون ڪونڊيون رکيل هيون. گلن مان اسين واس وٺي رهيا هئاسون. هيٺ ڪرسي تي پنجاب جا اديب ويٺل هئا. افغاني کاڌا اسان جي اڳيان رکيا هئا. اسان جي اڳيان چپلي ڪباب، مڇي، چڪن تڪا، متن روست جيڪي ٺڪر جي ننڍڙي ڪنڀن ۾ ڍڪيل هئا. هي ڀرڻ اسان جي مان ۾ خيبر بئنڪ وارن ڏني هئي. اسان جو مختصر تعارف بئنڪ جي آفيسرن سان ڪرايو ويو. خيبر بئنڪ طرفان آجيان ڪندڙن ۾ ڊاڪٽر محسن ۽ ٻيا بئنڪ آفيسر شامل هئا. ڊاڪٽر محسن صدارتي ڪرسي تي ويٺل هو. محسن صاحب ناٿي بابت اعليٰ ڊگري حاصل ڪئي آهي. هن اسان کي خيبر بئنڪ بابت بريفنگ ڏيندي ٻڌايو ته خيبر بئنڪ اڪائونٽ هولڊرن جي خدمت کان سواءِ عوام جي ترقيءَ ۽ پلائيءَ وارن ڪمن ۾ به سرحد سرڪار جو ساٿ ڏئي ٿي. ڊاڪٽر محسن علم ۽ ادب جو به گهڻو گهرو آهي. هن پنهنجي مختصر لفظن ۾ وفد جي پشاور اچڻ تي ٿورا مڃيا ۽ چيو ته اديب قوم جي تقدير سنواريندا آهن. اهڙا مطالعاتي دورا هڻڻ سبب سٺا رابطا پيدا ٿيندا. محبتون وڌنديون. ڊاڪٽر محسن صاحب جي تقرير کان پوءِ سيد ولي خيال ڪرسي تان اٿي پنهنجي خيالن جو اظهار ڪندي چيو ته اڪادمي ادبيات پاڪستان طرفان خيبر بئنڪ جي سربراهه ڊاڪٽر محسن صاحب جو شڪريو ادا ڪريان ٿو. جنهن اسان کي عزت ۽ ماءُ ڏنو. آخر ۾ ڊاڪٽر محسن صاحب اسان سڀني کان موڪلايو. آسمان ۾ تارا ٿر ٿر ڪري رهيا هئا. موسم ۾ ٿڌاڻ هئي، اسان نارٿ ويسٽ هيريٽيج هوٽل مان ٻاهر نڪري پيچارو ۾ ويٺاسين ٿوري دير ۾ ريسٽ هائوس پهتاسين ۽ سمهي پياسين.

**جمعة المبارک 14.5.1999**

اڄ صبح جو سویر ہمیشہ وانگر ڪوئل جي ڪوڪ تي اک کلي. دري کولي باغ ڏانهن نهاريم ڪوئل جو منڙو آواز اٿين لڳو. جڻ ڌ رات جو سڪي. سنهڙي آواز ۾ سڏيندي بيدار ٿيڻ لاءِ چئي رهي هجي. مان ڪرسيءَ تي اکيون ٻوتي ڪوئل جي ڪوڪ کي ٻڌندو رهيس. اوچتو ڪمري جو در کڙڪيو مون دروازو کوليو ته تاج هو. چيائين، تيار آهين؟ چيم هائو. تاج ڪمري مان هليو ويو. ڪمري ۾ گهڻي ٿڌاڻ هئڻ ڪري اي سي کي بند ڪيم. اسان تيار ٿي هيٺ ڊائننگ هال ۾ پهتاسين. جتي محسن پوپالي، آغا نور محمد، خيال آفاقي ناشتو ڪري رهيا هئا. اسان به سلام ڪري ويهي رهياسين. سامهون پيچارو تيار بيٺي هئي. ايتري ۾ پنجاب جا ساٿي به اچي پهتا. ساڻ سيد ولي خيال ڪار ۾ اچي پهتو. مون ارشاد ڪي چيو ته پيارا پيچارو ۾ نه ويهنداسين. پنجابي اديبن جي ويگن ۾ ويهنداسين. اها خلاصي ۽ آرامده آهي. ارشاد ڪي منهنجي صلاح وٺي، اسان پنجاب جي ساٿين سان ويٺاسين. گاڏين جو قافلو ريسٽ هائوس کان سوات لاءِ روانو ٿيو. گاڏيون باچا خان چوڪ کان مڙي چارسده روڊ تي ڊوڙڻ لڳيون. مون وقت ڏٺو صبح جا 7 ٿيا هئا. اسان جو قافلو 7:30 وڳي چارسده شهر مان لانگهائو ٿيو هن شهر کان ٻاهران ڊيره ولي ڳوٺ آهي جيڪو خان عبدالولي خان جو ڳوٺ آهي. سياست جي حوالي سان چارسده مکيه شهر آهي. آفتاب شيرپائو جو ڳوٺ به هن علائقي ۾ آهي. اسين شهر مان نڪري اڳتي نڪري آياسين. اڳيان رچڙ تخت پاتي کان ٽيندا 8:00 وڳي صوابي ۾ پهتاسين. صوابي شهر منهنجي اباڻي شهر نئون ديرو جهڙو آهي. روڊ سان لڳ آهي. تنهنڪري صوابي شهر جي اهميت آهي. اسين 8:10 تي شير ڳڙه شهر ۾، 8:25 تي سخ ڪوٽ شهر ۾، 8:35 تي درگئي شهر ۾ پهتاسين.

## وادي سوات جو دورو

سوات جي وادي پشاور کان 170 ڪلوميٽر ۽ اسلام آباد کان 254 ڪلوميٽرن جي فاصلي تي آهي. هيءَ وادي 8788 اٺ هزار سٽ سواناسي چورس ڪلوميٽرن جي مفاصلي تي ڦهليل آهي. درگئي شهر وڏو شهر آهي. پشاور کان درگئي تائين زميني علائقو آهي. درگئي کان مالاڪنڊ ڊويزن جي حد شروع ٿئي ٿي. ساڻ پهاڙي سلسلو هتان کان شروع ٿئي ٿو. ارشاد، مان ۽ پشاور ۾ اڪادمي ادبيات جو اسسٽنٽ محمد علي وين جي آخري سيٽن تي ويٺل هئاسون. اسان آرام سان سفر ڪري رهيا هئاسون. مون کي ڪاٻي پاسي کان کڙڪي واري سيت ملي. محمد علي اسان کي مالاڪنڊ ڊويزن جي علائقن جي ڪافي ڄاڻ ڏني. اسان جون گاڏيون هيٺس هينٽل شفاف پهاڙن جي وچ مان گذري رهيون هيون. رستي تي ٽرنسڪ جي اڄ وچ

تمام گهڻي هئي. 9:45 تي اسين بتخيلا مان گذري رهيا هئاسون. بتخيلا لاءِ محمد علي ٻڌايو ته هي شهر خوبصورت آهي. ۽ شهر جي بازار ڊگهي آهي. جنهن لاءِ ٻڌايائين ته هي بازار ايشيا کنڊ جي وڏي ۾ وڏي بازار آهي. چيلن جا دوڪان. خشڪ فروت جا دڪان. روڊ جي ٻنهي طرفن کان آهن. شهر به وڏو آهي ۽ پهاڙ تي آهي. بتخيلا ۽ درگئي وچ ۾ هڪ هٽل ڀرسان گاڏيون رُڪيون. اسان سڀئي هيٺ لهي هٽل ۾ ويٺاسين. هٽل غريبائو هو. هٽل جو مالڪ پ پ پ جو خاص رڪن هو. هٽل ۾ بينظير ڀٽو ۽ شهيد ذوالفقار علي ڀٽو ۽ اڳوڻي وفاقي وزير حنيف خان جا فوتو لڳل هئا. اتي اسين پڪوڙا کاڌا ۽ پيپسي بوتل پيئي. هٽل ۾ ڊش تي واسٽ چينل هلي رهيو هو. اسين ڪجهه وقت اتي ساهر پئي اڳتي سفر لاءِ نڪتاسين.

### سيدو شريف ۽ ميوزم

10:15 تي مالڪنڊ ڊويزن جي هيڊ ڪوارٽر سيدو شريف ۾ پهتاسين. سيدو شريف پهاڙن جي چوٽيءَ تي هڪ آئينديل شهر آهي. شهر جا رستا صاف ۽ وڻ سان ڍڪيل آهن. اسان کي سيدو شريف جي ميوزم ڏانهن وٺي هليا. اسان جون گاڏيون ميوزم جي ٻاهرين گيت تي رڪيون. اسان جوتا لاهي. ميوزم اندر داخل ٿياسون. هن ميوزم جو بنياد 1963ع ۾ ملڪ جي اڳوڻي صدر ايوب خان وڌو. هن ميوزم جا ٻه ئي انتظامي ڪمرا آهن باقي گهڻو ڊگهو هال آهي. جيڪو ٻين حصن ۾ ورهايل آهي هن هال ۾ مهاتما ٻڌ ۽ اشوڪا اعظم جا ناياب مجسما آهن. جيڪي ڏسڻ وٽان آهن. ساڻ گندارا آرٽ جون ناياب مورتيون شيشن جي ڪپڙن ۾ سجايل آهن. خاص ڪري پٺاڻ قوم جي تهذيب. رهڻ جا ڪمرا، لباس ۽ زيور، بندوقون، پستول وغيره رکيل آهن. اتي جڏهن مان پٺاڻ عورت جي مجسمي کي ڏسي رهيو هوس. ته شوڪت مغل پويان هڪل ڪري چيو منگي صاحب عورت کي ايترو غور سان نه ڏس. هيڏانهن پاسي ۾ نهار پٺاڻ تلوار ۽ بندوق ڀريو توکي ڏسي بيٺو. مون اوڏانهن نهاريو ته واقعي هڪ پٺاڻ جو مجسمو ڏمريو بيٺو هو. جيڪو پنهنجي عورت جي نگهباني ڪري رهيو هو. مون کڻي منهن ٻئي پاسي موڙي ڇڏيو. ان کان سواءِ ٻيا قيمتي مجسما شيشي جي ڪپڙن ۾ محفوظ هئا. محمد علي ٻڌايو ته 1994ع ۾ جنرل نصير الله بابر جڏهن وفاقي وزير گهرو کاتو هو ته هن ذاتي ڪوشش وٺي هن ميوزم جي تعمير لاءِ فنڊز مهيا ڪرايا، جنهن جي بدولت هي خوبصورت ميوزم اسان جي اڳيان آهي. اسان ميوزم کان ٻاهر نڪتاسين ته تاج جو بوت گم هو تاج رڙيون ڪيون، اڙي منهنجو بوت! منهنجو بوت! پر ٿيو ائين جو ٻيا وزير جيڪي اسان کان اڳ ۾ ميوزم کان ٻاهر نڪتا هئا. تن مان

ڪوهڪ ڀل مان تاج جو نئون بوت پائي ويو ۽ پراڻو ڇڳل بوت رکي ويو. تاج کي بوت اڌ جو هو ڇاڪاڻ جو تاج جو اصل بوت پراڻو هو. جيڪو طورخم واري سفر دوران ڇڄي پيو هو. تنهن ڪري اڌ کان اڄ صبح جو ئي اُڏارو ورتو هئائين سو به وڃائي ڇڏيائين. بهرحال تاج اهو ڇڳل بوت پائي ٻاهر نڪتو. اسين به ڪيڏ بهر نڪتاسين.

## جهانزيب پوسٽ گريجوئيٽ ڪاليج

اسان جون گاڏيون سيدو شريف شهر مان گهمنديون جهانزيب پوسٽ گريجوئيٽ ڪاليج جي عمارت اندر داخل ٿين ٿيون. اسين هيٺ لٿاسون. اسان کي ڪاليج ۾ اچڻ تي ڪاليج جي پرنسپال سرزمين خان پليڪار ڪئي. ڪاليج جي عمارت خوبصورت ۽ وڻن سان ڍڪيل آهي، موسم سٺي آهي، جهڙالا ڪڪر اسان جي مٿان گهمي رهيا هئا. اسين پرنسپال صاحب جي آفيس ۾ ويٺاسين. اسان کي پرنسپال سرزمين خان پنهنجو ۽ پنهنجي اسٽاف جو مختصر تعارف ڪرايو. ساڻ پروفيسر ارماڻي جو به تعارف ڪرايائين. پروفيسر ارماڻي هينئر تعليم کاتي مان استاد جي حيثيت ۾ رٽائر ٿيو آهي. هو هڪ سنو اديب ۽ دانشور، گهڻ ڳالهائو آهي.

سرزمين خان ڪاليج بابت ٻڌايو ته هن ڪاليج جو بنياد 1952ع ۾ ميان گل عبدالودود خان وڌو، جيڪو سوات رياست جو والي هو. هن ڪاليج ۾ هڪ وڏو هال آهي. جيڪو 1968ع ۾ تعمير ٿيو، جنهن جو نالو ودودي هال آهي. هن هال ۾ 1270 شاگردن جي ويهڻ جي گنجائش آهي. اسان کي اهو هال ڏيکاريو ويو. آخر ۾ سرزمين خان اديبن جي آمد تي شڪريو ادا ڪيو. تنهن کان پوءِ سيد ولي خيال چيو آءُ اڪادمي ادبيات پاڪستان پاران سرزمين خان جو شڪريو ادا ڪريان ٿو. جنهن اسان کي هتي اچڻ جي دعوت ڏني. اسان کي ريفريشمينٽ ڪرائي وئي. ريفريشمينٽ وقت پروفيسر ارماڻي ٻڌايو ته والي سوات جهانزيب خان ۽ سندس خاندان جو سياسي، سماجي ۽ علمي خدمتون قابل تعريف ۽ نه وسارڻ جوڳيون آهن. هن علائقي جي قومي توڙي صوبائي اسيمبلي ۾ هنن جو خاندان ئي چونڊجي ايندو آهي. هن خاندان جو سرحد صوبي ۾ وڏو اثر رسوخ آهي. هن وقت ميان گل اورنگزيب، گورنر بلوچستان ۽ عدنان اورنگزيب، قومي اسيمبلي ۾ ميمبر آهن. هي ڪاليج ۽ ٻيا فلاحي ادارا هن خاندان جي فلاحي ڪمن جو اعتراف آهن. آخر ۾ پرنسپال ڪاليج مئگزين سميت ٻين ڪتابن جا سِيٽ ڏنا. آخر ۾ ڪاليج جا مختلف حصا گهمي ڏٺاسين ۽ ڦوٽو گرافي ڪئي.

## ڪمشنر مالا ڪنڊ ڊويزن

12:00 وڳي اسين ڪمشنر مالا ڪنڊ ڊويزن جي آفيس ۾ پهتاسين. منجهند جو وقت هو آفيس ۾ ڪافي گهڻا گهمي هئي. ائين ڪونه هو جيئن اسان وٽ ڪمشنرن ۽ ڊپٽي ڪمشنرن جي آفيسن ۾ وٽ وٽان لڳي پئي هوندي آهي. مون ڏٺو ته آفيس ۾ ڪم سان ايندڙ هر ماڻهو خوش هو. ڪا پريشانِي يا پڇ پڇان ڪا نه هئي. اسان کي ڪمشنر جي آفيس ۾ ويهاريو ويو. پر ڪمشنر راز محمد خان سرڪاري ميٽنگ جي حوالي سان پشاور وڃي چڪو هو. ڊپٽي ڪمشنر، شاهه صاحب اسان کي پليڪار ڪئي. شاهه صاحب سنهڙو سيپڪڙو قد جو هلڪو نوجوان آهي. اسان جو مختصر تعارف ڪرايو ويو. هن پنهنجي مختصر آجياڻي ۾ چيو ته اسان کي اوهان جي خدمت ڪندي خوشي ٿئي ٿي. هن علائقي ۾ مهمان نوازيءَ کي هتان جا ماڻهو ڀلو ڀاڳ سمجهن ٿا. اسان سرڪاري طور اوهان کي پنهنجي ايجنسي ۾ مڪمل پروتوڪول ڏنو آهي. ذاتي طور تي مون کي خوشي ٿي آهي جو اوهان ملڪ جا ڏاها اديب هن علائقي ۾ اسان جا مهمان بڻيا آهيو. اديب قومن جي تقدير سنواريندا ۽ سڏاريندا آهن. شاهه صاحب بريفنگ دوران ٻڌايو ته پوري ڊويزن ۾ 42 لک آبادي آهي. هن ڊويزن ۾ ڇهه ضلعا، بونير، اپردير، لوئردير، سوات، چترال، شانگلها شامل آهن. ڇهه ضلعا خوبصورت جي لحاظ کان جنت نظير آهن ۽ دنيا جا سياح هتي اچن ٿا. هي علائقا سياحت جي حوالي سان وڏي اهميت رکن ٿا. هو جڏهن ڳالهائي رهيو هو ته ٻاهر ڊگهن وٽن تان ڪوئل ۽ پکين جون لاتيون اسان کي ٻڌجڻ ۾ پئي آيون ڊپٽي ڪمشنر جي بريفنگ کان پوءِ اديبن پاران سوال جواب ڪيا ويا. اهي به اڪثر پنجاب جا دوست سوالن جي ڏي وٺ ڪري رهيا هئا. باقي اسين سنڌ ۽ بلوچستان جا اديب ٻڌون پيا. سرحد صوبي واري سموري سفر ۾ اسان هميشه ڪنن کان ڪم ورتو، باقي زبان بند هئي. چوڻ ۽ ڳالهائڻ جي سگهه هوندي به نه چئي سگهندا هئاسون. آخر ۾ سيد ولي خيال پنهنجي خيالن جو اظهار ڪندي چيو ته مان اڪادمي ادبيات پاڪستان ۽ اديبن پاران جناب راز محمد خان ڪمشنر مالا ڪنڊ ڊويزن ۽ شاهه صاحب ڊپٽي ڪمشنر سوات جو ٿورائٽو آهيان، جنهن اسان کي هتي مان ڏنو ۽ عزت بخشي. اهڙي طرح اسين ڊپٽي ڪمشنر کان موڪلائي ٻاهر آياسين. موسم ٿڌي هئي. اسين چنار ۽ صنوبر جي ڊگهن وٽن هيٺان تڏڙي هوا جو مزو پئي ورتوسين ٿوري دير ۾ اسين وين ۾ ويناسين. وين هلي ٿي اڳيان پوليس موبائيل گاڏي پروتوڪول ڏئي اسان کي مرغزار ڏانهن وٺي پئي هلي. اسين سيدو شريف شهر جو وين مان درشن ڪري رهيا هئاسين شهر جي رستن تي عورتون گهٽ آهن. باقي مرد ئي مرد ها. جيڪي عورتون رستن تي

نظر آيون اهي برقي ڀر ڊيڪيل هيون. منهنجي ڀرسان وين ۾ وينل پروفيسر ارمني کان مون پڇا ڪئي ارمني صاحب ”هتان جي خاص ڳالهه ڪهڙي آهي؟“ جواب ڏنائين ته سائين هتان جي خاص ڳالهه عورت جو ڀردو آهي. ٻيو آهي هتان جو شرعي نظام. اهو جواب ٻڌي وري مان وين جي دريءَ ڏانهن منهن ڪري شهر جي عمارتن کي ڏسندو رهيس. اسان جون گاڏيون تيزيءَ سان پهائڙن جي وچ مان ڊوڙنديون رهيون.

## مر غزار وائيت پئلس

ٿوري دير ۾ اسان جون گاڏيون مرغزار وائيت پئلس جي مين گيت تي پهتيون. اسين هيٺ لٿاسين، ڊگهي پهڙي سلسلي جي وچ ۾ ائين محسوس ڪيو ته اها بلڊنگ ائين آهي، جيئن ڪنهن پيالي ۾ ڪا شيءِ پيل هجي ۽ ديوتائن جي زماني ۾ جيئن پرين جو محل هجي، پري کان ڪهي ايندڙ ڀانڊيڙا هنن جي سفيد محل ۾ رات جو جام پي هنن جي حسين ٻانهن ۾ آرام ڪندي خوابن جي دنيا ۾ هليا ويندا هجن. خوبصورت ۽ وهنتل شفاف پهڙ برف سان چمڪي رهيا هئا، ڊگها ۽ سنها وڻ پنهنجي حيثيت ۽ بقا جو احساس ڏياري رهيا هئا. سرد هوا جا جهوٽا اسان کي جهومائي رهيا هئا. اسين مرغزار وائيت پئلس جون چاڙهيون مٿي چڙهي رهيا هئاسين، مرغزار مينگوره شهر کان هڪ ڪلاڪ جي پنڌ تي آهي. مرغزار واديءَ سوات جي هڪ الڳ سوڙهي ۽ سرد وادي آهي. رستو به سوڙهو آهي. جيڪو مينگوره کان پندرهن ڪلوميٽرن جي مفاصلي تي آهي. مينگوره ۽ سيدو شريف کان ٻه سڙڪون ملي هڪ جاءِ تي گڏ ٿين ٿيون. جيڪا سڙڪ وائيت پئلس (سفيد محل) تي ختم ٿئي ٿي. سفيد محل هن وقت سرڪاري ٽوئرزم واري اداري کي ڏنل آهي ۽ هوٽل آهي. جتي ٻاهران ايندڙ مهمان اچي سڪون حاصل ڪندا آهن. 1969ع ۾ سفيد محل کي عام ماڻهن لاءِ کولي هوٽل جو درجو ڏنو ويو. هي هوٽل محترم بينظير ڀٽو جي حڪومت خلاف تحريڪ عدم اعتماد دوران قومي اسيمبليءَ جي ميمبرن کي (قيد) رهائش طور ڏنو ويو هو. جتان ٻه پناڻ اسيمبلي ميمبر هن محل مان نڪري مٿانهين پاسي کان پهڙ جون اونچيون چوٽيون ٽپي پڇي نڪتا هئا. عام ماڻهوان رستي کان ڪو سوال ئي نه ٿو پيدا ٿئي ته پڇي نڪري هي رستو ڏکيو ۽ موت مار آهي. اسين سفيد محل وٽ پهتاسين. هي محل جيئن ته سنگ مرمر سان جوڙيل آهي، تنهنڪري هن کي سفيد محل جو نالو ڏنو ويو. محل 1941ع ۾ ٺهي راس ٿيو، هن محل جي اڏاوت ۾ هندوستان مان سامان گهرايو ويو. والي سوات ميان گل عبدالودود خان هي محل گرمين جا ڏينهن گذارڻ لاءِ پنهنجي لاءِ ٺهرايو هو. هن محل جي چوڌاري ايلمر پهڙي سلسلو شروع ٿئي ٿو. جنهن

جي بلندي ڏهن کان يارهن هزار فوت آهي. هنن پهاڙن پٺيان مشهور روحاني فقير (پير بابا) جي مزار آهي. اسين ڪجهه وقت سفيد محل جي اڳيان بڻنجن تي ويهي رهياسين، مان ڪجهه وقت اڪيون بند ڪري بڻنچ جي ڪناري تي مٿو ٽيڪي آرام سان لپتي پيس. ڪڪر اسان کان هيٺ هئا. يا وري ڪڪر اسان جي بدن کي ڇُهندا اڳتي نڪري پئي ويا. مان هتي ڪجهه پٽائيءَ جا بيت جهونگاريا ايتري ۾ محمد علي مون کي ڪلهي تي هٿ رکي چيو سائين ڪهڙن خيالن ۾ گر آهيو؟ مون بڻنچ تان اُٿي ناياب پٿرن جي دوڪان تي اچي پٿرن کي جاچڻ شروع ڪيو. جتي مختلف قيمتي پٿرن جون قيمتون معلوم ڪيون. پٿر نهايت سستي اگهه ۾ مليا پئي. هر قسم جي ناياب پٿرن سان جڙيل هار ۽ منڊيون موجود هيون. هڪ ٻئي دوڪان تي عورتن جا والا، ڪٽا، هار، پٿرن جا ٺهيل موجود هئا. هتي قيمتي پٿر سنگ مرمر، چن جو پٿر ۽ زمرد جا وڏا زخيرا موجود آهن. هن علائقي ۾ زمرد جا زخيرا وڏي تعداد ۾ آهن. زمرد جون ڪاٺيون مينگورا، گوجرڪلي، سموزئي، چارباغ ۾ آهن. محمود غزنوي هندستان تي قبضي کان پوءِ سوات تي حملو ڪيو. جتي هن راجا جئ پال کي شڪست ڏني. مون اتان پنهنجي ٻارڙن لاءِ پٿر جا والا ۽ ڪٽا خريد ڪيا. اسين سرد هوائن جا جهوٽا کائي ويڳن ۾ ويناسين.

## گلڪده سرڪٽ هائوس سيدو شريف

هڪ حسين بلند ۽ خاموش واديءَ مان تيزيءَ سان نڪري واپس سيدو شريف ۾ سرڪاري گلڪده سرڪٽ هائوس تي پهتاسين. سرڪٽ هائوس جي عمارت شاندار ۽ وڻن سان ڍڪيل آهي اڳيان هڪ لان آهي. هي تاريخي خوبصورت عمارت ڏسڻ وٽان آهي. سرڪٽ هائوس جي انچارج حڪمت الله وزير اسان جي آڳيان ڪئي. هتي اسان جي مانجهاندي جو بندوبست ڪمشنر مالا ڪنڊ جي پاران ڪيو ويو هو. مون ماني ڪاٺ کان بهتر سمجهيو ته تازو فروٽ نوش ڪريان. اتي اسان کان تاثرات بڪ تي تاثرات لکرايا ويا. اسين سرڪٽ هائوس مان نڪري مينگوره شهر جي لاءِ نڪتاسين.

## مينگوره

مينگوره شهر وادي سوات جو مرڪزي تجارتي شهر آهي. مينگوره کان وادي سوات جي سياحت شروع ٿئي ٿي. مالر جبه، بحرین، ميدن، ڪالام ڪاغان ويڇڻ لاءِ هتان کان رستو نڪري ٿو. مالاڪنڊ ڊويزن جي ترقيءَ جو وڏو راز درياءُ سوات آهي.

جنهن جي ڪنارن تي زراعت ٿئي ٿي. مينگوره جي بازار تمام ڊگهي آهي. هن شهر ۾ هڪ وڏو بس اسٽاپ آهي. جتان پوري ملڪ جي سفر لاءِ گاڏيون هلن ٿيون. بس اسٽاپ، مينگوره ويندي، ساڄي هٿ تي آهي. بازار ۾ سواتي ٽوپين کان سواءِ خشڪ فروٽ، قيمتي پٿرن جا دوڪان. جوتن جا دوڪان ۽ ڪيترائي هوٽل آهن. هن شهر ۾ اڪثر سياح اچي هوٽل جون رونقون وڌائين ٿا. شهر جي کاٻي پاسي کان خوبصورت سوات ندي وهي ٿي. جنهن جي ڪناري تي فصل ٿئي ٿو. نديءَ جو پاڻي تيز ۽ تمام ٿڌو آهي. اسان جون گاڏيون بازار ۾ هوٽل جي سامهون رڪيون. اسين بازار گهمڻ لڳاسين. موسم جهڙالي هئي. بازار ۾ عورتون نه هجڻ جي برابر هيون باقي سڀ مرد هئا. هڪ دوڪان تي چڙهي وڃڻ ۾ هڪ سواتي ٽوپي خريد ڪيم. مان اڪثر سياري ۾ سواتي ٽوپي ئي پائيندو آهيان. اڳ ڪيئي سال پهريون مون کي چترال جي پياري دوست ملائم شاهه سواتي ٽوپي موڪلي هئي. ان کان پوءِ آءُ هن ٽوپيءَ کي سياري ۾ پائڻ جو عادي ٿي ويو آهيان. اڌ سومري اتي جوتو خريد ڪيو. جوتا سٺا مضبوط سلائي وارا هئا. جيڪي سستا پئي مليا. تاج جوڀو آغا نور محمد ۽ خيال آفاقي صاحب جن به جوتن کانسواءِ خشڪ ميوات جي به خريداري ڪئي. مون پري کان ڏٺو ته آغا نور محمد جي هٿن ۾ خريد ڪيل سامان وارو ٿيلهو هيو ساڻ لڀاقت جوڻيجو ۽ ڪوٽو خان هئا. اتي مون سامهون انشورنس آفيس جي گيت تي هيٺ ويٺل موچيءَ کان بوت پالڻ ڪرايو. موچيءَ جي ڀرسان مان به پلٽي هڻي ويهي ڪچهري ڪرڻ لڳس. لالي کان پڇيم ته توهان جي زندگي هتي ڪيئن ٿي گذري؟ چيائين ته هتي تمام وڏي غربت آهي روزگار ڪونه آهن. ڏکيو وقت ٿو گذري. مون کان پڇيائين ته ڪٿان کان آيا آهيو؟ ٻڌايومانس ته سکر کان آيا آهيو. چيائين ته مينگوره ۾ ڇا رکيو آ؟ اڳتي گهمڻ وڃو ڪالام ۽ ڪاغان ڏانهن. جتي تمام گهڻا قدرتي حسين منظر آهن. هن پالڻ ڪري بوت منهنجي اڳيان رکيو. اسان ڪجهه گهڙيون بازار ۾ گذاري واپس ويڃڻ ۾ ويهي، پشاور ڏانهن واپس رخ ڪيو سين. سوات درياهه جي خوبصورتي ڪنهن عجوبي کان گهٽ نه آهي. دريا جي پاسي کان فصل ٿي فصل هئا. جنهن ڪري درياهه جي خوبصورتي ۾ وڌيڪ اضافو ٿي رهيو هو. درياهه سوات جو وهڪرو تيز تلوار جي وار وانگر چمڪات ڪندو وهيو پئي. پروفيسر ارمنيءَ اوچتو رڙ ڪري گاڏيءَ کي بيهارڻ لاءِ چيو هي چڪرا جو ڳوٺ آهي. پروفيسر ارمني صاحب چيو ته هي منهنجو ڳوٺ آهي ۽ هاڻي مان توهان سڀني دوستن کان موڪلايان ٿو. زندگي رهي ته پيا ملنداسين. گاڏي تيزي سان پشاور ڏانهن روان دوان هئي. اوچتو روڊ جي هڪ پاسي تي گاڏي رڪي اتي مهاڻا ٻڌ جو مجسمو هيو مهاڻا جو نڪ ڪنهن آرٽ جي دشمن

پيڇي وڌو هو جيئن موهن جي دڙي واري ڪنگ پريٽسٽ جو نڪ پڳل آهي. سڌ پنڌ تي استوپا هو مهاتما ٻڌ جا آثار بت ڪڙه. اوڍي گرام. بلوگرام. بالي گرام. علي گرام وارن علائقن ۾ ملن ٿا.

اسين اتان خاموشي سان نڪري آياسين. وين ۾ اوچتو شير محمد صاحب جو مود ٿيو ته جيستائين پشاور پهچون تيستائين ڪو شگل ڪري پاڻ کي وندرائجي. شير محمد، صلاح ڏني ته چو نه وين ۾ مشاعرو ٿي وڃي. اها ڳالهه پنجاب جي اديبن کي ڏاڍو وڻي. صلاح سان قاضي محمود کي مشاعري جي صدارت لاءِ چيو ويو. ميزباني جا فرائض شير محمد ڏئي رهيو هو. مشاعري ۾ سڀني دوستن هڪٻئي کي سنو داد ڏنو. مون هائيڪا ۽ ارشاد نثري نظم پڙهيو جڏهن ته بلوچستان مان حسن جاويد ۽ پنجاب مان محسن مگهيانم شهزاد بيگ، شوڪت مغل، ظفر لاشاري، سجاد حيدر پرويز خوب ملهايو ۽ داد حاصل ڪيو. سجاد حيدر گورنمينٽ ڪاليج مظفر ڳڙهه ۾ استاد آهي. هو هڪ شاعر سان گڏ هڪ ڪهاڻيڪار به آهي. سندس ڪهاڻين جا ڪتاب ”ميڏي افساني“ ”سوجملا انڌاري رات دا“ مشهور آهن.

عشق وڃ آه آه ڪر گھدم

زندگي ائين تباھ ڪر گھدم



هر قدم تے عجب آفت ہے

زندگي کياھڪ مصيبت ہے



بيوفا کون بيوفائيءَ دا گلہ چنگاں نئين

دل سڙيس دے نال دل لاون چنگاں نئين



سڀ کان خوبصورت شعر محسن مگهيانم پڙهيو. جنهن تي هن کي سڀ کان وڌيڪ داد مليو. جڏهن مشاعرو ختم ٿيو ته اسان ٻهڙي علائقن مان نڪري ميداني علائقن ۾ اچي چڪا هئاسون. شام جو وقت ٿي چڪو هو. اوچتو ڊرائيور گاڏيءَ کي بربڪ هنئي گاڏي کي روڊ جي سائيڊ تي بيهاريو. ڊرائيور هيٺ لهي. ويل کي چيڪ ڪيو. چيائين ته ويل پنجر آهي. اسان گاڏيءَ مان هيٺ لهي روڊ پار ڪري ڀرسان هڪ ننڍڙي ڳوٺ جي اوطاق ۾ آياسين. اوطاق خالي هئي ٻه ٽي ڪٿون پيل هيون جنهن تي اسان ويهي رهياسين. نماز جو وقت هو تنهن ڪري اسان مان جيڪي نمازي هئا، اهي ڀرسان مسجد ڏانهن نماز پڙهڻ لاءِ ويا. باقي اسان اوطاق جي صحن ۾ هڪڙي ڪت تي

ويهي رهياسون. اوطاق جي دروازي تي هڪ دلو پيو هو. ڀرسان هڪ نلڪو لڳل هو. اسان نلڪي کي گيٽا ڏئي پاڻي پيتو. ڀرسان ننڍڙو واھ بہ وهي رهيو هو. پاڻي پي، اسان وري کٽ تي ويهي ويل جي تبديل ٿيڻ جو انتظار ڪري رهيا هئاسون. ايتري ۾ نمازي بہ واپس آيا. ڊرائيور ويل کي گاڏيءَ ۾ ڦٽ ڪري چڪو هو. اسان جي گاڏي لٽ هئڻ جي ڪري اڳيان ننڍڙي ڳوٺ جي هڪ هوٽل تي اسان کان اڳ ۾ نڪري ويل سنڌ ۽ بلوچستان جي اديبن جو قافلو اسان جي انتظار ۾ رکيل هيو جيڪو اسان جو انتظار ڪري رهيو هو. اديب دوست پريشان هئا تہ آخر گاڏي ڇو مس ٿي وئي؟ اسان جڏهن اتي پهتاسين جتي سيد ولي خيال اڳواٽ ٿي پريشان هو. اسان هن کي پريشان ڏٺوسين، گاڏي روڪي هيٺ لهي پياسين چيائين تہ يار توهان اسان کي پريشان ڪري ڇڏيو شير محمد جواب ڏنس تہ واٽ تي گاڏي جو ويل پنچر ٿيو تنهنڪري دير ٿي وئي. اسين اتان خير سان نڪتاسين. 6:30 وڳي ڌاران پشاور ريسٽ هائوس پهتاسين. پنجاب جا اديب فيڊرل لاج ڏانهن هليا ويا. شام 7:45 تي اسان ننڊ مان اٿي، تيار ٿي هيٺ لهي آياسين. سيد ولي خيال سامهون آيو. چيائين تہ جلدي سان گاڏين ۾ ويهو. پنجاب جا اديب بہ پهچي چڪا آهن. اسان صدر بازار پهتاسين، جتي اسان کي اڌ ڪلاڪ خريداري لاءِ وقت ڏنو ويو. پر مون ڏٺو تہ بازار مان هرڪو خريداري ڊڄي، ڊڄي پيو ڪري چاڪاڻ جو صدر بازار تمام گهڻي مهانگي آهي. پوش علائقن جا امير ماڻهو هتان خريداري ڪن ٿا، اسان جي وس کان ڳالهه چڙهيل هئي تنهن ڪري سڀني پني بازار جا چڪر هڻيا. ها هڪ اڌ پنجابي اديبن خريداري ڪئي. مان بہ پنجابين جي ريس تي هڪڙي دوڪان تي چڙهي ويس، جتان هڪ واچ ۽ مهانگو چشمو خريد ڪيو. وري رانديڪن واري دوڪان تي ويٺو جتان ٻارڙن لاءِ رانديڪا ايراني تافيون ۽ چونگم ورتو. بازار ۾ زبردست رش هئي، اسين بازار مان هلڪي ڦلڪي خريداري ڪري روانا ٿياسين. ان وقت مينهن ڪٽيون اسان مٿان پئي پيون. آسمان تي ڪارا ڪڪر ڇانيل هئا.

## شيراز هوٽل

يونيورسٽي روڊ تي شيراز ان هوٽل تي پهتاسين. اسين رسپيشن کان نڪري هڪ هال ۾ صوفن تي ويهون ٿا، هوٽل جي هڪ ٻئي هال ۾ افغان فيملي جي شاديءَ جي تقريب هلي رهي هئي. مان پنهنجن دوستن کان جان چڙائي ان افغان

فيملي جي شاديءَ جي تقريب واري هال اندر گهري ويس، مون ڏٺو ته افغان ناريون ميوزڪ تي ڊانس پيش ڪري رهيون هيون. جن کي ڏسي منهنجو ته مٿو ٿي چڪرائي ويو. منهنجي اڳيان هڪ اهڙي ناري گذري جنهن جي حسين ادا موهي وڌو. اها جڏهن اسان اديبن واري هال ڏانهن پئي وئي ته اديب به ان تي موهجي پيا. هڪ اديب هلڪي آواز ۾ سبحان الله پئي چيو. پشاور جا افغان مالدار آهن ۽ سرحد جي پٺاڻن کان اُٿلي، ويهڻي، رهڻي، ڪهڻي ۽ واپار جي حوالي سان تمام گهڻو اڳتي آهن. هنن افغانن جا گهڻا مٽ مٽ آمريڪا سميت يورپ جي ٻين ملڪن ۾ رهن ٿا، واپار ۽ تعليم ۾ به سرحدي پٺاڻن کان تمام گهڻو اڳڀرائي وٺن ٿا. مان ان هال مان موٽي اچي پنهنجي دوستن ڏانهن آيم، جتي راج ولي خٽڪ ۽ سرحد جي اڳوڻي چيف سيڪريٽري، پشتو ادبي بورڊ جي اڳوڻي چيئرمين اعظم خان آيل اديبن جي آجيان پئي ڪئي. اسان کي هتي ڏنر جي دعوت اعظم خان پاران ڏني وئي آهي. راج ولي خٽڪ ۽ نثار احمد خان اسان آيل اديبن جا ٿورا مڃيا. ڏنر کان پوءِ راج ولي خان اسان کي الوداع چيو اسين هٽل کان نڪري ٻاهر آياسين، مون مٿي آسمان ڏانهن نهاريو، رات جا ٽمڪندڙ ستارا مرڪي رهيا هئا. ڪارا ڪڪر غائب هئا، اسين گاڏيءَ ۾ ويهي ريسٽ هائوس پهتاسين. تاج عادل سان ڪمري ۾ وڃي سوات جي سفر بابت حال احوال ڏنا ۽ ورتاسين. رات جا 11:00 ٽين پيا سمهي پياسين.

### 15.5.1999 ڇنڇر

اسين پشاور کي الوداع چوڻ وارا هئاسين. تيار ٿي هيٺ ڊائنگ هال ۾ پهتاسين. ناشتو ڪري رهيا هئاسين ته پنجاب سنڌ ۽ بلوچستان جا اديب به اچي پهتا. اڄ ڏاڍو خوش هئاسين. پاڪر پائي ملياسين، آغا نورمحمد مون کان شفيقائي انداز ۾ پڇا ڪئي، بشير ڪلهوڪو سوات وارو سفر ڪيئن رهيو؟ سائين زبردست مزو آيو، ميزباني به سٺي ٿي. زندگي ۾ پهريون ڀيرو سرحد صوبي ۾ اچڻ جو موقعو مليو جنهن لاءِ تمام وڏي مهرباني.

اسان سڀئي اديب سامان ڪٿي هيٺ گاڏين ۾ ويٺاسين ۽ ريسٽ هائوس جي ملازمن کان موڪلايو سين. هلڻ وقت ڪجهه پشاور جا شاعر ملڻ آيا انهن مان سجاد باير، اباسين يوسف زئي، يوسف عزيز زاهد، اسير مينگل، ياسر علي سيد شامل هئا. سجاد باير چيو ته جيستائين گاڏيون اچن تيستائين ننڍڙو مشاعرو ٿي وڃي. صبح جو وقت هو مشاعرو شروع ٿي ويو، اڌل سومرو تاج جوڻي، لياقت جوڻيجو، ارشاد، درويش ڏراني، حسن جاويد ۽ پوءِ سجاد باير سان گڏ آيل پشاور جي شاعرن پنهنجو ڪلام

ٻڌايو ۽ آخر ۾ سجاد باير خوبصورت شعر ٻڌائي اسان کي جهومائي ڇڏيو. اسان جنهن ويگن ۾ ويٺاسين سجاد ۽ سندس پشاور جو ٻيو شاعر دوست اسان سان همسفر ٿيا. تقريباً 7:00 وڳي صبح جو اسلام آباد لاءِ روانا ٿياسين. 8:15 تي اسين درياهه سنڌ تي اٽڪ قلعي کان چند قدم اڳيان انڊس ويو هوٽل تي پهتاسين، هن هوٽل وٽ سنڌو جو نظارو ڏسڻ وٽان آهي. هوٽل سنڌو جي ڪناري تي هيو، جتي ڏاڍو مزو پئي آيو، اتي چانهه پيتي سين. اسين هتي ڪافي دير ترسڻ کان پوءِ 9:10 منتن تي هوٽل مان نڪتاسين. هرڪو پنهنجي گاڏيءَ ۾ ويٺو اڌل سومرو ننڍڙي ٽيپ ڪڍي سفر بابت دوستن جا تاثرات رڪارڊ ڪرڻ ۾ مشغول ٿي ويو. تاج جويو، ارشاد ۽ آغا صاحب ۽ پوءِ مون کان تاثرات رڪارڊ ڪري ورتائين.

## اسلام آباد

اسان جڏهن اسلام آباد شهر ۾ داخل ٿياسون ته آغا نور محمد، ڪوٽل کي چيو ته گاڏين جي قافلي جون تصويرون وٺي. هن گاڏين جي قافلي جا ڪيترائي فوٽا ورتا. 10:30 وڳي اسين اڪادمي ادبيات پاڪستان جي دفتر H-8/1 ۾ پهتاسين، جتي اڪادمي ادبيات جي ڊائريڪٽر جنرل سليم اختر ڪياني صاحب مهمان ادبين کي پليڪار ڪيو. ساڻ ميمبر نسيم محمود، خالد اقبال ياسر سميت ٻين آفيسرن به اسان جي آجيان ڪئي ۽ عزت بخشي، اسين اڪادمي ادبيات آفيس جون ڏاڪٽيون چڙهي مٿين فلور تي هڪ هال ۾ پهتاسين. جتي ملڪ جي ڪيترن ئي نامورن ادبين جون پورٽريٽ تصويرون ديوار تي تنگيل بورڊ تي لڳل هيون. مون سنڌ جي ادبين جون تصويرون ڏٺيون، اُتي اڪادمي ادبيات اسلام آباد جي آفيس وارن سان مختصر تعارف ٿيو. ٿوري دير ۾ اڪادمي ادبيات پاڪستان جو چيئرمين محترم نذير ناجي هال ۾ آيو ته تازيون وڃائي آجيان ڪئي وئي، هو ڊائيس تي آيو ۽ پنهنجي خيالن جو اظهار ڪندي چيو ته مان اوهان ليکڪن کي دل جي گهرائي سان پليڪار چوان ٿو. اسان بين الصوبائي مطالعاتي دوري وارو پروگرام رٿي، اڪادمي ادبيات جي تاريخ ۾ نئون انقلابي قدم کنيو آهي. ماضي ۾ ائين نه ٿيو آهي. هن دوري جو مقصد پاڪستان ۾ قومي يڪجمني، پاڻيءَ جي راهه هموار ڪرڻ آهي. خاص ڪري پاڪستان جي ادب کي عالمي ڌاري ۾ آڻڻ لاءِ ڪوششون وٺي رهيا آهيون. اسين ادبين لاءِ انشورنس اسڪيم به جاري ڪئي آهي. اسين جيڪي به ڪم ڪريون ٿا، انهن ۾ ادبين جي ڀلائي شامل آهي. جيڪڏهن طويل سفر ۾ ڪنهن کي تڪليف آئي آهي ته درگذر ڪندا. تقرير کان کانپوءِ اسان کي لنچ باڪس ڏنا ويا. جيڪي اسين رائيٽرز هاسٽل

پراچي کاڌا. پنجاب جا دوست اسان کان موڪلائي پنهنجن شهرن ڏانهن روانا ٿي ويا. پنجاب جي اديب دوستن جي ڪل پوڳ ڪري سفر خوشگوار گذريو. هنن وٽ پوڳن چرچن جا انبار هئا، جنهن به محفل يا مشاعري ۾ شامل هئا اتي تهڪ ٿي تهڪ هئا. هنن جي ويڻ کان پوءِ اسان وٽ هنن سان گڏ گهاريل گهڙيون / يادون دل ۾ سانڍڻ لاءِ رهجي ويون. اسان کي راتئرز هاسٽل ۾ ترسايو ويو. مون رسيشن تان فون ڪڍي پنهنجي دوست علي نواز جو نمبر ڊائل ڪيو. علي نواز سينيٽ ۾ اعليٰ عهدي تي فائز آهي. رسمي هلو هاءِ ٿي، ٻڌايائين ته مصروف گهڻو آهيان، توهان رات جو ملڻ ايندم. اسان جي ڪمري ڀرسان محسن پوپالي ۽ خيال آفاقي جو ڪمرو هو. ارشاد چيو ته هل ته اڪيڊمي آفيس ۾ ڪجهه دوستن سان ملجي، اسين پڻ هاسٽل مان نڪري آفيس آياسون جتي ارشاد کي چيم ته يار! شوڪت خواجه ٿي سکر مان لائق انشورنس جي درخواست موڪلي هئي. ان بابت به پڇا ڪرڻي آهي. اسين ميڊم نسيم محمود جي ڪمري ۾ وياسين جتي ميڊم نسيم اسان کان سفر بابت حال احوال پڇيو. ميڊم نسيم وٽ هڪ سنڌي نوجوان ويٺو هو. جيڪو ضلعي دادو سان تعلق رکي ٿو. سندس نالو مير نواز سولنگي هو. سنهڙي جسم ۽ ڊگهي قد وارو خلوص ڀريو ماڻهو آهي، هن جي اسان سان سٺي يارائي ٿي وئي. پوءِ هو اسان جي ڪمري ۾ آيو. اسان سان ڪافي دير تائين ڪچهري ڪري واپس هليو ويو. اسين 3:00 وڳي شام جو سمهي پياسين.

### **ميڊم عذرا عباس سان ڪچهري**

شام جو 5:00 وڳي ننڊ مان اٿياسين ارشاد چيو ته تيار ٿي ته ميڊم عذرا عباس ڏانهن هلون. ميڊم عذرا ماهوار ”تجديد نو“ رسالي جي ايڊيٽر آهي. اسين هاسٽل کان نڪري رهيا هئاسون ته خيال آفاقي هڪ وڏي ڪار ۾ هاسٽل پهتو. ڪار مان لهي اسان کان پڇا ڪيائين، ڪيڏانهن ٿا وڃون؟ مون ورائيو گهمڻ ٿا وڃون، هن ڊرائيور کي چيو ته هي دوست جتي چون اتي لاهجانءِ. اسين ڪنا پل تي لٿاسين، جتان ٿورو پنڌ ڪري ميڊم عذرا عباس جي گهر پهتاسين. ميڊم جي گهر جڏهن وڃي رهيا هئاسين ته مون ارشاد کي چيو ته يار مون کي ڳوٺ پنجو ڊيري وٺي ٿو هلين ڇا؟ ڇاڪاڻ جو سمورو ڳوٺاڻو منظر هو. ميڊم جي گهر اڳيان ساوا ساوا ڪيت هئا. هي علائقو نئون ڊولپ ٿي رهيو آهي. ميڊم عذرا جي گهر جي بيل وڄائي هڪ ننڍڙو ٻارڙو نڪري آيو. ارشاد چيس ته ميڊم عذرا عباس جو گهر آهي؟ ٻارڙي چيو جي، ميڊم کي ٻڌايو ته شڪارپور کان ارشاد آيو آهي. ٿوري دير ۾ ميڊم جو مڙس نڪري آيو. جنهن اسان کي پليڪار ڪئي ڊرائنگ روم ۾ ويهاريو. ميڊم عذرا عباس ڊرائنگ روم ۾ آئي.

هونءِ اسان کي سلام ڪري، سامهون مڙس جي ڀرسان ڪرسيءَ تي ويهي رهي. پهريائين سلام دعا ٿي. ارشاد ٻڌايس ته اسان اڪادمي ادبيات جي دعوت تي پاڪستان جي دوري تي نڪتل آهيون. ان سلسلي ۾ اسين اسلام آباد آيا آهيون. ميڊم اسان کي پيار ڏنو. هن اسان کي ”تجديد نو“ رسالي جون ڪاپيون تحفي ۾ ڏنيون. هن اسان کي رسالي لاءِ مواد موڪلڻ لاءِ چيو. ساڻ ٻڌايو ته شڪارپور مان ضياءَ شاهه هائيڪا موڪليا آهن، جيڪي هن مهيني جي رسالي ۾ شايع ٿيل آهن. ٿوري دير ۾ پڪوڙا بسڪٽ اسان جي اڳيان رکيا ويا. گهر جو ملازم چانهه جي ڪيتلي ۽ ڪوپ هڪ ننڍڙي گاڏڙي تي کڻي آيو. اسان کي ڪوپن ۾ ميڊم عذرا عباس چانهه وڃي اڳيان پيش ڪئي. چانهه به پيون پيا ۽ ڪچهري به هلي پئي. ميڊم عذرا به ادبي اجارا داري بابت سور سليا. اهڙا پتڙا صرف سنڌ ۾ ناهن پر اردو ادبين وچ ۾ به اسان کان وڌيڪ ڏک ڏوراپا ۽ رنجشون موجود آهن. اسين تقريباً 6:30 وڳي ميڊم عذرا کان موڪلايوسين. ميڊم عذرا، ڊرائيور کي سڏائي چيو مهمانن کي اڳتي ڇڏي آ. اسان زيرو پوائنٽ تي لٿاسين. سج لهي چڪو هو. اسلام آباد جون رونقون تيزي سان وڌي رهيون هيون. تڏڙي هوا جو احساس ۽ ويڪرن رستن تي مهانگيون ڪارون، سهڻيون سيپتيون عورتون، امير هاش بھاش مرد ڏسي مختلف طبقاتي احساس پيدا ٿي رهيا هئا. پاڻ کي دلچاءُ ڏيندي چيم يار بشير! سڀ نصيب جا ڪيل آهن. اسين زيرو پوائنٽ کان پنڌ رائيٽرز هاسٽل ڏانهن وڃي رهيا هئاسون، پنڌ ڪافي پري هو. روڊ جي ٻنهي پاسن کان ساوڪ هئي، ساڻ عاليشان بنگلا ۽ جديد طرز تي ٺهيل آفيسون ڏسڻ وٽان آهن. اسين 7:30 وڳي رائيٽرز هاسٽل ۾ پهتاسين. جڏهن موٽياسين ته خبر پئي ته تاج واپس ڪراچي هليو ويو. تاج کي گهران فون آيو هو ته سندس والده جي طبيعت خراب آهي. مون جڏهن تاج جي واپس هلي وڃڻ جي خبر ٻڌي ته ڏک ٿيو. ڇاڪاڻ ته سموري سفر ۾ تاج ئي ته هيو جيڪو اسان سڀني کي وندرائيندو رهيو ۽ پاٿرن جهڙو پيار ڏيندو رهيو. ساڻ اها به خبر پئي ته بلوچستان جا اديب به هوائي جهاز رستي ڪوئيٽا روانا ٿي ويا آهن. درويش ڏرائي جي وڃڻ تي دل ڏاڍو اُٻاڻڪي ٿي پئي، درويش ڏرائي پشتونادب ۾ هڪ وڏو ناءُ رکي ٿو ۽ هن وقت گورنمينٽ ڪاليج ڪوئيٽا ۾ استاد جا فرائض سرانجام ڏئي رهيو آهي. سندس پهريون شعري مجموعو ”اغزن ه لار“، ”راه پر خار“ 1978ع، ”زخمي لاشون“، ”زخمي هاتھ“ شايع ٿيل آهن، سندس هي شعر مون کي ڏاڍو وڻندو آهي ۽ هن پنجاب ۽ سرحد جي مشاعرن ۾ اڪثر پڙهيو پئي.

انکي هٿيلين ۾ لڳو ۽ هئا نٿا



عبيدالله عليم جي ڪتاب ”چاند چهره ستاره آنڪهين“ کي پڙهڻ ويٺم. اڌ ڪلاڪ کانپوءِ واپس ڪمري کان ٻاهر آيس ته خبر پئي ته ملڪ جوناميارو شاعر سيد ضمير جعفري گذاري ويو آهي. هن جي جنازي نماز لاءِ سيٽي اديب H-8/1 واري قبرستان وڃڻ لاءِ تيار هئاسين. اڪادمي ادبيات جي چيئرمين نذير ناجي اديبن لاءِ گاڏي موڪلي هئي. سڀ دوست جنازي جي نماز ادا ڪرڻ لاءِ روانا ٿيا. نماز پڙهي آخري ديدار ڪري واپس هاسٽل آيا. ضمير جعفري جو ادب ۾ وڏو نانءُ آهي. سيد ضمير جعفري پهرين جنوري 1916ع دينا ضلع جھلم ۾ پيدا ٿيو. فوج مان ميجر جي عهدي تان رٽائر ٿيو هن جي ادب ۾ شناخت شاعري، نثري نويسي ۽ ڪالم نويسي رهي.

اک خدا کی ذات سے قطع نظر

هر کسی پہ بر ملا تنقید کی

بے انتہا تنقید کی

حضرت یزدان بھی محض

انفاقاً بیچ گئے

کیونکہ رب دوسرا سے آپ کی

صاحب سلامت ہی نہ تھی

واقفیت ہی نہ تھی۔



هر نظر بس اپنی اپنی روشنی تک جاسکی

هر کسی نے اپنے اپنے طرف تک پایا مجھے



جنازي نماز کان واپسي تي آغا نور محمد چيو ته هيئنر جيڪي ڪوه مري هلن سي تياري ڪن. آغا نور محمد، هاسٽل انچارج کي ڪمري ۾ سڏائي منجهند جي ماني تيار ڪرائڻ لاءِ چيو هن پنجن ماڻهن جي ماني لاءِ چيس چاڪاڻ ته اڌل، ارشاد محسن پوپالي ۽ خيال آفاقي ڪوه مري هلڻ لاءِ انڪار ڪيو چاڪاڻ جو هنن کي ڪي ذاتي مصروفيتون هيون، تنهن ڪري هنن معذرت ڪئي، باقي مان، ڪوڙل، لياقت، فرحان ۽ آغا نور محمد هلڻ لاءِ تيار ٿياسين. آءُ ٿوري دير لاءِ آغا صاحب جي ڪمري مان نڪري سيد قاسم محمود جي ڪمري ۾ آيس ۽ سيد قاسم محمود سان اڪيلاٽپ ۾ ڪچهري ٿي، مون هن صاحب سان ڪافي دير ڪچهري ڪئي، ڪچهري هلندي هڪ سوال پڇيومانس ته اسين اديب جيڪو ڪم ڪري رهيا

آهيون ڇا اهو هن سماج جي ضرورت آهي؟ يا ڪٿي دل وندرائڻ لاءِ لکي رهيا آهيون؟ پهريون ته هن هڪ وڏو تهڪ ڏنو پوءِ هو هڪدم سنجيده ٿي خاموش ٿي ويو. ٿوري دير کانپوءِ جواب ڏنائين منگي صاحب! اهڙا سوال پڇڻ جو وقت رهيو آهي؟ مون کان جيڪڏهن پڇيو ٿا ته مان جيڪو ڪم ڪريان ٿو ان مان مطمئن آهيان، باقي جيڪو ڪم ٻين دوستن جو آهي. اهو به توهان اسان جي سامهون آهي. ان جو جواب وڌيڪ پڙهندڙ ٿي بهتر ڏٺي سگهي ٿو ته هو ان مواد سان سهمت آهي يا نه. هن چيو ته پڙهندڙ جي نظر هاڻي تمام گهڻو ٽڪي آهي. هوسپ سمجھي پيو اوهان ڏنو آهي ته ڪيترن ئي ڪتابن جي صرف اشاعت ٿئي ٿي وڪرو بلڪل نٿو ٿئي، باقي جن ۾ مواد ٺاهو ڪو آهي سي مارڪيٽ مان مهيني ٻن اندر وڪامجي وڃن ٿا. هو ڳالهائي رهيو ته در تي ٺڪ ٺڪ ٿي، ڪوئل آيو، چيائين ته منگي صاحب، آغا نورمحمد اوهان کي ياد ٿو ڪري. اسين ڪوهه مري لاءِ تيار آهيون. مون سيد قاسم محمود کان موڪلايو، وڃڻ وقت قاسم محمود صاحب بايو ڏيٽا سميت ٻن تصويرن لاءِ چيو. مون واعدو ڪيو ته سڀاڻي صبح جو گهريل شيون اوهان کي ملي وينديون مان ڪمري کان ٻاهر نڪري رسيپشن تي آيس. اڪادمي ادبيات جو ملازم ٽيڪسي ڪرائي آيو. ملازم چيو ته سائين هي ڊرائيور يار آهي ۽ پنهنجو ماڻهو آهي هي رات جو 10:00 وڳي تائين اوهان سان ٻڌل آهي، ماني گاڏي ۾ رکائي ساڻ ڳلاس ۽ پاڻي جي گهگهي به ڪنئيسين.

## **ڪوهه مري، پورين، پٿرانيا**

اسين 9:30 تي صبح جو ڪوهه مري لاءِ نڪتاسين ٽيڪسي 10:45 تي اسلام آباد جي ويڪرن رستن کان نڪري بارهه ڪوهه واري علائقي ۾ پهتي بارهه ڪوهه کان نڪري ڪوهه مري جي پهاڙي سلسلي ۾ داخل ٿيون ٿا. هتي پهاڙن تي ننڍا ننڍا ڳوٺ آهن. روڊ جي ٻنهي پاسن کان صنوبر ۽ چنار جا ڊگها وڻ آهن. ساڻ آڙو. خوباني ۽ لاک جا وڻ به آهن جيڪي هن علائقي جي ماڻهن جو گذر معاش آهن. اسان جي گاڏي گرم ٿي وئي. ڊرائيور پاڻيءَ جي ننڍڙي آبشار وٽ گاڏي روڪي. اسان آبشار سامهون هون ٿا ٽي ويهي رهياسين. مان هوٽل جي شيشي جي ڪڙڪين مان هيٺ اوناهين ڏانهن نهاريو. مون اڳتي وڌي ڪڙڪي کي ڪوليم ته ائين لڳو جيئن ڪنهن ڪناريءَ جي پني تان زپ ڪولي جسم کي ڇهيو هجي ۽ چمين لاءِ چپ پنيءَ تي ڪنڌ هيٺيان رکي ڇڏيا هجن. ايتري ۾ ٽيبل تي بوتل رکڻ جو ڪڙڪو ٿيو مون بوتل پيئڻ وقت گيت پئي جهونگارو. آغا صاحب مسلسل مون ڏانهن ڏسي منهنجي ڪيفيت جو اندازو لڳائي مون کي چيو ته بشير تون پورو پورو مزو وٺي رهيو آهين.

مون ڪلي پيپسي مان ڍڪ پري گيت ڏني. اسان بوتل پي ٽيڪسي ۾ چڙهي اڳتي وڌياسين، ڪوهه مري شهر جي بازار جي مهڙ ۾ ٽيڪسي روڪرائي، ٽيڪسي مان لهي بازار کي گهمندا ۽ دڪان ڇاڇيندا مٿي چڙهندا وياسين.

ڪوهه مري صنوبر جي وڻن سان ڍڪيل خوبصورت علائقو آهي. تمام مٿاهين تي آهي. ڪوهه مري سڀ ڊويزنل هيڊ ڪوارٽر آهي، جي پي او پوئٽن هڪ ويو پوائنٽ آهي، جتي سوين مرد، عورتون ۽ ٻارڙا سير ڪري رهيا هئا. اڄ ويو پوائنٽ تي آچر جو ڏينهن هئڻ ڪري تمام گهڻي رش آهي. مون کي تڌڙي هير، جمير ڌڻي رهي هئي. مري جو حسن ڪنهن ڪناري جي لڄ جيان شرمائي رهيو هو. موسم جهڙالي هئي، ڪڪر اسان جي مٿان ڇانورو ڪيون بيٺا ها. اڃا اجرا ڪر ڪنهن معصوم جي من وانگر پئي لڳا. اوچتو چيل جي شاخن تان شبنم جا قطرا هيٺ ڪري ڪنهن ناري جي گل تي پيا، هن هڪ نظر مٿي ڏنو، مسڪرائي اسان ڏانهن نهاريو ۽ پنهنجن سهيلن سان اڳتي رواني ٿي. اسين گهمي ٿڪجي پياسين، جي پي او چوڪ ڀرسان هڪ هوٽل تي ويهي مانجهاندي جي ماني لاءِ وينا سين، ڪوٽل ماني ڪڍي پليٽن ۾ وڌي، اسان ماني کائي هوٽل کان ٻاهر نڪتاسين. آغا نور محمد واچ کي ڏنو آذان ملي چڪي هئي بيهري جي نماز جو وقت هو ڀرسان هڪ مسجد ۾ نماز پڙهڻ لاءِ آغا نور محمد چيو مون ورائيو سائين، مان هن آفيس ڪريم جي دڪان تي ويهان ٿو اوهان نماز پڙهي اچو. هونماز تي ويا. مان مري هل تان واپس ايندڙ مرد عورتن ۽ ٻارڙن کي ڏسندو رهيس، چوڪرين جو هڪ ٽولو اچي ڀرسان بيٺو. تن مان هڪ نوجوان چوڪريءَ کي فون ڪرڻو هو باقي ٻيون ڇپ بيٺيون فون ٻڌي رهيون هيون. مون هڪ ناريءَ ۾ نظر وڌي، هوءَ نهايت سهڻي، سٻاجهي، قدآور، صنوبر وڻ جيان سندر ۽ خاموش هئي. هن منهنجي نظرن کي ڏسي ورتو، مون هن جي اکين مان شراب اوتجندي پنهنجي گلاس ۾ ڏنو ۽ مون گيت ڏيئي پيئڻ جي ڪوشش ڪئي. تنهن وقت مون کي شيخ اياز جو شعر ياد آيو.

اهو جام و مينا به تي ڏينهن آهي،

اهو جوش صهبا به تي ڏينهن آهي،

طلسم تمنا به تي ڏينهن آهي،

مگر پوءِ به ڇا ڇا به تي ڏينهن آهي،

ميجان ٿوسدا زندگاني نه رهندي،

جواني نه رهندي.

جواني نه رهندي.

ايتري ۾ مون سامهون آغا نور محمد صاحب کي نماز تان واپس ايندي ڏٺو. مون کي چيائين ته هلو. اسان بازار لتاڙي، ٽيڪسي ۾ ويهون ٿا. ٽيڪسي پورين ۽ پٿراتيا ڏانهن وڌي رهي هئي، پهاڙن ۽ صنوبر جي قدآور وٿن جي وچ ۾ ٽيڪسي هلي رهي هئي ۽ چوڏس خاموشي هئي. ٽيڪسي ۾ اسين خاموش ڪنهن هستي بابت سوچي رهيا هئاسون جنهن هي سندر سنسار کي جوڙيو آهي. اسين پورين جي علائقي ۾ پهچون ٿا. جتي ڪجهه دڪان ۽ هوٽلون آهن خاص ڪري پي سي هوٽل آهي، امير ماڻهو گرمين جا ڏينهن گذارڻ لاءِ هتي اچي رهندا آهن، وقت جي تنگيءَ سبب اسان جي شيڊول ۾ پي سي هوٽل ڪونه هو. تنهنڪري اسان صرف هوٽل کي پري کان ڏسي سگهياسين. اسين ڪجهه گهڙيون اتي رڪياسين پر آغا صاحب چيو پاڻ ته پٿراتيا هلنداسين. جيڪو سياحت جي حوالي سان خوبصورت علائقو آهي ۽ گهمڻ وٽان آهي، اسان پورين کي سلام چئي اڳتي نڪري وياسين. پٿراتيا جي بلند پهاڙي علائقي ۾ داخل ٿياسين، پٿراتيا جو علائقو خوبصورت آهي، مون ٽيڪسي جي ڪڙڪي کولي ته ٿڌڙي هوا جو جھوٽو تيزي سان اندر آيو. سيءَ جو احساس ٿيو، مون ڪڙڪي کولي رکي اسين پٿراتيا جي پهاڙن وچ ۾ تقريباً ڪلاڪ گهميوسين، آخر ۾ گلهره گلي جي اسٽاپ تي ٽيڪسي روڪي، گلهره گلي 5500 فوٽ سطح سمنڊ کان بلنديءَ تي آهي، اسين هڪ اوڀن ايجر ڪيبن تي ريلوي ٽائيپ بئنج تي ويٺاسين. آغا صاحب پيپسي بوتل مان مزو وٺي رهيو آهي. سامهون بيٺر جي بوتل دوڪان تان ڪٺي، گلاس ۾ اوتي سڀ پريندو رهيس ته قرار اچي ويو، منهنجي ته عورت ۽ وسڪي زندگيءَ ۾ وڏي ۾ وڏي ڪمزوري رهي آهي، پوءِ جتي به حسين عورت يا وسڪي يا چائينز بيٺر نظر اچي ته منهنجي خيال جو محور بڻجي ويندي آهي. پر هتي وري آغا نور محمد جو خيال به رکندو آيم، ڇاڪاڻ جو هو منهنجي انهيءَ خيال جي ابتڙ هو، بهرحال بيٺر پيئڻ سان جسم ۾ ٿڌاڻ جو احساس ٿيو. موسم جهڙالي هئي ڪڪر اسان جي ڀرسان ته ڪي مٿان گذري رهيا هئا. منهنجي مٿان صنوبر جو وڻ هو جنهن جي چانو ۾ ويهي سرد هوائن سان سرگوشيون ڪرڻ ۾ مصروف هوس. مان صنوبر جي وڻ تي هڪ يادگار چمي ڇڏي آيم، هن وڻ تي منهنجي چُميءَ جو ڪتبو هر ايندڙ عاشق لاءِ اتساهه جو سبب بڻبو. اسين اتان اتي ان جاءِ تي پهتاسين، جتي لفٽ چيئر ٽڪيٽ گهر هو. آغا نور محمد 5 ٽڪيٽون ورتيون في ٽيڪٽ 120 روپين ۾ ملي. اسان مان پهريون آغانور محمد صاحب ۽ لياقت جوڻيجو بند لفٽ چيئر ۾ ويٺو. مون بند لفٽ چيئر کي سير لاءِ مناسب نه سمجهيو تنهن ڪري کليل لفٽ چيئر ۾ ويهڻ پسند ڪيو. حالانڪ کليل لفٽ چيئر ۾ ويهڻ خطرناڪ به آهي ۽ ڪو به حادثو پيش اچي سگهي ٿو. پر مزو وڏو

آهي. پوءِ هڪ اوڀن لفت چيئر آئي آءُ ۽ ڪوٽل ان چيئر ۾ ويٺا سڀين.

باقي فرحان دراني اسن جي پويان اڪيلو ئي بند لفت چيئر ۾ ويٺو لفت چيئر جو فاصلو تقريبن ٽي ميل آهي اتان وري ڪيبل ڪار کڻي ٿي، جيڪا چار ميلن تائين پهائڻ جي مٿان سير ڪرائي ٿي. ڪيبل ڪار بلڪل ڪار وانگر آهي، جنهن ۾ ڇهن کان اٺ ماڻهو آرام سان ويهي سگهن ٿا. بهرحال اسين هن وقت لفت چيئر ۾ ويٺا آهيون، منهنجي ڀرسان ڪوٽل ويٺو آهي لفت چيئر پهائڻ ۽ ڪڪرن جي وچ مان هلي رهي آهي. ڪوٽل ڪيمرا ڪڍي ڪيترائي خوبصورت منظر ڪيمرا ۾ محفوظ ڪري ورتا. اسانجي هيٺان ڪجهه گهر آهن ۽ گهرن جي مٿان لفت چيئر هلي رهي هئي. جتي ڪجهه عورتون ۽ ٻار گهر و ڪم ڪار ۾ رڌل هئا. ٻار ورندي ۾ ڪيڏي رهيا هئا هن علائقي ۾ لفت چيئر تي سير دوران شور ڪرڻ کان سختي سان منع ٿيل آهي جنهن جا نوٽيس هيٺ اچي چوني سان پهائڻ تي لکيل آهي ”هتان گذرڻ وقت شور نه ڪندا“ هي پهائڻي ماڻهو غيرتمند آهن تنهن ڪري ڪو حادثو پيش اچي سگهي ٿو. ان لاءِ هي اطلاع هيٺ ٻن ٽن جڳهن تي لکيل آهن. مون هڪ ناريءَ کي ڏٺو جيڪا گهر جي آڳر ۾ بغير ڇت واري باورچي خاني ۾ صفائي ۾ مصروف هئي. شايد ماني پڇاڻڻ جي تياري ڪري رهي هئي. مون وري آسمان ڏانهن نهاريو هڪ ڀري هوريان هوريان پير کڻي چنريءَ کي هوا ۾ لهرائيندي مونڏانهن اچي رهي هئي. مون گهنگهر واري چمر جا آواز ٻڌا ڄڻ ڪا نچڻي هتي رقص ڪندي هجي. هي حسن ۽ جمال ان حسين رقاصا جو پرتو هجي، مان خيالن ۾ ان حسين رقاصا جي بدن کي ڇهي رهيو آهيان، منهنجون اکيون هتان جي هر منظر پوئتان ڊوڙينديون رهيون، آءُ لفت چيئر ۾ مستيون ڪندو ۽ ڪوٽل سان گڏ جي وڏا وڏا تهڪ ڏيندو پاڻ کي وندائيندي شيخ اياز ۽ اياز گل جا غزل ڳائيندو رهان ٿو. اياز گل منهنجي پسند جو شاعر ۽ دوست آهي، هن جي ڪافي شاعري بر زبان ياد آهي، اهواج مون کي هنن حسين منظرن ۾ ڏاڍو ٿو ياد اچي. هڪ انگريز جوڙي کي مون ويلڪم ڪيو. هڪ چيئر ۾ هڪ خوبصورت جوڙو هڪ ننڍڙي ٻارڙي سميت انجواءِ ڪري رهيو هو. هو جڏهن منهنجي چيئر ڀرسان گذريا ته مون ننڍڙي ٻارڙي کي هٿ لوڏي خوش آمديد چيو ٻارڙي هٿ لوڏي خوش آمديد، انڪل، خوش آمديد، انڪل چيو ۽ سندس والدين مسڪرائي رهيا هئا، اسين چيئر مان لٽاسين، هتي پاڪستان جو جھنڊو ڦٽڪي رهيو هو. هوا تمام تيز هئي ڇند گهڙيون ان جڳهه تي بيهي ڦوٽو ڪڍراياسين ۽ پهائڻ کي ڏٺوسين ڪيترن ئي پهائڻ جون چوٽيون اسان جنهن جڳهه تي بيٺا هئاسون. ان کان هيٺ هيون ڪجهه مٿي به هيون. جنهن پهائڻ ڏانهن اسين ڪيبل ڪار ذريعي پهتاسين. اهي پهائڻ تمام گهڻو

اونچائي تي آهن. اسان پهاري علائقن کي گهمي ڏٺوسين. هتي هڪ اڌ هوٽل تي چند بوتلون، بن ڪباب، پيٽيس، ڪٽمٽڙا، جيونگم موجود آهن. ويهڻ لاءِ بينچون موجود آهن. اسين ٿورو اڳتي نڪري آياسين جتي هڪ مزار آهي جنهن مٿان ڪو مقبرو وغيره ناهي، مزار مٿان لکيل آهي. ”خادم حضرت عبداللطيف امام بري“ اسين ڪجهه وقت بيهي اتي فاتح پڙهي ۽ دعا گهري. ٿورو اڳيان چند گهوڙا مسافرن کي گهمائڻ لاءِ تيار بيٺا آهن. گهوڙي سواري جا ويهه روپيا پاڙو آهي. اسان مان ڪو به گهوڙي تي نه چڙهيو. ڇاڪاڻ جو گهوڙي جو سير پهاري علائقن ۾ تمام گهڻو خطرناڪ آهي. اسين هن وقت جنهن جاءِ تي بيٺا آهيون. اها 7289 هزار فوت بلندي تي آهي. مان ڪجهه وقت دوستن کان پري اڪيلائيءَ ۾ هڪ بئنج تي ويهي، منظر ڏسڻ وينس. هي جاءِ خوبصورت آهي، هتي ماڻهن جي اچ وڃ گهٽ آهي. هي جڳهه رومانتڪ آهي. هتي روح ملن ٿا. جذبا ۽ احساس گلن گونچن جيان ڦٽي هن جڳهه کي ڪو نانءُ ڏين ٿا، شايد هتي ان نانءَ جو به ذڪر ڪونهي. بس صرف هڪ احساس آهي. جيڪو حسن، سونهن ۽ فطرت کي ويجهو ڪري پاڻ ۾ سمائي ٿو. هتي هر منظر ۾ هڪ ٻيو منظر موجود آهي ۽ بس خدائي منظر آهن ۽ ڪرشنا آهن. مون هتي خدا کي ڳولڻ جي ڪوشش ڪئي پر هتي ته منهنجي سوچ کان ڳالهه مٿي آهي. مون کي فرحان ڪلهي تي هٿ رکي خيال مان ڪڍي آيو. چيائين بشير يائي ڇا ٿو سوچين؟ چيم ته بس ڪائنات بابت سوچيان ٿو. ڪائنات ۾ الله سائينءَ کان وڌيڪ ڪو به وڏو تخليقار نه آهي، جنهن هيڏو وڏو سنسار تخليق ڪيو آهي، هي حسين منظر، واديون، جبل، برف پوش پهاڙ سرد هوائون، ڪارا بادل، مصريءَ جي ڳنڍي وانگر بادل... واه قدرت جا رنگ...! پلاسيني منظرن کي ڪيترو ڪئميرا ۾ محفوظ ڪري سگهجي ٿو بهرحال ڪوڙي خان فوتو گرافي ڪئي ۽ ڪافي منظر محفوظ ڪري ورتا ۽ پوءِ واپس ڪيبل ڪار ۾ ويٺاسين، ڪيبل ڪار ۾ لاڙڪاڻي جي ڌڙي محلي جو شاهد پنهنجي ٻن دوستن سميت سوار هو. منهنجي هن سان ملاقات ٿي، هوارو ڳالهائيندڙ نوجوان هو پر سنڌي آساني سان ڳالهائي رهيو هو. هن سان اسان سنڌي ۾ هيلو هاءِ ڪئي، لاڙڪاڻي ۽ ڌڙي محلي جو دوست، مون کي ته ڄڻ ساهه پئجي ويو. ڇاڪاڻ جو ڌڙي محلي جي گهٽين ۾ قوه جوانيءَ جا ڏينهن جيئي سنڌ تحريڪ جي پيغام کي ڦهلائڻ لاءِ ورڪ ڪندو رهيس. جتي ڌڙي محلي ۾ نياز شيخ، اميرت ڪمار، ارشاد شيخ جون اوطاقون منهنجي لاءِ ڇپر چائو هونديون هيون ۽ آءٌ ماضيءَ جي شاگرديءَ واري زماني جا ڌڙي محلي ۾ گذاريل لمحن جا ورق اٿلائيندو رهيس. نيٺ شاهد ڪلهي تي تنڪي هڻي مون کي منظرن ڏانهن ڏسڻ جو اشارو ڪيو. اسين پهاري منظرن کي ڏسندا رهياسون.

آخر ڪيبل ڪار اسٽاپ تي پهتي. ان مان لهي لفت چيئر ۾ ويٺا ۽ واپس ڪلهره گلي پهتائين. شام جو سج پهاڙن پويان ائين لهي ويو جيئن ڪنهن ڪناري جي ريشمي بدن تان چنري ڪسڪي وٺي هجي. هر طرف ڪڪر چاٺيل هئا. صنوبر ۽ چيل جي ڊگهن وٿن تي حسين وادي جو غم چاٺيل هو. اسان به الوداع چوڻ وقت اها ٿڪا ٿياسين. ٽيڪسي ۾ اچي سوار ٿياسين. ٽيڪسي ڊرائيور، مهدي حسن ۽ ناهيد اختر جي دوگاني واري ڪيسٽ لڳائي، هڪ نغمو ”نين شرارت ڪرتي هين دل هوتا هي بدنار“ واري نغمي کان پوءِ اسين وري ڪيسٽ ٻڌڻ جي موڊ ۾ هئاسين. پر اوچتو مون ڊرائيور کي ٽيپ بند ڪرڻ لاءِ چيو، هن ٽيپ بند ڪئي آغا نور محمد مون کان سبب پڇيو، مون ٻڌايو ته سائين هن وقت سرد هوائون گيت ٻڌائين ٿيون ڪوهه مري کان جڏهن نڪرنداسين ته ڪيسٽ کي ٻيهر ٻڌنداسين. اسين خاموش ٿي هوا جا گيت ٻڌي رهيا هئاسون. اونداهه جي آمد ساڻ رستن تي بلبن جي روشني جو چنڪار ٿيو. اسين پهاڙي علائقي مان نڪري ميداني علائقي ۾ پهچي چڪا هئاسين. آغا صاحب مون کي چيو ته بشير هاڻي تون راڳ ٻڌاءِ. مون به ٽي گيت دوستن کي ٻڌايا. هڪ ڀيرو وري ڊرائيور ڪيسٽ هنئي. اسين ناهيد اختر ۽ مهدي حسن جا گيت ٻڌندا تقريباً 8:30 وڳي اسلام آباد پهتائين. حضرت امام بري رح جي مزار تي حاضري پري ۽ فاتح پڙهي ڪجهه دير مان حضرت امام بري رح جي پيرانديءَ کان ويهي رهيس. اسين مزار کان ٻاهر نڪري چوگان ۾ ٻين قبرن تي حاضري پري ۽ فاتح پڙهي. اسين مزار کان ٻاهر نڪري وري ٽيڪسي ۾ ويٺا. ڊرائيور گاڏي اسٽارٽ ڪئي، آغا نور محمد صاحب ڊرائيور کان پڇيو ته جناب اوهان سڄو ڏينهن اسان سان گڏ هيتو پر اوهين بلڪل گهٽ ڳالهائو آهي. آخر ڇا ڳالهه آهي؟ آغا صاحب هن جي بند دماغ کي ڪولڻ جي ڪوشش ڪئي هو کلي پيو ۽ مسلسل ڳالهائيندو رهيو هن ٻڌايو ته جناب مان اڪثر خاموش رهندو آهيان. منهنجي گهر واري به منهنجي خاموشي ڪري مون کان طلاق ورتي آهي. وڌيڪ هن ٻڌايو ته هن سان منهنجو گهڻو پيار هو. پر افسوس جو منهنجي گهٽ ڳالهائڻ جي ڪري مون کان جدا ٿي وئي. عورت چاهيندي آهي ته مرد گهڻو ڳالهائي پر منهنجي طبيعت گهڻو ڳالهائو ڪونهي تنهن ڪري نقصان ۾ آهيان. آغا صاحب چيس ته اوهان جو نقصان ٿيو آهي، هاڻي ته اوهان گهڻو ڳالهائڻ جي ڪوشش ڪيو. پوءِ هو اسان سان ڳالهائيندو رهيو. هو اسان کي اسلام آباد جي دولتمند خاندانن/ سياستدانن، غريبن جي زندگي، رهائش ۽ ٻين مسئلن بابت ٻڌائيندو هليو. هن اسان کي سنڌ هائوس، سينيٽ، قومي اسيمبلي، ايوان صدر، مختلف سفارتخانا، تي وي ۽ ريڊيو جون عمارتون ڏيکاريون. اسين رات جو 9:30 وڳي

رائٽر ڙهاستل تي پهتاسين. ارشاد ڪمري ۾ موجود هو. ٿورو آرام ڪري ڊائنگ هال ۾ پهتس. جتي ماني ڪاٽي، اڌل سائين جي ڪمري ۾ ويس. اڌل سان سلام دعا ڪري سموري ڏينهن جو حال احوال ورتو. اڌل اسان جي سنڌي شاعريءَ جو سرموڙ شاعرن منجهان هڪ آهي.

اوهان پنهنجي گهر جي ڪشادي پٿر مان  
پرين جي پڪين کي اڏاري نه ڇڏجو

ڏٺي پيار دل مان ڌڪاري نه ڇڏجو  
اسان کي او سهڻا وساري نه ڇڏجو

اڄ سمورو ڏينهن اڌل ۽ ارشاد کان پري رهيس ۽ واپس ڪمري ۾ وڃي باقي احوال ارشاد کان ورتو. ارشاد ٻڌايو ته اڌل ۽ مان راولپنڊي ويا هئاسين راجا بازار گهمياسين. ڪتابن جي خريداري ڪئي ۽ ڪجهه شاعرن سان ملياسين. رات جا 11:00 ٿيا هئا سمهي پياسين.

**17.5.1999 سومر**

صبح جو سوپر ننڊ مان اٿي سيد قاسم محمود جي ڪمري ۾ آيس ۽ سيد قاسم محمود ناشتو ڪري رهيو هو. واعدي مطابق پنهنجي بابتا ڏيٽا هٿ سان لکي ڏنو ۽ پوءِ ڪچهري ڪرڻ لڳاسين. ڪمري ۾ اڪادمي ادبيات جو ملازم پتي صاحب آيو جنهن ٻڌايو ته اوهان جون هوائي جهاز جون ٽڪيٽون آغا نور محمد کي ڏنيون آهن. فلائيٽ تقريباً منجھند جو 1:15 وڳي آهي تنهن ڪري اوهان هتان 12 وڳي ايئرپورٽ ڏانهن روانا ٿي ويندا. اهو ٻڌي ارشاد چيو هل ته يار هلون اڪيڊمي جي آفيس ۾ ڪجهه دوستن سان ملجي. اسين سيد قاسم محمود کان موڪلائي، هاسٽل کان نڪري اڪيڊمي جي آفيس ۾ پهتاسين. اسين ميڊم سعيده دراني جي آفيس ۾ وياسين، ميڊم جو نالو ادبيات جي پرچن ۾ پڙهيو هو. هن جو واسطو سکر سان آهي. ميڊم سان مون ۽ ارشاد پنهنجو تعارف ڪرايو. ميڊم پنهنجائپ واري روئي سان آڌر پاءُ ڪيو ۽ سکر جي ادبي سرگرمين جا حوالا ورتا. اسين اڌ ڪلاڪ سنڌي ادب ۽ سنڌي ادبين جي تخليقي پورهئي ۽ سگهه بابت ڳالهايو. ميڊم سعيده سفر بابت اسان کان احوال پڇيا، مون راءِ ڏني ته اڪادمي ادبيات طرفان مطالعاتي دورو هر سال ڪرائڻ کپي ڇو ته ان حوالي سان پاڪستان جا اديب پاڻ ۾ ملي هڪٻئي جي ويجهو ايندا، محبتون وڌنديون ۽ قومي يڪجهتي پيدا ٿيندي. اسان ميڊم سعيده کان موڪلائي

ٻاهر نڪتاسين ته رستي ۾ آغا نور محمد، خيال آفاقي ۽ محسن پوپالي جن مليا. آغا صاحب چيو ته اچو ته ڊائريڪٽر جنرل سليم اختر ڪيائي صاحب سان ملاقات ڪريون. اسين ڪمري ۾ داخل ٿياسين ته ڊي جي صاحب اتي اسان کي پليڪار چيو هن هر هڪ کان خيريت معلوم ڪئي ۽ سفر بابت ڄاڻ ورتي. سليم اختر اسان کي عزت ۽ پيار ڏنو. اسين اتان نڪري واپس هاسٽل آياسين، واپسي مهل مون ارشاد کي چيو ته پنهنجا پورٽريٽ هلي ڏسون ڇاڪاڻ جو پهرين ڏينهن اسان جون تصويرون پورٽريٽ لاءِ ورتيون ويون هيون. ارشاد چيو ڇڏي ڏيو ڇاڪاڻ ته اسين آغا صاحب جي ڪمري ۾ آياسين، ان وقت اسان کي آغا نور محمد جهاز جي ٽڪيٽ ڏني، اسان آغا صاحب جي ڪمري مان نڪري پنهنجي ڪمري ۾ آياسين، ڪپڙا ۽ ڪتاب سهيڙي تي وي ڏسڻ ويٺاسين، وقت 12:00 ٿيو هو. اسان سامان ڪٿي رسيپشن تي آياسين. اڪيڊمي جون گاڏيون اسان کي ايئرپورٽ تي ڇڏڻ لاءِ تيار بيٺيون هيون. ميڊم نسيم محمود هاسٽل ۾ اچي اسان کي ايئرپورٽ پهچائڻ جي انتظامن کي سهنجو بڻايو. ميڊم نسيم جي ڏنل پيار ۽ شفقت کي ڪڏهن به وساري نه سگهنداسين. ميڊم نسيم اسان کي خدا حافظ چيو. اسان کي ايئرپورٽ تائين سلطان ڀٽي صاحب ڇڏڻ آيو. اسلام آباد ايئرپورٽ تي ڀٽي صاحب الوداع چيو.

## ڪوئيٽا روانگي

وقت 12:30 ٿيا هئا. اسين بورڊنگ ڪارڊ ٺهرائي لائونج ۾ آياسين، ٻيا به مسافر ويٺل هئا. اسلام آباد ايئرپورٽ تي بينل جهاز اسين لائونج جي شيشي واري درين مان ڏسي رهيا هئاسون، ٿوري دير ۾ اسان جي فلائيٽ PK-325 جو اعلان ٿيو. جهاز ۾ ويٺاسين، جهاز اندر منهنجي سيٽ اڪانومي ڪلاس ۾ پهرين صف ۾ هئي منهنجي پويان ارشاد جي ۽ آخر ۾ اڊل سومري جي سيٽ هئي. جهاز 1:10 تي اسلام آباد ايئرپورٽ تان ڪوئيٽا لاءِ اڏام ڪئي، منهنجي هڪ پاسي کان ڏندن جو ڊاڪٽر ويٺل هو، ٻي پاسي هڪ پٺاڙ واري ويٺو هو. اسان اسلام آباد کي الوداع چيو. جهاز 10600 فوٽ بلندي تي مٿي هو. اسان سوا ڪلاڪ جهاز ۾ سفر ڪيوسين. جهاز اندر اسان کي لنچ ڪرائي وئي، جهاز ڪوئيٽا ايئرپورٽ تي لهندي رن وي تي ڊس بگلنس ٿي ويو. مسافرن الله جا شڪر ادا ڪيا. هڪ نئين زندگي ملي وئي. اسين جهاز مان لهي هيٺ آياسين ته هلڪو مينهن وسي رهيو هو. مون آسمان ڏانهن ٺهاريو بادل آسمان تي ڇانيل هئا. موسم ۾ ٿڌاڙ هئي اسين سامان ڇڏائي جيئن ايئرپورٽ کان ٻاهر آياسين ته بلوچستان جي اديبن استقبال ڪيو ۽ اسان کي گلن جا هار پارايا. اسان

جي آجيان ڪندڙن ۾ شير محمد، حسن جاويد، سلطان، ميڊم نجمه واحد، درويش دُراني، امداد سومرو ۽ ٻيا ڪيترائي اديب شاعر ايئرپورٽ تي موجود هئا. اسان کي هڪ ويگن ۾ ويهاري بلوچي اڪيڊمي ڏانهن وٺي آيا. بلوچي اڪيڊمي جي مٿين حصي تي اسڪالر هاسٽل آهي جتي اسان کي رهائش ڏني وئي، بلوچي اڪيڊمي ۾ پهچڻ تي بلوچ اديبن پليڪار ڪئي، اسان کي ڪمرا الات ڪيا ويا. منهنجي ڪمري ڀرسان اڌ سومري ۽ فرحان دراني جو پڻ پاسي محسن پويالي ۽ خيال آفاقي جو ڪمرو هو. اسين ڪمرن ۾ سامان رکي آرام ڪيوسين. شام جو 4:00 وڳي ارشاد کي چيم يار جيڪي گهڻو اٿئي هيئنر گهمي وٺ، هن کي منهنجي ڳالهه وٺي، هو اٿيو اسان تيار ٿي هيٺ لٿاسين، جناح روڊ تي گهمياسين اتان هڪ پي سي او تان ڳوٺ فون ڪئي.

### محمود خان اچڪڙي سان ڪچهري

پختونخواهه پارٽي جي دفتر تي منهنجي نظر پئي، مون ارشاد کي ٻڌايو ته محمود خان اچڪڙي جي آفيس آهي هل ته ملڻ هلوس، اچڪلهه پونم اتحاد ۾ شامل آهي. سنو ۽ سچو سياستدان آهي، تنهن ڪري ملڻ گهرجي ارشاد هائو ڪئي، اسين هيٺ بيٺل گن مين کان اچڪڙي صاحب بابت پڇيو هن ٻڌايو ته مٿي ويٺو آهي. اسين جيئن ئي مٿي آفيس ۾ پهتاسين، ته اندر ٻاهر تقريباً ويهارو گارڊ موجود هئا. اسان سندس ڪمري ۾ پهتاسون مون پنهنجو ۽ ارشاد جو تعارف ڪرايو. هو اٿي بيهي اسان سان پاڪر پائي مليو. اسان کي ويهڻ جي دعوت ڏنائين. حال احوال پڇيائين، ٻڌايومانس ته اسين اڪادمي ادبيات پاران پاڪستان جي مطالعاتي دوري تي نڪتل آهيون، تنهن ڪري اسين ڪوئيٽا ۾ اڪادمي ادبيات وارن جا مهمان آهيون. تنهن تي محمود اچڪڙي چيو ته اسان کي خوشي ٿيندي جو اوهان اسان جا مهمان ٿيندؤ. سائين اوهان جي مهرباني مون چيو سنڌ ۾ ته وڏي گرمي آهي. محمود صاحب پڇيو؟ ها سائين پوءِ به سنڌ اسان سنڌين لاءِ جنت آهي. ڇاڪاڻ ته سنڌ منهنجو وطن آهي. پوءِ وڏو تهڪ ڏئي چيائين ته پوءِ دعا ٿو ڪريان ته سنڌ ۾ وڌيڪ گرمي ٿئي. چيو مانس ته سائين ايتري گرمي به نه هجي جو جنت گرم ٿي رجي وڃي. اسان سڀني کان تهڪ نڪري ويو. سنڌ ۾ پونم اتحاد جو ڇا حال آهي؟ اچڪڙي پڇيو. سائين اهو ته اوهان بهتر ڄاڻو ٿا، مون ورائيو. توهان به ته ڄاڻ رکندا هوندؤ، سنڌ ۾ رهو ٿا. اچڪڙي چيو. سائين اسان وٽ اهڙا اتحاد ٺهندا به جلدي آهن ته ڊهندا به جلدي آهن. سنڌ جي قوم پرست سياست اڃان تائين پنهنجي منزل جو تعين نه ڪري سگهي آهي. آخر ڪرڻو

ڇاھي؟ ٻھرحال ھاڻي پونھ کي بقا ھئڻ گھرجي، ڇاڪاڻ جو مظلوم قومن جو اتحاد آھي. ھاڻي اسان سڀني قوم پرستن کي سنجيده سياست جي سخت ضرورت آھي. مون چيو. اسان ريفريشمينٽ ڪانپوءِ اٿياسين. محمود صاحب چيو خوشي ٿي جو اوهان ھتي آيا ۽ حال احوال ڏنا ۽ ورتاسين. وڏي مھرباني، اسين اتان ٿي واپس اسڪالر ھاسٽل ۾ پھتاسين، شام جا 6:00 ٿيا ھئا درويش دراني آيو اسان کي چانھ جي دعوت ڏنائين اسين سڀ دوست ھاسٽل مان نڪري ڪيفي بلدي ۾ پھتاسين، ڪيفي بلدي ڪوئيٽا جو واحد انٽرنيشنل مرڪز آھي. جتي اوپن ايئر ۾ ويھي ماڻھو ڪچھريون ڪن ٿا، ڪيفي بلدي جي کليل اڱڻ تي ڪرسيون ۽ ٽيبلون رکيل آھن. اسين ھڪ ڪنڊ ۾ ويھي ڪچھري ھنئي. ڪچھري ھلندي مون درويش دراني کان پڇيو يار محمود اچڪڙي ڪيئن آھي؟ چيائين ماڻھو سڄو آھي. پر قبائلي جھيڙن ۾ ھن کي الجھايو ويو آھي. اھڙي طرح درويش دراني اسان کي ڪوئيٽا ۾ ادبي ۽ سياسي سرگرمين بابت ڄاڻ ڏني. اسان چانھ پي واپس ھاسٽل تي آياسين ھر دوست پنھنجي ڪمري ۾ آرامي ٿيو. شام 7:00 وڳي امداد سومرو ننڊ مان اٿارڻ آيو امداد سومرو اڪادمي ادبيات ڪوئيٽا جي آفيس ۾ اسسٽنٽ آھي. اسين ننڊ مان اٿي تيار ٿي وي لائونچ ۾ آياسين جتي سڀ دوست گڏ ٿيا. شير محمد صاحب بہ اڳوات موجود رھيو.

اسين سڀ گڏ ٿياسين تہ شير محمد صاحب چيو ھاڻي ڀلا ھلجي آغا نور محمد ھاڻو ڪٿي. رات جا 8 ٿيا ھئا اسان ڏاکڻيون لھي ھيٺ لٿاسين ۽ ويڳن ويناسين.

## چائينز ھوٽل ۾ ايوب بلوچ پاران ڊنر

اسين چائينز ھوٽل تي پھتاسين، جتي بلوچ اديب ۽ شاعر ايوب بلوچ اسان جي آجيان ڪئي. ايوب بلوچ اسان جي مان ۾ ڊنر جو بندوبست ڪيو ھو. ايوب بلوچ قداور وڙندار، ڳالھائڻ ۾ ڪرو آھي. اسان ھڪ ھال ۾ ويناسين، جتي پھريائين ڪچھري جو دور ٿيو. ايوب بلوچ غلام رباني آگرو ڊي جي اڪادمي ادبيات واري دور ۾ چين جي دوري ۾ اديبن واري وفد ۾ شامل ھو. ھن چين جي ياترا بابت ڪيئي ڳالھيون ٻڌايون. ھن ٻڌايو تہ اڪثر چيني اديب مون کي چيني سمجھن پيا. ايوب بلوچ پاڻ بلوچستان گورنمينٽ ۾ اعليٰ عھدي تي فائز آھي. ايوب بلوچ سان وفد جو تعارف ڪرايو ويو آخر ايوب بلوچ سنڌي اديبن جا ٿورا مڃيا. اسان ڊنر ڪري ٻاھر نڪتاسين. اتان 10:00 وڳي واپس ھاسٽل تي پھتاسين. مان ڊائري لکڻ وينس. تقريباً 10:15 تي ڪمري کان

ٻاهر نڪتس ته ٽي وي لائونچ ۾ ويٺل آغا نور محمد چيو ته بشير دوستن کي ڪنوڪر ته آئيس ڪريم ڪاٺڻ هلون. اڌل، لياقت، ڪوڙل ۽ مان آغا صاحب سان گڏ هاسٽل کان نڪري جناح روڊ تي آياسين، آئيس ٻار تي وڃي ويٺاسين جتي آغا صاحب آئيس ڪريم لاءِ آرڊر ڏنو. اسين اڄوڪي سفر سميت ايوب بلوچ جي خلوص بابت ڳالهائون. خاص ڪري اسين بلوچستان ۾ اڪادمي ادبيات پاران انتظامن تي ڳالهائون. ڪلاڪ کانپوءِ آئيس ڪريم ٻار مان نڪري واپس هاسٽل تي پهتاسين رات جا 11:30 ٿيا هئا ٻئي وسائي سمهي پياسين.

## 18.05.1999 اڱارو

صبح سوڀر ڪمري جو در کڙڪيو. مون دروازو کوليو ته امداد سومرو سامهون هيو. مون سلام ڪيو. هن سلام ڪري چيو ته جلدي تيار ٿي اچو ته ناشتو ڪرڻ هلون. مان تيار ٿي ڪمري کان ٻاهر نڪتس. ٽي وي لائونچ ۾ صوفي تي شير محمد ويٺو هو. ڀرسان آغا نور محمد صاحب ۽ پيا ساڻي هئا. هاسٽل کان هيٺ لهي آياسين ۽ ويگن ۾ ويٺاسين ويگن اسان کي ڪوئيٽا جي مشهور ۽ پراڻي فرح هوٽل جي دروازي تي لائو. فرح هوٽل جناح روڊ تي آهي گهڻي ۾ ڀرسان پختونخواهه پارٽي جو دفتر آهي. اسين ناشتو ڪري فرح هوٽل کان ٻاهر نڪتاسين. ناشتو ته ڄڻ منجهند جي ماني هئي.

## ادارو ثقافت بلوچستان

10:10 تي اسين اداره ثقافت بلوچستان جي آفيس ۾ پهتاسين، اداره ثقافت بلوچستان جو دفتر جناح روڊ تي آهي ۽ بلوچي اڪيڊمي جي بلڪل پوڻان آهي. اسين جڏهن اداري ۾ پهتاسين ته اسان جي اداري جي ملازمن آجيان ڪئي. اسان ڏاکڻ ٽپي مٿين منزل تي هڪ ڪمري ۾ ويٺاسين. جتي اداري جي انچارج خادم مرزا آجيان ڪئي. خادم مرزا طبيعت ۾ ناسازي ڪري آفيس ۾ گهٽ ايندو هو. اڪثر گهر ۾ ئي رهندو هو. پر هن کي جڏهن خبر پئي ته سنڌ مان اديبن جو وفد آيو آهي ته هن شير محمد کي چئي اديبن کي اداره ثقافت بلوچستان ۾ اچڻ جي دعوت ڏني. خادم مرزا جيڪو پاڻ خوش گفتار ۽ خوش مزاج انسان آهي. هو جڏهن ڳالهائي پيو ته اسين هن جي ڳالهين ۽ زندگي جي تلخ تجربن مان سبق پرائي رهيا هئاسين. هن چيو ته زندگي مختصر آهي جيترو ممڪن آهي ته انسان جي خدمت ڪجي. پاڻ کي تڪليف ڏئي ٻي کي خوشيءَ جو موقعو ڏنو وڃي. اهوئي انساني زندگيءَ جو مقصد آهي، ماڻهو کي

خوش رکڻ ۽ خلوص ڏيڻ اڄ جي سڃاڻي آهي. خادم مرزا اداري بابت ٻڌايو ته هن جو بنياد 1970ع ۾ پيو. هي ادارو بلوچستان صوبي جي ثقافت جي ترقي لاءِ خدمتون سرانجام ڏئي رهيو آهي. آغا نور محمد سنڌ جي وفد جو تعارف ڪرايو. خادم مرزا وفد کي مختلف پينٽنگز ڏيکاريون آخر ۾ ريفريشمينٽ ڪرائي وئي. اسان کي خادم صاحب موڪلائڻ وقت ڪتاب تحفي ۾ ڏنا. مرزا صاحب کان موڪلائي، اسپين آفيس کان ٻاهر نڪري ويڳن ۾ ويناسين.

## ريڊيو پاڪستان ڪوئيٽا

شير محمد ويڳن واري کي ريڊيو پاڪستان ڪوئيٽا هلڻ لاءِ چيو ڪجهه ئي دير ۾ ريڊيو پاڪستان ڪوئيٽا جي عمارت اڳيان وين رُڪي، اسپين لهي عمارت ۾ داخل ٿياسين. جتي سينئر پروگرام مئنيجر غلام حيدر حسرت اسان جي آڃيان ڪئي. اسان کي ريڊيو جي عمارت جا مختلف حصا ڏيکايا ويا. اسان کي غلام حيدر حسرت بريفنگ ڏيندي چيو ته، ريڊيو پاڪستان ڪوئيٽا جو بنياد 1956ع ۾ پيو. ريڊيو ڪوئيٽا تان روزانو پنجن ٻولين ۾ نشریات هلي ٿي، جن ۾ اردو، بلوچي، بروهي، پشتو، هزاري ٻوليون شامل آهن. هزاري زبان ۾ نشریات افغانستان ۾ گهڻي ڀاڱي ٻڌي وڃي ٿي. خاص ڪري هتي رهندڙ افغاني به ريڊيو مان مڙو وٺن ٿا. هزاري زبان جي نشریات ڪميونسٽ انقلاب خلاف اسلامي ويڙهاڪ جتن ۽ افغان عوام کي متحد ڪرڻ ۾ وڏو ڪم ڪيو. اسلامي ويڙهاڪن کي سجاڳ ڪيو ۽ حوصلو ڏنو آهي. اسان کي هڪ ڀاءُ ۾ ويهاريو ويو جتي ريڊيو انتظاميا سان اسان جو تعارف آغا نور محمد ڪرايو اتي ڪچهري هلندي آغا صاحب ريڊيو ڪوئيٽا جي انتظاميا کان سوال ڪيو ته هتي ڪيترائي سنڌي رهن ٿا. اوهان سنڌي زبان کي اهميت ڇو نه ٿيا ڏيو؟ اتي وينل بلوچ اديب غوث بخش صابر وارڻيو ته جناب 25 لک بلوچ ڪراچي ۾ رهن ٿا اتي اوهان ڪراچي ريڊيو تي بلوچي نشریات لاءِ ڇو نه ٿا آواز اٿاريو؟ وچ ۾ غلام حيدر حسرت صاحب ڳالهائيندي چيو ته صابر صاحب مهمانن سان بحث نٿو ٺهي. مون بلوچستان ۾ ڏٺو ته اڪثر ماڻهو وفاقي حڪومت خلاف سڙيا وينا هئا، پس جتان وجهه ملين پيو اتي پنهنجي قومي حقن جي ڳالهه ڪري پيا وجهن، لڳي ائين پيو ته اسان کان به وڌيڪ مظلوم بلوچ آهن. آخر ۾ ريفريشمينٽ ڪرائي وئي. ڪوئيٽا ۾ يوم تڪبير جون سرگرميون عروج تي هيون ۽ ميان نواز شريف صاحب سياڻي اچڻ وارو هو تنهن ڪري ريڊيو تي وي انتظاميا وٽ وٺان ۾ لڳي پئي هئي. ريڊيو وارن آغا نور محمد ۽ مون کي يوم تڪبير جي حوالي سان تاثيرات رڪارڊ ڪرائڻ لاءِ چيو آءُ

تاثرات رڪارڊ ڪرائڻ نه پيو چاهيان. پر آغا صاحب حڪم ڪيو. پهريان آغا صاحب کي وقت ڏنائون پوءِ مون چاغي ۾ ايتمي ڌماڪو ڪرڻ تي حڪومت جي ساراهه ڪئي ايترو به جي هجڻ بابت دليل ڏيندي چيو ته جيڪڏهن انڊيا ايترو به رڪي ٿو ته پوءِ پاڪستان کي پنهنجي دفاع لاءِ ايترو به رڪڻ جو حق حاصل هجڻ گهرجي. يومِ تڪبير کي عيد جي ڏينهن ۾ شمار ڪيو وڃي ٿو. اسين رڪارڊنگ ڪانپوءِ اسٽوڊيو مان ٻاهر نڪتاسين. ٻيا دوست اسان جي انتظار ۾ ٻاهر بيٺا هئا. آءٌ جيئن ٻاهر آيس ته مسڪرائيندي اڌل سومري سمورا رڪارڊ ٿيل جملا مون کي ٻڌايا. شايد هو رڪارڊنگ وقت پروڊيوسر واري ڪمري ۾ ويٺو هو. اسين ريڊيو انتظاميه کان موڪلائي رهيا هئاسون ته ريڊيو ڪوئيٽا جو اسٽيشن ڊائريڪٽر آغا محمد ڪاسي به آفيس ۾ پهتو. اسان جي خير و عافيت پڇيائين هن اسان کي دير سان پهچڻ تي معذرت ڪئي ۽ ٻڌايائين ته سرڪاري مصروفيت ڪري آفيس کان ٻاهر ويو هوس. اسين آغا محمد ڪاسي سان ٿورو وقت ڪچهري ڪري موڪلائي ويڳن ۾ ويناسين.

### پي ٽي وي سينٽر ڪوئيٽا

ويڳن ڪوئيٽا جي رستن تان ٿيندي پي ٽي وي ڪوئيٽا سينٽر جي مرڪزي دروازي تي پهتي. اسان ويڳن مان لهي آياسين ته پي ٽي وي سينٽر ڪوئيٽا جي اسڪرپٽ ايڊيٽر سرور سودائي آجيان ڪئي. ڪوئيٽا تي وي جي عمارت خوبصورت ۽ جديد آهي. سرور سودائي صاحب ۽ ٽي وي جي ٻين پروڊيوسرن جن ۾ ساجد خان، زيب شاهد، درمحمد ڪاسي ۽ اطهر منگي شامل آهن. ٻين جا نالا ياد ناهن. اهي سڀئي دوست پي ٽي وي ڪوئيٽا سينٽر کي گهمڻ وقت ساڻ هئا. هنن پروڊيوسرن ۾ ڪا به وڏائي نظر نه آئي، جيئن ڪراچي سينٽر جا پروڊيوسر پاڻ کي پي ٽي وي جو مالڪ سمجهي ٻئي ڪنهن غريب غريبي تي اک ٽي نه وجهن. اتي مونکي آغا نور محمد ڪراچي جي هڪ سنڌي پروڊيوسر جي رويي بابت شڪايت ڪندي ٻڌايو ته مون کي به هڪ سنڌي پروڊيوسر ڏاڍو ڏک ڏنو هو. ملڻ ۾ ڪنهن سردار يا جاگيردار وارو روبرو ڪن ٿا. جنهن جي رويي تي ڏک ٿو ٿئي. بهرحال پي ٽي وي ڪوئيٽا وارن اسانکي سرڪاري مهمان طور وڏي عزت ڏني. باقي رهيو اطهر منگي اهو ته آهي ئي ماڪي مڪڻ جهڙو ماڻهو. اسان مختلف اسٽوڊيوز گهمي هڪ وڏي هال ۾ گول ميز ٽيبل جي چوڌاري ڪرسيون تي ويناسين. اتي اسان کي سرور سودائي بريفنگ ڏيندي ٻڌايو ته ڪوئيٽا ۾ ٽي وي نشریات 1974ع کان هڪ ڀرائي عمارت اندر بحال ڪئي وئي. هيءُ نئين عمارت 1985ع ۾ ٺهي راس ٿي. جنهن ۾ اسين موجود آهيون. آخر ۾

ريفرېشمينٽ ٿي. اسان سان پي تي وي انتظاميا ۽ پروڊيوسرن خيالن جي ڏي وٺ ڪئي. موڪلائڻ وقت پي تي وي جا پروڊيوسر ويگن تائين ڇڏڻ آيا. پروڊيوسر ساجد خان ليکڪن کي دعوت ڏني ته پي تي وي ڪوئيٽا سينئر لاءِ ڊراما لکن. مان ڀرپور هيلپ ڪندس. هن سينئر تان وفد ۾ شامل خيال آفاقي صاحب جي لکيل ڊراما سيريل هلندڙ هئي. تنهن ڪري خيال آفاقي جي ڪافي ڄاڻ سڃاڻ هئي. اسان موڪلائي واپس آياسين.

منجهند جو وقت هو تنهن ڪري ويگن سڌو فرح هٽل تي آئي، اسان ويگن مان لهي هٽل ۾ وياسين ۽ ماني ڪاٺڻ ويٺاسين. اسان اطهر منگيءَ کي پاڻ سان گڏ وٺي آيا هئاسون. هو ماني وقت اسان سان گڏ هو. ان وقت حسن جاويد مذاق ڪندي چيو ته اڄ به منگي پاڻر آهون سامهون وينل آهن. خدا خير ڪري ان جملي تي سيني تهڪ ڏنا. حسن جاويد وفد ۾ شامل اديبن کي درخواست ڪئي ته اهي هٽل جي بي هال ۾ فوٽو ڪڍرائين ته جيئن ڪوئيٽا جي اخبارن ۾ سنڌي اديبن جو تعارف ۽ فوٽو گراف ڇپجن. اسين ماني ڪاٺي فوٽو ڪڍرايا ۽ هٽل مان نڪري هاسٽل تي پهتاسون. اطهر منگي ساڻ هو. اسين پنهنجن ڪمرن ۾ پهتاسين، اڌ ۽ اطهر منگي اسانجي ڪمري ۾ آيا. اسان پاڻ ۾ ڪچهري ڪئي. منجهند جو 2:45 تي امداد سومرو آيو چيائين ته هيٺ هلو. سلطان راشد القادري جي طرفان دعوت آهي. اسين ڪمري کان ٻاهر آياسين. اسان سڀئي گڏجي ٿوري دير لاءِ بلوچي اڪيڊمي جي دفتر وارن سان ملياسين. اتي اديبن جو پاڻ ۾ مختصر تعارف ٿيو. ۽ پوءِ ويگن ۾ سوار ٿياسين. 3:00 وڳي جناح روڊ تي هڪ مارڪيٽ اڳيان ويگن مان لٽاسين اتي لهي اسان مارڪيٽ اندر داخل ٿياسين. مختلف دوڪانن کان ٿيندا اسٽينڊرڊ بوڪ شاپ تي پهتاسين. جتي سلطان ارشد اسان جي آجيان ڪئي. ان وقت مون امداد کي سنڌي چيم يار ڪوئيٽا ۾ منهنجو دوست آهي. رضوان جمالي اوڏانهن هلڻو آهي. رضوان ڪهاڻيڪار ۽ ڊي آءِ جي اختر جانوري جو پالڻيجو آهي ۽ ملٽري اڊٽ اڪائونٽس ۾ ملازم آهي. مون امداد کي چيو هيئر دوست ڪچهري ڪندا ۽ چانهه پيئندا تيستائين موٽي اينداسين. مون آغا نور محمد کان اجازت ورتي مارڪيٽ کان ٻاهر نڪري ويگن ڊرائيور کي ڪينٽ واري علائقي ڏانهن هلڻ لاءِ چيو. ڪينٽ جو علائقو فوجي علائقو آهي. تنهن ڪري خوبصورت ۽ صاف سٿرو علائقو آهي. اسين نپيئر لائين پهچون ٿا. گهر ڳوليندا رضوان جمالي جي گهر تي پهچون ٿا ته گهر کي تالو لڳل هو. افسوس ٿيم. خط لکي رضوان جي پاڙيسري جو در کڙڪائي ان جي هٿ ۾ ڏنم. اتان واپسي تي اسٽينڊرڊ بوڪ شاپ تي پهتاسين جتان دوست سلطان ارشد کان موڪلائي رهيا هئا.

سلطان ارشد ٻڌايو ته هن جي طبيعت نيڪ ڪونهي هو ڪراچي علاج لاءِ بن ڏينهن ۾ روانو ٿيندو. اسين سڀني کيس دعائون ڏنيون اسان سلطان ارشد کان موڪلائي ويڳن ۾ ويٺاسين.

## پريس ڪلب ڪوئيٽا

شام جو 4:30 وڳي ڌاران پريس ڪلب ڪوئيٽا جي عمارت اڳيان ويڳن رُڪي، اسين ويڳن مان لهي پريس ڪلب جي عمارت ۾ داخل ٿياسين. اسان جي وفد جي ڪوئيٽا پريس ڪلب ۾ پهچڻ تي پريس ڪلب جي صدر اڪرام الله ۽ پريس ڪلب جي ادبي ڪاميٽي جي صدر امداد نظامي ۽ ٻين صحافين آجيان ڪئي. اسان کي ڪانفرنس هال ۾ ويهاريو ويو. جتي ڪجهه ٻيا صحافي به ويٺل هئا، آجياڻي جو پروگرام شروع ٿيو ته صدارت لاءِ محسن پوپالي کي دعوت ڏني وئي ساڻ پريس ڪلب جي صدر اڪرام الله کي به استيج تي ويهڻ لاءِ دعوت ڏني وئي. جڏهن ته ميزباني جا فرائض امداد نظامي ادا ڪيا. امداد نظامي سينيئر اديب ۽ ڪالم نويس آهي. امداد نظامي اسان کي بلوچستان خاص ڪري ڪوئيٽا جي ادبي سرگرمين بابت ڄاڻ ڏني. جڏهن ته اڪرام الله وفد جا ٿورا مڃيا. محسن صاحب آجياڻي واري تقريب کي خطاب ڪندي پهريان پريس ڪلب وارن جا ٿورا مڃيا هن چيو ته اسان کي هتي جيڪا عزت ملي آهي، تنهن لاءِ ٿورائتا آهيون. اسان اوهان جو ڏنل قرب ۽ پيار سڀني ۾ سانڍي رکنداسين، پروگرام جڏهن پورو ٿيو ته اتي اسان کي هال ۾ خبر ملي ته ڪراچي جيل ۾ آصف زرداريءَ خودڪشيءَ جي ڪوشش ڪئي آهي. انهيءَ افواهه تي سموري پريس ۾ سناتو چانئجي ويو ۽ اسان خاص ڪري سنڌي اديب پريشان ٿي وياسين. بهرحال اسين پنهنجي خوشگوار سفر جي خوشين وارا لمحا گذاريون پيا. انهن آخر ۾ اسان کي ريفريشمينٽ ڏني، موڪلائڻ وقت پريس ڪلب جي لان ۾ سڀني صحافين سان فوٽوگرافي ٿي ۽ موڪلايو. اتان نڪري اسين ويڳن ۾ ويٺاسين، ويڳن سڌو هاسٽل تي آئي. شام جا 5:30 ٿيا هئا. اسان ڪمري ۾ اچي آرام ڪيوسين ۽ وري شام جو 6:45 تي درويش دراني ڪمري جو دروازو کڙڪايو مون در کولي درويش کي سلام چئي اندر اچڻ لاءِ چيو، درويش دراني سان ڪچهري وقت اڌ به ڪمري ۾ آيو. ٿوري دير اسين گڏجي ڪمري کان ٻاهر نڪري ٿي وي لائونج ۾ پهتاسين، جتي ٿي وي هلي رهي هئي. شير محمد ۽ آغا نور محمد شايد خبرون ٻڌي رهيا هئا. اسان به خبرون ٻڌڻ ۾ شامل ٿي وياسين. خبرون ٻڌي ٻاهر آياسين ۽ ويڳن ۾ ويٺاسين، ويڳن ڊرائيور کي ڪوئيٽا فليٽس، پشين روڊ ڏانهن هلڻ لاءِ چيو ويو.

## پشتو اڪيڊمي ڪوئٽا

7:30 وڳي پشتو اڪيڊمي جي در اڳيان ويڳن بيٺي. اڪيڊميءَ جي خوبصورت عمارت پشتو اديبن پاران گڏيل سهڪار سان ٺهرائي وئي آهي، جتي انتظامي ڪمرن کان علاوه لائبريري به آهي. جتي اردو ۽ پشتو ادب جا ڪتاب موجود آهن. اڪيڊمي ۾ پهچڻ تي اڪيڊمي جي صدر يوسف منصور خان اسان جي آجيان ڪئي. اسان کي هڪ هال ۾ ويهاريو ويو. جتي ڪوئٽا جا پشتو اديب اڳواٽ ويٺل هئا. يوسف منصور پهريان پشتو اديبن جو تعارف ڪرايو ۽ پوءِ آغا صاحب سنڌي اديبن جو تعارف ڪرايو. بريفنگ ڏيندي يوسف منصور خان ٻڌايو ته 1970ع ۾ پشتو اڪيڊمي جو بنياد پيو. اڪيڊمي اسان پشتو اديبن جي سهڪار سان هلي ٿي، اسان پشتو اديبن جا ڪيترائي ڪتاب شايع ڪرايا آهن. يوسف منصور خان اڪيڊمي جا مول ۽ مٿا اسان آڏو پيش ڪيا. آخر ۾ ريفريشمينٽ تي اسان پشتو اديبن کان موڪلائي واپس هاسٽل آياسين.

اسان ڪمرن ۾ پهتاسين. ٿورو آرام ڪري رات جي ماني لاءِ جناح روڊ تي مشهور سڄي هاٿوس پهتاسين جتي اسان کي هڪ مشهور بروهي وڪيل پاران ڊنر ڏني وئي هئي. اسين هوٽل جي ٻاهران اوڀن اٿير ۾ ڪرسيون تي ويٺاسين. پهريائين دوستن جو تعارف ٿيو ۽ پوءِ هڪٻئي سان ڪچهري ڪرڻ لڳاسين. اسان جي آڏو ٻڪري جي سڄي رکي وئي، هتي بروهي قبيلو پئسي وارو ۽ طاقتور آهي پر تنهن هوندي به هنن وٽ ڪافي سور ۽ تڪليفون آهن، ڪامريڊ برڪت آزاد جڏهن به خالد بروهي وٽ يا رستي تي ملندو هو ته پهريائين چوندو هو ته ”آءٌ سورن جو سوداگر آهيان“ اسين پاڻ سورن جا سوداگر پيو وري سرڪاري مهمان ۽ وري پبلڪ پليس تي هاڻي هتي ڳالهائون ته ڇا ڳالهائون، سور ته سنڌين ۽ بلوچن جا ساڳيا آهن. اسين پئي ٻڌوسين. بروهي صاحب جيڪو اسان سان ڳالهائي رهيو هو، اهو بلوچستان هاءِ ڪورٽ جو ناميارو وڪيل آهي ۽ اڄ ئي نواز ليگ ۾ شموليت اختيار ڪئي اٿائين. اڄ اهڙو سدورو ڏينهن آهي جو ميان نواز شريف به هتي ڪوئٽا ۾ آهي، جيڪو يوم تڪبير ملهائڻ جي سلسلي ۾ اعليٰ سطحي انتظامي گڏجاڻي واسطي هتي پهتل آهي. اسان ماني کائي، بروهي صاحب جا ٿورا مڇيا ۽ موڪلائي واپس هاسٽل پهتاسين.

رات 10:00 وڳي اڌل سائين سان هاسٽل مان نڪري جناح روڊ تي آيم جتي اڌل فون تي سکر گهر ڳالهائو. واپسي ۾ اڌل ۽ مون سکر جي دوستن کي ياد ڪيوسين. خاص ڪري اياز گل کي. اسين تهلندا واپس هاسٽل تي پهتاسين ڪري

پر آيم ته ارشاد ساهي پٽ نه ڏني، چيائين ته موسم جو مزو وٺون. هل ته ٻاهر هلي گيت تي ويهون ٿا. رات جا 11:00 ٿيا هئا. چوڪيدار کي سڏ ڪيوسين ارشاد چيس يار اسان کي چانهه پيئار، مون ڏهه روپيا کير لاءِ ڪڍي چوڪيدار کي ڏنا. هو سائيڪل تي وڃي کير وٺي آيو، تيستائين اسين چوڪيدار جو ريڊيو ٻڌي رهيا هئاسين. اسين سُنسان رستي تي گيت ٻاهران زمين تي پلتي ماري ويٺا هئاسون. ريڊيو انڊيا تي لتا سُر وڪيري رهي هئي. تڏڙي موسم ۾ سيءَ جو احساس ٿي رهيو هو. ارشاد ۽ مان خاموش هئاسون. صرف انڊيا جا راڳ ٻڌي رهيا هئاسون.

ايتري ۾ چوڪيدار تي ڪوپ چانهه جا ٿري ۾ کڻي آيو. هڪ ڪوپ ارشاد کي ۽ ٻيو مون کي ڏنائين، ارشاد چوڪيدار کي مسڪرائيندي مهرباني چئي. چوڪيدار پنهنجو ڪوپ کڻي پلتي هڻي اسان جي ڀرسان ويٺو ۽ چانهه پيئڻ لڳو. چانهه پيئڻ کانپوءِ لڱن ۾ گرمي محسوس ٿي، مون ريڊيو بند ڪيو. ريڊيو بند ڪرڻ تي ارشاد چيو ڇو بند ڪيئي؟ بس يار ڪچهري ٿا ڪريون. اسان مختيار ملڪ جي روپي، سنگت ۾ غير متحرڪ ڪردار تي ڳالهايو. ڪراچي جي دوستن غفار تبسم، رزاق سهتي ۽ رمضان ٺول کي ياد ڪيوسين. رات جا 12:30 ٿيا هئا، مون ارشاد کي چيو يار هاڻي اٿي ته ننڊ هلي ڪريون. ڏاکڻيون چڙهي مٿي ڪمري ۾ پهتاسين ۽ ڪمري جي بتي وسائي سمهي پياسين.

## 19.5.1999 | اربع

اڃ صبح جو سویر ننڊ مان اٿياسين، تيار ٿي هيٺ آياسين، ويگن ۾ سوار ٿي فرح هوتل تي پهتاسين، جتي ناشتو ڪري واپس ويگن ۾ سوار ٿياسين.

## هنه - هوڙڪ ڍنڍ جو سير

اڃ هنه هوڙڪ ڍنڍ جو سير ڪرڻو هو. ويگن ڪينٽ واري علائقي منجهان هلي رهي هئي. ويگن ڊرائيور بروهي نوجوان هو جيڪو گاڏيءَ کي تيزي سان هلائي رهيو هو. هڪ هنڌ فوجي جوانن اسان جي ويگن کي روڪيو. ڪينٽ جي رهائشي علائقن مان عام گاڏين جي گذرڻ تي پابندي آهي. شير محمد انهن فوجي جوانن کي ٻڌايو ته سنڌ جا اديب بلوچستان جي مطالعاتي دوري تي آيل آهن. ان سلسلي ۾ اڃ هنه ڍنڍ ڏانهن وڃي رهيا آهيون. فوجي جوان مسڪرائيندي چيو ته معاف ڪجو، اوهان اسان جا مهمان آهيو. اديبن واري وفد جون ”بلوچستان“ ۾ علمي ۽ ادبي سرگرميون اڃ صبح سان ڪيترن اخبارن ۾ پڙهيون آهن. فوجي جوان اسان کي اڳتي وڌڻ ڏنو.

اسين ڪوئيٽا ڇانوڻي مان گذري رهيا هئاسون. ڪوئيٽا ڇانوڻي جو علائقو خوبصورت آهي ۽ رستا صاف ۽ ويڪرا آهن. امير ماڻهو هن علائقي ۾ رهائش پذير آهن. ڪوئيٽا کان نڪري چڪا هئاسون. هن ڏيند ڪوئيٽا کان 15 ڪلوميٽر پري آهي. اسين ڏيند هن تي پهتاسون. ويگن مکيه دروازو ٽپي هڪ هوٽل اڳيان بيهي ٿي. اسين ويگن مان لٽاسين. ڇا ته خدا جو رنگ آهي! هن ڏيند جو نظارو ڏسندي مون کان بي اختيار لفظ نڪتا. هن ڏيند پهاڙن جي گود ۾ ستل آهي. جيئن ڪناري پنهنجي محبوب جي ٻانهن ۾ آرامي هجي. پاڻيءَ جون هلڪيون لهرون ائين هيون جيئن ويڻس هٿ آڱرين سان پريميءَ جي وارن کي ڦٽي ڏيندي هجي، ڏيند تي چند پيڙيون ۽ هڪ وڏو پيڙو ڪناري تي بيٺل آهي. اسان سڀ وڏي پيڙي تي چڙهي ڪجهه پل گذارياسين، مون اڌل سائين کي چيو ڏس يار! قدرت جو حسن. اُتي هوٽل تي هندوستان جي مشهور ڳائڻي انادا جي ڪيسٽ هلي رهي ”اونچي نيچي هي گهگهريا، پتلي هي موري ڪمر يا، او ذرا ڏيري چلو“ آغا نور محمد مون کان پڇيو بشيرا! هي ڳائڻي ڪير آهي؟ چيم سائين انڊين سنگر انادا آهي. انادا جو هي گانو جيڪو هاڻي هلي ٿو، اهو تمام گهڻو مشهور اٿس. آغا صاحب چيو ته يار ڳائي سنو ٿي، آغا صاحب گاني جي هر لفظ کي ڌيان سان ٻڌو پئي. مون چيو سائين جيڪڏهن اوهان کي ڳائڻي وڻي ٿي ته اها ڪيسٽ ڪوئيٽا مان وٺندا سين ۽ اوهان جو شوق پورو ڪندا سين. بهرحال اوهان هن ڏيند کي انجواءِ ڪيو. هن ڏيند جي خوبصورتِي جي واکاڻ جيتري ڪجي اها گهٽ آهي. رات جو هتي گهمڻ ۾ مزو ٿي پيو آهي. اسين صبح جو آيا آهيون اسان کي خبر نه پئي ته صبح جو هن ڏيند تي گهمڻ لاءِ شيڊيول ڪيئن ٺاهيو ويو آهي؟ اديبن کي صبح جو هن ڄميل تي مزو ايندو ڇا؟ مون سمجهيو ته بس وقت پورو ڪرڻو آهي، صبح جو ته هتي خاموشي ڪانسواءِ ٻيو ڪجهه به نه هوندو آهي. ڪو ماڻهو ئي ڪونهي، سواءِ چند هوٽل وارا. هاڻي ته پيڙي تي سير ڪرائڻ وارا به ڪونه آهن. رات جو ڏيند تي ماڻهن جي وڏي رش هوندي آهي. جتي ستارن جي روشني جڳمڳائيندي آهي. اصل ۾ هن ڏيند جي سونهن رات جو ڏسڻ وٽان آهي. جتي عاشق ٿڌڙين هوائن ۾ رات جو پنهنجي خوابن جي دنيا ۾ هوندا آهن. ڪجهه وقت ترسڻ کان پوءِ اسين واپس ويگن ۾ ويٺاسين، ويهه ڪلو ميٽرن جي مفاصلي تي هڪ ٻي خوبصورت هوٽل ڏيند آهي جتي قدرتي آبشار آهن. آرڊي شير محمد خبر ناهي ڪهڙي سبب ڪري آرميءَ وارن کان هوٽل آبشار جي گهمڻ جي لاءِ ڀرمت وٺي نه سگهيو يا پنهنجي هلڻ جو موڊ نه هوس! بلوچستان دوري دوران اسان جو زيارت گهمڻ جو پروگرام شيڊيول ۾ شامل هو. پر اهو به شيڊول مان خارج ڪيو ويو جنهن تي افسوس ضرور ٿيو پر جيئن ته شير محمد اسان سان گڏ

پاڪستان جي هن ادبي سفر ۾ شامل هو. تنهنڪري انتظام تڪڙ ۾ ڪري نه سگهيو. وري ملڪ جو وزيراعظم نواز شريف به ڪوئيٽا ۾ آيل هو. تنهن ڪري اسان جون اڪثر سرڪاري دعوتون ڪينسل ٿي ويون. بهرحال اسين هوٽل ڏيندڙن جي ٻاهرين گيت تي ويڳن روڪي سڀين. هوٽل ڏيندڙ فوجي علائقي ۾ آهي، جنهن جي وچ ۾ لاءِ خاص ڀرمت فوجي انتظاميه کان وٺي پوي ٿي. افسوس آهي جو خوبصورت ماڳ مڪان فوجي علائقن ۾ رهڻ ڪري عام ماڻهو جو ماڳ تي وڃڻ مشڪل ٿي پوي ٿو. اسين گيت تي ويڳن مان لٽاسين، آبشار ڀرسان هوٽل تي ويٺاسين، آبشار وٽ گروپ فوٽو ڪڍراياسين. محسن پوپالي ڪباب ڪاٺ پسنڌ ڪيا. اتي امداد سومرو ڪپڙا لاهي، گوڏ ٻڌي آبشار جي ٿڌي پاڻي ۾ تڙ ڪرڻ لڳو. اسين حيران ٿي ويٺاسين ته ههڙي ٿڌي پاڻي کي اسين هٿ جي آڱر سان مس ڇهي سگهياسين سو امداد ان ٿڌي پاڻيءَ ۾ تڙ ڪري رهيو هو. هي ماڻهو آهي يا جن؟ مون قدرتي حسن سان مالا مال علائقي تي نظر ڊوڙائي ۽ مٿي آسمان ڏانهن نهاريو. صوف، آڙو، ناشپتي، جي باغن سان هي علائقو وڪوڙيل آهي، هتي اهو مشهور آهي، ته جيڪڏهن صوف چوري پتي کاڌو ۽ ڀاڳي ڏسي ورتو ته پوءِ زبردست جھيڙو ٿيندو آهي. هتي باغ تقريباً پنائن جا آهن. تنهنڪري جيڪڏهن گهري ڪاٺو ته پٺاڻ عزت سمجهندا آهن ۽ پاڻ صوف پتي ڪاٺ لاءِ ڏيندا آهن. حسن جاويد اسان کي ٻڌائي رهيو هو. هتي رات جو زبردست مزو ٿيندو آهي، دل چوندِي آهي ته سڄي رات هتي گذارجي. اسين ريفريشيمنٽ ڪانپو ۽ واپس ويڳن ۾ ويٺاسين، واپسي ۾ اسين باغن جي وچ مان لنگهياسين، اسين هن خوبصورت علائقي کان نڪري ڪينٽ واري رهائشي علائقي ۾ پهتاسين حسن جاويد ويڳن واري کي روڪي ڪجهه وقت ترسڻ لاءِ چيو اسان کي چيائين ته هيٺ لهي ڪوهه مردار جي چوٽي تي ”سليپنگ ڪوئين“ جو ديدار ڪيو. اسين ويڳن مان هيٺ لهي روڊ جي ساڄي پاسي تي ڏٺوسين ته خوبصورت خيالي دوشيزه ڪوهه مردار جي ٻهاڙ جي چوٽي تي ستل آهي، سندس وار پوئتي وڪريل آهن ۽ اکيون بند آهن، بند اکين ۾ سڀنا آهن. اهو قدرتي منظر ڏسي واپس ويڳن ۾ ويٺاسين.

## **پي ٽي وي سينٽر ۾ وزير اعليٰ جان محمد جمالي جو خطاب**

اسين پي ٽي وي سينٽر پهتاسين، جتي خاص پروگرام جي دعوت مليل هئي، وقت 12:30 ٿيو هو. نيوڪليئر وين (Nuclear vision) جي نالي سان يوم تڪبير جي موقعي تي چاغيءَ ۾ ايتمي بم ڌماڪي بابت پروگرام جي لائيو

رڪارڊنگ هئي، وزيراعليٰ بلوچستان مير جان محمد جمالي خاص مهمان هو. اسين هڪ اسٽوڊيو ۾ ويٺاسين. ساٿ گورنمينٽ جا آفيسر صحافي ۽ ريڊيو ڪوئيٽا جا نمائندا ويٺل هئا. اسين ويٺاسين ته ڪجهه منٽن ۾ وزيراعليٰ بلوچستان مير جان محمد جمالي هال ۾ آيو پروگرام جو باقاعدي آغاز ٿيو. پاڪستان جو قومي ترانو ڳايو ويو. اسين احترامن اٿي بيٺاسين. اسان کي ڏسي اظهر منگي هال ۾ آيو ته هو اسان سڀني سان مليو ۽ مون کي ڏسي هٿ ۾ هٿ ڏئي، پنهنجي ڪمري ۾ وٺي آيو ۽ مان سندس پرواري ڪرسي تي ويهي رهيس. ڪافي دير تائين اظهر سان مون ڪچهري ڪئي. اسين سنڌ جي اديبن کانسواءِ سنڌي ادبي سنگت تي ڳالهايو. اظهر پنهنجا نڪور چوڻا ٻڌايا، مان جيترو وقت وينس ته هن وٽ ڪا به عورت وغيره نه آئي جنهن کي ڏسي اڪيون ٽڏيون ٿين. اظهر ٻارڙن جي پروگرام جو پروڊيوسر آهي، سندس طبيعت به معصوم ٻارڙن وانگر محبت ڪندڙ آهي. ٻي ٽي وي ڪراچي سينٽر جي ڪنهن به پروڊيوسر وٽ وڃو ته ڪا نه ڪا چوڪري ويني روح ٺاريندي آهي. هتي بنهه اوندهه لڳي پئي آهي، مان پنهنجي خيالن مان نڪري اظهر کي چيم يار تون هاڻي ڪراچي بدلي ڪرائي اچ. چيائين يار هتي خوش آهيان. ڪراچي سينٽر ۾ وٺ وٺا گهڻي آهي. هتي سڪون آهي ڪيترن ئي سالن کان هتي رهان ٿو ٻار به هتي سيت ٿي ويا آهن. چيو مانس پاڻو وڌيڪ تنهنجي مرضي. ٿوري دير کانپوءِ اظهر کي چيو ته يار هل ته پلاهنن ٻارڙن کي ڏسون شايد پروگرام ختم ٿي ويو هجي. اسين هيٺ لٿاسين ته پروگرام ختم ٿي چڪو هو. ٻيا دوست به هال کان ٻاهر نڪري آيا. اسان سڀئي اظهر کان موڪلائي واپس ويڳن ۾ ويٺاسين. اظهر کي چيم ته شام جو قلم قبيلي وارن سنڌي اديبن جي مان ۾ گڏجاڻي رکي آهي اتي ضرور اچجانءِ.

## قلم قبيلي جي آفيس ۽ چلڊرين اڪيڊمي

شام جو 4:30 وڳي تيار ٿي اڌل جي ڪمري ۾ آيس ته اڌل سومرو تيار ٿي رهيو هو. اسان گڏجي ڪمري کان ٻاهر نڪري ڏاڪڻيون لهي ويڳن ۾ ويٺاسين. تقريباً 5:00 وڳي شام جو اسين ڪوڪج روڊ تي قلم قبيلي جي آفيس ۾ پهتاسين. اسان جي آجيان قلم قبيلي جي جنرل سيڪريٽري عابد رضوي کان سواءِ ٻين ڪوڙ سارن اديبن ڪئي. هن آجياڻي واري پروگرام ۾ عابد رضوي، محسن شڪيل، سلطان ارشد، سرور جاويد، ايوب بلوچ، امداد نظاماڻي، ميلم نجمه واحد، اظهر منگي، خادم مرزا، درويش دراني سميت ڪيترائي اديب شريڪ هئا. اسان کي قلم قبيلي جي آفيس جو دورو ڪرايو ويو. قلم قبيلي جي آفيس واري عمارت بلوچستان جي اڳوڻي

گورنر، جنرل رحيم الدين خان جي گهر واري ميڊم ثاقبه رحيم الدين جي ائٽڪ جدوجهد سان ٺهي راس ٿي. ميڊم ثاقبه رحيم الدين پاڻ به صنف سخن سان وابستا آهي. هن اداري جا گهڻي ڀاڱي پنجابي زبان جا اردو اديب ميمبر آهن. انور خان وڌيڪ ٻڌايو ته هي عمارت 1979ع ۾ ٺهي راس ٿي. سيپٽمبر 1980ع ۾ جنرل ضياءَ الحق افتتاح ڪيو. ميڊم ثاقبه رحيم الدين هن اداري جي تاحيات چيئر پرسن آهي. هن اداري جي اڏاوت تي تقريباً 30 لک روپيا خرچ آيا آهن. اديبن جي رهائش لاءِ هاسٽل جي سهولت موجود آهي. اسان لائبريري گهمي ڏني جتي چند سنڌي ڪتاب به موجود آهن. اسان کي هڪ هال ۾ ويهاريو ويو جتي پروگرام جي شروعات تلاوت ڪلام پاڪ سان ٿي، ڪارروائي هلائڻ لاءِ نوجوان شاعر سرور جاويد مٿي اسٽيج تي آيو. سرور جاويد سرڪاري آفيسر هئڻ سميت هڪ سنو شاعر پڻ آهي هُو ٻن ٽن ڪتابن جو تخليڪار آهي. سرور جاويد ڪاروائي هلائيندي پهريائين قلم قبिला سان سلهاڙيل اديبن جو تعارف ڪرايو. شير محمد قلم قبिला وارن جا ٿورا مڃيا، انور خان چيو ته اوهان هتي آيا آهيو اسان کي خوشي ٿي آهي اديبن کي پاڻ ۾ ويجهو آڻڻ لاءِ اڪيڊمي آف ليٽرز تاريخي ڪم ڪيو آهي. جنهن لاءِ هُنَ جس لهڻو. آخر ۾ اسان کي ڪتابن جا تحفا ڏنا ويا. ريفريشمينٽ وقت مان ارشاد، محسن، شڪيل، خادم مرزا هڪ الڳ ڪمري ۾ ڪچهري ڪئي سين، محسن سان تعارف ٿيو، محسن شڪيل اسٽيٽ بئنڪ ۾ ملازم ۽ سنو شاعر آهي. هن جي ڪچهريءَ مڙو ڏنو. اسين قلم قبिला وارن کان موڪلايو سين. قلم قبिला جي ميمبرن ۽ عهديدارن اسان کي الوداع چيو. اسين پنڌ قلم قبिला جي ڀرسان چلڊرين اڪيڊمي ۾ پهتاسين. سلطان ارشد ۽ اطهر منگي اسان سان گڏ هئا. چلڊرين اڪيڊمي جي پرنسپال محمد انوار الله صديقي اسان جي آجيان ڪئي. محمد انوار الله اسان کي چلڊرين اڪيڊمي جا مختلف ڪلاس ۽ لائبريري گهمائي. هن ٻڌايو ته چلڊرين اڪيڊمي جو بنياد 1986ع ۾ پيو. هي ادارو ميڊم ثاقبه رحيم الدين جي ڪوششن سان تعمير ٿيو. هتي سوين ٻارڙن جي ذهني نشو و نما ۽ اخلاقي تربيت ۽ بهترين تعليم ٿئي ٿي. ريفريشمينٽ تي، ان کان پوءِ اسين موڪلائي واپس هاسٽل پهتاسين ته سج لهي ويو هو. ٿورو آرام ڪري ٻاهر نڪتاسين ته تي وي لائونج ۾ درويش ڏُراني انتظار ڪري رهيو هو. جنهن ڪيفي بلديا تي چانهه جي دعوت ڏني. اڌل، مان، ارشاد، اطهر ۽ درويش هاسٽل کان ٻاهر نڪري گهمندا ڦرندا، هوا کائيندا، ڪيفي بلديا ۾ پهتاسين. ڪيفي بلديا هاءِ ڪورٽ اڳيان آهي. درويش ڏُراني چانهه جو آرڊر ڏنو ۽ اسين ڪچهري ۾ مصروف ٿي وياسين. ڳالهين هلندي مون درويش کان پڇيو درويش ڏي خبر، تون پٺاڻ آهين ڇا تو سمجهين ڇا هڪ اديب کي

سياست ۾ دلچسپي وٺڻ گهرجي يا نه؟ منهنجي سوال تي هن هڪ وسيع ليڪچر شروع ڪري ڏنو. هن چيو ته اديب کي پهريائين پنهنجي قوم سان سچو ٿيڻو پوندو. مان اي اين پي جي نظريي کي صحيح سمجهندي اي اين پي اڳواڻن جي حمايت ڪريان ٿو. اسان کي سياسي اڳواڻن تي به نظر رکڻ گهرجي. سياسي ۽ سماجي مسئلا اسان کان الڳ ناهن. جيڪي اديب سمجهن ٿا ته سياست جدا شيءِ آهي ۽ ادب جدا شيءِ آهي، اها انهن جي عظيم غلطي آهي. اسين چانهه پي رهيا هئاسون. درويش جو ليڪچر جاري هو. اڌ بور ٿيندي چيو ته يار سياست تي ڇو ٿا ڳالهايو. مون اڌ کي چيو ته يار اسين اديب سنڌ ۾ ڇا ٿا ڪريون ۽ هي هتي ڇا ٿا ڪن. ارشاد، اڌ کي چيو يار بشير پاڻ سياسي ذهني رکي ٿو. تنهن ڪري هو پنهنجي سوچ ۾ آزاد آهي. اسين چانهه پي هوٽل کان پوءِ واپس هاسٽل تي پهتاسين. رات ٿي چڪي هئي، شير محمد صاحب اسان جي انتظار ۾ ٿي وي لائونج ۾ ويٺل هو چيائين يار ايڏي دير، هينئر هلو ته ماني ڪائي اچون. اسين واپس هيٺ لٿاسين، افغان هوٽل تي ماني ڪائي واپس هاسٽل پهتاسين. مون وقت ڏٺو رات جا 10:00 ٿيا هئا. اڌ ڪمري ۾ آيو چيائين ته يار هل ته فون ڪري اچون، هيٺ لهي جناح روڊ تي پول ۾ لڳل ٽيلي ڪارڊ فون تان سکر ڳالهائون. مون گهر ميسيج ڪيو ته سڀاڻي رات جواب ڏيئي وڃي نائٽ ڪوچ ذريعي روهڙي پهچنداسين. ماني تيار ڪري رکندا. فون بند ڪري واپس هاسٽل پهتاسين. اڄ اسان جي وفد کان محسن پوپالي موڪلائي پنهنجي پٽ ڏانهن هليو ويو. سندس وڏو پٽ ڪوئيٽا ۾ پاڪ فوج ۾ ميجر جي عهدي تي فائز آهي. هو فيملي سميت هاسٽل تي آيو هو ۽ محسن صاحب کي وٺي ويو. محسن صاحب سان گهاري 15 ڏينهن زندگي جا يادگار ڏينهن آهن. محسن صاحب جي الوداع ڪرڻ تي دل کي ڏاڍو ڏک ٿيو. جيئن پنهنجي پياري ماڻهوءَ جي موڪلائڻ وقت ڏک ٿيندو آهي. محسن اسان سڀني کي اولاد جيان پيار ڏنو ۽ اهوئي محسن پوپالي هو جنهن مون کي هائڪو لکڻ لاءِ گهڻو اتساهيو. محسن پوپالي سنڌ جي وڏي پاڻي جو شاعر آهي، هن جو سنڌ ڌرتي ۽ سنڌي ماڻهن سان گهرو پيار ۽ ناتو رهيو آهي. تنهن ڪري اسان سڀني سنڌي اديبن به کي ان سان انتهائي پيار، محبت آهي.

ڇاٽ ۾ ڪيا دنيا دار ي، عشق ۾ ڪيئي مجبوري  
لوگوں کو ڪيا سمجھانے دو، ان کي اپنی مجبوري  
مدت گزری اک واعده پر، آج بھی قائم ہے محسن  
ہم نے ساری عمر نبائی، اپنی پہلی مجبوري

میں نے دل کی بات رکھی ، اور تو نے دنیا والوں کی  
میری عرض بھی مجبوری تھی، ان کا حکم بھی مجبوری



کیسے سمجھاؤں دل زار سمجھتا ہی نہیں  
میری مشکل میرا غمخوار سمجھتا ہی نہیں  
وقت کا کیا ہے، کسی وقت بدل سکتا ہے  
اپنے نشے میں وہ سرشار سمجھتا ہی نہیں۔



موت مشکل ہے جینا دو بھر ہے  
سانس ہے یا شکستہ خنجر ہے



آدمی کیا کیا جتن کرتا ہے  
ایک تختی ایک کتبے کے لیے



یہ زمین آسمان ہیں پیارے  
اپنی اپنی اڑان ہیں پیارے  
ہم نے چاہا تھا، ہم نہ چاہے گئے  
کل یہ ہی داستان ہے پیارے

### ہائیکو

اشکوں کی رم جھم  
ایسے میں کیا بھائے گا  
پھولوں کا موسم



سرمایہ رات  
باتیں کرتا سنا  
لودیتی آواز



محسن پوپالي 19 سيپٽمبر 1932ع ۾ سهاڳ پور، پوپال ۾ پيدا ٿيو. ”شڪستِ شب“ سندس پهريون مجموعو ڪلام آهي. ”منظر پتلي ۾“ سندس هائيڪن جو مجموعو آهي.

**20.5.1999 خميس**

اڃ اسان جون ڪي به سرڪاري مصروفيتون ڪونهن. اسين آزاد هئاسين. اڃ اسان جي 5:15 تي شام جو ڪوئيٽا ايڪسپريس (نائٽ ڪوچ) ذريعي سکر روانگي هئي. ارشاد ۽ مان تيار ٿي ڪمري کان ٻاهر آياسين صبح جا 10:00 ٿيا هئا. شير محمد حسب معمول ٽي وي لائونج ۾ صوفن تي ويٺو هو. ڀرسان آغا نور محمد، لياقت جوڻيجو ۽ خيال آفاقي به صوفن تي ويٺا هئا. اسان به سلام ڪري صوفن تي ويٺاسين. اڌ سومرو ۽ فرحان دراني ڪمري مان نڪري آيا. اسين هيٺ لٿاسين.

### **بلوچي اڪيڊميءَ جو دؤرو ۽ آجياڻو**

بلوچي اڪيڊمي جو تفصيلي دورو ڪيوسين ۽ انتظاميا سان ملياسين. جنرل سيڪريٽري اثير عبدالقادر شاهواڻي آجيان ڪندي پنهنجي ڪمري ۾ ويهاريو ۽ ريفريشمينٽ ڪرائي. بلوچي اڪيڊمي ٽن منزلن تي ٺهيل آهي. گرائونڊ فلور تي لائبريري، ڪچن ۽ ٻه ڪمرا آهن. ٻي فلور تي انتظامي ڪمرا ۽ ڪانفرنس هال آهي. جڏهن ته ٽين فلور تي اديبن جي رهائش لاءِ اسڪالر هاسٽل آهي. جتي اسان جي رهائش هئي. هن عمارت جو پلاٽ وزيراعليٰ اختر علي مينگل فراهم ڪيو ۽ جڏهن عمارت تيار ٿي ته افتتاح مارچ 1999ع ۾ وزيراعليٰ اختر علي مينگل جي هٿان ٿيو. اڪيڊمي ۾ اسين پهريان مهمان هئاسون. عبدالقادر شاهواڻي جنرل سيڪريٽري بلوچي اڪيڊمي بريفنگ ڏيندي ٻڌايو ته بلوچي اڪيڊمي کي محڪم تعليم بلوچستان ڏه لک روپيا اڪادمي ادبيات پاڪستان نوي هزار ۽ ڪوئيٽا ميونسپل ڪارپوريشن 12 هزار روپين جي امداد ڏئي ٿي.

عبدالقادر شاهواڻي ۽ چيئرمين جان محمد دشتي جا آغا نور محمد ۽ شير محمد صاحب ٿورا مڃيا. بلوچي اڪيڊمي پاران اسان کي ڪتابن جا سيت تحفي ۾ ڏنا ويا. ان کانسواءِ اسان لائبريري ۾ وياسين جتي سنڌي ڪتابن کان سواءِ انگريزي، اردو پشتو ۽ بلوچي ادب جا ڪتاب موجود آهن. لائبريرين سان ارشاد ۽ منهنجي روزانه سلام دعا ٿيندي هئي، آخري ڏينهن تي ارشاد ۽ مان پنجاب مان تحفي طور مليل

ڪجهه ڪتاب ۽ اخبارون لائبريري لاءِ ڏنيون سين.

اسان بلوچي اڪيڊمي مان نڪري ويڳن ۾ ويناسين. اسين لياقت بازار جي جي پڇڙي ۾ هڪ هوٽل تي ناشتي لاءِ پهتاسين. ناشتي ۾ لسي، پاوا، حلوو پوري، اسان جي اڳيان رکي وئي. اسان ناشتو ڪري ٻاهر نڪتاسين ته شير محمد چيو ته هيٺ 12:30 اوھان کي جيڪي خريد ڪرڻو آھي سو خريد ڪيو. ھي بازار ۽ توهان. نيڪ 12:30 وڳي هاسٽل تي پهچندا. اسان مان ڪيترن ئي دوستن پهريائين اڪيلا ٿي خريداري ڪئي. مون گهر وارن لاءِ ڪپڙا، ايراني تافيون ۽ چيونگرم. پست ۽ بادام کانسواءِ ڪاسميٽڪس جون شيون ورتيون. اليڪٽرانڪ گهڙي ورتي. لياقت بازار ۾ خريداري کان واندو ٿيس ته اڌل ۽ ارشاد سامهون نظر آيا. ارشاد ۽ اڌل وارن کي هٿ ۾ خريد ڪيل شين جون شاپنگ بيگس هيون. اڌل چيو ته ڪمبل وٺا آهن. سو به تي دڪان ڏناسين. آخر وڃي طارق اسٽور تان اڌل سائين به ڪمبل ورتا. في ڪمبل 1130 روپين ۾ مليو. اڌل ٻڌايو ته هي ڪمبل سکر ۾ 1800 روپين ۾ ملي ٿو. ٿورو اڳيان هلياسين ته ارشاد ڪيسٽ جي دوڪان تي چڙهي ويو. اسان به ساڻس گڏ هئاسين. ارشاد انڊين ڳاڻن شوبهنا شيني، جسنپندرولا جي ڪيسٽ ورتي. جنهن ۾ مشهور گانا ”دل لالي“ ۽ ”هي نا“ مشهور آهن. اها ڪيسٽ مون کي ڏاڍي وڻندي آهي. سامهون آغا نور محمد صاحب، لياقت ۽ فرحان دراني آيو چير ته سائين مشهور ڳاڻي اناڊا جي ڪيسٽ خريد ڪريو. جيڪا اوھان جي پسند آھي چيائين ته ڏسون ٿا اڃان ته بازار ۾ گهمون ٿا. اسان ٽئي دوست ميزان چوڪ تان رڪشي ۾ چڙهي هاسٽل پهتاسين. تي وي لائونچ ۾ شير محمد اسان جي انتظار ۾ اڳ ئي ويٺل هو. هن اسان کي سلام ڪيو ۽ خيرت سان پهچڻ ۽ خريداري بابت احوال ورتا. اسين ڪمرن ۾ سامان رکي ڪجهه وقت ساهه پتيو ۽ پوءِ سامان ٿيلهن ۾ وڌوسين. ڪتابن کي شاپنگ بيگ ۾ وڌو. سامان هڪ سائيڊ تي رکي ڪمري کان ٻاهر نڪتاسين. مون شير محمد کي چيو ته سائين 15 منٽ اسان کي اجازت ڏيو ته بلوچستان سيڪريٽريٽ ۾ سرور جاويد سان ملي اچون. هن کي اسان فون ڪئي آهي ۽ هو اسان جي انتظار ۾ آهي. اسان کي گاڏي ڏيو. هن امداد سومري کي چيو ته ڊرائيور کي ڇڏ ته مهمانن سان گڏجي وڃي. اسين ڊرائيور کي چيو ته يار اسان کي جلدي سيڪريٽريٽ پهچاءِ. اسين سيڪريٽريٽ ۾ گاڏي پارڪ ڪئي. پڇا ڪرائيندا سرور جاويد جي ڪمري ۾ پهتاسين، سرور جاويد ڪمري ۾ ڪو نه هو. پٽيوالي کي چيو سين ته بيلي سرور جاويد کي ڳولهي اسان جو اطلاع ڏينس. هن چيو ته سرور جاويد اوھان جو انتظار صبح کان ئي ڪري پيو اوھان دير سان پھتا آھيو. سرور جاويد ڪوئيٽا ۾ سيڪريٽري آ ر تي اي جي عهدي تي فائز

آهي. اسان انتظار ڪرڻ لڳاسين. جيستائين سرور صاحب اچي. مون بدرالدين اچڻ کي فون ڪيو جيڪو ڊپٽي سيڪريٽري، هوم ڊپارٽمينٽ ۾ آهي. پاڻ فون اٿيندو ڪيائين. سائين بشير منگي پيو ڳالهائين، ڪيئن آهين ۽ ڪٿان ٿو ڳالهائين. سائين مان سرور جاويد جي آفيس مان ٿو ڳالهائين، پوءِ مون ڏي اچ نه، نه سائين ٽڪڙ آهي، پندرهن منٽن جي اجازت وٺي هتي آيا آهيون پر سائين اسان هتي چئن ڏينهن کان رهائش پذير آهيون. نه سار نه سنڀال! چيائين ته مون کي ته ڪا خبر ئي ناهي، چير سائين اڄوڪي اخبار ۾ سنڌ جي اديبن جو تعارف ڇپيو آهي ۽ اخبار جنگ ۽ ٻين اخبارن ۾ اسان جون ڪوئيٽا ۾ سرگرميون ڇپجن ٿيون. ڀلا ڪٿي ترسيل آهيو؟ ٻڌايومانس ته سائين بلوچ اڪيڊمي ۾ پر اسين اڄ (نائٽ ڪوچ) ڪوئيٽا ايڪسپريس ۾ شام 5:15 تي سکر روانه ٿي وينداسين. چيائين ته نيڪ آمان وقت ڪڍي اچان ٿو فون رکي ته سرور جاويد آيو. سلام دعا ۽ خير خيبر ٿي. هن پٽيوالي کي بيل هڻي سڏيو ارشاد چيس ته سائين هينئر ٽڪڙ ۾ آهيون آغا گل صاحب ڏي وڃڻو آهي. اسان وعدي مطابق حاضري پري سين. زندگي رهي ته وري ملبو. پر هاڻي جڏهن ٻي پيري اچو ته مون ڏي ضرور ايندا. ضرور سائين ضرور اچبو. سرور جاويد جي غزل جون هي ستون مون کي ڏاڍو وڻنديون آهن.

تھی اڑان کیسی پرندے آئے نہ لوٹ کر  
اسی رہ گذر پہ منتظر تو شجر بھی تھا

◆  
مجھے سب زندگی کی تلخیاں منظور ہیں لیکن  
میری چشم تمنائے گلوں کے خواب مت چھینو

سرور جاويد غزل جو تمام سٺو شاعر آهي، سندس مجموعو ”سر محبس شب“ شايع ٿيل آهي. سرور جاويد سان موڪلائي سيڪريٽريٽ مان نڪري پيڄارو ۾ وينا سين ۽ هاسٽل تي پهتاسين. جتي دوست اسان جي انتظار ۾ ٻاهر گيت تي بيٺل هئا. سڀ دوست گاڏي ۾ ويٺا، پيڄارو آغا گل صاحب اسان ڏانهن موڪلي هئي. اسان پي پي روڊ تي مشهور سينيما جي ڀرسان سندس جاءِ تي پهتاسين آغا گل جي نوڪر اسان کي اوطاق ۾ ويهاريو ٿوري دير ۾ آغا گل آيو جنهن اسان جو آڌرڀاءُ ڪيو. آغا گل ڪهاڻيڪار آهي. پاڪستان پوسٽ آفيس ۾ ڪميشنڊ آفيسر آهي. هن دير سان اچڻ تي معذرت ڪئي ۽ ٻڌايو ته پوليس ۽ پوسٽ مين جو مسئلو هو. ان مسئلي کي

حل ڪندي دير ٿي وئي. اسان جڏهن ڪچهري ڪري رهيا هئاسون ته اوچتو بجلي هلي وئي آغا گل بجليءَ وارن ڏي ڪاوڙ ڪندي صرف ايترو چيو ته گاريون ڪنهن کي ڏيان واپدا جو چيف، جيڪو رٽائرڊ آرمي آفيسر آهي اهو منهنجو پيءُ آهي. اسين فرش تي هيٺ ويهي ماني کاڌي سين. هتي پٺاڻ ۽ بلوچ ڪچهري به فرش تي ڪندا آهن. آغا گل اسان کي هڪ ٻئي هال ۾ وٺي ويو جتي هن اسان کي پنهنجي ڪهاڻين جو ڪتاب تحفي ۾ ڏنو. پوءِ هو اسان کي پنهنجي بيبڊ روم ۾ وٺي ويو اتي ايراني ڪالين جي ٽڪري تي خوبصورت تصوير هئي. قالين جي ٽڪري تي خوبصورت تصوير پٽ جي ساڄي پاسي کان سامهون واري پاسي تي بستري جي مٿان تنگيل هئي. تصوير ۾ هڪ خوبصورت نوجوان چوڪري هئي جنهن جا ارهه پنهنجي قميص کان ٻاهر نڪتل هئا ۽ ارهن جي نپلس ايتريون اڀريل ۽ اڳتي نڪتل هيون جو جڻ ڏسندڙ جي وات ۾ پون پيون. اسين بهترين تصوير جي چونڊ تي آغا گل کي داد ڏنوسين. واقعي هڪ آرٽسٽ جي بيبڊ روم ۾ موجود هئاسين. بيبڊ روم مان نڪري واپس هال ۾ آياسين. آغا گل جون ڳالهيون ڪتن ٿي نه پيون اسان به پيا مزو وٺون. هن ٻڌايو ته جڏهن اسان جي پاڙي ۾ سينيما ٺهي پئي ته اسان نوجوان شاگرد هئاسون فلم ڏسڻ جو شوق هو تنهنڪري سينيما جي ٺهڻ جي حمايت ڪئي سين. ۽ پنهنجن بزرگن جي سخت مخالفت ڪئي سين. اسان جي وڏن جو موقف هو ته سينيما ٺهڻ سان برائي ڦهلبي ۽ نوجوانن کي خراب ڪندي. بهرحال سينيما ٺهي وئي. فلمون شروع ٿيون، اسان شوق سان فلمون ڏسڻ لڳاسين آخر نتيجو اهو نڪتو جو سينيما جي ڪري هم جنس پرستي وڌي وئي. شريف خاندان جي چوڪرن سينيما ويڃڻ بند ڪري ڇڏيو. ڪوئيٽا جا مشهور هم جنس پرست سينيما تان خوبصورت چوڪرا ڦاسائيندا هئا. هاڻي اسان به سوچيون ٿا ته اسان جي بزرگن جو فيصلو درست هو. اها برائي زور تي آهي. اڄ اسين پاڻ سينيما جي مخالفت ڪريون ٿا. ان مان ثابت ٿيو ته هميشه بزرگن جا فيصلو درست هوندا آهن. آغا صاحب مخاطب ٿيندي شير محمد کي چيو ته وقت 4:00 ٿيا آهن. هاڻي اسان موڪلائينداسين، اسان سڀ اٿياسين، آغا گل کان موڪلائي سڌو هاسٽل تي آياسين. اتي لائونج ۾ صوفن تي ساهه پئڻ لاءِ ويٺاسين ته مٿان بدرالدين اچڻ آيو. هو اسان سڀني کي پاڪر پائي مليو آغا نور محمد ۽ بدرالدين صوفي تي ويهي پاڻ ۾ هڪٻئي کي ڪوئيٽا پهچڻ بابت اطلاع نه ڏيڻ تي ڏک ڏوراپا ڏيندا رهيا. بدرالدين هر هڪ اديب کان دوري بابت حال احوال ورتا. آغا نور محمد ٻڌايس ته هن سفر ۾ اسان کي ڏاڍو مزو آيو. مون ڏانهن اشارو ڪندي چيائين ته بشير تون ٻڌاء؟ سائين خير آهي. مون کي مخاطب ٿيندي چيائين ته بشير آمريڪا ۾

جيڪو اديب سموري آمريڪا جو سرڪاري سطح تي دورو ڪندو آهي ته اهو وڏو اديب شمار ڪيو ويندو آهي. سو اسان کي خوشي اها آهي جو تون به وڏن اديبن ۾ شمار ٿي ويو آهين. مون ورائيو سائين جيتري قدر منهنجو تعلق آهي آءٌ مسڪين ماڻهو آهيان. اها سڀ مهرباني آغا نورمحمد جي آهي جو هن دوري ۾ نالو شامل ڪرايائين. باقي اسان کي ڪير سڃاڻي؟ بدرالدين اڄڻ، ادل سومري سان به ڪافي وقت ڪچهري ڪئي ۽ پاڻ ۾ ڪل پوڳ ڪيائون. بدرالدين اڄڻ پنهنجي گهڙيءَ کي ڏنو چيائين ته مان هلان تو اسٽيشن تي ملڻ ايندس هو اسان کان موڪلائي هليو ويو.

## **ڪوئيٽا ريلوي اسٽيشن تي بلوچستان جي اديبن پاران الوداع**

اسين نڪ پنهجين وڳي پنهنجو سامان ڪٿي هيٺ پهتاسين جتي ڪوئيٽا جي اديبن اسان کي الوداع چيو ۽ اسان پيڄارو ۾ ويهي ريلوي اسٽيشن ۾ پهتاسين. ناٽ ڪوچ ڪوئيٽا ايڪسپريس پليٽ فارم تي بيٺي هئي، لوئر اي سي واري ڊي ۾ ڦٽي سامان رکيو اسان پليٽ فارم تي بيٺا هئاسين. اسان کي بدرالدين اڄڻ، آغا گل، درويش ڏرائي، شيرمحمد، عزيز بگٽي، آغا نورمحمد ۽ ٻين الوداع چيو. آغا نورمحمد اسان کان موڪلائي تربت هليو ويو. جتي سندس ڀاءُ پروفيسر آهي. هو چند ڏينهن اتي گذاريندو. بدرالدين اڄڻ جو فرزند فرحان اڄڻ سفر ۾ اسان سان گڏ هو. عزيز بگٽي اسان سان گڏجي چند لمحا بوگيءَ ۾ ڪچهري ڪئي. عزيز اسان کي پنهنجو ڪتاب ”بلوچستان کي تاريخ ساز شخصيت“ تحفي ۾ ڏنو هو. اسان کان موڪلائي بوگيءَ مان هيٺ لٿو ته ريل هلڻ لڳي، اسان پليٽ فارم تي بيٺل اديبن کي هٿ لوڏي الوداع چيو. ريل سبيءَ پهتي سبيءَ ۾ ريل مان لهي ڪينٽين تي پهتس جتي ڄانهه پيئڻ جو موڊ هيو اسٽيشن تي سخت گرمي هئي. سبي کان گاڏي هلي جيڪب آباد کان ڪراس ڪندي جڏهن شڪارپور ۾ پهچڻ واري هئي ته ارشاد چيو ته مون انجڻ جي ڊرائيور سان ڳالهايو آهي ته هو شڪارپور اسٽيشن تي گاڏي آهسته ڪندو ۽ مان اتان لهي ويندس. ارشاد شڪارپور ۾ لهي ويو. مون ارشاد کي هٿ لوڏي الوداع ڪيو ٻن ڏينهن کان پوءِ ارشاد آيو ٻڌايائين ته جڏهن مان اڌ رات جو پليٽ فارم تي لٿس ته پليٽ فارم تي سواءِ پوليس اهلڪارن جي ڪوبه ماڻهو ڪونه هو. پوليس وارن روڪي چيو ته سامان چيڪ ڪراءِ، مون تي رعب ڪيائون سوچيم ته يار هن استادن مان ڪيئن جان ڇڏايان. سو مان رعب ڪري سپاهي کي چيم ته مان ڪوئيٽا ۾ سول جج آهيان ۽ منهنجو سامان ٻاهر ڪٿي، رکشو ڪرائي ڏيو. سول جج ٻڌڻ سان ئي سپاهين جي هوا ٽڪري وئي ۽ منهنجو سامان پليٽ فارم کان ٻاهر ڪٿي آيا ۽ رکشه ڪرائي ڏنائون.

مون سپاهين کي مهرباني چئي موڪلايو. مون ارشاد کي چيو ته يار تون واقعي وڏو استاد آهين.

سکر ۾ نائٽ ڪوچ جو اسٽاپ ڪونهي، اسين روھڙي ۾ 2:30 وڳي رات جو اسٽيشن تي لٿاسين. لهڻ کان اڳ ۾ خيالي آفاقي، لياقت جوڻيجي ۽ فرحان درانيءَ کان پاڪر پائي موڪلايوسين. روھڙي اسٽيشن جون ڏاڪڻيون لهي ادل، مان ۽ فرحان اچڻ هڪ رکشي ۾ ويٺاسين. پهريائين اسين فرحان اچڻ کي گهر ڇڏيو ۽ پوءِ ادل واريٽڙ تي گهر لٿو ۽ آخر ۾ مان بيراج ڪالونيءَ ۾ گهر پهتس. اهڙي طرح اسان جو هي اڪادمي ادبيات جي تاريخ ۾ پهريون ڀيرو اديبن لاءِ رٿيل يادگار مطالعاتي دورو پنهنجي پڄاڻيءَ تي پهتو.

# سند سلامت

www.sindhsalamat.com

سند سلامت جو مشن ۽ مقصد سنڌي ٻوليءَ جي ڊيجيٽائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباهو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمائي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊيجيٽائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي. اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ اسان هجي ۽ ايندڙائيد سميت آڻي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي. ۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پرڀور لاپ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

[books.sindhsalamat.com](http://books.sindhsalamat.com)

سند سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhsalamat.book>

## بشير منگي

نالو:

محمد يعل منگي

ولد:

ڄمڻ جو ڏينهن: 1 اپريل 1963ع

ڄمڻ جو هنڌ: پنجو ڏيرو ضلعو لاڙڪاڻو

تعليم: ايم اي سنڌي، ايم اي ايڪانامڪس

### سياسي خدمتون

- خزانچي جيڪي سنڌ اسٽوڊنٽس فيڊريشن وگري ڪاليج لاڙڪاڻو 1980ع
- نعت گرانٽيوز جيڪي سنڌ اسٽوڊنٽس فيڊريشن نعتو لاڙڪاڻو 1981ع
- جوائنٽ سيڪريٽري جيڪي سنڌ اسٽوڊنٽس فيڊريشن ضلعو لاڙڪاڻو 1982 ۽ 1983ع
- قائم مقام جنرل سيڪريٽري جيڪي سنڌ اسٽوڊنٽس فيڊريشن ضلعو لاڙڪاڻو 1983ع

### سماجي خدمتون

- جنرل سيڪريٽري الفتح ويلفيئر ايسوسيئيشن محلا ٺله آباد لاڙڪاڻو 1980ع
- صدر آل پاڪستان ڪلرڪس ايسوسيئيشن گدو پٿراج ايريجيشن سکر 1995ع
- ميمبر ورڪنگ ڪاميٽي لاڙڪاڻو فريمنڊس ايسوسيئيشن ڪراچي سال 1988ع
- صدر سنڌ ڪلچرل ايسوسيئيشن سکر ڊويزن سال 1995ع
- ميمبر نيشنل فيڪل سوسائٽي پراڻج سکر سال 2000ع

### ادبي خدمتون

- سيڪريٽري سنڌي ادبي سنگت سکر، سال 1996ع ۽ 1997ع
- مرڪزي آڊيٽر سنڌي ادبي سنگت سنڌ سال 2010ع ۽ 2011ع
- ميمبر ر حيدرآباد مولائي شيدائي اڪيڊمي سکر
- ميمبر در محمد فقير (روح فقير) يادگار ڪميٽي سکر
- صحافتي خدمتون: 2006ع کان مسلسل هڪدم نويسن سنڌ جي مختلف اخبارن ۽ رسالن ۾
- ڇپيل ڪتاب: • وڏو ڦڙو، هاڻيڪا سال 2004ع
- سنسار سنڌ ۽ منهنجي سوچ (ڪالم) سال 2011ع
- منٿو جا 100 سال (ترجمو) سال 2012ع
- پکي پيار امن جا (اسٽارٽو) سال 2014ع

